Sədrəddin Hüseyn 



AZƏRBAYCAN MƏRSİYƏ 
ƏDƏBİYYATI və 
ƏBÜLHƏSƏN RACİNİN 
POETİK DÜNYASI 



Sədrəddin Bayram oğlu Hüseyn 


AZƏRBAYCAN MƏRSİYƏ 
ƏDƏBİYYATI 
və 

ƏBÜLHƏSƏN RACİNİN 
POETİK DÜNYASI 


BAKI-2016 



AZƏRBAYCAN MƏRSİYƏ ƏDƏBİYYATI VƏ 
ƏBÜLHƏSƏN RACİNİN POETİK DÜNYASI 


MÜƏLLİF: 

Sədrəddin Bayram oğlu Hüseyn 

f.ü.f.d. 

Qafqaz Universiteti 

ELMİ REDAKTOR: 
Teymur Əhmədov 

Professor, f.e.d. 

"Respublika" qəzetinin baş redaktoru 

RƏYÇİLƏR: 

Alxan Bayram oğlu Məmmədov 

Professor, f.e.d. 

Almaz Əli qızı Məmmədov 

Professor, f.e.d. 

Emin Famil oğlu Ağayev 

Dosent, f.ü.f.d. 


DİZAYN: 
İlham Əliyev 


©S.B. Hüseyn, Bakı, 2016 
©Qafqaz Universiteti, Bakı, 2016 


Ekoprint Çap Evi 

Bakı-Elmlər, AzlOOO Bakı, Azərbaycan 

fkoprınt 


BAKI-2016 



MÜNDƏRİCAT 


ÖNSÖZ 5 

GİRİŞ 11 

I FƏSİL Ümumi məsələlər 19 

1.1. Ə.Racinin həyatı, mühiti və dünyagörüşü .19 

1.2. Ə.Raci poeziyasının tədqiqi, 

Ə.Racinin sələf-xələf münasibətində yeri .53 

II FƏSİL Əbülhəsən Racinin lirikası .65 

2.1. Ə.Raci lirikasında məhəbbət mövzusu .65 

2.2. Ə.Racinin lirikasında ictimai motivlər .85 

2.3. Ə.Racinin dini-fəlsəfi şeirləri .115 

III FƏSİL. Əbülhəsən Raci poeziyasının 

sənətkarlıq xüsusiyyətləri .171 

NƏTİCƏ 191 

İSTİFADƏ EDİLMİŞ ƏDƏBİYYAT.195 
















MÜƏLLİF HAQQINDA 

Sədrəddin Bayram oğlu Hüseyin uzun illərdi Respublika mət¬ 
buatında elmi, bədii, publisistik yazılarla çıxış edir. Bu onun sayca 
altıncı kitabıdır. "İmla məcmuəsi" -metodik vəsaiti -2001, "Əbül- 
həsən Racinin yaradıcılıq yolu" monoqrafiyası -2004, "Yeniyetmə- 
lik dövrünün yol xəritəsi" -2007, "Gəncliyin yol rəhbəri" adlı tər¬ 
cümə əsərləri -2009, "Əbdülün macəraları" adlı əxlaqi-didaktik 
romanı 2013-cü ildə işıq üzü görmüşdür. "Azərbaycan mərsiyə 
ədəbiyyatı və Əbulhəsən Racinin poetik dünyası" adlı monoqrafi¬ 
yada isə ədəbiyyatımızdakı mərsiyə mövzusu əhatəli şəkildə 
işlənmiş, Razinin obrazı həm mərsiyəxan, həm də lirik şair kimi 
canlandırılmışdır. S. Hüseyn qırx ilə yaxındır orta və ali məktəblər¬ 
də pedaqoji fəaliyyət göstərir. Respublikanın qabaqcıl təhsil işçisidir. 



Azərbaycan mərsiyə ədəbiyyatı və Əbülhəsən Racinin poetik dünyası 


ÖN SÖZ 

XIX əsrdə Rusiya-İran istilaçıları tərəfindən parçalanmış qə¬ 
dim Azərbaycanın cənub bölgəsində şovinist fars əsarətində ya¬ 
şayan xalq məhrumiyyətlərə, təqib və təzyiqlərə baxmayaraq öz 
mənəvi dəyərlərini: dilini, mədəniyyətini, adət-ənənəsini qoruyub 
saxlamış, inkişaf etdirmişdir. Feodal cəmiyyətində dini-mövhu- 
matın hökm sürdüyü ictimai mühitdə Ahi, Mirzə Həbib Qüdsi, 
Pürğəm, Qumri, Dəxil, Dilsuz, Raci kimi şairlər klassik şeir üslubun¬ 
da yazdıqları əsərlərdə toxunduqları mövzulardan asılı olmaya¬ 
raq, dövrün ab-havasını, insanların ağır həyat tərzini, dini dünya¬ 
görüşünü, nisgilli ümid və arzularını da əks etdirirdi. O dövrdə 
mərsiyə ədəbiyyatının yaradıcıları arasında Hacı Əbülhəsən Raci 
öz dəsti-xətti ilə seçilən qüdrətli sənətkar kimi tanınırdı. Buna bax¬ 
mayaraq, təxminən 150 ilə yaxın müddət ərzində öz müasirləri 
kimi Hacı Əbülhəsən Racinin ədəbi irsi də tədqiq olunmamış, keç¬ 
miş zamanın kəsif dumanında sanki unudulmuşdur. 

Racinin bəzi müasirləri, o cümlədən Seyid Əzim Şirvani, ədə¬ 
biyyatşünas Firidun bəy Köçərli, alim və şair Ələkbər Dexuda, ədə¬ 
biyyatşünas Məhəmmədəli Tərbiyət şairin həyatı və yaradıcılığı 
barədə yığcam məlumat verməklə kifayətlənmişlər. 

Sovet dövründə isə məhərrəmlik təziyədarlığı və onunla əla¬ 
qədar yaranan mərsiyə ədəbiyyatı ədəbi-tənqidi fikirdən sərf- 
nəzər edilmiş, Azərbaycan xalqının ruhuna, sovet ideologiyasına 
yabançı hesab edildiyindən öyrənilməmişdir. Mərsiyə yazan şa¬ 
irlərin əksəriyyətinə, eləcə də Raci yaradıcılığına birtərəfli yana¬ 
şılmışdır. Halbuki Mirzə İbrahimovun dediyi kimi, XIX əsr ədəbi- 
ictimai fikrində "anlaşılmaz və qəribə" görünsə də, ziddiyyətli gö¬ 
rüşlərin müşahidə olunması, o zamanın ictimai həyatın bulanıq 
vəziyyəti, mövhumatın qatı dumanının nəticəsi idi. Abbasqulu 
ağa Bakıxanov, Seyid Əzim Şirvani, Dəxil, Qumri, Ləli, Raci kimi 
dinə bağlı şairlər mərsiyə yazsalar da, "dar təəssübkeşliyi pislə¬ 
yən, fanatik görüşlərin əleyhinə olan və bütün bunları xalqın tə- 

rəqqisinə, zəmanə ilə ayaqlaşmasına mane olduğu üçün tənqid 
edən", insanın mənəvi aləmini, dünyəvi arzularını, sevgisini, icti¬ 
mai kədərini, ədalətsizliyə qarşı etirazını, mübarizə əzmini əks 
etdirən əsərlər də yazmışlar ki, onlar öz ideya baxımından məz¬ 
munu və sənətkarlıq dolğunluğu ilə milli ədəbiyyat xəzinəmizi 
zənginləşdirmişdir. 

Akademik Mirzə İbrahimov yazırdı: "Hacı Əbülhəsən Raci öz 
müasir həmkarları kimi XIX əsr Cənubi Azərbaycan ədəbiyyatının 
inkişafında, dilinin, obrazlar silsiləsinin büllurlaşmasında, xürafa- 
tın fəlsəfi əsaslarını sarsıtmaqda, rümuzi-eşqə qarşı insan qəlbi¬ 
nin təbii hisslərindən doğan dünyəvi eşqi gözəl təşbehlər və fikir 
dönüşlərilə canlandırmaqda qiymətli xidmətlər göstərmişdir". 

Raci "şirin və duzlu" şeirlərində yarın camalını cürbəcür boya¬ 
larla vəsf edirdi, insana zövq və ləzzət verən dünyəvi hislərdən 
qaçan zahidin riyakarlığını istehza və gülüşlə qırmaclayır, dönük¬ 
lük və vəfasızlıqdan, həyatın təzadlarından kədərlənir, dərin fikir¬ 
lərə dalırdı: 

Nə eşq olaydı, nə aşiq, nə hüsni-dilbər olaydı, 

Nə ayinə, nə səfa, ey könül, nə cövhər olaydı, 

Nə hüsn olaydı, nə könlüm, nə dəstə-dəstə bu zülf, 

Nə şah, nə mülk, nə bu fövc-fövc ləşkər olaydı. 

Nə kuyi-yarı qoyub xəlq edəydi meyli-behişt, 

Nə şeyx olaydı, nə məscid, nə vəzi-minbər olaydı... 

"Nə eşq olaydı, nə aşiq..." şeirindən göründüyü kimi, Raci 
"Nakam eşqin iztirablarından, əhdi-peymanı pozan gözəllərdən, 
amansız hökm edən şahlardan və onların qan axıtmağa hazır olan 
qoşunlarından, iti qılıncdan və baş kəsən cəlladlardan, ürəklə ru¬ 
hun təzadlarından yorulmuş, onların nə səfasından, nə də cəfa 
əzablarından baş aça bilməmişdir." 

Mütəfəkkir şairin pərişanlığı və dünyagörüşündəki ziddiyyət¬ 
lər yaşadığı mühit və zamanla həmahəng idi. Ədəbiyyatşünas alim 
Nazim Rizvan "Əbülhəsən Raci" adlı ədəbi oçerkində şairin həyatı, 

mərsiyə və müsibətnamələri, lirikası haqqında geniş söhbət aç¬ 
mış, təsir dairəsindən bəhs etmişdir. Onun Raci haqqında dərin 
məzmunlu, əhatəli elmi məqaləsi mütəfəkkir şairin həyatını, mü¬ 
hitini və poetik yaradıcılığını mükəmməl tədqiq etməyin ədəbiy¬ 
yat tarixinə və ədəbiyyatşünaslıq elminə son dərəcə faydalı ola¬ 
cağı barədə dolğun təsəvvür yaradır. 

Bu nöqteyi-nəzərdən Nüseyn Sədrəddinin belə çətin və mə¬ 
suliyyətli elmi mövzunu tədqiqat obyekti kimi seçməsi, onu elmi 
səviyyədə, dolğun, mükəmməl yerinə yetirməsi üçün ondan təkcə 
istək, vətənpərvərlik duyğusundan savayı klassik ədəbiyyata, ta¬ 
rixə, ictimai dəyərlərə dərin bələdçilik və tədqiqatçılıq səriştəsi, 
üstəlik istedad, və ciddi yaradıcılıq zəhməti, iradə və dözüm tələb 
olunurdu. 

Müəllifin "Azərbaycan mərsiyə ədəbiyyatı və Əbülhəsən Ra¬ 
cinin poetik dünyası" adlı monoqrafiyası giriş, üç fəsil (Əbülhəsən 
Racinin həyatı, mühiti və dünyagörüşü, tədqiqi və sələf-xələf mü¬ 
nasibətində yeri; Əbülhəsən Racinin lirikası; Əbülhəsən Raci po¬ 
eziyasının sənətkarlıq xüsusiyyətləri), nəticə və ədəbiyyat siyahı¬ 
sından ibarətdir. 

Məlum olduğu kimi, Əbülhəsən Racinin həyatı XIX əsr Cənubi 
Azərbaycan feodal cəmiyyətində dini fanatizmin hökm sürdüyü 
dövrə təsadüf etmişdir. Təbrizin Xiyaban məhəlləsində tacir Hacı 
Ələkbərin ailəsində anadan olmuş Raci kiçik yaşlarından ərəb-fars 
dillərində mükəmməl təhsil almış, dini və dünyəvi elmlərə dərin¬ 
dən bələd olmuşdur. Ticarəti dolanacaq yolu seçsə də, bədii ya- 
radılcılıqla ardıcıl məşğul olmuş, gənc yaşlarından istedadlı şair 
kimi tanınmışdır. 

Ə. Raci təxminən 45 yaşında Kəbəni ziyarət etmiş, vətənə qa¬ 
yıdarkən Qırmızı dənizdə tufana düşərək həlak olmuşdur. 

Raci Azərbaycan və fars dillərində yazdığı orijinal qəzəl, qə¬ 
sidə, rübai, təcnis və mənzum hekayələrdən, eləcə də mərsiyələr 
"Divan"ından ibarət zəngin irs qoyub getmişdir. 


7 




Sədrəddin Hüseyn 


Əbülhəsənin dövrü, mühiti və dünyagörüşü, tədqiqi və ədə¬ 
biyyatımızda yeri monoqrafiyanın giriş fəslində dolğun elmi şər¬ 
hini tapmışdır. Müəllif Racinin doğum və ölüm tarixi ilə bağlı elmi 
ədəbiyyatdakı dolaşıqlığı inandırıcı faktlar əsasında dəqiqləşdir¬ 
mişdir. 

Pacinin poetik yaradıcıığında dini-fəlsəfi şeirlər üstünlük 
təşkil etmişdir. İstər dini məzmunlu şeirləri və ya şeirlərindəki dini 
motivlər, istərsə də "Divan"ına daxil etdiyi mərsiyələri onun islami 
dəyərlərə, "Quran"ın müqəddəs ehkamlarına dərin bələdliyini sü¬ 
but edir. Raci mərsiyə ədəbiyyatının yaradıcılarından biri olmuş¬ 
dur. Onun dini təəssübkeşliyi, dinə bağlılığı kitabda inandırıcılıqla 
elmi şərhini tapmışdır. S.Hüseyn Raci poeziyasında kəskin bədii 
kontraslar olduğunu müəyyən edərək şairin dünyəvi mövzularda 
yazdığı məhəbbət lirikasına, dünyəvi məzmunlu şeirlərə diqqəti 
cəlb etmişdir. 

Məlum olduğu kimi, Raci Azərbaycan və fars dillərində klas¬ 
sik Şərq ədəbi ənənəsi səpkisində "Divan" bağlamışdır. Müəllif 
"Divan"ın Bakı və Təbrizdə nəşr olunan nüsxələrini diqqətlə araş¬ 
dıraraq şairin dünyəvi səciyyə daşıyan, Füzulinin təsiri ilə yazdığı 
qəzəllərini, lirik şeirlərini ətraflı təhlil edir. Racini Füzulinin layiqli 
davamçısı kimi səciyyələndirir. Racinin lirikasında eşq, məhəbbət 
mövzusu üstünlük təşkil edir. Təbriz gözəli vurğunluqla təsvir olu¬ 
nur. Qənirsiz gözəlin hüsnü, ədası, mina gərdanı, "kipriyilə şana 
çəkməyə hazır oduğu pərişan zülfü", əlvan libası bədii boyalarla 
göstərilir. Şairin sevdiyi sərvqamətli gözəllər gözəli bağa seyrə 
çıxsa, qumrular başına dolanar, bülbüllər əfğanə gələr, kim rüx¬ 
sarını görsə, günə baxmaz, heyran qalar, tuti dili lal olar. 

Ülvi məhəbbət, vüsal eşqi, nəcib insani duyğuların rəngarəng 
bədii təsviri Racinin həyata sıx bağlılığını, dünyagirliyini sübut edir. 

S.Hüseyn belə qənaətə gəlir ki, "...lirik əsərlərində iki Raci gö¬ 
rünür: biri hardasa "dini dünyaya verməyən", ilahi eşqə bağlı olan, 
özü də nə qədərsə zahidləşən, digəri isə ancaq dünya üçün ya- 

şayan, dünya gözəlinin yolunda çəkdiyi məşəqqətlərə, bu gözə¬ 
lin vəsfinə, eşqinin ucalığına şirin nəğmələr deyən -Raci". 

Feodal cəmiyyətinin ağır dini fanatizm mühiti, ictimai həyat¬ 
da şahidi olduğu təzadlar Əbülhəsən Racinin həssas qəlbində pə¬ 
rişanlıq, dünyagörüşündə anlaşılmazlıq yaradırdı. 

Fil.ü.f.d. Hüseyn Sədrəddin şairin fəlsəfi və ictimai lirikasında 
Racinin mənəvi aləmində baş verən sıxıntını, pərişanlığı, zülmət 
səltənətindən ictimai azadlığa çıxış yolunu tapa bilməməsini və 
bu səbəbdən dünya ilə bağlı hər şeydən "əl çəkdiyini" açıb gös¬ 
tərmişdir. 

Onun qənaətinə görə Raci həyat həqiqəti ilə axirət dünyası 
arasında çırpınırdı. Şair ictimai ədalətsizliyə, soyğunçuluğa, xalqı 
cəhalətdə saxlayan mollalara, zahidlərə qarşı bəzən, ötəri də olsa 
etiraz edirdi. Ancaq xalqın düçar olduğu bəlaların səbəblərini, ağır 
ictimai vəziyyətdən çıxış yolunu tapa bilmirdi. Raci din təəssüb¬ 
keşi idi. "Bu dünya onun nəzərində sevgilisinin hicranı və vüsalı¬ 
na bürünərək hicran-vüsal şərbətini dada-dada onun ağrı-acısını 
yaşaya-yaşaya gileyli bir ömür yolu olmuşdur". 

Raci sənətkar şairdir. Klassik ədəbiyyatın qəzəl, qəsidə, rübai, 
mütəfərriqə, mürəbbe, növhə, sinəzən və sairə şeir formalarında 
doğma Azərbaycan dilində və farsca yazıb-yaratmışdır. O, klassik 
ədəbiyyatdan və şifahi xalq ədəbi nümunələrindən yaradıcılıqla 
bəhrələnmişdir. Müəllif Racinin qəzəllərində Füzuli, Nəsimi, Nə¬ 
bati poeziyasının təsiri barədə maraqlı nümunələr gətirir. 

Hüseyn Sədrəddin şairin sənətkarlığından bəhs edərkən onun 
bədii təsvir vasitələrində yetərincə poetik tapıntıların, yeni ob¬ 
razlı deyimlərin olmasına görə Racini milli poeziya xəzinəsini zən¬ 
ginləşdirən yenilikçi şair kimi təqdim edir: Raci poeziyasının ən 
böyük gücü, özəlliyi "...onun bədii təsvir və ifadə vasitələrindən 
yaradıcılıqla, orijinal şəkildə istifadə etməsindədir. Bunlar təravət¬ 
lidir, Raciyə məxsusdur. Raci təqliddən uzaq, orijinal üslubu, sə¬ 
nətkarlıq xüsusiyyəti ilə seçilən ustad şairdir..." 


9 





Sədrəddin Hüseyn 


Tədqiqat zamanı müəllifin gəldiyi nəticələr Raciyə və mər¬ 
siyə ədəbiyyatına bu günün prizmasından yanaşmağın vacibliyi¬ 
ni və bu irsin tədqiqinə böyük ehtiyac duyulduğunu göstərir. Ra¬ 
cinin bir sənətkar kimi bədii-elmi portreti yaradılır və ədəbiyya¬ 
tımızda tutduğu yer müəyyənləşdirilir. Bu baxımdan monoqrafi¬ 
ya həm araşdırıcılar, həm tələbələr, həm də kütləvi oxucular üçün 
dəyərli mənbə ola bilər. 


Professor, f.e.d. Əhmədov Teymur 

"Respublika" qəzetinin baş redaktoru 

GİRİŞ 

Əbülhəsən Racinin həyatı cənubi Azərbaycanın qarışıq, mü¬ 
rəkkəb və acınacaqlı bir dövrünə təsadüf edir. Ədəbiyyat aləmin¬ 
də idealist, kanon 1 maarifçiliyinin süqut etdiyi, avropasayağı ma¬ 
terialist fəlsəfədən ilham alan maarifçiliklə əvəz olunduğu, reform- 
ların və yeniləşmənin zərurət olduğu belə bir dövrdə klassik ən¬ 
ənələr, xüsusilə Füzuli təsiri qalmaqda, "mürtəce" dini ədəbiyyat 
da yüksələn xətlə inkişaf etməkdə idi. Mərsiyəçilik və məhərrəm¬ 
lik mərasimləri insanları "cəhalətdə saxlayan" alətə çevrilirdi. Bu 
gedişata baxışlar müxtəlif olduğdundan mərsiyə ədəbiyyatına 
uzun müddət obyektiv qiymət verilməmişdir. Halbuki ədəbi xəzi¬ 
nəmizdən bu faktı çıxsaq, yerində qalan boşluq tamlığı və bir çox 
bağları qırmış olar. Bölünmüş və asılı vəziyyətdə olan bir xalqın 
heç bir məsələsi uzun zaman obyektiv dəyərləndirilmədiyi, tarixi 
əyri yazılıb, əyri yozulduğu üçün Raci kimilərin yaradıcılığının araş¬ 
dırılması bu günün aktual məsələsidir. 

Yuxarıların təzyiqi, ideoloji nöqteyi-nəzər, bəzən də qərəzli 
münasibət klassiklərin tədqiqində obyektiv, ədalətli yanaşmaya 
imkan vermirdi. Bu sahədə elə bir tendensiya yarandı ki, indi də 
özünü göstərməkdə, ədəbiyyatımızı düzgün qiymət verməyə ma¬ 
ne olmaqdadır. Buna münasibət bildirərkən Yaşar Qarayev: ""Tam", 
"bütöv həqiqət" konsepsiyası klassik irsə yenidən qayıtmağı zə¬ 
ruri edir. ...Orta əsrlərin və yeni dövrün elə mühüm bədii, ictimai, 
fəlsəfi, dini, ideoloji hadisələri, abidələri, simaları var ki, onlar ən 
əsaslı, prinsipial, səriştəli təhlilə layiq olduğu halda, biz onlara 
münasibətdə səthi, qeyri-professional təftiş və elementar inkar 
məqamlarından irəli gedə bilməmişik" -qənaətinə gəlirdi 2 . Çünki 
bu yanaşma çox vaxt da dövrün tələblərindən irəli gəlib. O döv¬ 
rün ədəbi simalarından biri olan Əbülhəsən Raci də hələ ki, öz 

1 Əliyev Rəhim.Ədəbiyyat nəzəriyyəsi Bakı: "Qanun" nəşriyyatı,2012, səh.33 

2 Qarayev Yaşar. Meyar şəxsiyyətdir. Bakı: Yazıçı, 1988, səh.57 

dəyərini almamış, haqqında geniş elmi araşdırmalar aparılmamış¬ 
dır. Ötən müddətdə Bakıda kiril əlifbası ilə sadəcə bir "Divan"ı 
çap olunmuşdur. Şeirlərindən görünür ki, Raci yaradıcılığında 
daha çox Füzulinin, qismən də Nəsiminin təsirindədir. Bununla 
belə, İslam dini, Şərq fəlsəfəsi, doğma xalqının poetik təfəkkürü, 
onun yaradıcılığına, qanına, iliyinə hopub. Kərbala müsibəti kədər 
notlarını gücləndirib, yaşadığı dövrdə xalqının bəla və müsibəti, 
şeirlərini göz yaşları ilə suvarmağa, öz dərdini Kərbəla faciəsinə 
büküb ağlamağa səbəb olub. Elə bu deyilənlər də onun uzun za¬ 
man unudulması, tədqiqdən kənar qalması ilə nəticəılənib. Bir çox 
şairlər kimi Raci də sxolastik, "epiqonçu", mərsiyəxan kimi çox 
vaxt tənqid edilib, dışlanıb, yaxşı halda barəsində susulub, unudu¬ 
lub 3 . Bizdə sovet, cənubda pəhləvi rejimi, bizdə dinə qarşı qərəzli 
münasibət, orada dinin təhrifi, birtərəfli qəbulu Raci, Dəxil, Qumri, 
Dilsuz, Sərraf kimi "təriqət şairlərinin" 4 üzərinə xeyli vaxt kölgə 
salmış, bu zəngin xəzinənin üstünü örtmüşdür. Bir səbəb də adı 
çəkilən şairlərin yaradıcılığında gizli, ya açıq şəkildə, eyhamla, 
üstüörtülü olaraq rejimə qarşı yönəlmə, onun gizlinlərini aşkarla- 
ma olub. Onların tədqiqi, bu gizli və zəngin xəzinənin xalqa çat¬ 
dırılması üçün indi -müstəqil və sərbəst düşüncə tərzinə malik 
bir şəraitdə əlimizə düşən fürsəti layiqincə dəyərləndirmək lazım 
gəlir. Problemin bir mühüm tərəfi də ondadır ki, düşmənlər islam 
dinini içdən parçlamaq üçün Kərbəla vaqeəsindən süi-istifadə 
edirlər. Bu gün islam coğrafiyasının az qala hər yerində yeni ye¬ 
zidlər, yeni şümrlər peyda olmaqda, haqqa, ədalətə, haqpərəst- 
lərə sitəm etməkdə, dini dəyərləri ayaq altına almaqda, şeytani 
qüvvələrə rəvac vermədə, yeni-yeni Kərbəla ocaqları yandırmaq¬ 
dadırlar. O da danılmaz haldır ki, indi hər məhərrəm ayında sadə¬ 
cə şiəliyin yayıldığı bölgələr deyil, dünyanın bir çox yerində, xü- 

3 Məmmədov Xeyrulla. XIX əsr Azərbaycan ədəbiyyatı. Bakı: 2006 

4 АЫап Bayramoğlu. Müxtəsər Azərbaycan ədəbiyyatı tarixi oçerki (Qədim dövr¬ 
lərdən 1930-cu ilədək). Bakı: 2013.səh.84 

susən də vaxtilə Osmanlının nüfuz dairəsində olan Avropa öl¬ 
kələrində də bu mərasimlər keçirilir, mərsiyələr deyilir, bu janrın 
yeni, müxtəlif formaları ortaya çıxır. Kərbəla mövzusunda təkcə 
Azərbaycanda deyil, Türkiyədə də bir çox şairlər mərsiyə yazmış 
və yazmaqdadırlar. 

Və nəhayət, bu mərsiyələri sinə döydürmək vasitəsindən 
qurtarıb ədəbi akta çevirməyin, onu həm ədəbiyyatşünasların, 
həm də oxucuların xidmətinə verməyin lazım gəldiyini, bu sahə¬ 
də görüləcək işlərin zəruri olduğunu düşünürük. Belə olarsa, o 
şairlərin digər əsərləri də "mürtəcelik"dən xilas olub ədəbi fakta 
çevrilər. 

Tədqiqat zamanı Əbülhəsən Racinin Bakıda çap olunan 
"Divan"ı, kitabxanalardakı və bəzi fiziki şəxslərdə mövcud olan 
ana dilli və farsca "Divan"ları, əllərdə olan şeirləri, XIX əsr İran və 
Azərbaycan ictimai-siyasi tarixi, ədəbiyyatı barədə bir çox elmi 
araşdırmalar tədqiqata cəlb edilmişdir. Həm dövri mətbuata, həm 
elmi əsərlərə istinad edilmiş, Raci digər klassik şairlərlə müqayi¬ 
səli şəkildə tədqiq edilmişdir. Respublikanın arxivlərində saxlanan, 
İranda çap olunan bir sıra nəşrlərdən faydalanmaqla, Raci ilə bağlı 
yazılar, internet mənbələri, elektron kitablar mümkün qədər araş¬ 
dırılmış, tədqiqata cəlb edilmişdir. Tədqiqat zamanı məlum ol¬ 
muşdur ki, Racinin "Divan"ı "Seçilmiş əsərlər" adı ilə ilk dəfə 1992- 
ci ildə Bakıda çap olunmuşdur. Kitabın tərtibçisi və ön sözün, şərh¬ 
lərin müəllifi Hafiz Abıyevdir. Burada 146 qəzəl, 2 qəsidə, 40 beyt- 
lik 1 təcnis, б rübai, 9 mütəfərriqə, 1 mürəbbe, "Hekayəti-İbra¬ 
him Ədhəmi" adlı bir mənzumə, 84 növhə verilmişdir. 5 

Seyid Əzim Şirvani öz təzkirəsində Racinin bir sıra şeirlərini 
nümunə olaraq təqdim etməklə Səburun (farsca) şerinin bir qis¬ 
minin tərcüməsini verir və "əhbabları" tərəfinfən həmin il (1876) 
asari-farsi və türki və mərsiyələrinin Təbrizdə mətbu edildiyini 

5 Raci. Seçilmiş əsərləri, (tərtibçi Abıyev Hafiz). Bakı: Sabah,1992. 

bildirir. S.Ə.Şİrvani Racinin "Üzari-yar tutub türreyi-siyahdami" 
mətləli mürəbbisindən 13 bəndini, 9 qəzəlini və bir çox şeir par¬ 
çalarını vermişdir. O həm də dəqiqləşdirmələr apararaq Xalifeyi- 
Xalxal Acizin bir qəzəlini Racinin kitabında "mülahizə qıldığını" 
qeyd edir və bunun üçün Acizin "Divan"ının daha əqdəm çap olun¬ 
duğunu əsas göstərir. 

Lerikli Molla Qələmə məxsus bir "Divan" varislərindən Əh¬ 
məd Qasımovdadır. "Divan"ın ön və son səhifələrində nasixə 
məxsus möhür var. Ön səhifədə həmçinin "Məhəmmədhüseyn 
Vələdi Molla Rüstəmzadə 1342 və Məmmədhüseyn vələdi Molla 
Rüstəmzadə 1343 (1924) Əliyyürrəhim" dərkənarlarından o tarix¬ 
də bu şəxslərdə olduğu bilinir. Ancaq ən mühümü 237-ci səhifə¬ 
də farsca sinəzən və qəsidələrinin bitməsi haqda "tamam şod Di¬ 
van 1292" qeydidir. Buradan "Divan"ın müəllifin ölümü ərəfəsin¬ 
də, ya da S.Ə.Şİrvani demiş, ölən ili əhbabları tərəfindən mətbu 
edildiyi məlum olur. "Divan"ın bir hissəsi ana dilində, qalanları 
farscadır. Sonunda isə "Mirzə Əli Vələdi Kərbəlayi Molla Məşədi 
Əhməd ağanın xahişi ilə çap olunub. 1296-nın ramazan ayında 
təb və təhrir şod" şəklində yazı var. 

Ə.Raci haqqında ilk ən geniş məlumatı Firidun bəy Köçərli 
verir. O, Raci divanının Təbrizdə dəfələrlə çap olunmasını qeyd 
edərək təəssüflə iki böyük qüsuru göstərir: 

1. İranda çap olunan kitabların heç birində müəllif haqqında 
məlumat verilmir...haqlarında bir cümlə belə yazılmır. 

2. İstədikləri şairin şeirlərindən nümunələri tərtib etdikləri diva¬ 
na daxil edirlər. Və onların müəllifləri də göstərilmir. Buna görə 
də hansı şeirin kimə aid olmasını təyin etmək çox çətin olur. 

Eyni halı S.Ə.Şİrvani də müşahidə etmiş və düzəlişini eləmiş¬ 
dir. 

"Seçilmiş əsərlərin" tərtibçisi H.Abıyev də eyni nöqsanı mü¬ 
şahidə etdiyini bildirir və bəzi şeirlər arasındakı fərdlərin Dəxilə 
aid olduğuna görə kitabdan çıxardığını yazır. 

F.Köçərli şairin yaradıcılığını mümkün qədər ətraflı şərh edib 
və mərsiyəxanlar içərisində Racinin üstünlüyünü göstərib. O Ra¬ 
cini "Azərbaycan şüərasından Dəxildən sonra ən fəsih bülbüli- 
xoşəl- hanı,... ən suznak növhəxanı" hesab edir. Pürqəmdən da¬ 
nışarkən onun Racidən bəhrələndiyini qeyd edir. Qəzəl, mərsiyə 
və təcnis- lərdən nümunələr verir. Səburun mərsiyəsinin farsca 
mətnini verir və ən önəmlisi də odur ki, Ə.Raci divanının qəzəliy- 
yatı-farsi, qəsideyi-türki, qəzəliyyatı-türki, təcnisi-türki şəklində 
tərtib olunduğunu bildirir. F.Köçərli Səburun növhəsindən əlavə 
şairdən iki qəzəl, bir təcnis, bir növhə və şeirlərindən ayrı-ayrı nü¬ 
munələr vermişdir. 

Sonrakı dövrlərdə H.Zərdabi, A.Sur, C.Məmmədquluzadə, 
S.Hüseyn, Ü.Hacıbəyov, C.Xəndan, R.Əfəndizadə və b. qələm əh¬ 
linin əsərlərində Ə.Raci ilə bağlı dağınıq məlumatlara rast gəlinir. 
Onun adı ən çox mərsiyə ədəbiyyatı, epiqonçu, mürtəce dini ədə¬ 
biyyatla bağlı yazılarda hallanır. Əksər halda isə ona tənqidi nöq¬ 
teyi-nəzərdən yanaşılır. Feyzulla Qasımzadə mərsiyə ədəbiyyatın¬ 
dan danışarkən "Riyazül-Qüds"ün "Hədiqətüs süəda"nın təsiri 
ilə yazıldığını, Dəxilin dini bir dastan yaratdığını qeyd edir, bir çox 
mərsiyəxanla birgə Racinin də adını çəkir və mərsiyəçilik "...çariz¬ 
min müstəmləkə siyasətinə uyğun olaraq şiəlik təbliğinin güclən¬ 
dirilməsi ilə izah oluna bilər"-deyir. 6 Sonra isə təziyədarlıq ədə¬ 
biyyatının "Azərbaycan ədəbiyyatının realist - demokratik key¬ 
fiyyətlərinə tam ziddiyyət təşkil etməsi" 7 göstərilir. 

M.Tərbiyət "Danışməndani Azərbaycan" əsərində Raci haq¬ 
qında qısa məlumat verir. Doğum ilini 1247 (1831), ölümünü isə 
Səburun şeirindəki maddeyi-tarixə əsasən "Əya qaffar" (1293- 
1876) kimi göstərir. Fars və türk dillərində "Divan"nın Təbrizdə də¬ 
fələrlə çap olduğunu bildirir. Oğlu Əbdülməcidin Naci təxəllüsü 
ilə şeirlər yazdığını və şeir divanının olduğunu qeyd edir. 

6 Müxtəsər Azərbaycan ədəbiyyatı tarixi. II c.EAAzF. Bakı: 1944, səh. 73 

7 Azərbaycan ədəbiyyatı tarixi.3 cilddə. Uc., Bakı, 1960, səh. 62 

Cavad Heyət "Azərbaycan ədəbiyyatına bir baxış" kitabında 
Raci haqqında da qısa məlumat verir. Farsca və türkcə qəzəllərin¬ 
dən nümunələr, təcnisdən 6 beyt verir. Müəllif "Ta tora, ləli-ləb, 
ey dust ze mey rəngin əst"(Nə qədər ki, ləl tək dodağın şərab rən¬ 
gindədir) mətləli farsca qəzəlinin tərcüməsini də vermişdir. 

ASE-da da şairin haqqında yığcam məlumat vardır. 

Yazıçı Anarın rəhbərliyi ilə tərtib edilən "Min beş yüz ilin 
oğuz şeiri" adlı antologiyada 5 qəzəli, bir növhə və 5 beytlik bir 
əfradı verilmişdir. 8 

Kamal Talıbzadə Azərbaycan ədəbiyyatının tənqid tarixini 
izləyib incələyərkən Raci kimiləri epiqonçu ədəbiyyatın nümayən¬ 
dələri olaraq görür 9 . Onları müdafiə edən Ünsüzadə qardaşların¬ 
dan da "Əcabə, Şeyx Nizamiyə abidə tikmək həvəsində olan nəs¬ 
limiz Racini unudaraq, Qumrisinə xor baxacaqmı" deyən Seyid 
Hüseyndən də, "O, kitabların ("epiqonçular"ın əsərlərinin S.H.) 
ədəbiyyat silkinə daxil olmağa nə ləyaqətləri vardır?" deyən R. 
Əfəndiyevdən də nümunə göstərir. 

M.İbrahimov Raci yaradıcılığına bir qədər ətraflı toxunur. 
"Onun da qəzəllərində dini və dünyəvi məhəbbət: zahid və rind, 
eşq və mal-dövlət kəskin bədii kontrast təşkil edir" -qənaətinə 
gəlir, şeirlərdən nümunələr gətirir və məşhur "Nə eşq olaydı..." 
qəzəlini qabarıq nəzərə çatdırır. M.İbrahimov Racinin 36 qəzəlini 
antalogiyaya daxil edib. 10 Lakin bunların 24-ü eynən "Seçilmiş 
əsərlər" də vardır, qalan 12-si isə yoxdur. "Dahilərin göz yaşı" ki¬ 
tabında Racinin on beş növhəsi çap edilib, bunlardan onunun 
arasında əfradlar verilir, bəzi əfraddan sonra "tamamiyi-növhə" 
və ya "baqiyi-növhə" qeydi var. Kitabdakı şeirlərin hamısı "Seçil¬ 
miş əsərlər"də var. (əfrodlordan başqa, HAbıyev onları ixtisar edib.) 


Anar. Min beş yüz ilin Oğuz şeiri Antologiya. I kitab. Bakı, 1999, səh. 462-467 

9 Talıbzadə Kamal. Azərbaycan ədəbi tənqidinin tar'ıxl Bakı: Maarif, 1984, səh.87 

10 Cənubi Azərbaycan ədəbiyyatı analogiyası. 3 cilddə. I c., Bakı: Elm, 1981. 

Kitabın tərtibçisi "bir dostunda S.Ə.Şİrvaninin öz dəsti-xətti ilə 
köçürtdüyü "Növhələr" kitabını görmüşdüm", - deyir. Çox gü¬ 
man ki, orada da Raciyə məxsus mərsiyələr varmış. "Necə qan 
ağlamasın daş bu gün" kitabında şair haqqında yığcam məlumatla 
birgə 11 mərsiyəsi verilmişdir. Qazi Hacı Mirəziz Seyidzadənin 
"Kəlam" jurnalında "Azərbaycan mərsiyə ədəbiyyatı" və "Əbülhə¬ 
sən Raci" adında iki məqaləsi çap olunmuşdur. Başqa bir antalo- 
giyada 37 qəzəli verilmiş- dir. 11 

Milli Elmlər Akademiyasının kitabxanasında Racinin "Divani- 
Raci" adıyla 

F 1457, F 1921 

F 2111 -1294; F 2630 - 1293 

F 412, F 1457 və F 985 MIAZ79, f 2725-1247şifrəli "Divan" 
lari saxlanılır. Bunlardan ancaq F 1457-1290 F 2630-1293, F2111 
- 1294 şifrəli "Divan"ında "(1247-1931) tarixdə təvəllüd yafte" 
şəklində qeyd var. 

Qalan "Divan"ların əvvəli və sonu ya aşındığından, ya da ol¬ 
madığından heç bir əlavə məlumat almaq olmur. "Divani-farsi" 
şəklində qeyd olunanların çoxunda ana dilində də nümunələr 
verilmişdir. Bəzən növhələrdə bəndlər arası ərəb dilində şeirlər 
salınıb. 

Mənbələr və əldə olan "Divan'lar Racinin türkcə, farsca şe¬ 
irlər divanının dəfələrlə Təbrizdə nəşr olunmasını təsdiq edir. Bu 
divanlara başqalarının, xüsusilə Dəxilin şeirlərindən nümunələr 
salınmışdır. Şair, yaradıcılığında bir çox məsələlərə toxunsa da, 
əsasən məhəbbət və dini mövzularda yazmışdır. N.Rizvanın "Raci 
lirikasının bəzi xüsusiyyətləri" məqaləsində Racini "qüdrətli... no¬ 
vator... XIX əsr poeziyasında qüdrətli yerlərdən birini tutan... bir 
lirik" şair kimi təqdim edir. Tehran-1340, Təbriz-1295-ci illərdə "Di- 
vani-Raci" adlı kitablarının çap olunduğunu göstərir. 

11 Salatın Əhmədova, Teymur Əhmədov. XIX ısr Azərbaycan ədəbiyyatı. 

I cild. Poeziya. Bakı: Nurlar, 2009, səh.522-538 

Monoqrafiyada Racinin heç bir nəşrə düşməyən, Lənkəran¬ 
da mərsiyəxanlardan əldə olunan 4 mərsiyə və 6 beytlik əfrad əl¬ 
yazmaları da tədqiqata cəlb olunmuşdur. 

Bunlardan əlavə əlimizdə Racinin Sirus Qəmərinin tərtibi 
ilə 1364-cü ildə Təbrizin "Firdovsi" nəşriyyatında çap etdirdiyi 
"Külliyati-Divani-Raci" qəzəllər, qəsidələr və mərsiylərdən ibarət 
əlyazmanın fotosurəti, bir də Əbülfəzi Əhmədlunun 1377-ci ildə 
"Divani-Raci-Təbrizi" və 1379-cu ildə nəşr etdirdiyi "Raci Təbri¬ 
zinin növhə və mərsiyələri" kitabları vardır. Cənab Əbülfəzi Əh- 
mədlinin kitablarının üstünlüyü ondadır ki, Raci ilə bağlı özünə- 
qədərki nəşrlərin hamısına - Təbrizdə və Tehranda basılmış beş 
"Divan"a və Bakı nüsxəsinə sərf-nəzər edir, hərəsi haqqında fikir 
yürüdür, Racinin təsirləndiyi mənbələr, müasirləri, Racidən təsir¬ 
lənənlər haqda qısa xülasə verir. Dövrü və mühitindən danışır. 
Ən önəmlisi də şairlə bağlı bu günə qədər məlum olmayan "Şə- 
cərənamə"nin (fars dilindədir) verilməsidir. Burada Racinin özü 
və nəsil şəcərəsi haqqında ətraflı bilgilər verilir. 

"Cənubi Azərbaycan ədəbiyyatı tarixi" kitabının Əbülhəsən 
Raciyə həsr olunan 43 səhifəlik oçerkini yazan Nazim Rizvan şai¬ 
rin həyat və yaradıcılığı ilə bağlı ətraflı, geniş və yeni bilgilər verir. 
Maraqlı mülahizələrlə çıxış edir ki, tədqiqatda yeri gəldikcə mö¬ 
təbər mənbə kimi N.Rizvanın fikirlərinə və son illərdə çıxan baş¬ 
qa mənbələrə də istinad edilmişdir. 

Türkiyədə çap olunan bir mərsiyələr toplusundan da istifa¬ 
də edilmişdir. 809 səhifəlik bu antologiyada 209 şairin mərsiyəsi 
verilmişdir. Az qismi XVI-XVII əsrə, qalanları bizdəki kimi XIX əsrə 
aid olan bu şairlərin mərsiyələrinin dili, üslubu və məzmunu Azər¬ 
baycan şairlərinə çox yaxındır, hətta daha xəlqi və sadədir. 12 


12 Abdullah Yegin. Islami-elmi-edebi-felsefi yeni lüğat. istanbul, 1997, 800 səh. 

ÜMUMİ MƏSƏLƏLƏR 

1.1. Əbülhəsən Racinin həyatı, 
mühiti və dünyagörüşü 

XIX əsr Azərbaycan üçün siyasi, mədəni və iqtisadi baxım¬ 
dan çox ağır, ziddiyyətli və mürəkkəb bir dövr idi. Rusiya isti su¬ 
lara çıxmaq, Xəzərə və Qara dənizə yiyələnmək, İstanbulu almaq 
uğrunda apardığı çoxillik, davamlı və hiyləgər fəaliyyətində Azər¬ 
baycanla bağlı marağını, axır ki, bu əsrin əvvəlindən gerçəkləşdir¬ 
məyə başladı. İranla apardığı müharibələrdə (1813 və 1828-ci il¬ 
lər) reallaşdıra bildi. "Fevralın 9-dan 10-na keçən gecə Təbriz ya¬ 
xınlığındakı Türkmənçay kəndində Rusiya ilə İran arasında mü¬ 
qavilə bağlandı". 13 Bu müqaviləyə əsasən Azərbaycanın bir his¬ 
səsi Rusiyanın, qalan hissəsi isə Qacarların işğalında qaldı. 

İşğalın ilk günlərindən Azərbaycana koloniya, azərbaycan¬ 
lılara kölə kimi yanaşmağa başladılar. "...Yerli vassal xanlara bir 
oyuncaq kölə kimi baxan Baş komandan onların təbəəliyində olan¬ 
ları insan yerinə qoymurdu" 14 M.İbrahimov yazırdı: "...Rusiya ilə 
birləşmiş Şi mali Azərbaycan müstəbid şahlığın sınıq-salxaq ara¬ 
basından qopdu, yeni həyat və təfəkkür tərzi ilə yaşamağa baş¬ 
ladı" 15 . M.F.Axundov H.Zərdabiyə yazdığı məktubunda vəziyyəti 

13 Türkmənçay müqaviləsi, Azərbaycan tarixi üzrə qaynaqlar, (tərtibçilər: S.S, 
Əliyarov, F.R.Mahmudov, F.i,Əliyeva, L.L. Həsənova). 

Bakı: BDU. 1989, səh.277-286 

14 Azərbaycan tarixi. Bakı, 1996, səh.613-615 

15 Cənubi Azərbaycan Ədəbiyyatı tarixi lc., Bakı: Nurlar nəşriyyatı, 2009, səh.10 

belə izah edirdi ki, "...biz Rusiya dövlətinin himayəsi sayəsində... 
saysız basqın və talanlardan xilas olduq və nəhayət rahatlıq əldə 
etdik". Bu rahatlığın içində Şərqin ən zəngin Ərdəbil kitabxanası 
"qərb kübarlığınaxas" bir şəkildə talanıb Peterburqa aparılırdı. "Çar 
hökuməti ...bunları müstəmləkə şəklinə salmağa və Rusiyanın in¬ 
kişaf etməkdə olan sənayesi üçün xammal bazasına çevirməyə 
çalışırdı" 16 . Zülmə dözməyən kəndlilər bəylərin torpaqlarından 
qaçaraq, ya şəhərlərə üz tutur, ya da dağlara çəkilib qaçaqçılıq 
edirdilər. XIX əsrin birinci yarısında Quba və Dərbənd qəzaların¬ 
da Molla Nur, Yarəli, Hacı Məhəmməd, Naxçıvan mahalında Adı- 
gözəl kimi cəsur kəndli qaçaqlar xalq içində cəsarət simvoluna 
çevrilmişdi. Rusiya Azərbaycanda belə qəhrəmanları məhv edir, 
sürgündə çürüdür, əzir; əvəzində Qurbanəli bəyləri, Xudayar bəy¬ 
ləri (M.Cəlil) yetişdirir, xalqı bunların əli ilə idarə edir, nəticədə 
xalq Məmmədhəsən əmiyə, Novruzəliyə (M.Cəlil) dönürdü. Belə 
"süzgəclə təmizləmə" yolu ilə Çarlıq Rusiyası bu zümrənin tərki¬ 
bini öz xeyrinə dəyişdirirdi" 17 . Düzdür, Rusiya İrana nisbətən in¬ 
kişaf etmiş ölkə idi, avropalaşmağa meyilli idi. Vətən müharibə¬ 
sində rus ziyalılarının Avropadan gətirdikləri maarifçilik Qafqaza 
da yayılırdı. Arxa planda isə azərbaycanlıların milli ruhunun öldü¬ 
rülməsi, mənəvi-əxlaqi dəyərin aşınması, millətin köləliyə alışması, 
tarixi köklərindən və əsrlərdi bağlı olduğu şərq dünyasından hər 
cür bağların qoparılması işğal planlarının tərkib hissəsi idi. Bu cür 
gərgin və faciəli bir şəraitdə yaşamağa məhkum olan talesiz mil¬ 
lətimiz ömür sürərək Q.Zakir, M.F.Axundov, S.Ə.Şİrvani, Aşıq Ələs¬ 
gər və başqalarının timsalında öz ədəbiyyatını yaradırdı. 

Şimaldakı vəziyyətdən fərqli olaraq Cənubda İran özünün 
durğunluq və sıxıntılı dövrünü yaşayır, ölkə şahlıq üsulu ilə idarə 
olunurdu. Bu üsul-idarəyə qarşı çıxan hərəkatlardan biri Babilik 
idi. Onun ən qüdrətli nümayəndəsi Tahirə Qürrətüleyn bu təri- 

16 Azərbaycan ədəbiyyatı tarixi.3 cilddə. Uc., Bakı, 1960, səh.9 

17 Azərbaycan tarixi. Bakı, 1996, səh. 636 

qətin ideyalarını fars dilində yazdığı şeirlərlə təbliğ edib yayırdı. 
Halbuki hələ ana dilində şeir yazmaq ənənəsi mövcud olmamış- 
kən, İ.Nəsimi belə sıxıntı çəkməmiş, öz ideyalarını ana dilində 
yazdığı şeirlərlə yayınlamışdı. Halbuki, bu dil I Pyotrun vaxtında 
da Şərqlə Rusiya arasında ümumanlaşma dili idi. "Bu dil ilə bütün 
Asiyanı başdan başa dolaşmaq olardı" (B.Marlinski). "1787-ci ildə 
gürcü çarından Rusiya baş komandanına diləkçəni də bizim türk¬ 
cədə yazırdılar" 18 . Rusiyanın hələ 1802-ci ildən kadr hazırlığı üçün 
açdığı məktəblərdə dilimizdə dərslər keçilməyə başlayır. 30 may 
və 25 iyul 1817-ci il tarixli imperator buyruqları Rusiyanın tabe 
etdiyi xalqlar içərisində məhz Azərbaycan türkcəsinə çevrilmiş 
və "Asiya sövdası üçün bacxanə qanunları" adı ilə 1830-cu ildə 
Sankt-Peterburqda çap edilmişdir" 19 . 

İşğaldan sonra Rusiyaya veriləcək təzminatın Güney Azər¬ 
baycan xalqının üzərinə yüklənməsi onların vəziyyətini çox ağır¬ 
laşdırırdı. A.Qriboyedovun özünü hədsiz sərbəst aparması, erməni 
general Madatovun İrandakı rus ordusuna başçılığı, xüsusilə Cə¬ 
nubi Azərbaycan türklərinə qarşı talan, təcavüz, soyqırımın, gələ¬ 
cək müsibətlərin başlanğıcı idi. "General Madatov... Mişkin və 
Əhəri qarət etməyə getdi. Mişkin vilayətini o ki var soyub qarət 
etdilər" 20 . 

Fətəli şahdan başlayaraq "Qacarlar sülaləsində Azərbaycan 
mühüm yer tutmuş, vəliəhdlər Azərbaycanda yaşamış, Cənubi 
Azərbaycan "Vəliəhdnişin" hesab edilmişdir. Təbriz isə "darüs- 
səltənə" (səltənət evi) adlandırılmışdır" 21 . Təbriz ikinci paytaxt 
rolunu oynayırdı. "Xarici ölkələrin səfərətxanaları və işgüzar adam¬ 
ların iqamətgahları Təbriz şəhərində yerləşirdi" 22 . 

18 Azərbaycan tarixi. Bakı, 1996, səh. 724 

19 Yenə orada, səh. 725 

20 Yenə orada, səh. 616 

21 Cənubi Azərbaycan tarixi oçerkləri (1828-1917). Bakı: Elm, 1985, səh.37 

22 Azərbaycan tarixi. Bakı, 1996, səh. 62 

Vəliəhdin və valinin (sahibe-divan) Təbrizdə oturması Azər¬ 
baycan əhalisinin vəziyyətini ağırlaşdırırdı. Lakin bu amillər hər 
nə qədər xalqın güzəranına mənfi təsir etsə də, Cənubi Azərbay¬ 
canın və onun timsalında Təbrizin İranın daxili və xarici həyatın¬ 
da mühüm rol oynaması burada bir çox sahədə inkişafa zəmin 
yaradırdı və Azərbaycan amilinin danılmaz olduğunu göstərirdi. 
Ticarət və iqtisadi əlaqələr genişləndikcə ölkəyə xarici kapital axını 
güclənir, yerli sərmayədarlarla əlaqələri inkişaf edirdi. "Cənubi 
Azərbaycanda xaricilər milli sərmayədarların iştirakı ilə on dörd 
qarışıq şirkət yaratmışdılar." 23 

Azərbaycanın şimalında rus əsarəti, cənubunda isə assimi- 
liyasiya, milli dəyərlərdən uzaqlaşma, istibdada alışqanlıq, cəlla¬ 
dını sevmək duyğusu, müsəlman görünsə də, dinə dəxli olmayan 
fasık, bidətçi bir həyat tərzi formalaşır ki, bu da xalqın ədəbiyya¬ 
tında özünü əks etdirirdi. 

Cənubi Azərbaycanda sosial-iqtisadi və siyasi durum xalqın 
yaşayışını dözülməz etmişdi. Sənətkarlar, xırda tacirlər, kəndlilər 
içərisində güclənməkdə olan narazılıq artıq kütləvi çıxışlara sə¬ 
bəb olurdu. 

"30-cu illərin sonu, 40-cı illərin başlanğıcında Təbrizdə, 1847- 
ci ildə Zəncanda, 48-ci ildə yenə Təbrizdə xalq ayağa qalxmışdı. 
1850-ci ildə Zəncanda babilər üsyana başladı. 1858-ci ildə vəzire- 
nizam Mirzə Fəzlullaha qarşı Təbrizdə üsyan alovlandı. 

1864-cü ildə Təbrizdə xarici şirkətlərin kəskin rəqabəti ilə 
üzləşən tacirlərin kütləvi etirazı baş verdi... bu çıxış 4 ay çəkdi... 
Bunlar kortəbii çıxışlar idi. Yalnız 1848-52-ci illərdə genişlənmiş 
babi üsyanı öz ictimai-siyasi məzmunu və kütləviliyi ilə seçilir¬ 
di." 24 . Tarixən bir çox təriqətlər, fərqli dini dünyagörüşlər mövcud 
olmuşdur. Bunun xarici amillərlə bağlı səbəbi vardısa da, bir-iki 

23 Cənubi Azərbaycan tarixi oçerkiəri (1828-1917). Bakı: Elm, 1985, səh.104-117 

24 Azərbaycan tarixi. Bakı, 1996, səh.795-796 

mühüm daxili səbəbi də olmuşdur. Biri ədalətsiz dövlət quruluşu, 
xalqın dözülməz həyatı, digəri bundan irəli gələn xilaskar axtarışı. 
Bir də hökmdarların öz əməllərinə dini don geydirib "qanuniləş¬ 
dirmə", dini hakimiyyətlərinə alət etmə cəhdləri idi. Hər yeni tə¬ 
riqətin başçısı əvvəl özünü şeyx, mürşid, təfsirçi və fitva verən, 
daha sonra Mehdi kimi görmüş, bəziləri də daha uzağa gedərək 
peyğəmbərlik iddiasında olmuşdur. Bunlardan biri də Babilik hə¬ 
rəkatı idi.l820-ci ildə Şirazda doğulan Seyid Əli Məhəmməd "Şey¬ 
xi" təriqətinin başçısı Seyid Kazımın vəfatından sonra özünü şeyx, 
daha sonra İmam Mehdinin vasitəçisi adlandıraraq "bab" ləqəbi 
(ərəbcə qapı) götürmüş, yeni bir təriqətin əsasını qoymuş və pey¬ 
ğəmbərliyə qədər "ucalmışdır". Görüşlərini "Bəyan" adlı əsərində 
əks etdirmişdir. Bab "Bəyan" adlı əsərində qeyd edir ki, hər yeni 
dövr qayda qanunları ilə yanaşı, yeni peyğəmbərini də zühura 
gətirir. 12-ci imamın zühuruna ümid də bu fikirlə səsləşir. Əslində 
hədisi-şərifdə Məhəmməd peyğəmbərdən (s.ə.s.) sonra əsrdə bir 
vəlinin, təfsirçinin, mücəddidin gələcəyinə işarə var. Təriqətçilər, 
yalançı peyğəmbərlər bu hədisi öz xeyirlərinə yozmuşlar 25 . 

Mirzə Kazım bəy də "Bab və babilər" əsərində qeyd edir ki, 
"vəd olunan imamın gəlişini müsəlmanlar artıq 900 ildir ki, göz¬ 
ləyirlər və bu müddətdə "nəhəng müsəlman imperiyasında" Ba¬ 
bəkilər, Muğannalar, Abdulla, Əbu-Müslüm, Bəyazid, Mənsur, 
Şeyx Əhməd kimi bir çox "xilaskarlar" "tarix səhnəsinə çıxmış, şöh¬ 
rət və ya qeyri-şöhrət uğrunda günahsız qurbanların qanını axıt¬ 
mışlar" 26 . 

M.Kazım bəy o nəticəyə gəlir ki, bu hərəkatlar əslində daha 
çox azadlıq arzularından, haqq-ədalət istəyindən doğur və zül¬ 
mə, istibdada, despotizmə qarşı yönəlir 27 . Babilər hərəkatı mü¬ 
təşəkkil və uzunömürlü oldu. İdeologiyadan, təriqətçilikdən çıxıb 


25 Cənubi Azərbaycan tarixi oçerkləri (1828-1917). Bakı: Elm, 1985, səh.41 

26 Мирзе Казым-Бек. Избранные произведенил. Баку: Злм, 1985, стр.68 

27 Yenə orada, стр.102 

silahlı üsyanla nəticələndi və uzun illər İran dövlətinin başağrısına 
çevrildi. Dini baxımdan sapıq bir ideologiya olsa da, babilərin için¬ 
dən azadlıq işinin yeni döyüşçüləri, 1905-11-ci illər məşrütə hə¬ 
rəkatının fəalları yetişdi. 

XIX əsrin ortalarında İranda xalq ağır şəraitdə yaşayırdı və 
özünün mədəniyyətini, incəsənət və ədəbiyyatını yaradıb inkişaf 
etdirirdi. Cənuba Şimalın təsiri özünü göstərirdi və bu təsir tarixi 
reallığın ifadəsi idi. Dünyanın mütərəqqi mədəni hadisələri Rusiya 
vasitəsilə Şimali Azərbaycana, oradan da Cənuba nəql olunurdu: 
"XIX əsrin ortalarından Şimali Azərbaycanda baş verən mütərəq¬ 
qi ədəbi-mədəni yeniliklər cənuba da siyarət edirdi" 28 . 

Cənubi Azərbaycanda maarif və mədəniyyət də inkişaf et¬ 
məkdə idi. Bir qayda olaraq ibtidai təhsil verən məktəblər şəhər¬ 
lərdə və bəzi iri kəndlərdə açılırdı. Şəhərlərin böyüklüyündən, əha¬ 
linin sayından asılı olaraq onların da sayı müxtəlif olurdu. XIX əs¬ 
rin ortalarında Təbrizdə yüzə qədər məktəb açılmışdı. 1869-cu 
ildə Təbrizdə açılan "Mədrəseyi-Nasiri" adlı məktəbə qədər Cə¬ 
nubi Azər baycanda yeni tipli məktəb yox idi. Sonra "Təbriz döv¬ 
lət mədrəsəsi" açıldı (1877). İran maarifinin atası sayılan Mirzə 
Həsən Rüşdiyyə isə 1888-ci ildə "Dəbistan" adlı "üsuli-cədid" mək¬ 
təbi açmış və "Ana dili", "Vətən dili" dərsliklərini yazmışdır. Bun¬ 
dan əlavə "Cənubi Azərbaycanın maarifçilik tarixində... Cabbar 
Baxçaban, Hacı Məhəmməd Naxçivaninin böyük xidmətləri ol¬ 
muşdur" 29 . Məktəblə birgə kitab nəşri və mətbuat da inkişafda idi. 

İranda əlyazmalar şəklində kitab yazmaq, bu sahədə müx¬ 
təlif xəttatlıq, illüstrasiya kimi incəsənətin müxtəlif növləri üzrə 
zəngin və tarixi ənənə mövcud idi. Bu dövrdə "Cənubi Azərbay¬ 
canda rəssamlıq, nəqqaşlıq və xəttatlıq sahəsində Mirzə Məhəm¬ 
məd Rza Təbrizi, Məhəmməd Hüseyn Təbrizi, Ağa Əbülhəsən 

28 MəmmədovXeyrulla. "Əkinçi"dən "Moda Nəsrəddin"ə qədər. Bakı: 

Yazıçı, 1987, səh.46-52 

29 Məmmədli P. Cənubi Azərbaycan mətbuat tarixi. Bakı: Elm, 2009, səh.17 

Urməvi və b. görkəmli ustalar yetişmişdi. Məhəmməd Hüseyn Təb¬ 
rizi Bəhmən Mirzənin yazdığı "Təzkireyi-Məhəmmədşahi" əsərini 
gözəl nəstəliq xəttilə yazmışdır" 30 . Ancaq bunlar dövrün tələblə¬ 
rinə cavab vermirdi. Daşbasma ilə də olsa, mətbəələrə böyük 
ehtiyac var idi. Bu sahədə mühüm rolu olan Abbas Mirzənin gös¬ 
tərişi ilə Təbrizə 1812-ci ildə ilk çap maşını gətirilir və çap sənə¬ 
tinin mahir üstası Ağa Zeynalabdin Təbrizinin səyi ilə ilk (litoqra¬ 
fiya) daş çapı mətbəəsi yaradılır (1817). 1820-30-cu illərdə tək Təb¬ 
riz deyil, Urmiyyə, Ərdəbil, Qəzvin, Xoy şəhərlərində də bir neçə 
mətbəə fəaliyyətə başlayır. 

Mətbuatımızın tarixi 1875-ci ildən hesablansa da, ilk qəzet 
Təbrizdə çap edilmişdir. Düzdür, hələ 1830-cu ildən Tiflisdə çıxan 
"Tiflisskie vedomosti" qəzetinə əlavə olaraq həftədə bir dəfə "Ta- 
tarskie vedomosti" adı ilə bir vərəqə nəşr edilməyə başladı. Bu 
səhifə fars və Azərbaycan dillərini yaxşı bilən M.A.Enikolopova 
tapşırılsa da, A.Bakıxanovun köməyindən də istifadə edilirdi. Bu 
qəzet 1832-ci ildə bağlanır, doqquz il sonra (1841-46-cı illər) "Za- 
kavkasskiy vestnik"ə əlavə olaraq yenə azərbaycanca bir vərəqə 
nəşr olunur. 

Təbrizdə 1858-ci ildə "Azərbaycan" adlı ilk qəzet (fars dilin¬ 
də) nəşr olundu. Bu qəzet "Təbrizdə hicri qəməri 1275 (1858)-ci 
ildə litoqrafiya üsulu ilə yayılmış aylıq qəzet idi. "Əxbari-Darüs- 
səltaneyi-Azərbaycan", "Ruznameyi-millətin-məmləkəti Azərbay¬ 
can" və "Vəqaeyi-şəhri-məmləkəti-məhru-seyi-Azərbaycan" adları 
ilə də yayılmış və bir neçə il davam etmişdir" 31 . Əsrin 80-ci illərin¬ 
də Cənubi Azərbaycanda "Təbriz" və "Mədəniyyət" qəzetləri nəşr 
olunmağa başladı. Bunlar "Əkinçi"nin ideyalarını davam etdirir¬ 
dilər. 1897-ci ildə Seyid Hüseyn xan Ədalətin redaktəsi ilə "Əlhə- 
did", 1898-ci ildə isə Əliqulu Səfərovun redaktorluğu ilə "Ehtiyac" 
adlı qəzet nəşr olunmuşdur. Birincinin üç, (ikinci dəfə Seyid Mə- 

30 Azərbaycan ədəbiyyatı tarixi.3 cilddə. Uc., Bakı, 1960, səh.18 

31 Tərbiyət M. Danişməndani Azərbaycan. Bakı: Azərnəşr, 1987, səh.439 

həmməd Şəbüstərinin redaktorluğu ilə 1905-ci ildə çıxmışdır), 
ikincinin isə ancaq yeddi nömrəsi çap olunmuşdur. Təbrizdə hicri 
qəməri 1296 (1870)-cı ildə Kamal adlı bir şəxsin redaktorluğu ilə 
çıxan yarımaylıq "Təbriz", "...Sonralar "Kamal","Dəbistan", "Uxuv- 
vət", "İttihad", "Məktəb", "Tehran", "Ədəb", "Gəncineyi-fünun" ki¬ 
mi qəzet və jurnallar nəşr olundu" 32 

Cənubi Azərbaycan mətbuatı İrandan kənarda da fəaliyyət 
göstərirdi. Məhəmməd Tahir Təbrizi və Mirzə Mehdi Əxtərin "Əx- 
tər" qəzeti (1875-1895) Mirzə Əbdürrəhman Talıbov və Seyid 
Məhəmməd Şəbüstərinin redaktoru olduqları "Şahsevən" qəzet¬ 
ləri (1888-ci il) İstambulda, Zəimüddövlə Təbrizinin "Hikmət" qə¬ 
zeti (1892-1906) Misirdə çap olunurdu. Bununla belə qeyd etmək 
lazımdır ki, Raci yaradıldığının mətbuat aləmi ilə də, yeni tipli 
məktəblərlə də ciddi bir əlaqəsi olmamışdır. Çünki "Azərbaycan" 
qəzetindən başqa digərlərinin fəaliyyəti və yeni tipli məktəblər 
Racinin vəfatından sonraya düşür. Sadəcə o dövrün ədəbi prose¬ 
sini ətraflı təsəvvür etmək üçün xülasəsini verməyi lazım bildik. 

Dövr və mühit fərqli olduğundan Şimalla Cənubun ədəbiy¬ 
yatı da fərqli idi. Azərbaycan ikiyə bölünəndən sonra Şimali Azər¬ 
baycanda ədəbiyyat dörd istiqamətdə inkişaf etməyə başladı: 

1. Maarifçi-realist ədəbiyyat, 

2. Ənənəvi divan ədəbiyyatı, 

3. Dini-fəlsəfi poeziya, 

4. Aşıq ədəbiyyatı, 

Burada ədəbiyyatımızın Q.Zakir, M.Ş.Vazeh, M.F.Axundzadə, 
M.B.Nadim, B.Şakir, X.Natəvan, S.Ə.Şİrvani, S.Nİgari və b. qüdrətli 
nümayəndələri yetişdi. Bunlar bir tərəfdən klassik ənənələri da¬ 
vam etdirir, dini və fəlsəfi poeziyanı dövrə uyğun şəkildə inkişaf 
etdirir, bir tərəfdən maarifçilik ideyalarını təbliğ edib yayır, bir 

32 Məmmədli P. Cənubi Azərbaycan mətbuat tarixi. Bakı: Elm, 2009, səh. 18-20 

tərəfdən də əsarətə, zülmə, haqsızlığa qarşı çıxış edir, buna uyğun 
satirik poeziyanı yaradıb inkişaf etdirirdilər. 

Cənubda isə Əndəlib Qaracadaği, Seyid Əbülqasim Nəbati, 
Mirzə Mehdi Şükuhi, Məhəmməd Bağır Xalxali, Axund Molla Hü¬ 
seyn Marağalı Dilsuz, Mirzə Əli xan Ləli, Sərraf Hacı Rza, Seyid Rza 
Sabir və b. müqtədir şairlər yetişmişdi. Onlar da quzeydəkilər ki¬ 
mi, məhrumiyyətlər içərisində olmuş, yurdundan uzaqlaşdırılmış, 
Mirzə Mehdi Şükuhi İrəvanda, Mirzə Əli xan Ləli Tiflisdə yaşayıb, 
oralarda da vəfat etmişdir. Öz "Sələbiyyə"sində "müsəlmanları 
iztiraba salan" Qurddan danışan Məhəmməd Bağır Xalxali "Qalıb 
qürbətdə əl çəkmə vətəndən" nəsihəti ilə çıxış edir. Onların da 
yaradıcılığında klassik ənənələrlə bərabər ictimai motivllər də 
mühüm yer tuturdu. Əlavə olaraq burada mərsiyə mövzusu da 
geniş yayılır, bunun güclü nümaydələri yetişir, "mərsiyə ədəbiy¬ 
yatı" deyilən bir ədəbi məktəb yaranırdı. Bu ədəbiyyatda ictimai 
motivlər güclənirdi. Neçə on illər sonra həyata gələcək Ə.Talıbov- 
lara, Z.Marağayilərə, "dur vəqti-səhərdir" haraylarına zəmin ha¬ 
zırlayırdı, onlara hamilə idi. Onu da demək mümkündür ki, ustad 
M.Şəhriyarın lirik dünyasında da bu dövrün lirizmindən, dil və üs¬ 
lub xüsusiyyətlərindən çox şey var. 

Seyid Əbülqasım Nəbati o dövr ədəbiyyatında mühüm yer 
tutmaqla şeirləri Raci yaradıcılığı ilə bir çox cəhətdən oxşarlıq təş¬ 
kil edir. O, ədəbiyyatımızın (Cənubda o, Şimalda Mir Həmzə Ni- 
gari) son sufi şairi, yazdıqlarını həm də yaşayan, yəni həyatını bir 
zöhd, təqva içərisində keçirən sənətkardır. Sufi-panteist fikirləri¬ 
ni ictimai həyatla, maddi aləmlə əlaqələndirən, klassik üslubu xalq 
ədəbiyyatı ilə birləşdirən bir şairdir. Şeirlərini həm heca, həm də 
əruz vəznində yazmışdır 

Nəbati Azərbaycanın bir çox yerlərini gəzib dolaşmış, Əhər- 
də Şeyx Mahmud Şihabəddinin məqbərə və ziyarətgahında gü- 
şənişinlik etmiş, riyazətlə məşğul olmuşdur, "güşeyi-vəhdətdə 
sirri nihan" axtarmaq, mərifətullaha yetişmək, gizli sirlərdən xə- 

bərdar olmaq, haqqa qovuşmaq üçün çırpınsa belə, ziddiyyətlər¬ 
dən də xilas ola bilməmişdir. Haqqı dərk etmək, yaradılışın qayə¬ 
sini aramaq yolunda şeytan vəsvəsəsindənmi, ya yetərincə elmi 
olmadığındanmı, arada ixlası qaçırdığındanmı, qədərincə zühd 
və takva yolunda duruş gətirə bilmədiyindənmi, ya nədənsə belə 
bır məqam sahibi farsca şeirlərinin birində daxili ziddiyyətlərini 
belə etiraf edir: 

Gah ağıllı, gah divanə oldum, 

Gah abad, gah viranə oldum, 

Gah xərabət içində sufi, 

Gah da meyxanə süpürgəçisi oldum... 33 

Həyatdan gələn buna bənzər ziddiyyətləri Raci yaradıcılığın¬ 
da da müşahidə edəcəyik. Onlar, M. F. Axundovun "Kəmalüddöv- 
lə məktubları" fəlsəfi traktatı, M. Ə. Talıbovun "Əhmədin kitabı" 
və "Kitab yüklü eşşək" əsərləri, Z. Marağayinin "İbrahim bəyin 
səyahətnaməsi" romanı yazılan bir ədəbi mühitdə yatişirdi. Bun¬ 
ları və digər müəlliflərin əsərlərini ümumiləşdirən bir xüsusiyyət 
vardı: Şərq despotizmi dözülməzdir. Qacar şahlığı insanlıqdan kə¬ 
nar bir üsul-idarə qurmuşdur. Üzdə müsəlman ölkəsi kimi görü¬ 
nən İran cəhalət içərisində yaşayır. "Get vur sən də onun atının 
gözünü çıxart" (M.F.Axundov) hökmü verən bir xanla Xorasanda 
zəvvarları "qonaqlayan" din mənsubları (Z. Marağayi) 34 və "eşşək 
ağlı ilə" sahibindən daha ağıllı düşünən Çoşşa (Ə. Talıbov) tarixi 
hadisə olmasa da, reallıqdan uzaq deyildi. Bunlar tarixi həqiqətdən 
xəbər verirdi. Bəzi "Şeyxlərin şəyyad, abidlərin əbusən qəmtərir" 
(M.P.Vaqif) olduğunu görənlərin "imanlarında xələllərin görün¬ 
məyi" (S.Ə.Şİrvani) "məscidi meyxanə etmək istəməsi" (M.F.Axun¬ 
dov) mümkün idi. "Bu şairlər bir tərəfdən dünyəvi məhəbbəti tə¬ 
rənnüm edir, fanatizmə və yalançı ruhaniliyə qarşı çıxaraq, elm və 
mədəniyyəti tərifləyir, məscidi "bayquş yuvası" adlandıraraq, arif 

33 Nəbati S.Ə. Əsərləri.Baki: Azərbaycan SSR EA nəşrləri, 1968, 332 səh. 94 

34 Marağayi Z ibrahim bəyin səyahətnaməsi. Bakt: Elm, 1982,499 səh. 

adamları oradan uzaqlaşmağa çağırır, ikinci tərəfdən isə dini mə¬ 
rasimlərdə oxunan mərsiyə, növhə, sinəzən və mədhanələr yazır¬ 
dılar. Özü də bu hal XIX əsr şairlərinin, demək olar, əksəriyyətinə 
xas olan bir xüsusiyyət idi."... mövcud dini təəssübkeşliyi pislə¬ 
yib, vaiz və zahidləri riyakar, ikiüzlü adlandıran Əbülhəsən Raci..." 35 
də belə qarmaqarışıq bir mühitdə yaşamış və az bir qisminə yığ¬ 
cam şəkildə toxunduğumuz o cür zəngin ədəbi mühitlə əhatə 
olunmuşdu. Bir də özünə qədərki zəngin və cahanşümül ədəbi 
irsə sahib idi, onun xəzinəsindən bəhrələnmişdir. 

"Yanıqlı növhə və sinəzənləri ilə məşhur olan mərsiyə şei¬ 
rinin ikinci görkəmli nümayəndəsi" 36 Əbülhəsən (Mənbələrdə bu 
cöz ü ilə yazılsa da, u ilə yazmağı uyğun gördük. Çünki ərəb di¬ 
lində ü səsi yoxdur, əbu oğul deməkdir. Ü ilə yazmaq sözü təhrif 
edir.) Raci haqqında ilk məlumatı S.Ə.Şİrvaninin təzkirəsindən 
alırıq. "İsmi-şərifləri Əbülhəsəni-əlaqəbənd, bir cavandır xirəd- 
mənd, təvəllüdi-şərifləri 1250-ci sənədə darüssəltəneyi-Təbrizdə, 
əsri-Məhəmməd şah Qacarda vaqe olub" 37 . Məhəmmədəli Tər- 
biyət isə onun adının Hacı Mirzə Əbülhəsən olduğunu, hicri qə¬ 
məri 1247(1831)-cü ildə doğulduğunu yazır 38 . F.Köçərli isə 1247- 
1252-ci illərdə Təbriz şəhərinin Xiyaban məhəlləsində doğuldu¬ 
ğunu qeyd edərək Səbur adlı şairin onun ölümü ilə bağlı (elə ölən 
ili) farsca yazdığı bir növhəni olduğu kimi vermişdir 39 Cavad He¬ 
yət 1247-ci ildə, 40 . İran İslam Respublikasında nəşr olunan "Yol" 
adlı məcmuədə Məhəmməd Rza Kərimi adlı bir müəllif isə 1228- 
ci (1812) ildə, M.İbrahimov 1251-ci (1835) ildə 41 anadan olduğu¬ 
nu yazır. ASE-də bu tarix 1835-dir. 42 , AMEA kitabxanasında F.2725 


XIX əsr Azərbaycan şeiri antologiyası.Bakı: Şərq-Qərb. 2005, səh. 13 

36 Müxtəsər Azərbaycan ədəbiyyatı tarixi. II c.EAAzF. Bakı: 1944, 395 səh. 98 

37 Şirvani S.Ə. Əsəriəri.3 ciiddə. Illc., Bakı, 1974. səh. 181 

38 Tərbiyət M. Danişməndani Azərbaycan. Bakı: Azərnəşr, 1987, səh. 271 

39 Köçərli F. Azərbaycan ədəbiyyatı. II c., Bakı: Eim, 1981, səh. 347 

40 Fleyət Cavad. Azərbaycan ədəbiyyatına bir baxış. Bakı: Yazıçı, 1993, səh. 104. 

41 Cənubi /Azərbaycan Ədəbiyyatı tarixi I с, Bakı: Nurlar nəşriyyatı, 2009, səh. 116 

42 Azərbaycan Sovet Ensiklopediyası. VIII c., Bakı,1984, səh. 88 

şifrəsi ilə saxlanan (Raci. Gəzəliyyat farsi və türki. Tehran.1340) 
bir divanında 1247 (1831) "təvəllüd yafte" şəklində qeyd var. "Ne¬ 
cə qan ağlamasın daş bu gün" 43 kitabında 1831-ci ildə Təbrizin 
Xiyaban məhəlləsində doğulduğu göstərilir. 

Göründüyü kimi, fikirlər müxtəlifdir. S.Ə.Şİrvani 1834, C.He- 
yət 1831, M.Tərbiyat 1831, İ.Qəribli 1831, F.Köçərli 1831, M.İbra- 
himov 1835, ASE 1835, "Dahilərin göz yaşı" kitabında 1835, M.R, 
Kərimi 1228 (1812); yuxarıda qeyd olunan bir "Divan"da təvəllüd 
tarixi 1831-ci il göstərilir. Nazim Rizvan (1834-1875) 44 kimi qəbul 
edir. Sirus Qəmərinin çap etdirdiyi "Külliyyati-Divani-Raci" 45 kita¬ 
bının son səhifəsində "dər sale 1247 şəhre Təbriz təvəllüd yaft və 
64 sal zindegi karde" qeydi var. Raci əsərlərinin ən son Təbriz nəşr¬ 
lərinin tərtibçisi Əbülfəzi Əhmədlu əldə olan "Divan"ları, haqqın¬ 
da yazılanları və tapdığı "Şəcərənamə"ni incələyərək şairin 1247- 
ci ildə Təbrizdə doğulduğunu, 1293-cü ildə vəfat etdiyini qeyd 
edir 46 . "Seçilmiş əsərlərin" tərtibçisi Hafiz Abıyev də bu məsələyə 
toxunaraq göstərir ki, şair, Kərimiyə görə 64 il, digərlərinə görə 
isə 40-45 il yaşamışdır. Tərtibçi həm də şairin əsərlərinə istinad 
edir və fikrini belə yekunlaşdırır; 

"... Racinin "Divan"ında elə beyt və misralara rast gəlmək 
olur ki, şairin 40-45 deyil, bəlkə də bir az artıq yaşadığını təsdiq 
edir" 47 . Düzdür, müəyyən mənada bu fikirlə razılaşmaq olar. Çünki 
çox vaxt hər müəllifin tərcümeyi-halının ən mötəbər mənbəyi onun 
yaradıcılığı olur. Bəzən hətta əbcəd hesabı ilə dəqiq qeydləri də 
olur. Amma yaşına işarələr rəmzi xarakterdə də ola bilər 48 . Çox 


Necə qan ağlamasın daş bu gün, (mərsiyələr,sinəzənlər,qəsidələr) (tərtibçi 
İslam Qəribli, Teymur Kərimli). Bakı: Yazıçı, 1993, səh. 3 

44 Nazim Rizvan. Raci lirikasının bəzi xüsusiyyətləri // Azərbaycan SSR EA-nın 
xəbərləri. Ədəbiyyat. Dil və incəsənət seriyası. Bakı, 1990, N-2, səh.35 

45 Külliyati-Divani-Raci, (t.S.Qəməri)Təbr'ız, Firdos kitabxanası, 1364.196 səh. 

46 Divanı-Raci Təbrizi, (tərtibçi Əbülfəzi Əhmədlu). 

Təbriz: Fəxri-Azər nəşriyyatı.1377, səh. 17 

47 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 5 

48 Hüseyn Sədrəddin Əbülhəsən Racinin cənub nəşrləri. Journal of Qafqaz 
University. Philologi, and Pedagogi. Bakı, 2013,(163-168), səh.120-126 

vaxt cavanlar da "qocaldıq" deyə nəyəsə işarə edirlər. Bu hal şair¬ 
də də ola bilər, ona görə bu nöqtə həssaslıq tələb edir. Raci "pir 
vəqtindən", "kəmalə ərdiyindən", "saqqalının səfidliyindən", "rən¬ 
ginin solmasından", "özünün qocalmasından, amma könlünün 
cavan qalmasından", "qocalıb qamətinin xəm olmasından" danışır. 
Bəzən isə bir bəşər övladı kimi daim dəyişdiyini, maddədən mad¬ 
dəyə keçdiyini, torpaqdan meyvəyə, oradan də şərab şəklində 
qaba daxil olduğunu, amma bu şərablıq xislətinin çoxdan torpaq¬ 
da mövcud odluğunu, şərab kimi isə indi zühurunu dilə gətirərək 
fəlsəfi ümumiləşdirmələr aparır: 

Mən o xakəm ki, bəni-takdə müddətdi varam 

Saqiya, indi zühur eyləmişəm səhbadə 49 . 

Adı çəkilən müəlliflər qənaətlərində mənbə göstərmirlər. 
Təkcə F.Köçərli Racinin vətəndaşı və həmməclisi olan bir şəxslə 
dəmir yolunda tanış olmasından söhbət açır: "Ol cənab ziyarətə 
gedirdi və Racini görmüşdü. Racinin əxlaqü adabından əhvalpür- 
san oldum. Məzkur hacı Racini çox tərif edib, ziyadə xoşxülq, xoş¬ 
rəftar və xoşsöhbət olduğunu söylədi. Mərhumun əxlaqi-pəsən- 
didələrindən birisi də onun artıq mütədəyyin, vətənpərəst və həm¬ 
çinin hirsü təmədən ari, cümləyə yaxşılıq edən dərvişsifət və əhli- 
qənaət, pakdamən bir vücud olması barədə bir beytdə deyibdir: 

Qalıb bu pənd mənə pirimdən: 

Həmişə zində bu aləmdə niknam qalır" 50 . 

F.Köçərli də şairin yaradıcılığına istinad edərkən "Racinin 
dostluqda, vəfada və vətənpərəstlikdə sabitqədəm olmağına bu 
şeirləri şəhadət verir: 

Sər fədaye-dust kərdən pişe-ma doşvar nist, 

Danəm in naqabeliha qabele-ezhar nist. 

Dustan, əfğane-Raci başəd əz hobbe-vətən, 

Mouseme-qol bolboli danəd ke, dər qolzar nist" 51 . 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 61 
50 Köçərli F. Azərbaycan ədəbiyyatı. II c., Bakı: Elm, 1981, səh. 350 

(Bizlərdə dosta baş fəda etmək çətin deyil. Bulirəm ki, bu¬ 
nun izharı qabiliyyətsizlərə mümkün deyil. Ey dostlar, Racinin na¬ 
ləsi vətən sevgisindəndir. Bülbül bilir ki, mövsümü olmadığı üçün 
gül gülzarlıqda deyil.) 

Mənbələrdə Racinin ailə həyatı haqqında da müəyyən mə¬ 
lumatlar verilir. M.Tərbiyət şairin Əbdülməcid adlı oğlu olduğu¬ 
nu və Naci təxəllüslü ilə şeir divanının olduğunu bildirir 52 . M.Tər¬ 
biyət Nacinin "Divan"ını görübmüş, amma təəssüf ki, barəsində 
heç bir məlumat verməyib. Şairin ailə həyatı ilə bağlı bu günlərə 
qədər ən ətraflı bilgi əlimizdə olan Ə.Əhmədlunun təqdim etdiyi 
"Şəcərənamə"dir. Oradan məlum olur ki, bu sülalə əslən Xoydan- 
dır. Cəbəlu Amul nəslindəndir. Ulu babaları Şeyx İbrahim Cəbəlu 
Amulidir. Orada nəslin ardıcıllıqla altı övladının adı sıralanır. Bun¬ 
lardan beşincisi Hacı Şeyx Məhəmməd Cəbəlu Amulidir. Qıtlıq və 
qarışıqlıq üzündən Şeyx Məhəmməd mülklərini sataraq qardaşı 
Həsəni də özü ilə götürüb Zunuza gəlir. Şeyx Məhəmmədin altı 
uşağının altıncısı Hacı Əli Əkbər Zunuzidir. Onun da doqquz öv¬ 
ladı olur. Bunların altısı cavankən ölür. Qalanları Əbul Hüseyn, 
Əbul Həsən Raci və İbrahimdir. Bu qardaşlar birlikdə iyirmi il əla- 
qəbəndliklə və ticarətlə məşğul olurlar. Sonra kiçik qardaşları 
Kərbəlayi İbrahim onlardan ayrılıb Həmədana köçür. Raci bu ay¬ 
rılığı şeirlərində kədərlə dilə gətirir 53 . Ə.Əhmədlu kitabında Sə- 
burun mərsiyəsini də vermiş və orada Racinin Əbdülməcid Na- 
cidən başqa, İbrahim adlı bir oğlu və Səriyyə adlı bir qızı da ol¬ 
duğunu qeyd etmişdir. Səriyyə əmisi İbranimin oğlu Məsih ilə 
evlənmişdir ki, o da sonra doktor Məsihülmülk adı ilə tanınmış və 
sözü gedən "Şəcərənamə"ni də o üzə çıxararaq bir dostuna gön¬ 
dərmişdir 54 . Racinin qadını Fatma xanım özündən əvvəl vəfat et¬ 
mişdir. 


51 Köçərli F. Azərbaycan ədəbiyyatı. II c., Bakı: Elm, 1981, səh.350 

52 Tərbiyət M. Danişməndani Azərbaycan. Bakı: Azərnəşr, 1987, səh.271 

53 Divanı-Raci Təbrizi, (tərtibçi Əbülfəzi Əhmədlu). 

Təbriz: Fəxr'ı-Azər nəşriyyatı.1377, səh.19 

54 Divani-Raci Təbrizi, (tərtibçi Əbülfəzi Əhmədlu). 

Təbriz: Fəxri-Azər nəşriyyatı. 1377, səh.19 

Racinin əsərləri onun zəngin ədəbi mühitlə əlaqəli olduğu, 
mükəmməl təhsil aldığı və o dövrün elmlərinə dərindən bələd 
olduğundan xəbər verir. Əbülfəzi Əhmədlunun yazdığına görə 
"Şairin oğlu da atasının yolunu davam etdirmişdir. Əbdülməcid 
Xiyampuran öz "Fərhəngi səxnuran" kitabını farsca yazan şairlərə 
həsr etmişdir. Orada Əbdülməcid Nacidən də ad aparmışdır. Bu¬ 
radan görünür ki, Naci ana dilində yazdığı şeirlərdə olduğu kimi, 
farsca şeirlərində də atasının layiqli davamçısı olmuşdur" 55 . Hələ 
mərsiyələri nəzərə almasaq, sadəcə lirik şeirlərində Racinin yetə¬ 
rincə dinə bağlı olduğu, yüksək din bilgisi aldığı, din tarixini gö¬ 
zəl bildiyi məlum olur. Şeirlərində Bəyazid Bəstami, İbrahim Əd- 
həmi kimi nəhəng din alimlərinin adını çəkir. "Namaz qılma, oruc 
tutma" deyən bidətçilərə rişxənd eləyir. 

Gəlibdü ərsəyə indi qəribə ariflər, 

Olubdu hərə bir Bayazidi-Bəstami. 

...Namaz qılma, oruc tutma, sahibi-əmr ol, 

Haçan deyib bu sözü Bayazid Bəstami? 56 

Yeri gəlmişkən, qeyd edək ki, Bayazid Bistami fitva verə bi¬ 
ləcək qədər savada malik tabiinlərdən olan din alimidir. İbrahim 
Ədhəm haqqında isə ayrıca bir hekayəti vardı. Rəvayətə görə 
Rabiə əl-Ədəviyyə adında zühd və takva sahibi bir qadın Haq 
yolunda olmazın müsibətlərə, işgəncələrə və təzyiqlərə məruz 
qalır, ancaq heç nə onun Allah sevgisinə qarşı dura bilmir. Nəti¬ 
cədə kəramət və şəfaət sahibi olur. Rabiənin bu məqamı qarşısın¬ 
da sınan hökmdar onu köləlikdən azad edir. Azad olan gün ziya¬ 
rət vaxtına düşdüyndən ləngimədən Məkkəyə üz tutur. Ancaq yol 
uzaq, özü yayaq və yorğun, vaxt az olur. Təvaf günü özünü Kəbə¬ 
yə çatdıra bilməyən Rabiə ağlar gözlə dua eləməkdə, eyni vaxt¬ 
da Kəbəyə özünü çatdıran, amma çox az gecikən İbrahim Ədhə- 
mi Kəbənin bomboş olduğunu gördükdə heyrətdən donur, lakin 


Yenə orada, səh. 19 

Raci. Seçitmiş əsərtəri. (tərtibçi Abıyev Hafiz). Bakı: Sabah,1992, səh.255,256 

ilhamla ona agah olur ki, bütün zəwarlar Kəbə qarışıq Allahın izni 
ilə Rabiənin pişvazına çıxıb. Rabiə olan yerə gedən İ.Ədhəmi ar¬ 
tıq onu yalqız görüb "qarşılamaq üçün göndərildiyini" bildirir. 

İbrahim Ədhəm vaxtilə Bəlx valisi olmuş, ancaq Allaha qul¬ 
luğu hər şeydən üstün tutuğuna görə hər şeyi atıb Məkkəyə ge¬ 
dir və Kəbədə haqqa qulluq edir. İllər keçir, bir Həcc günü Kəbə¬ 
də oğlu ilə qarşılaşır. İllərdi görmədiyi oğlunu qucaqlayır. Atalıq 
şəfqəti cuşa gəldiyi anda Allah sevgisinə xələl gələcəyi qorxusun¬ 
dan sarsılır və "Allahım, sənin sevginə şərik çıxacaq kimsəni mən¬ 
dən al!" deyə dua edir. Duası qəbul olunur və oğlu qolları arasın¬ 
da canını tapşırır. Raci məhz qəlbi Allah sevgisi ilə dolu olan belə 
bir vəli ilə Rabiə kimi bir övliyanın qarşılaşdığı səhnəni qələmə 
alır. Yaradıcılığından görünür ki, Raci özü də elə bir ömür yaşayıb. 
Dünya nemətlərində gözü olmayıb. Bunu F.Köçərlinin həmsöh¬ 
bəti də təsdiq edir. 

Sufiyi-eşqəmü xəlvətgahi-qəm içrə müqim, 

Yar adı virdi-zəbanimdə, riyazət çəkirəm 57 . 

Ona görə "namü nişanının çıxmağını istəyən simüzəri tərk 
edib əşar, qəzəl cəm eləməlidir". "Desəm Raciyə şeir yaz,hey yazar, 
Pul adı gətirsəm biləkdən qurur" 58 . 

Bundan sonra "bimar sanılmayan" ustadı Füzulisayaq: 
Səqqalı çıxub, rəngi solub, hüsni gedibdür, 

Cananə baxun, indi hələ nazə qoyubdur. 

yaxud: 

Sərf oldu, Raci, ömr belə ahü-zar ilən, 

Heç bilmədim nə növ ilə gəldim cəhanə mən 59 . 

və ya 


Raci. Seçilmiş əsərləri, (tərtibçi Abiyev Hafiz). Bakı: Sabah,1992, səh. 31 

58 Köçərli F. Azərbaycan ədəbiyyatı.2 cilddə. I с, Bakı: Elm, 1978, səh. 350 

59 Raci. Seçilmiş əsərləri, (tərtibçi Abiyev Hafiz). Bakı: Sabah,1992, səh. 51, 61 

Sədparə könlümü necə bir yerə cəm edim, 

Hər parəsindən ötrü min il cüstcu gərək 60 , 

- deyə şikayət edir. 

Raci bu yolu çox erkən tutur, sona qədər də tərk eləmir. 
Uşaqlıqda "pir ətəyindən" tutur ki, kəmalə yetəndə də onun əlin¬ 
dən bir "növcavan" tutsun."Pir ətəyindən" "tifil"likdən tutan şair 
bunu bilə-bilə, məqsədli şəkildə edir və dediyindən bəlli olur ki, 
bu fikrə tifillikdən gəlibsə, demək elə bu vaxtdan "kəmalə yet- 
miş"miş. 

Bu fikrə yar ətəgin, Raci, tifl ikən tutdum, 

Bu pir vəqtə əlimdən o növcəvan tutsun. 61 . 
Lətafəti-zənəxi-yari Racidən soruşun, 

Onun için də bu səqqalin eyləyibdü səfid 62 . 

Könlü cavan qalsa da, Yar yolunda çəkdiyi cəfalar artıq onu 
qocaldıb. Bütün bunlarla bərabər şair "nə qədər cəhd eləsə də 
qulluğunda bir qüsur olacağından" narahatdır. İnsanın kamilləş¬ 
məsinin asan olmadığını, ən kamil insanın belə hər an büdrəyə 
biləcəyini, "riyavü həsəd"dən qurtarmağın müşküllüyünü bildiyin¬ 
dən yenə "İmdad elə, ya Rəb, sən özün, bimədədüğ biz" 63 deyə¬ 
rək üzünü dərgaha tutur. 

Ə.Raci şeirlərində Ağa Bağır ağanın adını çəkir, onun məc¬ 
lisindən danışır. Bu həmin Ağabağırdır ki, F.Köçərli Qumri haq¬ 
qında danışarkən müxtəlif mərsiyəxanlar içərisində Bağırın da 
adını andığı şeirdən bir parça verir 64 . Bu məclislər ədəbi məclis¬ 
dən ziyadə əza məclisləri idi. Belə məclislərdə Racinin öz yeri 


Yenə orada, səh. 68 

61 Divanı-Raci Təbrizi, (tərtibçi Əbuifəzi Əhmədlu). 

Təbriz: Fəxri-Azər nəşriyyatı.1377, səh. 191 

62 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 267 

63 Yenə orada səh. 88 

64 Köçərli F. Azərbaycan ədəbiyyatı. II с, Bakı: Elm, 1981, səh. 319 

var. Zəmanə heç kimi güldürməyib. "Kimsənin kamincə dövr et- 
müb bu çərxi-kəcrəftar". Şair özünün də bir insan olaraq günah¬ 
lardan xali olmadığını bilir. Əlacı da dərgaha üz tutaraq ağlayıb 
yalvarmaqda görür. 

Qərqi-günah olubsan başdan ayağə, Raci, 

Yox göz yaşundan özgə bu əldə bir bəhanə. 

"Hərə bir dərd ilə bu dərgaha dərmana gəlib", "Ey kaşani- 
qəm bülbüli-Raci, elə nalə" deyən,"Allahdan onu zəlil etməmə¬ 
sini" və hər il matəm tutmağı arzulayan Racinin əza məclisi bu 
şəkildədir: 

Əhli-zəminü asiman gör necə sərbəsər yanar, 
Bəzmi-əzadə Racinin şöleyi-ahü zarinə. 

Şair heç bir əməlin əvəzsiz qalmayacağını, xeyrin mükafatla, 
şərin cəza ilə nəticələnəcəyini gözəl bildiyindən bu qənaətə gəlir: 

Əkə hər kimsənə göz yaşı ilə töxmi-əməl, 

Raciya, həşr günündə birə min hasil olur. 

Əcrin alur o kəs kim, ağlar Hüseynə, Raci, 

İstər bu aləm olsun, istər qiyamət olsun 65 

Bu matəmdə nəvaxan olanların üzünə "dəri-rövzeyi-rizva¬ 
nın" açılacağını, göz yaşının məşhər günü gövhər yerinə xərc 
olacağını düşünərək yuxarıdakı hökmləri verir. Çünki "Bəzli-can 
canan yolunda...bu qism olur" 

Şair əhli-beytə arxalanmağın Allaha arxalanmaq olduğunu 
bildiyindən çox vaxt İmam Hüseynə xitab edir. Daim Allahdan qa¬ 
nad istəyir ki, Kərbəlaya güzər eləsin, gözyaşı ilə o səhranı suvar¬ 
sın, o "şeşgüşəni" ağuşuna bassın. "Ərbabi-məanilər" məna qapı¬ 
larının Babüllah ilə fəth olunduğunu biliblər. Ona görə də "aşiqi- 


Raci. Seçilmiş əsərləri, (tərtibçi Abiyev Hafiz). 
Bakı: Sabah,1992, səh. 193,144, 218,148 

sadiqlərin mütləq fənafıllah" olmaları vacibdir ki, surətdən keçsin¬ 
lər, məna onlara kəşf olunsun 66 . 

Dil istər ona kəşf ola gər babi-məani, 

Raci, belə tövcih edüb ərbabi-məani, 

Babülillah ilən fəth olu hər babi-məani 
Feyzi-nəzəri-babi-Şübeyrü Şəbər istər 67 . 

Raci klassik ədəbiyyatdan bəhrələnirdi, onun təsirində idi, 
eyni zamanda dövrünün ədəbi mühitinin əhatəsində idi, onun ab- 
havası ilə yaşayıb yaradırdı. Dərdli şair idi. Kərbala şəhidlərinin 
eşqini ruhuna hopdurmuşdu. Həyatı boyu oralara-o müqəddəs 
məkanlara can atırdı. Ona görə də yaşı əlli olmamış artıq qocal¬ 
dığını, dərddən belinin büküldüyünü, saçlarının ağardığını bildi¬ 
rir və "Kərbəlanı qismət elə Raciyə hüzzar ilən", - deyir. 

Ağlaram, ta nə qədər cismdə canım vardur, 

Oxşaram mən səni ta nitqi-bəyanim vardur. 

Raciyəm, bir sənə aləmdə gümanim vardur, 

Ya Hüseyn, istə bu il vəqfeyi-qurbanə məni. 

deyə yalvarır. Arzusu baş tutmayanda səbrə üstünlük verir. 

Raci, əgər bu il sana 
Olmadı qismət Kərbəla 
Səbr et gilən, ey binəva, 

Əssəbri miftəhül fərəc 68 .{səbr hər xoşbəxtliyin açarıdır) 

Şair beləcə həyatı boyu bir Əhli-beyt aşiqi, Allah aşiqi kimi 
bir islam həyatı yaşayır, müqəddəs yerləri görməyə can atır və 
bir gün zəvvarlara qoşulub Həccə ziyarətə gedir. "Şəcərənamə" 
də Həccə getməyi ilə də bağlı maraqlı bilgilər var. Qeyd etdiyi¬ 
miz kimi, bu üç qardaş ip toxuma (əlaqəbəndlik) işi və ticarətlə 
məşğul olmuşlar. Bu barədə yeri gəldikcə şeirlərində söhbət açır. 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 93 
Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 91 
Yenə orada, səh. 222, 237 

Ziyarət ərəfəsi topladıqları pul ancaq birinin həccə getməsinə 
imkan verir. Raci çox istəyir ki, bu haqdan böyük qardaşları Hü¬ 
seyn istifadə etsin. Ancaq sonda Racinin getməsi qərarlaşdırılır. 
Orada Raci ilə gedən başqa qohum və tanışlarının da adı çəkilir 69 . 
S.Ə.Şİrvani yazır ki, "Tarixi-hicrətin 1292-minci ilinin əvaxirində 
şahzadeyi-əzəm Fərhad Mirzə beytüllahül-həramə azim olan ili 
Məkkeyi-müəzzəməya müşərrəf ölmüşdür. İtmami-ə'maldən son¬ 
ra cənab Fərhad Mirzə ta'beləri ilə Cəddə yolundan vapor ilə İs¬ 
tanbul yoluyla müraciət edirlər. Amma cənab Hacı Əbülhəsən 
Cəddədən rakibi-səfineyi-atəşi olub, dəryayi-Şəbdən rəvaneyi- 
Ətabati-aliyət ikən təlatümi-tufandan səfinələri şikəst olub, ol 
gövhəri-ğülzümi-ədəb və ol afitabi-bürci-həsəb dəryayi-şəbdə 
əhbaları (Məhərrəm ayının 10-u,1293-ci sənədə) ilə qərq oldu¬ 
lar" 70 . Burada bir maraqlı məqam onların şahzadə Fərhad Mirzə 
ilə Həccə getmələridir. İşin daha qəribə tərəfi ziyarətdən sonra 
yollarının ayrılmasıdır. Belə ki şahzadə Fərhad Mirzə təbəələri ilə 
İstanbul yolunu tutur, Raci isə nədənsə Cəddədən Qülzümə doğ¬ 
ru gedir. Ədəbiyyatşünas N.Rizvana görə Raci "Hafizin "Divanın¬ 
dan fal açmış, gördüyü ilk 

Eşq dərdinə, dəniz meykədə, mən qəvvasam, 

Cummuşam burda, görən bir də hayandan çıxam 

beytini oxuyub İstanbul yolundan əl çəkir və Cəddədən gə¬ 
miyə oturub Qırmızı dənizin Bab-əl-Məndab boğazında tufana 
düşür və on məhərrəm 1292 (17.02.1873)-ci ildə 300 nəfərlə bir¬ 
gə qərq olur" 71 . 

M.Tərbiyət isə ziyarətin 1293-cü ildə olduğunu və S.Ə.Şİr¬ 
vani kimi Səburun mərsiyəsindəki "əya qəffar" ifadəni maddeyi- 
tarixə çevirərək hicri 1293-cü ildə Qülzüm (Qırmızı) dənizdə bo- 


Divarıi-Raci Təbrizi, (tərtibçi Əbuifəzi Əhmədiu). 

Təbriz: Fəxri-Azər nəşriyyatı.1377, səh. 18 

70 Şirvarıi S.Ə. Əsəriəri.3 ciiddə. Illc., Bakı, 1974. 499 səh. 181 

71 Cənubi Azərbaycan Ədəbiyyatı tarixi I с, Bakı: Nurlar nəşriyyatı, 2009, səh. 251 

ğulmasını qeyd edir. M.İbrahimov da bu fikirdədir, ASE-də də 
qərq ili 1293(1876), ancaq yeri Qırmızı deyil, Aralıq dənizi göstə¬ 
rilir. F.Köçərli və C.Heyət 1292(1875) rəqəmini qəbul edirlər. Ə. 
Əhmədlunun kitabında verdiyi Səburun mərsiyəsində isə hər şey 
aydındır. Bunu mötəbər mənbə kimi qəbul etməmək olmur, çün¬ 
ki hələlik bundan və "Şəcərənamə"dən başqa əlimizdə başqa 
dəlil yoxdur. Bir də lerikli Molla Qələmdən qalan əlyazmasıdır ki, 
orada da "Divan"ın yazılma tarixi 1292 göstərilir. Bütün qaynaq¬ 
lar da "Divan"ın ölümündən dərhal sonra tərtib və nəşr olundu¬ 
ğunu göstərir. Səburun mərsiyəsi də "Qələm ənbərin şəmim Sə- 
bur, Yafət əz kəlimə aya ğaffar". 

jllc U «loJS jl oi L 1 . /Л pJjQjuJ QJjldC pJS 

beyti ilə bitir. Bizcə, burada illə bağlı fərqlərdə sadəcə diq¬ 
qətsizlik olmuşdur. Çünki Səbura istinad ətsək (bütün mənbələr 
də buna istinad edir.), 1293-ü qəbul etməliyik. Fərqlilik sadəcə 
"əya qəffar" ifadəsinin "əif'lə, ya da "ye" ilə başlamasındadır. "Əlif" 
in əbcəd hesabı ilə rəqəmi 1 olduğundan sayılıb-sayılmaması da 
bir ilin artıb-azalmasına səbəb olur. Adı keçən müəlliflər ərəb əlif¬ 
basını gözəl bilirdilər. Bu baxımdan bəzilərinin "aya" sözündəki 
"əlifi nəzərdən qaçırmaları təəccüb doğuruir. Dənizə gəldikdə 
isə buradakı fərqlilik müəlliflərin o vaxtkı coğrafi bilgiləri ilə bağlı 
ola bilər. Əgər S,Ə.Şİrvani həm Qülzüm, həm də "dəryayi-Şəb" 
(Qara dəniz) deyirsə, onda ASE-yə görə bu dənizin qonşusu Ara¬ 
lıq dənizi ola bilər. Bunun da Qırmızı dənizlə əlaqəsi yoxdur. Bu 
iki dənizi birləşdirən Süveyş kanalı isə o vaxt mövcud deyildi. 
Deməli, Raci ya Qırmızı dənizdən cənuba doğru hərəkət edib İran 
körfəzinə daxil ola bilərdi, ya da şimala doğru getsə, dənizin sa¬ 
hilində quruya çıxmalı və quru yolu ilə Aralıq dənizinə qədər get¬ 
məli, oradan da, Qara dənizə və Osmanlının sahillərinə çıxaraq 
yenə quru yolu ilə vətənə dönməli idi. Bu baxımdan Qırmızı də- 


Divani-Raci Təbrizi, (tərtibçi Əbuifəzi Əhmədiu). 
Təbriz: Fəxri-Azər nəşriyyatı.1377, səh. 19 

nizdən cənub marşurutu ilə getməsi ağlabatandır və bu versiyanı 
qəbul etmək lazım gəlir. Əlavə, Cavad Heyət də qərq olduğu yeri 
Qülzüm 73 , İ.Qəribli də 74 Qırmızı dəniz olaraq qeyd edir. Seyid 
Əzim Şirvanidəki "dəryayi-Şəb" ifadəsi rəmzi də ola bilər. Nəha¬ 
yət Racinin olum və ölüm tarixləri ilə bağlı bu nəticəyə gələ bilə¬ 
rik: 

1. Həm doğumu, həm də ölümü ilə bağlı fikirlərdə fərqlilik və 
diqqətsizlik var. 

2. Bəzi mənbələrə əsaslanıb doğumunu 1247 (1831), ölümünü 
də 1293 (1876) qəbul etsək, onda cəmi 45 il yaşamış olur. Hal¬ 
buki, bəzilərində 64 il yaşadığı qeyd edilir. 

3. Şairin öz əsərlərində də qocalıqdan danışılır, ancaq bu yaş, 
il olaraq deyil, ruhən, qəlbən "zəmanədən" qoca iması məna¬ 
sına gəlir. 

4. Bəzi kitabların üzündə verilən şəkillərdə də 75 -də 70-80 yaşın¬ 
da, 76 -də isə hardasa 40 yaşında təsvir olunur. 

5. Ziddiyyətləri yekunlaşdıraraq şairin ölümünü 1876, yaşının 
45-47, təvəllüdünün isə buna görə 1829 və ya 1831 olduğunu 
qəbul etmək olar. 

6. Raci öz zəhməti ilə dolanmış, Allaha, dinə bağlı təqva əhli ki¬ 
mi bir həyat yaşamış, bu səbəbdən onun lirik şeirlərində yük¬ 
sək bədii təfəkkür, estetik zövq, mərsiyələrində Əhli-beytə qar¬ 
şı sevgi, haqqa qulluğun mahiyyəti duyulmaqdadır. 

Belə mürəkkəb və ziddiyyətli bir dövrdə, çox da uzun ol¬ 
mayan zəngin bir ömründə şairin dünyagörüşü də ziddiyyətli, ol¬ 
muş, yaradıcılığına öz damğasını vurmuşdur. Bu ziddiyyətlilik ya- 


Heyət Cavad. Azərbaycan ədəbiyyatına bir baxış. Bakı: Yazıçı, 1993, səh. 104 
Necə qan ağlamasın daş bu gün, (mərsiyələr,sinəzənlər,qəsidələr) 
(tərtibçi İslam Qəribli, Teymur Kərimli). Bakı: Yazıçı, 1993, səh. 49 
Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 69 
Divani-Raci Təbrizi, (tərtibçi Əbülfəzi Əhmədlu). 

Təbriz: Fəxr'ı-Azər nəşriyyatı.1377, səh. 28 

radıcılıq boyu şairi izləyir, fikrin ifadəsinə təsirsiz qalmır, üslubu¬ 
na qədər bir çox sahədə müəyyənedici rollardan biri olur. 

Şairlərin dünyagörüşü, estetik idealı yaradıcılığının əsas tər¬ 
kib hissəsi olmuşdur. Qələm əhlini dünya, insan, bunların yara¬ 
dıcısı, həyat-ölüm, ölümsüzlük və əbədiyyətlə bağlı məsələlər 
daim düşündürmüş və bu sahədə müxtəlif dünyagörüş forma¬ 
laşmışdır. Baxışlar nə qədər fərqli və müxtəlif olsa da, əsasən iki 
bir-birinə zidd dünyagörüş aparıcı olmuşdur: Mifoloji-dini və 
fəlsəfi-elmi. Yəni Allahı hər şeyin yaradıcısı və idarəçisi olaraq qə¬ 
bul etmək; bir də yaradıcılıq qabiliyyətini maddəyə, təbiətə, sə¬ 
bəblərə, mütləq ideyaya bağlamaq. Tarix boyu bu iki qütb arasın¬ 
da kəskin qarşıdurma olmuş, "namərd ilə mərdanəni" ayırd etmək 
mümkün olmamış, qanlı müharibələr, repressiyalar cəmiyyəti di¬ 
dib çeynəmişdir. Əslində dünyanın izahında bu sistemlər hakim 
siniflərin, qüdrətli dövlətlərin əlində ideoloji silaha çevrilməsəydi, 
bu qədər haqsızlıqlar olmaz, günahsız qanlar tökülməzdi. Dün¬ 
yanın elmi-fəlsəfi izahında fakt var, maddə var, ağlın gözə enməsi 
var. Görünən, duyulan materiyanın izahına cəhd var. Maddəni ilkin 
qəbul etdiklərindən ona bağlılıq, mümkün qədər onu daha çox 
mənimsəmək uğrunda mübarizə var. Görünməyən, əqlin irişmə¬ 
diyi pərdə arxası, metafizik dünyanın inkarı var. 

Dində həm görünməyən dünya, metafizik aləm və onun 
izahı var, həm də fəlsəfənin izah edə bildiyi, məntiqin qəbul et¬ 
diyi elmlərin əsası var. Xüsusən Qurani-Kərimdə bu günkü elmi 
kəşflərin hamısına işarə tapmaq mümkündür. Başqa sözlə, ən 
böyük elmi kəşflər, ən böyük alimlər islamiyyətin gəlişindən sonra 
Quran və Hədislərdən yan keçə, ona biganə qala bilməyiblər. İşin 
sirri bundadır ki, Quranda hər şey şifrələrlə, rəmzlərlə, gizli şəkil¬ 
də verilir. Çox vaxt da böyük bir elmi kəşfin əsası olan bir ayənin 
sirrinin vaxtında açılmamasının səbəbi sadəcə, onun üçün zama¬ 
nın və şərtlərin yetişməmiş olmasıdır. Bir sözlə, əsl elm Allahın 
bizə göndərdiyi elmdir. Quranı, islamiyyəti onlara bu günkü ge- 

riliyin səbəbi, fanatizmi kimi baxmaq xəstəliyindən qurtarıb ona 
birdə əsl elm qaynağı kimi yanaşmaq lazımdır. Məqsəddən uzaq¬ 
laşmamaq üçün sadəcə bir faktı aşkarlamaqla kifayətlənirik. 

Allahın Rəbb ismi təlim verən, öyrədən mənasına gəlir. "Fa¬ 
tihə" surəsindəki "əlhəmdulilləhi Rəbbil aləmin" ayəsinin mənası 
aləmlərin Rəbbi olan Allaha həmd olsun deməkdir. Aləmlər de¬ 
dikdə mikro aləmdən makro aləmə, zərrəcikdən kainatın sonsuz¬ 
luğuna qədər hər şey əhatə olunur. Bu boyda nəhəngliyin Rəbbi, 
təlim verəni, proqramlayanı olan Allaha həmd, şükür olsun. Yəni 
milyon illərdir Günəşlə Yerin arasındakı məsafənin 149 mln.km. 
olması və Günəş ətrafında saatda 105 km. sürətlə dövrə vurması, 
hörümçəyin, arının, qarışqanın, boğazımızdan adlayan gidanın 
öz funksyalarını dəqiq və səhvsiz icra etmələri və s. kimi elmin 
izah edə bilməyəcəyi bu sirlərin, müəmmaların şübhəsiz bir proq- 
ramlayanı-Rəbbi var. Üstəlik mikro aləmdən makro aləmə qədər 
mövcud olan bütün dəqiq-tabiət və sosyal elmlərin hamısı bu 
ayədə əhatə olunur. İnsana ancaq buradan çıxış edərək onu kəşf 
etmək və işlətmək qalır. 

Deməli, 1400 ildir bütün ağıl sahibləri az və ya çox Allah kə¬ 
lamı ilə bağlı olmuşlar. Xüsusilə də söz sənətkarları. Bunların ya¬ 
radıcılığına sərf-nəzər edib sırf elmi fəlsəfi görüşləri də ön plana 
çəkmək olar, sırf dini görüşləri də, bunların sintezi kimi ümumi 
dünyagörüşü də. Biz üçüncü yola üstünlük verməyi məqsədəuy¬ 
ğun hesab etdik. Və məsələyə bu prizmadan yanaşmağı düzgün 
saydıq. 

Eşq-məhəbbət mövzusu isə tarixən dünyagörüşün tərkib 
hissəsi olmuş, aparıcı qolunu təşkil etmişdir. Qələm əhli eşqi dərk 
etməyə çalışmüş, bu mövzuda çoxsaylı və müxtəlif açıqlamalar 
verilmiş, gözünə eşq duzu qatılmayan bir əsər yazılmamışdır. 

Zaman-zaman "eşq" deyəndə başqa cinsdən olan bir fərdə 
qarşı meyil nəzərdə tutulmuş, digərləri ondan sonra gəlmişdir. 

Dünya eşqi, həyata bağlılıq, insan olaraq bu dünyada nədən is¬ 
tifadə edə bilərsə, ona qarşı meyil və bu müxtəlif meyillərin müx¬ 
təlif adamlarda müxtəlif təzahürü ədəbiyyatın da əsas mövzusu 
olmuşdur. 

İslamiyyətin gəlişindən sonra isə vəziyyət dəyişir, insan özü¬ 
nü yeni müstəvidə dərk etməyə başlayır, yeni eşqə mübtəla olub 
divanələşir ki, bu "sərməstlik"dən "idrak etməzəm dünya nədir" 
(Füzuli) səviyyəsinə qalxır və dünyaya talib olan insan eşqi yenə 
Füzulinin şəxsində imam Hüseyn sevgisinə çevrilir və "əgər sev¬ 
gilimin astanasında can versəm, məzarım üstə qəbir daşı qoy¬ 
mayın, qoyun mənim qəbrimə o sərvi-qamətdən kölgə düşsün" 
vəsiyyətinə qalxır. Füzulidəki imam Hüseyn eşqi, səhabə eşqi, Pey¬ 
ğəmbər (s.ə.s.) eşqi Yaradana, can verənə-Canana doğru gedən 
eşqin mərhələləridir, vəsiləsidir. İlahi eşqə mübtəla olanda insan¬ 
lığın yeni dövrü başlayır və ədəbiyyatın da vəsfi yeni məcraya 
yönəlir. Dünyanı bu məhəbbətlə tanıyır, dərk edir: "Məhəbbət 
kainatın özüdür. Həyatdan zövq alma və ona zövqlə baxma, Al¬ 
lahın insanın mənliyinə qoyduğu sevgi sayəsində mümkün olur. 
Kin və nifrət onun ənğin iqlimiylə yox edilir. Sevməyən insanların 
olğunlaşıb, yüksəlmələrinə imkan yoxdur. İnsan sevdiyini onu 
tanıdığı nisbətdə sevər, tanımadığının isə düşməni olmuşdur. 

...Bir sözün sevgiyə və idraka məzhər olması onu söyləyə¬ 
nin sevğisinin qəlblərdəki dərəcəsinə görədir" 77 

Azərbaycan ədəbiyyatının ən böyük nümayəndələrinin əsər¬ 
lərinin dəyəri Allahı bilmələri, tanımaları ölçüsündədir, bu tanıma 
bucağından onu təqdim etmə səviyyəsindədir. Bu baxımdan şair¬ 
lərin önündə şübhəsiz, Nizami gəlir. "Xəmsə"yə daxil olan əsərlə¬ 
rin hər birinin əvvəli minacat və nətlə başlayır. Bu janrlarla o ilahi 
elmlərə, Qurani Kərimə bələdliyini, bilgisini nümayiş etdirir. Ya¬ 
radanını nə dərəcədə tanıdığını göstərir. "Sirlər xəzinə"sini "Bis- 

77 "Yeni ümid" dərgisi. istanbul, 2002, sayı 55, 66, sıh.57 

millahirrəhmanirrəhim"lə başlayır. Hər işi bismillahla başlayıb 
Allahın adıyla bitirməyi məsləhət bilir və sonrakı beytlərdə Alla¬ 
hın isim və sifətlərini açıqlayır. 

Bütün var olanları yalnız odur yaradan (Xaliq) 

Pərdəli iş görənin sirrini saxlayandır ( Səttar) 

Günəşin kəmərinə ləl ilə zinət verən (Cəmil) 

Torpağa həyat donu, suya səxavət verən (Hayy və Rəzzaq) 
Könül sahiblərinə əxlaq, hikmət göndərən (Rəbb) 

Ruzi uman kəslərə ruzi, nemət göndərən (Rəzzaq) 78 

Şair bu ənənəni digər poemalarında da davam etdirir. Xa¬ 
liqini nə qədər tanıdığını, tanıdığı nisbətdə sevdiyini oxucuya bə¬ 
yan edir, bildirir: 

Tək sənə sığınır hər yüksək, alçaq, 

Hər varlıq yoxluqdur, sən varsan ancaq, 

Yuxarı, aşağı hər gözə çarpan 
Nə varsa onları sənsən yaradan. 

Sənsən hər biliyi bizə öyrədən, 

Torpağın köksünə qələm işlədən 79 . 

O hər şeydə öz ismini yazır, yaradılan hər şey Onu xatırla¬ 
dır. Demək, bu nümunələr ayələrin açıqlamalarıdır. Beşinci, altıncı 
misralarda "hər biliyi bizə öyrədən sənsən" deməklə Allahın Alim, 
Rəbb (təlim verən) isimlərinə işarə edir. Bu ənənə sonrakı dövr¬ 
lərdə də davam etmiş, hər qələm əhli bacardığı qədər Quran el¬ 
minə istinad edərək bir növü onun irşad və təbliğinə söykənmiş¬ 
dir. Nəsimi nə qədər rəmzlərlə danışsa, nə qədər "Heç kimsə Nə¬ 
simi sözünü fəhm edə bilməz" 80 ,- desə də, açıq bəyan edir ki: "Gəl¬ 
miş cahana şərh edə şimdi Nəsimi haq sözün", amma bu işin ağır¬ 
lığını da dərk edir "Gər şərh edəsən ayəti-hüsnün kitabını, Hər bab 


Nizami Gəncəvi. Lirika. Sirlər xəzinəsi. Şərəf na mə. Bakı: Elm, 1992, səh. 87 

79 Yenə orada, səh. 227 

80 Klassik Aərbaycan ədəbiyyatı kitabxanası. V c., Bakı: Elm, 1985, səh. 170 

içində fəslinə yüz min fəsil ola" 81 , Yenə Qurandan gələn "Mən sizə 
şah damarından da yaxınam" 82 fikrini Nəsimi "Hərçənd yaxındır 
o bizə göz bəbəyindən, Bimərifət ancaq bu yaxın nuru nə anlar?" 83 , 
- deyərək haqq nuruna boyanır və könlünü canana verir. "Şol bi- 
misalın eşqinə verdi Nəsimi könlünü, Dünya nə ola, ya axirət, kim 
qala mülkü-malına". Çünki "Həqqi bilən bilir ki, ...gördüyüm ol, 
bildiyim ol, istəyim həm ol- durur, Əvvəl oldur, axir oldur, anı göz¬ 
lər gözlərim" 84 . Haqqı bilmək və bildiyi qədər sevmək Nəsimidən 
sonra Füzulidə xüsusi mərhələ-zirvə təşkil edir, hətta məktəbə çev¬ 
rilir. Füzuli ayrıca bu mövzuda "dini-fəlsəfi" deyilən "Mətləül- 
etiqad" əsərini qələmə almışdır. Əhli-beyt sevgisini dilə gətirən 
"Hədiqətüs-süəda" əsərini yazmış və orada Hz. İsmayılın (ə.s) di¬ 
lindən "Canımı əgər Canan istərsə minnət canıma, Can nədir ki, 
anı qurban etməyim Cana- nıma", Hz.İsmayılın anası Saranın di¬ 
lindən "Can ilə əgər xoşnud ola Cananımız, Cana minnətdir anın, 
qurbanı olsun canımız", atası Hz. İbrahimin (ə.s) dilindən "Dərdi- 
eşqi yar könlümün sultanıdır, Hökm anın hökmüdürür, fərman 
anın fərmanıdır" 85 , - deməklə hər üçü əbədi var olmaq yolunun 
yox olmaqdan keçdiyini, "Canı Canana tapşırmağın", mülkü an¬ 
caq mülk sahibinə əmanət etməyin vacibliyini bildirmişlər 86 . 

Ə.Raci də can və canan sözlərini sıx-sıx işlətmişdir. Məlum¬ 
dur ki, klassik ədəbiyyatda can deyəndə ruh, canan deyəndə can 
verən, Allah başa düşülmüşdür. 16-cı əsrdən sonra canan sözü 
tədricən mənasını dəyişib, başqa cinsdən olan fərdə, məşuqəyə, 
sevgiliyə aid edilmişdir. Racidə hər ikisi müşahidə olunum Canan 
dünya gözəli mənasında: 


Yenə orada, səh. 70,26 

82 Bünyadov Z., Məmmədəliyev V. Qur'an (tərcüməsi).Bakı, 1992. səh. 527 

83 Nəsimi. Seçilmiş əsərləri, (fars divanı) Bakı, 1985, səh. 35 

84 Klassik Aərbaycan ədəbiyyatı kitabxanası. V c., Bakı: Elm, 1985, səh. 28,168 

85 Məhəmməd Füzuli. Hədiqətüs-süəda. Bakı, 1993, səh. 39 

86 Hüseyn Sədrəddin. Ədəbiyyatımızda can və canan obrazları / Azərbaycan- 
Avropa Ədəbi -mədəni Əlaqələr Mərkəzi. Tədqiqlər -2. Bakı: Elm, 2000. səh. 42- 
49 (47) 

Bir güşeyi-çeşm ilə baxanda alu min can, 

Cananı görün bir necə bazarı tutubdur. 

Söylə cananə sənin dərdü qəmin sübhə kmi, 
Basaram bağrıma hər gecələr can yerinə. 87 

Gər istərsən başun üstə, könül, gələ canan. 

Gərək ayağunun altında xaki-rah olasan 88 . 

Bir sənin tək bivəfa canan yolunda can verə, 

Racini eylər məzəmmət xah düşmən, xah dust 89 . 

Göründüyü kimi, misallardakı obrazlar real bəşər övladla¬ 
rıdır. Biri baxışı ilə can alır, birində cananın dərdini can yerinə bağ¬ 
rına basır, birində "başın üstə gəlməsi üçün ayağı altda rahi-xak 
olmasından, başqa bir yerdə hətta "bu gecə bəzmdə canan ilə 
hər üzün vurmasın"dan, sonuncuda isə bivəfa canandan söhbət 
gedir. Sadalanan sifətlərin hamısı bəni-adəmə aiddir, bivəfalıq isə 
Xaliqin şəninə uyğun deyil. 

Raci şeirlərinin az qismində sələflərini təkrarlayır. "Laləgün 
sirişki canan kuyinə yol açır" və aşiqləri ardınca səsləyir: 

Çox aşiq həsrəti-rüxsari-canan ilə can verdi, 

Mənim tək atəşi-hicrə de, aya bir əhəd düşdü? 

beyti Füzulinin məşhur "məni bimar sanmazmı?" fikri ilə səsləşir. 
Hər kəs əl çəksə canindən tez yetər cananinə, 

Şəm əyağində edüb xakistəri-pərvanə nəqş 90 

Aşiq pərvanələr tək özünü oda vurub şamın ayağında xaki- 
sar olmağı bacarmasa, canana yetə bilməz: 

87 Divarti-Raci Təbrizi, (tərtibçi Əbutfəzi Əhmədlu). Təbriz: Fəxri-Azər nəşriyyatı. 
1377, səh. 98,233 

88 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 45; 46-47 

89 Yenə orada, səh. 84 

90 Divanı-Raci Təbrizi, (tərtibçi Əbülfəzi Əhmədlu). Təbriz: Fəxri-Azər nəşriyyatı. 
1377, səh.242,143 

Cananə yetişməz o hər kəs yanmasa canı, 

Bu nöqtə yazılmış pəri-pərvanələr üstə. 

Görsün ruxi-cananı əyan daim özündə 
Ayinə kimi qəlbi müsəffa gərək olsun 91 . 

Bəzi beytlərdə isə şairin kimi nəzərdə tutduğunu müəyyən 
etmək olmur: 

Canan yolunda səhldü keçmək bu candan 
Aşiq odur ki, əl çəkə sudi ziyandan. 

Dolandıqca qədi cananə cövrün artırır ey dil, 

Edəndə bağiban xidmət, nihali növdə bar artar 92 . 

Bir çox klassik şairlərimizdə olduğu kimi, Racinin dünyagö¬ 
rüşündə də hər nə qədər elmi-fəlsəfi fikirlərə rast gəlsək də, dini 
baxışlar sistemi üstünlük təşkil edir."Onun da qəzəllərində dini 
və dünyəvi məhəbbət: zahid və rind, eşq və mal-dövlət kəskin 
bədii kontrastlar təşkil edir... Ürək və ruhun təzadlarından yorul¬ 
muş, onların nə səfasından, nə də cəfa və əzablarından baş aça bil¬ 
məyən şair" 93 durur qarşmızda. 

Raci üzünü gah Hz.Əliyə (əs) tutur "yüzyirmi dörd min adəm 
minnətin çəkincə, gəl, Raci, get çək bir Əmirəlmömünün minnəti¬ 
ni", gah da "Həlqeyi-babi-niyazdan" yapışıb, hər qapıdan əl çəkir, 
dərgah qapısını hər dərdə çarə görür. Bütün bunlardan sonra 
Raci axirəti düşünür. Baqi dünyasını qazanmağın yollarını arayır: 

Bu şərt ilə sənə can nəqdini nisar edərəm 
Tanrı yanında qiyamətdə üzrxah olasan 94 . 

Cənnəti qazanmağın asan olmadığını bildiyindən 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 74, 247 

92 Yenə orada . 57, 68 

93 Cənubi Azərbaycan Ədəbiyyatı tarixi I c., Bakı: 

Nurlar nəşriyyatı, 2009, 480 səh. 28-29 

94 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 45 

Almağa məşhərgünü, Raci, mətai-cənnəti, 

Bir düri-şəhvar olur bu çəşmi-əski-tər mənə. 

Əkə hər kimsənə göz yaşı ilə toxmi-əməl, 

Raciya, həşr günündə birə min hasil olur 95 . 

Göz yaşı axıtmağı möminlərin acizliyi, pessimistliyi kimi qə¬ 
bul ediblər. İslamın əxlaqi dəyərlərini gülüş obyektinə çəvirməyə 
vasitə, fürsət biliblər. Əslində məsələ düzgün anlaşılmır. 

"Bir günah etsəm əgər, min bir gün ah etməm gərək" deyən 
Füzuli, "Ağlamaq ki vardır mərhəmətdəndir" deyən Vidadi və baş¬ 
qa fikir sahibləri elədikləri günaha qarşı əzab çəkmək, sancı çək¬ 
mək, insafa gəlmək, qəlbi yumşaltmaq, "Allah bağışlasın", - deyə 
inləmək, tövbə, inabə etmək, nəfsinlə, mənlik, qürur və cəlladlı¬ 
ğınla vuruşaraq cəmiyyətdə hüzuru bərqərar etmək niyyətiylə 
axıdılan göz yaşları, çəkilən ahlar (Onu da deyək ki, təsəffüfdə 
AH həm də Allaha işarədir) insanı saflaşdırır, ədalətli edir, imanını 
gücləndirir. 

Yalnız qəlbi bu qədər yumşalan, Allah qarşısında göz yaşı 
tökən "haq yolunda baş-candan keçər", "rəhi-cananda can verər, 
didari-qiyamətə qalan vəsl istər, hicrdə can verər". 

Məlumdur ki, Məhəmməd Peyğəmbər (s.ə.s.) "ümmətim, 
ümmətim" deyərək məhşər günü ümmətinin xilasını Allahdan di¬ 
ləmişdir. Raci həmin məsələni belə ifadə edir: "Ruzi-məşhərdə 
deyər piri-muğan "Ya ümməta" 96 

Racinin dünyanı ilkin dərkindən başlayıb axirətə qədərki 
fikirlərini bu cür sıralayıb bir sistemə salmaq olar. Ancaq bu sis¬ 
temi onun dünyagörüşü kimi birmənalı qarşılayıb hökm vermək 
də düz olmaz. Raci də digərləri kimi ziddiyyətlərdən yaxa qurtara 
bilməmiş, yaradıcılığı boyu müxtəlif fikirlərin bədii ifadəçisi ol¬ 
muşdur. 


Yenə orada. 117,197 

Divani-Raci Təbrizi, (tərtibçi Əbuifəzi Əhmədiu). 
Təbriz: Fəxri-Azər nəşriyyatı. 1377, səh. 77 

"Nəmazi" rədifli qəzəlində yarın səri-kuyini Kəbəyə, qaşının 
tağını mehraba bənzədərək ona səcdə edir və 

Hər yerdə yüzün görsə düşər səcdəyə Raci, 

Kafir degü kim eyləyə inkar namazı 97 - deyir. 

"Təbbət" surəsinin son ayəsinin məalına görə Əbu Ləhəbin 
arvadının boynunda xurma lifindən toxunmuş kəndir var; bunun¬ 
la cəhənnəmdə hamballıq edəcək. Çünki Peyğəmbərimizə (s.ə.s.) 
əziyyət verib. Bu surənin son ayəsini Raci belə ifadə edir: 

Mənə zahid deyəndə kim, nədir bu zülf üzar ilə, 
Yadimə "innə fi ceydü həblin min məsəd" düşdü 98 . 

Sevgilisinin hörükləri o kəndirə bənzədilir. O da şairə zülm 
etdiyinə görə Əbu Ləhəbin arvadı kimi cəhənnəmdə əzab görəcək. 

Şair yaradıcılığa Bismillahirəmanirəhim sözü ilə başlayır, li¬ 
rik şeirlərində Qurandan, hədislərdən gələn deyimlərdən əlavə 
sıx-sıx dini ifadələr işlədir. Belə ki 52 dəfə "zahid", 24 dəfə "La 
ilahə illəllah", ayrıca eyni rədifli qəzəlində 11 dəfə, 7 dəfə ilahi, 
Tarı-8, Peyğəmbər-2, Quran-9, Hay-huy-4, sözü işlədir. 

Hədisi şərifdə "Heç ölməyəcəyini zənn edən kimi çalış, sa¬ 
bah öləcək bir adam kimi də təvəkkül et" 99 deyilir. Raci yaradıcı¬ 
lığında axirətlə, dinlə bərabər dünyaya bağlıdır, daha çöx dünyə¬ 
vi mövzularda yazır. Bəzən dünyəvi rəmzləri dini rəmzlərdən önə 
çıxır. Nəsibini bu dünyada almağı üstün tutur. Ya axirətə inanmır, 
ya inanan zahidlərə gülür, nəqdi qoyub nisyə dalınca getmək is¬ 
təmir. 

Səri-kuyin mənə dünyadə əta eylədi həqq, 

Çünki üqbadə mənim meyli-cinanım yox idi 100 . 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 56 
Divani-Raci Təbrizi, (tərtibçi Əbülfəzi Əhmədlu). 

Təbriz: Fəxri-Azər nəşriyyatı. 1377, səh. 178 

Caniüs sağir. 11/12. Mətbəə Dar-əl-fikr. Qahirə. 2004. (Hədis N1201) 
Divani-Raci Təbrizi, (tərtibçi Əbülfəzi Əhmədlu). 

Təbriz: Fəxri-Azər nəşriyyatı. 1377, səh. 247 

Şair bir xəlvətdə, bir mey məclisində yarın vəslinə o qədər 
aludə olur ki, hər şeyi unudur: 

Dil süfrəsində ləli-ləbin daği-qəsrinə, 

Kəc baxsa Raci nanü nəmək mübtəlasıdur. 

Bu saqiyi-şərab, bu xəlvət, bu mey, bu yar, 

Bu məni-nəfs, məhz bir Allah rizasıdır. 101 

Mey, saqi, meyxana, xəlvət, yar nəfsin sevdiyi nemətlərdir. 
Onlardan uzaq dura bilmək "mə'ni-nəfs" etmək "Allah rizasıdır". 
Ancaq "dil süfrəsində ləli-ləbə də kəc baxmaq" olmur, "...can, ca¬ 
nan, ...meyi-meyxanə" və s. bu kimi sözlərə...xüsusən 19-cu əsr 
poeziyasında rəmzi ...məna vermək düz deyil. "XIX əsr Cənubi 
Azərbaycan şairləri əksər hallarda bu ifadələri insan qəlbinin tə¬ 
bii hiss və həyəcanlarını bildirmək üçün işlədirdilər. Onların sufizm 
və hürufizmdən götürdüyü ifadələrin ilk mənbədəki mənaları ta¬ 
mam dəyişir... Mey, meyxanə və s. kimi anlayışlar, qaranlıq (?S. H.), 
mövhumi (? S. H,) fikirlərə qarşı qoyulur". 102 

Raci başqa qəzəllərində də bir az əvvəlki fikrə qayıdaraq bu 
dünyadakı zövq-səfanı axirətin cənnətindən üstün tutur. "Ruyi- 
səfanı" Aya, Musaya görünən təcəllaya; bəla küncündə yar fikrilə 
lal oturmağı qəsri-behiştdə huri söhbətinə vermir, axı zahid ni¬ 
garın kuyini görsə behiştə meyl etməz. 

Nə kuyi-yarı qoyub xəlq edəydi meyli-behişt, 

Nə şeyx olaydı, nə məscid, nə vəzi-minbər olaydı. 103 

Bəzən rəmzlər dəqiqləşir, meyxana müstəqim mənada, xəl¬ 
vət isə zahidlərin guşənişin olduqları yer kimi verilir: 

Huri-behişti vəsf eləmə munca, zahida, 

Cənnətdə bu vəcahətdə harda hurvar! 


RaciSeçilmiş əsərləri, (tərtibçi Abıyev Hafiz). Bakı: Soboh,1992, səh. 115 

102 Cənubi Azərbaycan Ədəbiyyatı tarixi I c., Bakı: Nuriar nəşriyyatı, 2009, səh. 19 

103 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 38 

Zahid, ovsaf eləmə Raciyə çox cənnəti-hur, 

Meykədə cənnətü məvadu mana, hürdü bu. 104 

"Üzü qiblə, qaşı mehrab" deyən Raci yarın üzünü qibləyə, üz 
xətlərini Quran yazılarına, qaşını mehraba, kuyin Kəbəyə, təsbehi 
zünnar həlqəsinə təşbih edir. 

Eşq əhlini kuyində görüb eyləmə təşviş, 

Şövt etməyə bu Kəbəni züvvari tutubdur. 

və ya 

Xəm qaşun səcdəgah eyləllə mələksimalər, 
Randeyi-dərgahi-rux olsa əzazil xətün. 105 

Mələksimaların yarının qaşına səcdə etməyin mədhi o yerə 
çatır ki, üzünü görəndə imam belə ona səcdə eləyir. "Niqab atsan 
əgər yüzdən, görünsə daği-əbruyun, Dönər mehrabi-məbəddən 
sənə səcdə imam eylər", hətta onun "bir nazı ilə qiyamından türfə 
qiyamətlər qiyam eylər", -deyə Raci, üzünü harada görsə, orada 
səcdəyə gedər. Misallara nəzər salaq: 

Qıldım səri-kuyində qaşun tağinə sücud, 

Məqbul olu çün Kəbədə zəvvar nəmazı. 

Hər yerdə yüzün görsə düşər səcdəyə Raci, 

Kafər degü kim, eyləyə inkar nəmazı. 106 

Az-çox dini bilgisi olan bir adam sevgilinin bu qədər göylərə 
qaldırılmasına dözə bilməz, Allahdan başqa kiminsə qarşısında 
səcdəyə getməyin ən azı müşriklik olduğuna görə bu fikirləri qə¬ 
bul etməz. O da ola Raci kimi dərin dini bilgisi olan, ömrünün so¬ 
nunda dinin ən vacib şərtlərindən biri olan Həcc ziyarətini yerinə 
yetirən və bəlkə də bilə-bilə özünü bu yolda fəda edən bir adam. 


Divani-Raci Təbrizi, (tərtibçi Əbuifəzi Əhmədiu). 

Təbriz: Fəxri-Azər nəşriyyatı.1377, səh. 93 

Raci.Seçilmiş əsəriəri.(tərtibçi Abıyev Hafiz) Bakı: Sabah,1992,səh.21, 27 
Divani-Raci Təbrizi, (tərtibçi Əbülfəzi Əhmədiu). 

Təbriz: Fəxri-Azər nəşriyyatı.1377, səh. 240 

Dini görüşlərə görə bu dünyada hər şey Allah rizası üçün edil¬ 
məlidir. Raci bu məsələdə də çox uzağa gedir. 

Mən vermişəm rizamı o dilbər rizasinə, 

Aşiq olan gərək ola dildar ilən belə. 107 

Allah rizasını dilbər rizasına dəyişmək. Doğrudanmı, bu be¬ 
lədir, belə deyilsə, şairin dünyagörüşündə bu ziddiyyət nədəndir? 
Ya bunlar sadəcə rəmzlərdir, işarələr, şifrələrdir və bunun arxasın¬ 
da bizim anlaya bilmədiyimiz fikirlər, sirlər nədir? Başqa bir bey¬ 
tində "Tutub dövri-ləbi-ləlin xəti-səbz, ey mənim qibləm, 

Yetibdür sünbüli-mişkin deyirsən, abi-zəmzəmlə", -deyə 
ətirli saçını yetirən zəmzəm suyu bəxş edəcək "ləli-ləbi"nə yetdi-yi 
"qibləsi"ni digər beytində üzünün səhifələrini Qurana bənzədir. 
Əgər "zahid rümuzi-eşqi dərk etsə". 

Nəzər et səfheyi-ruyində xalü xəttə, ey zahid, 
Rümuzi-eşqi dərk eylə, bu Qurani-mütərcimlə. 108 

Ə.Raci yarın üzünü Günəşə bənzədir və onu görən kimi na¬ 
mazı qəzaya verir. Sübh namazı Günəş çıxana qədər qılınmalıdır. 
Yoxsa qəzaya gedər. Bir rəvayətdə deyilir ki, bir dərviş namaz 
qılır. Önündən "Leyla-Leyla" deyən bir aşiq keçir. Dərviş namazı 
qurtarandan sonra "Oğlum, namaz qılanın önündən keçməzlər, 
sən niyə keçdin?" deyincə aşiq: "Baba dərviş, Leylanın eşqindən 
gözümə heç nə görünmür, ona görə səni görmədim. Sən də qar¬ 
şısında səcdə etdiyini bu qədər sevirsənsə, niyə sənin önündən 
keçdiyimi gördün, fərq etdin?"- deyir. Racinin eşqi də hardasa 
bu qədərdir. Məşuqəsinin üzünü görüncə hacı olur. Çünki Kəbə 
mislindədir. 

Üşşaqə olsa Kəbeyi-kuyin əgər nəsib, 

Həccaci-eşqə Raci, o gün miri-hac olur. 109 


Raci. Seçilmiş əsərləri, (tərtibçi Abiyev Hafiz). Bakı: Sabah,1992, səh. 56 
Divani-Raci Təbrizi, (tərtibçi Əbülfəzi Əhmədlu). 

Təbriz: Fəxr'ı-Azər nəşriyyatı.1377, səh. 224 

Bəzi şeirlərində Raci hər nə qədər ziddiyyətli görünsə də, o, 
"dinini dünyaya dəyişməyən" imanlı bir dünyagörüşə sahibdir. 
Q. Dərbəndi, S. Nigari, Nəbati, Sərraf kimi Raci də "divan-təriqət 
ədəbiyyatının nəhəng simaları", "təsəffüf-irfan şairi" kimi qəbul 
edilir. 110 O, Kanon ədəbiyyatının sonuncu nümayəndələrindəndir. 
Yaradanı Allah bilir, hər şeyin onun iradəsilə olduğunu qəbul 
edir. İçində bir Allah, bir Peyğəmbər, bir Əhli-beyt sevgisi var. 
Bunlar sadəcə şeirlərində deyil, yaşantılarında da özünü göstərir. 
Dini bir həyat yaşayır. Həccə gedir, içindəki İmam Hüseyn sevgi- 
sindəndir ki, qəzaya uğradığı gün də məhərrəm ayının 10-u-aşura 
günü olur, özü də həcc səfərindən sonra. Əsərlərinin çoxu da aşu¬ 
ra günü çap olunmuşdur. 

Şeirlərindən göründüyünə görə, ziddiyyətli cəhətlər bir ne¬ 
çə amillə bağlıdır. Başqa klassiklər kimi Raci də şifrəli yazır, rəmz¬ 
lərlə danışır, hər fikrin, ifadənin bir neçə açımı, yozumu olur; bir 
insan kimi o da zaman-zaman ziddiyətli görüşlərə sahib ola bilər; 
ziddiyyətlərdən xilas ola bilməyən insanlığın hali-ruhiyyətinin tər¬ 
cümanı ola bilər. Amma bunlar onun bir dini dünyagörüşə sahib 
olan insan kimi sabitqədəm olmadığı demək deyildir. Mistik dü¬ 
şüncələrdən uzaqdır. Şairə görə hər şeyin yaradıcısı Allahdır. İn¬ 
san bu dünyaya Allaha qulluq etmək, imtahan üçün gəlib. Bu 
dünyada "qazandıqları" onu axirətdə (baqi dünyada) ya cənnətə, 
ya da cəhənnəmə göndərəcəkdir. Hansı yolu tutması isə faili- 
muxtar olan insanın özündən asılıdır. 

1. 2. Əbülhəsən Racin poeziyasının tədqiqi, 

Ə. Ra cin in sələf-xələf münasibətində yeri 

Ə.Raci də başqa şairlər kimi müxtəlif mənbələrdən bəhrə¬ 
lənmiş, müxtəlif dünyagörüşün, təriqətlərin, ideologiyanın, ədəbi 
mühitin, müxtəlif şairlərin təsirinə məruz qalmış, onlardan yara¬ 
dıcı şəkildə bəhrələnnişdir. Ə. Əhmədlu şifahi xalq ədəbiyyatı, 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 81 
110 Məmməd Tahirə. XIX əsr Azərbaycan ədəbiyyatı.fl hissə) 

Bakı: 2010, səh. 68-69 

Quran və musiqinin Raciyə təsirindən danışır. Biz bu təsirləri təq¬ 
ribən aşağıdakı şəkildə sərgiləyə bilərik. 

1. Qurani-Kərim, 

2. Hədislər, 

3. Dini və qeyri-dini əfsanələr, rəvayətlər, 

4. Xalq ədəbiyyatı, xalqın dili, xalqın ruhu, 

5. Klassiklər, 

Qurani-Kərimin nüzulundan bu günə əsərlərində o böyük 
kitaba toxunmayanı tapmaq çox çətidir. Folklorumuz belə ilha¬ 
mını Ondan alır, aşıqlar bağlamalarında ayələrdən istifadə edir, 
...İl var bir günə dəyməz, Gün var min aya dəyər 111 ("Qədr" surəsi. 
Bu gecənin min aydan daha xeyirli olmasına işarədir). Qurandakı 
ayələr, qissələr, hədislər, dini rəvayətlər, əfsanələrin Racinin ya¬ 
radıcılığına nə qədər təsiri olması və ondan nə qədər bəhrələn¬ 
məsi, bu mövzuların onda nə qədər yer tutması ilə bağlı əvvəlki 
fəsillərdə kifayət qədər söhbət açılmışdır. İndi isə digər qaynaq¬ 
lara nəzər salaq. 

Raci yeri gəldikcə xalq yaradıcılığı xəzinəsindən bəhrələnir, 
ondan gen-bol istifadə edir. Şair "məsəldü deyərlər" şəklində xalq 
ifadələrindən istifədə edir. "Gedər məsəldü, deyir, xalq yağ-yağ 
üstə". "Məsəldü, bu, it hürər, kərvan keçər". Bəzən atalar sözünü 
olduğu kimi şeirə daxil edir: 

Özgəyə quyu qazan özü düşər. Qan yumazlar qan ilən. 

Şair çox vaxt atalar sözlərini şeirdə əridir. Onu şeirin məz¬ 
munu ilə uyğunlaşdırır. "Durmaz sınıq səbudə deyillər su...", "Səbr 
ilə yaxşı-yaman keçər", "Həqiqi dost rahində başun ver, "uf" de¬ 
mə, Raci", "Xəzinə tapsa bir müflis onu tez hesab eylər", "Məni 
öz başıma qoyma, gözəl, meydani-eşq içrə", Atalar sözlərində isə 
deyilir: Ölünü öz başına qoysan kəfəni yırtar. "Deyəndə yandı di- 


111 Quran. Səudiyyə Ərəbistanı. Əl-Mədinə Əl-Münəvvərə. 1305,406 səh. 

lim, dinməyəndə dıl yandı", "Öz ayağı altına salmaz şüasın, rəsm- 
dür, Pərtövin əmma salur həryanə şəm". 112 

Racinin şeirlərində bayatılarımızla da səsləşən fikirlər çoxdur. 

Oxu candan. 

Aç kitab oxu candan, 

Təbib, qurbanın ollam, 

Çıxarma oxu cannan. 

Və ya 

Gül adamlar, 

Qönçələr, gül adamlar, 

Bülbül döşün xar yırtar, 

Qanını gülə damlar. 

Racidə: 

Çıxa can raziyam ey məhliqa sinəmdən, 

Degüləm razi sənin tirü kamanın çıxsun. 113 

Könüldən tiri-müjganun çıxsa, çıxar, canım 
Vücudum qəsri müstəhkəm olub tiri-möhkəmlə. 114 

Dutalla şişəyə bülbüllərin qanın qoymun, 
Gülabü-qönçəni gülçini-bağiban dutsun 115 . 

Birinci misalı həm müstəqim, həm məcazi mənada ələ al¬ 
maq olar. Belə ki, ürəyə ox, ya bıçaq batırsa, həkimə çatınca onu 
çıxartmasalar, sağ qala bilər. Digər tərəfdən sevgilisinin ürəyinə 
sancdığı ox, onun ağrısı şair üçün o qədər şirindir ki, onu çıxar¬ 
mağı rəva görmür. 


Raci. Seçilmiş əsərləri, (tərtibçi Abıyev Hafiz). 

Bakı: Sabah,1992, səh. 27,43,26,31,49,62,80,84 

Raci. Seçilmiş əsərləri, (tərtibçi Abıyev Hafiz). Bakı: Sabah, 1992. səh.34 
Divani-Raci Təbrizi, (tərtibçi Əbülfəzi Əhmədlu). 

Təbriz: Fəxri-Azər nəşriyyatı.1377, səh. 224 

Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 35 

Xalq yaradıcılığından əlavə, Raci birdə klassiklərdən yara¬ 
dıcı şəkildə istifadə edir. Onuun şeirlərində ən çox yer tutan, tə¬ 
sirində olduğu sənətkar M. Füzulidir. Ayrı-ayrı beytlər, misralar 
və ifadələrdəki takva dinyası, təsəvvüf və zühd aləmi, can və ca¬ 
nan eşqi Füzulini xatırladır, Füzulisayaq dərin və şirin poetik de¬ 
yim tərzi, ifadə xüsusiyyətləri özünü göstərməkdədir. Şeirlərinin 
birində o özü belə deyir: 

Əhya ola bu nəzmim ilə əzmi-Füzuli, 

Bu möcüzəmin şahidi İsayi-zamandur. 116 

Burada Füzuli sümüklərini dirildəcəyinə simvolik bir işarə 
etməklə bərabər, vaxtilə Füzulinin dediyi 

Məndə tövfiq olsa ol düşvarı asan eylərəm, 

Novbahar olğac tikəndən bərgi-gül izhar olur. 117 

misraları xatirə gəlir; Raci də sanki burada ustadı kimi öhdə¬ 
lik götürür. Füzuli "Saqi, kərəm eylə cam gəzdik' dediyi kimi, Raci də 

Götür, saqi, meyi-külfami, doldur cami-zərrinə, 
Əlimdən tut amandır, qərq oldum qüssə bəhrinə 118 

- deyir. 

Raci "Divan"ının müqəddiməsində H.Abıyev də bu təsirdən 
danışaraq yazır: 

"...Racinin demək olar ki, əksər qəzəllərində Füzulinin təsiri 
aşkar görünməkdədir. Onun elə beyt və misraları var ki, məzmun 
və ifadə formasından başqa, ahəng, rədif, bəhr etibarı ilə də Fü¬ 
zuli şeirinə bənzəyir, ...qəzəllərinin davamı kimi səslənir". Raci də 
Füzuli kimi aşiqi-sadiqdir. "Aşiqi-sadiq mütləq fənafillah olmalı¬ 
dır". 119 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 16 

117 Klassik Azərbaycan ədəbiyyatı kitabxanası. VII c., Bakı: Elm, 1988, səh. 166 

118 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 17 

119 Nəbati S.Ə. Əsərləri.Bakı: Azərbaycan SSR EA nəşrləri, 1968, səh. 93 

Füzulidə: 

Eylə zəif qıl tənimi firqətində kim, 

Vəslinə mümkün ola yetirmək səba məni 120 litotası 

Racidə: 

Bünyadi-dili süst elədin naz ilə axir, 

Qoyma bu işi süst ola bilmərrə xərab et 121 
Və ya Təbibi-eşqi gedin başım üstə bir gətirün, 

Bu dərd ilə gedə bilməm təbib evinə 122 şəklindədir. 

Füzulidə: 

Eşq ilə riya deyil müvafiq, 

Rüsva gərək həmişə aşiq. 123 

Racidə: 

Gizlənməz eşq dərdi fəraqi-vüsal ilə, 

Qalmaz bu sirr şahidi hərgiz niqabdə. 124 

Yaxud Nəngi-nam istəsən, eşq ilə könül, bədnam ol. 125 

Füzuli yaradıcılığı boyu çox vaxt cəfadan doymur, qəmlə 
qol-boyun olur, elə dərd axtarır, dava istəmir, bəla istəyir, hərdən 
də bezib "usanmazmı" deyirsə, Racidə də bu "cünunluq" özünü 
göstərir, amma sona qədər dözə bilmir, cəfalardan imtahan ol¬ 
duğunu bilsə belə, bezir, zara gəlir. 

Füzulidə: 

Eşq içrə əzab olduğun ondan bilirəm kim, 

Hər kim ki, aşiqdir, işi ahü fəğandır. 126 

120 Klassik Azərbaycan ədəbiyyatı kitabxanası. VII c., Bakı: Elm, 1988, səh. 304 

121 Divanı-Raci Təbrizi, (tərtibçi Əbülfəzi Əhmədlu). 

Təbriz: Fəxri-Azər nəşriyyatı.1377, səh. 68 

12 ‘ Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 52 

123 Klassik Azərbaycan ədəbiyyatı kitabxanası. VII c., Bakı: Elm, 1988, səh. 276 

124 Divanı-Raci Təbrizi, (tərtibçi Əbülfəzi Əhmədlu). 

Təbriz: Fəxri-Azər nəşriyyatı.1377, səh. 216 

125 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 69 

Racidə: 

Min beyt ilən bu beyti çəməndə oxur həzar: 
Aşiq olanların işi ahü fəğan keçər. 127 


Füzulidə: 

...Oyadar xəlqi əfğanım, qara bəxtim oyanmazmı? 128 

Racidə: 

Nalə ilə yuxuni xəlqə həram eyləmişəm. 129 

Füzuli dəfələrlə təbibə xitabən ondan əl çəkməyini, bu dər¬ 
din dərmansız olduğunu bildirdiyi kimi, Raci də eyni fikirdədir. 

Bu dərdi-eşqi çəkmə, təbib, əbəs yerə rənc, 

Əlac yoxdur əgər gəlsə çarə yüz yerdən. 130 

Füzulinin fələkləri ahindən yandığı kimi, Raci də "canı çıxana 
qədər fəqan etməyi" lazım bilir ki, bəlkə "əflakə fəqanı çıxa". 

Füzuli: 

Olsaydı məndəki qəm Fərhadi mübtalədə, 

Bir ah ilə verərdi min Bisituni badə. 131 

Raci: 

Bir ah çəksə Raci əgər, şəmi-məhrü mah, 
Bəzmi-sipehri-günbədi-dəvvardən keçər. 

Və ya Onun evin bir ah ilə nə tarü-mar elədim. 132 

"Leli və Məcnun" əsərində Leylinin həyətinə gələn Məcnu¬ 
nu görən Leyli 


126 Klassik Azərbaycan ədəbiyyatı kitabxanası.8c., Bakı: Elm,1988, səh. 295 

127 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 30 

128 Klassik Azərbaycan ədəbiyyatı kitabxanasıJc., Bakı: Elm, 1988, səh. 109 

129 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 31 
180 Yenə orada, səh. 36 

131 Klassik Azərbaycan ədəbiyyatı kitabxanası.7 с, Bakı: Elm,1988, səh. 100 
13л Raci. Seçilmiş əsərləri, (tərtibçi Abıyev Hafiz). Bakı: Sabah,1992,278 səh. 56, 81 

...Qılalım sərf nəmiz vər isə mehmanimizə, 

...Can verib dilbərə minnət qoyalım canimizə 133 deyir. 

Raci də bu şəkildə hər şeyi sevgilisinə qurban etməyə hazırdır: 

Xəmidə qaşlarun tapşur mən ilə rast tərpəşsün, 

Ona qurban edim mən də əlimdə hər nə varim var. 134 

Füzuli: 

Pəmbeyi-daği-cünun içrə nihandır bədənim, 

Diri olduqca libasım budur, ölsəm kəfənim. 135 

Raci: 

Əcəl, can xirqəsin al bu vücudi-natəvanimdən, 
Məlamət oxlarilə olmuşam asudə kisvətdə. 136 

Bunlardan əlavə, bir çox Azərbaycan şairləri kimi Raci də 
Kərbəla mövzunun ilk anadilli əsəri olan "Hədiqətüs-süəda"nın 
müəllifi Füzulidən bəhrələnmişdir. 

Füzulidən sonra Raci yaradıcılığında Nəsiminin təsiri də 
özünü göstərir. Burada H. Mənsur, hürufi, ənəlhəq sözlərinə rast 
gəlinir. Şairdə yeri gəldikcə Nəsimi kimi haqqı dərk etmə meylini 
gömürük. Nəsiminin çox vaxt rəmzlərlə danışdığı və bu rəmzlərin 
hər adamın başa düşə bilməyəcəyi fikirlərə Racidə də rast gəlirik. 

Sevgilisində yox olan, onunla bütövləşən Raci vücudunda 
ondan başqa bir şey olmadığını bildirir və Nəsiminin "Ağrımaz" 
dakı "sərpa" ifadəsini belə işlədir: 

Külli cismimdə tapılmaz səndən özgə bircə şey, 

Həq bilür gər yarsalar tiğ ilə sər ta pa məni. 137 


133 Məhəmməd Füzuli. Leyli və Məcnun. Bakı: Azərnəşr, 1940. 231 səh. 331 

134 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 64 

135 Məhəmməd Füzuli. Seçilmiş əsərləri. Bakı: Yazıçı, 1984, 269 səh.16 

136 Raci. Seçilmiş əsərləri, (tərtibçi Abıyev Hafiz). Bakı: Sabah,1992,səh. 243 

137 Raci. Seçilmiş əsərləri, (tərtibçi Abıyev Hafiz). Bakı: Sabah,1992. səh. 32 

Nəsimidə: 

Aləmdə bu gün səncıləyin yar kimin var? 

Gər var desən,yox deməzəm,var, kimin var? 138 

Racidə: 

Saqi, bu şəkər ləb ki, sənin vardı, kimin var? 

Bu cami-ləbaləb ki, sənin vardı, kimin var? 139 

Bildiyimiz kimi, "Kitabi-Dədə Qorqud"da Dəli Domrulun 
xanımı Əzrailin (əs) istəyi ilə ömrünü ərinə bağışlamağa razı olur. 
Ömürdən başqalarına payın mümkünsüzlüyünü bilsələr də, şair¬ 
lər zaman-zaman istəklərini "qurban olmaq", "can vermk" şəklin¬ 
də bildirmişlər. Raci bu məsələyə öz fikrini belə ifadə edir: 

İstərəm həqdən ki, qoysun ömrün üstə ömrümü, 
Dəmbədəm məlbus olursan cameyi-əlvan ilən. 140 

LHəsənoğlu: Tutuşmayınca dər atəş bulunmaz xisləti-ənbər,... 141 

Raci: 

Cananə yetişməz hər o kəs yanmasa canı, 

Bu nöqtə yazılmış pəri-pərvanələr üstə. 142 

Şairlər yeri gəldikcə yamsılamalardan da istifadə edir. İ. Hə¬ 
sənoğlu "nə qülqül, qülqülü badə" (62, 25), Ş.İ.Xətayi "qum-qum 
der ıdı ağacda qumri". 143 şəklindədir. Racidə 

Saqi, mina gərdənin, şirin ləbin vəsf eylərəm, 

Şişə ta qülqüldədür, peymanə şirəngizdür. 144 


Nəsimi. Seçilmiş əsərləri, (fars divanı) Bakı, 1985, səh. 49 

139 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh.48 

140 Yenə orada, səh. 44 

141 Klassik Azərbaycan ədəbiyyatı kitabxanası.20 cilddə. III с, 

Bakı: Elm, 1984, səh. 25 

14 ‘ Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 74 

143 Klassik Azərbaycan ədəbiyyatı kitabxanası.20 cilddə. III с, 

Bakı: Elm, 1984, səh. 415 

144 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh.46 

Vaqif yaradıcılığının Raciyə təsirindən danışmaq düzgün 
olmazdı. Çünki Racinin vaxtında Qüzey Azərbaycanı Rusiyanın iş¬ 
ğalı altında idi. O vaxt Vaqifin əsərləri çap olunmamışdı. Şifahi şə¬ 
kildə Raciyə çatıb-çatmadığı da bəlli deyil. Ancaq yəqin ki, Raci 
öz müasiri Nəbati ilə və əsərləri ilə tanış idi. Vaqif və Nəbatidə 
özünü göstərən bəzi oxşar notlar Nəbati vasitəsilə Raciyə də 
çatmış ola bilər. Bu yöndən Vaqiflə Raci arasında paralellər apar¬ 
mağı lazım bilməyib, bircə oxşar nümunəni verməklə kifayətlə¬ 
nirik: 

Vaqif: 

Qoymaz göz önündən sevən sevəni, 

Könüldən könülə yollar görünür. 145 

Raci: 

Gərçi deyillə yoldu könüldən könüllərə, 

Raci, bu söz yalandır mənim etiqadimə. 146 

Şairlər qübar-toz sözündən müxtəlif şəkildə istifadə etmişlər. 

Aşıq Abbas: 

...Dəstələ zülflərin yerə dəyməsin, 

Yollar qubarlanar, toz dyər sana. 147 

Raci: 

Daməni-pakin qübaralüdə olmaz, qorxma, gəl, 

Geymiş boyunca yar qəba, damənin öpüm. 

Ali-əba yetişdi çün Kərbübəla diyarinə, 

Batdıla sərbəsər möhnəti qəm qübarinə. 148 

Bağrına basmaq ifadəsi Vaqifdə müstəqim mənadadırsa, 
Racidə obrazlaşır, metaforik güc qazanır. Birində vəfalı Kərbala 

145 Molla Pənah Vaqif. Əsərləri. Bakı: Yazıçı, 1988,190 səh. 86 

146 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 80 

147 Aşıqlar. Bakı: Gənclik, 1970, səh. 10 

148 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 43,142 

yaralı Qasimi bağrına basırsa, digəri gülbədən tək yardan gələn 
məktubları. Şəhriyarda isə zaman, məkan dəyişir, səngər, yara 
alan əsgər və metaforik "tellər"in tam yeni bir ifadəsi: 

Vaqif: 

Səfərdə yar yanından gələn kağızları bir-bir, 

Öpər Vaqif, basar bağrına hərdən gülbədənlər tək. 149 

Raci: 

Yar dərdin basaram dərdimə dərmən yerinə. 

Və ya 

Ağuşə can kimi allam məzaruvi 150 

M.Şəhriyar: 

"Tellərin bas yarama, qoyma məni qan apara!" 151 

Şübhəsiz, Raci klassiklərdən təsirləndiyi kimi, özündən son¬ 
rakı ədəbi irsə də öz müsbət təsirini göstərə bilmiş, bir çox şair¬ 
lər ondan bəhrələnəcəyi qədər ustad bir sənətkardır və ədəbi va¬ 
rislik zəncirində özünəxas bir halqaya sahib olmuşdur. Təkcə "Nə 
eşq olaydı..." mətləli qəzəlinin təsir dairəsinə nəzər salsaq kifayət 
edər. 

Raci: 

Nə eşq olaydı, nə aşiq, nə hüsni-dilbər olaydı. 152 

X.Natəvan: 

Nə mən olaydım, İlahi, nə də bu aləm olaydı! 

Nə də bu aləm əra dil müqəyyədi qəm olaydı! 153 

M.Ə.Sabir: 

Nə dərs olaydı, nə sənət, nə elmi sənət olaydı. 

Nə dərsə, məktəbə, elmə, filanə hacət olaydı. 154 


149 Molla Pənah Vaqif. Əsərləri. Bakı: Yazıçı, 1988, səh. 105 

150 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 40, 123 

151 Məhəmmədhüseyn Şəhriyar. Seçilmiş əsərləri. Bakı: Elm, 2000, səh. 28 
15 ‘ Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 37 

153 Natəvan X.Əsərləri.(tertibçi Bəylər Məmmədov). Bakı: Yazıçı, 1983.158 səh. 279 

154 Mirzə Ələkbər Sabir. Hophopnamə. Bakı: Yazıçı, 1980, səh. 166 

H.Cavid: 

Nə eşq olaydı, nə aşiq, nə nazlı afət olaydı. 

Nə xəlq olaydı, nə xaliq, nə əşki-həsrət olaydı. 155 

M.Səfvət: 

Nə eşq olaydı, nə aşiq, nə dil, nə dilbər olaydı, 

Nə gül olaydı, nə bülbül, nə mey, nə sağər olaydı. 156 


Hüseyn Cavid. Əsərləri.4 cilddə. II с, Ba ki, 1982, səh. 32 
156 Cənubi Azərbaycan ədədbiyyatı tarixi II с, Bakı: Qanun, 2013, səh. 189 

,* OG 4f ( 

II FƏSİL 

ƏBÜLHƏSƏN RACİNİN LİRİKASI 


2.1. Əbülhəsən Racinin məhəbbət lirikasi 

Ə.Racinin yaradıcılığını ənənəvi üsulla təhlil qeyri-mümkün¬ 
dür. Onun yaradıcılığına mütləq klassik Azərbaycan, Şərq ədəbiy¬ 
yatı kontektsindən, dini və fəlsəfi görüşlərinə də eyni ədəbiyyatın 
fəlsəfəsindən yanaşmaq lazım gəlir. Klassik irsi tədqiq edərkən 
"nəzəri fikrin son nailiyyətləri səviyyəsindən onları yenidən qiy¬ 
mətləndirmək" (Y.Qarayev) lazımdir. Çünki "ədəbiyyatşünaslığı¬ 
mız tarixində elə hallar olmuşdur ki, klassiklər qarşısında qeyri- 
obyektiv müddəalar və tələblər irəli sürülmüş, "klassikləri öyrət¬ 
mək (!)" iddiası "klassikləri öyrənmək" vəzifəsini üstələmişdir. ...bu 
baxımdan görüləsi işlərin böyük bir hissəsi hələ qarşidadır." 157 
Hər hansı bir sənət əsəri yarananda o mütləq özündən əvvəlki 
ədəbiyyatı sərf-nəzər edir, ondan bəhrələnir: "Klassik bir əsər... 
Düşüncə baxımından bir dəyər daşımalı, çoxluq tərəfindən dəyər¬ 
ləndirilən dini, tarixi və əxlaqi normalara uyğun, ...gələcək nəsil¬ 
lərin sevəcəyi və faydalanacağı əsərlər olmalıdır." 158 

İnsan yarandığı gündən onun özünün daxili aləmi, başqa¬ 
sına bənzəməyəcək hisslər, duyğu və düşüncələr dünyası olmuş¬ 
dur. Bu duyğu və düşüncələrin ən riqqətli anında onlar dilə gəl¬ 
miş, sözlə ifadə olunmuşdur. Sözün qəlbə tərcümanlığı isə söz 
sənətkarlarına, şairlərə nəsib olmuşdur. Şairlərin ipə-sapa düzdü¬ 
yü bu duyğu-düşüncələrə şeir deyilmişdir. Aristotelə görə "Şairin 
vəzifəsi həqiqətən olub keçənlərdən deyil, ola bilən şeylərdən, 

157 Qarayev Yaşar. Meyar şəxsiyyətdir. Bakı: Yazıçı, 1988, səh. 414 

158 Ramazan Kapian. Klassiklər tartışması Ankara, AKM yayın,1998, səh. 25 

daha doğrusu, ehtimala və ya zərurətə görə mümkün ola bilən 
hadisələrdən bəhs eləməkdir... Buna görə də poeziya tarixdən 
daha fəlsəfi və daha ciddidir." 159 

V.Q.Belinskiyə görə hər bir adamda lirik hiss vardır. Ancaq 
şeirin ifadə qüdrəti yalnız sənətkarlara, ilham sahiblərinə xasdır. 
"Hər bir poetik əsər şairin bütün varlığına hakim kəsilən qüdrətli 
fikrin məhsuludur." 160 

Mehmed Doğan şeir haqqında danışarkən onun əslində bir 
dua olduğu qənaətinə gəlir. "Toplum şüurun allak-bullak olduğu 
bir zamanda şair topluma şüurunu yenidən qazandırmaq üçün 
şeirindən bir şəfa kimi istifadə edir". 161 

Ə.N.Tanpınar isə duanı şeirin ən yüksək mərhələsi hesab 
edir və ruhun kainatla duada birləşdiyini deyir. 162 

Əgər biz Azərbaycan ədəbiyyatına nəzər salsaq, Dədə Qor- 
quddakı alqışlardan bu günə qədər bədii əsərlərin çoxunda dua¬ 
ya meyil, əl açıb kimdənsə imdad diləmə halları görmək müm¬ 
kündür. Ancaq bunlar sadəcə, verilən nümunələrin məzmunun¬ 
da duanın olmasını göstərir. "Şeir və dualar" deyiminin əsas məğzi 
isə odur ki, ilhamla gələn şeirlərin yazılması, dilə gətirilməsi Allah 
tərəfindən şairə verilən bir lütfün qarşılığıdır, onu icra etmək, yə¬ 
ni yazmaq Allaha qarşı bir dua, bir təşəkkür əvəzidir. Yəni feli dua¬ 
dır. Ancaq tarixən şeirin bəşəri, cəmiyyətə baxan tərəfinə, vəzifə¬ 
sinə daha çox diqqət verilmiş, onun əsas vəzifəsinin insana xid¬ 
mət olduğu fikri ağırlıq təşkil etmişdir. 

Şairin və şeirin birinci vəzifəsi miiliiiyini itirmədən bir kültü- 
rün yeni şüur səviyyəsinə qalxmasını qoruma', bir millətə onun 
öz sosyal şəxsiyyətini və yabançı ünsürləri təqdim etməklə ona 


159 Aristotel. Poetika. Bakı, 1974, səh. 63 

160 Betinski V.Q. Seçilmiş əsərləri. Bakı: Gənclik, 1979, səh. 141 

161 "Yağmur" dərgisi. istanbul, 2002, sayı 14. səh. 33-37; 57, 65 

162 "Yağmur" dərgisi. istanbul, 2002, sayı 14.S.57, 65 səh. 57 

xidmət etmək, onu mədəniləşdirməkdir... Digər bir vəzifəsi də 
millətinin dilini həm mühafizə etmək, həm də gəlişdirməkdir. Şair 
bir kültürün duyğu və düşüncə incəliklərini ifadə edərkən bizim 
hiss edib, amma ifadə edə bilmədiyimiz təcrübələrə dildə anlam 
qazandıran, dili zənginləşdirəndir. 163 Ə. Racinin müasiri M.F.Axund- 
zadə isə şeirə yeni prizmadan baxaraq bu qənaətə gəlirdi: "Şeir 
fikri sözlə obrazlı, qafiyələnmiş və ahəngdar bir şəkildə ifadə et¬ 
mək sənəti, müəyyən nizama malik olub ahəngdar şəkildə olan 
nəzmli sözlərdir." 164 

19-cu əsrə qədər Azərbaycan ədəbi fikir tarixində şeirin 
vəzifəsi varlığı, yaradanı dərk etmək, ona qarşı sevgi, oxucunun 
zövqünü oxşamaq, poetik təfəkkürünü inkişaf etdirib zənginləş¬ 
dirmək, onda xoş duyğular, düşüncələr yaratmaq idi. Şeir "əzm 
etdiyi yerlərdən mərsumi-məvacib istəməyən, kimsəyə şiru-şəri 
dəyməyən", "səfabəxşi-əhli-nəzər" (Füzuli) olan lirik parçalar idi. 
"...Şairdə dilin gözəlliyini və şirinliyini arardılar, peyğəmbərlərdə 
həqiqəti." 165 19-cu əsrin ortalarından isə Azərbaycan poeziyasın¬ 
da şeirə münasibət və tələb dəyişir. Kanonçuluq 166 yerini maarif¬ 
çiliyə verməyə başlayır. Əvvəl xalqın sosial istək və arzularına ca¬ 
vab verən vasitəyə, sonralar isə sinfi mübarizə alətinə, daha sonra 
partiya (komunist) və dövlət siyasətinin təbliğat vasitəsinə çevri¬ 
lir. H.Zərdabiyə görə "şeir böyük bir alətdir ki, onunla bizim yuxu¬ 
da olan qardaşlarımızı ayıltmaq çox asandır." A.Sura görə "Asari- 
şair yaşadığı əsrin, mənsub otduğu qövmün, gördüyü, eşitdiyi va¬ 
qiənin bir ayineyi-jəngnapəziri olmalıdır. " 167 

Şairlərə aid edilən bütün bu xüsusiyyətlərdən Raci şeirlərin¬ 
də daha çox duaya meyil, Haq sevgisi, İlahi və dünyəvi eşq, Əhli- 


163 "Yağmur" dərgisi. istanbul, 2002, sayı 14.S.57, 65 səh. 42 

164 Axundov M.F. Əsərləri. 3 cilddə. I с, Bakı: Azərnəşr, 1951, səh. 193 

165 Aristotel. Poetika. Bakı, 1974,191 səh. 129 

166 Əliyev Rəhim.Ədəbiyyat nəzəriyyəsi. Bakı: "Qanun" nəşriyyatı, 2012 

167 Talıbzadə Kamal. Azərbaycan ədəbi tənqidinin tarixi. 

Bakı: Maarif, 1984, səh. 209, 211 

beyt eşqi, dünyanı dərkə cəhd özünü qabarıq göstərir. "Divan 
ədəbiyyatı islam dininin... təsiri altında formalaşan bir ədəbiyyat¬ 
dır." 168 Raci həm ana dilində, həm də farsca "Divan" bağlamışdır. 
Bunların içərisində əsasən iki-Bakı və Cənub nəşri üzəridə dura¬ 
cağıq. Təbriz nüsxəsi (28) "Seçilmiş əsərlər"dən (96) və Mərsiyələr 
divanından (97) fərqli olaraq Racinin lirik şeirlərini geniş əhatə 
edir. Belə ki, buradakı 169 188 qəzəlin Bakı nəşrində 146-sı verilib. 
Burada qəzəllər "Divan" ənənəsinə uyğun olaraq (rədifül əlif, r-l 
be və s.) əlifba ilə düzülüb və həm qəzəllər, həm də hər qəzəlin 
beytləri sıra ilə nömrələnib. İranda istifadə olunan çap şriftləri ilə 
basılıb. Bu baxımdan əlyazmalardan fərqli olaraq rahat oxunur 
və asan tədqiq etmək olur. Ədəbiyyatşünas Nazim Rizvan şairin 
əsərlərinin yayılma arealı ilə bağlı belə bir fikirdə haqlıdır ki: "Çox 
hazırcavab, yüksək zövq və mədəniyyətə malik olan Raci hələ 
sağlığında təkcə doğulduğu Təbrizdə deyil, bütün Cənubi Azər¬ 
baycanda, o cümlədən Qafqazda da tanınan və seçilən şairlərdən 
olmuşdur." 170 

Ə.Racinin yaradıcılığında müxtəlif mövzuları əhatə edən qə¬ 
zəl, qəsidə, mənzumə, rübai, təcnis və s.-lə bərabər bir də Kərbə¬ 
laya həsr olunan mərsiyələri, növhə və sinəzənləri də mühüm yer 
tutur. 

Şairin lirik yaradıcılığı hər nə qədər müxtəlif sahələri əhatə 
etsə də, məhəbbət onda aparıcı mövzudur. Bu məsələdə o ən çox 
ustadı Füzuliyə bağlıdır və onun ən layiqli davamçısıdır. Bu bağ¬ 
lılıqda imitasiya yoxdur, yeni dövr üçün yazılmışdır, orijinaldır, 
özünəxasdır. 

"Qüssə bəhrinə qərq olan" şair ustadı kimi saqiyə müraciət 
ədir və eşq bəzminin təsvirinə belə başlayır. 

168 Məmməd Tahirə. XIX əsr Azərbaycan ədəbiyyatı.(l hissə) Bakıl: 2010, səh. 32 

169 Divani-Raci Təbrizi, (tərtibçi Əbülfəzi Əhmədlu). 

Təbriz: Fəxri-Azər nəşriyyatı.1377,516 səh. 

170 Nazim Rizvan. Raci lirikasinm bəzi xüsusiyyətləri // Azərbaycan SSR EA-nın 
xəbərləri. Ədəbiyyat. Dil və incəsənət seriyası. Ba ki, 1990, N-2, səh.49 

Səbu başini məclisdə, müğənni qoydu tar üstə, 

Dedi ahəstə-ahəstə nigar adin bu gəmginə. 

Bu məclisdə "türki-qəzələ" ehtiyac var və onu özü deyəcək: 

De bir türki-qəzəl, Raci, oxusun bu gözəl Raci, 

Bələd olsun əzəl, Raci, rümuzi-eşqin dərdinə. 171 

Ancaq eşqin bir bəla olduğunu, bu dərdi çəkməyin rəmzlə¬ 
rinə bələd olmadan,"qəwas" olmadan müşküllüyünü Racinin lirik 
qəhrəmanı da çox gözəl dərk edir və eşqə düşənlərə "Əvvəl çi- 
gərün sixi-məhəbbətdə kəbab et, 

Ondan sonra bu meygədədə meyli-şərab et. 

Nigar kuyidi, can verməsən nəsib olmaz, 

və ya 

Məgər verüllə behişti günahkarə, yeri" 

- deyə əvvəldən xəbərdarlıq edir. 

Göz yaşı ilə hər yeri laləzar etmək, dərya etmək hələ azdır, 
gərək "ruxi-didarə qeyz ilə deyil, yalvara-yalvara baxasan". "Eşq 
bir gəncinədir kim, mənzili viran ədi" və eşqə düşənlərin fikri elə 
dağınıqdır ki, 

Gözüm gər istəyə könlümü bir yerə edə cəm, 

Gərək qiyamətətən axtarıb nişan tutsun. 172 

Rahi-cananda candan keçməyin Füzuli deyimlərini Raci də 
çox vurğulayır. "Rahi-cananda, könül keçgilən öz canından, Tök¬ 
sələr qorxmagilən bircə qaşıq qanından"- deyə məsələyə bir qədər 
də romantik yanaşır. 

Bu fikirləri inkişaf etdirərək eşq aləmində sanki öz manifes- 
tini elan edir: 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 18 
Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 35 

Gərək qaşü gözü zülfü xətü xal istəyən aşiq, 

Qərarü, səbrü, əqlü, dinü imandan əl çəksün. 173 

Klassiklərimiz hər nə qədər mütəvazi olsalar da, yeri gələn¬ 
də öz məqamlarım, sənət dünyasında tutduqları yeri göstərməyi 
lazım biliblər. Həm də bunu çox dəqiq ifadə ediblər. "Şeirdən uca¬ 
lıq umma dünyada, çünki Nizami ilə qurtardı o da" deyən Nizami 
kimi, "hər sözü bir pəhləvan olan", "aşiqi-sadiq" olan, "şeirinə xal¬ 
qın müştaq olduğu" Füzuli kimi, "Bənzərəm bir qocaman dağə 
ki, dəryadə durar" deyən Sabir kimi Raci də hərdən sənət dünya¬ 
sında özünü təqdim edir, sənət aləmində kimliyini bəyan edir: 

Raci, fünuni-şeirdə gərçi, vahidsən, 

Dəm vurma çox ki, baisi-lafi-gəzaf olur. 174 

"Nəsimi sözün kimsə fəhm edə bilmədiyi" kimi, "süturi-səf- 
heyi-afaqə sərbəsər baxan və bir hərfin belə qeydsiz olunmadı¬ 
ğını" görən Raci də "Qəşr ilə annamaz bu sözün, Raci, məğzini, 
Dərrakə yox bu şəhrdə ləbbü-ləbbadə", təəssüfü ilə "Raci, fünuni 
şeirdə həddə, kəmalə yetmisən,...", -deyə özünü öyməyi də unut¬ 
mur: 

Saymaram İskəndərü, Cəmşidü, Keykavusi mən, 
Ləbşikəstə cam ilən, Raci, sınıq qəlyan ilən. 

Raci öz yerini bildiyindən başqalarından da diqqət və 
sayğı gözləyir, bu olmayanda qarğışdan belə çəkinmir: 

Bu Racidü, hər kimsənə etməz buna xoşluq, 

Dutsun görüm Allah boğazından, bu naxoşluq. 

Raci şeir aləmində öz yerini göstərdiyi kimi, eşq aləmində 
də nəyə qadir olduğunu bildirir. Özünü Yaqubla, Yusiflə, Fərhad, 
Məcnun və Sənanla müqayisə edir: Yaqub tək xəndan kimi "dili- 
giryan" olub Təbriz şəhrinə gəldiyini bəyan edir. 


Yenə orada, səh. 54 
Yenə orada, səh. 17 

Bənzəməz bir daği-xüşk ilə mənə Fərhad, mən 
Sinəmin yüz dəfə daği-zəxmidarın görmüşəm 175 

Özünü sevgisi uğrunda dağ çapan Fərhada bənzətsə də, 
əslində sinəsində yüz dəfə "daği-zəxmidarın gördüyündən" Fər¬ 
hadın ona bənzəmədiyinə işarə edir. Necə ki, M. Füzuli "Məndə 
Məcnundan füzun aşiqlik istedadı var" deyirdi. Şair özünü Məc¬ 
nunla da müqayisə edir. "Onu ərəb çöllərində, Racini də İranda 
risvayi-eşq olsun deyə yazıblar. Amma bu Məcnun müasir aşiq- 
lərdəndir. Qeys çöllərdə, Raci şəhrdə olur". 

Eşqin əzabına hər kim dözə, duruş gətirə bilməsə də Raci 
durur, dözür. 

Qəm bəstərindən heç kim ayağa duranmadi, 

Durdi, düzəldi, bu dili-biçarə tazədən. 

Qurban bayramında "Eydi-əzhadə kəsər xəlq qoyun qurba- 
ni, Sən də gəl kəs məni qurban, boyun qurbanı", -deyərək xalq¬ 
dan fərqli olaraq özünü sevgilisinə qurban verməyi arzulayır. Bu¬ 
nu da ehtiyatla deyir, çünki eşq rəmzini hərtifl anlaya bilməz. 

Nərgislərə təklif eləmün eşq rümuzin, 

Əbcəd dögü, hər tifli bu irşadə gətirməz. 

Yaradıcılığı boyu Racinin ən çox müraciət etdiyi, xəyalən 
dialoqa girdiyi, bəzən tənqid etdiyi, bəzən də kinayə ilə süzdüyü 
zahidlərdir, zühd əhlidir. Bura qədər deyildiyi kimi, lirik əsərlərin¬ 
də iki Raci görünür. Biri haradasa "dinini dünyaya verməyən". İlahi 
eşqə bağlı olan, özü də nə qədərsə zahidləşən, digəri isə ancaq 
dünya üçün yaşayan, dünya gözəlinin yolunda çəkdiyi məşəqqət¬ 
lərə, bu gözəlin vəsfinə, eşqinin ucalığına şirin nəğmələr deyən 
şair bunların sərhəddini də dəqiq müəyyənləşdirir. 

Ata malı kimi zahid mən ilən böldi püşk atdı, 

Mənə qismət səri-kuyin, ona cənnət düşdi. 


Raci. Seçilmiş əsərləri, (tərtibçi Abiyev Hafiz). 
Bakı: Sabah,1992, səh. 20, 28, 44, 298,19 

Və ya: 

Zahid, cünuni kamili-bədnamlıq mənim, 

Sən saxla əqli-naqisü, namusü arüvi. 176 

- deyə "aşiqi risva" Raci başqa bir yerdə "səri-kuyinin səfasını" 
hətta "Musaya görünən təcəllaya" belə vermir. 177 

Ə.Raci təsvir elədiyi gözəllərin zahiri aləmini də nəzərdən 
qaçırmır. Zülf, yanaq, xal, qaş, kiprik və s. kmi elementlər Raciyə 
xas bir şəkildə vəsf olunur. Zülfünün yanağını, üzünü örtməsi, 
bürüməsi şairi halbahal edir və çox maraqlı, orijinal mənzərələr 
yaradır. Qaş çox halda mehraba bənzədilir. Şair sevgilisinin ün¬ 
vanını da dəqiq göstərir. O, Cənubi Azərbaycandandır. Ya Təbriz- 
lidir, ya Həmədanlı. Onun qəzəlləri qəzəlçilik tariximizdə ayrıca 
mərhələ təşkil edir. "Dil təmizliyinə, məna aydınlığına, fikirlərin 
tutumuna, hisslərin səmimiliyinə, məhəbbətin ülviliyinə və reallı¬ 
ğına, gözəlliyin fəlsəfi şərhinə,... humanist ruhuna, orijinal üslu¬ 
buna, zəngin bədii ifadə vasitələrinə, novatorluğuna,...görə bu 
qəzəllər diqqəti cəlb edir." 178 Racinin lirikası süjetsiz lirikadır. Çox 
az şeiri var ki, konkret bir mövzunu əhatə eləsin. Onun beytləri, 
hətta misraları o qədər bitkin, orijinal və bədii cəhətdən yüksək 
səviyyədədir ki, hər birini ayrıca təhlil etmək lazım gəlir. Hər biri 
sanki ayrıca bitkin bir əsərdir. Hətta "Görmüşəm", "Mənim eşqim", 
"Dutubdur", "Vallahi-billahi", "Çəkirəm", "Özğədir", "Baxgilən", 
"Yerinə", "Vermərəm", "Olasan", "Kimin var?", "Tövbə", "Gətirməz", 
"İstər", "Eşidür", "Əl çəksün", "Deyillər", "Mən", "Kamimcə", "Tap¬ 
mışam", "Ta- pıldı", "Eylədi" və s. rədifli şeirlərində daha çox möv¬ 
zudan kənar məsələlərdən danışlıır. Füzulidəki kimi hər beytdə 
müstəqil fikir söylənir. 


Raci. Seçilmiş əsərləri, (tərtibçi Abiyev Hafiz). 

Bakı: Sabah,1992, səh.50, 53.42,41 
Yenə orada, səh. 43 

Nazim Rizvan. Raci lirikasının bəzi xüsusiyyətləri // Azərbaycan SSR EA-nın 
xəbərləri. Ədəbiyyat. Dil və incəsənət seriyası. Bakı, 1990, N-2, səh. 35 


72 




Azərbaycan mərsiyə ədəbiyyatı və Əbülhəsən Racinin poetik dünyası 


Dağıtdı dəsteyi-zülfün yüzündə məşşatə, 

Şil olsun əlləri hər kim bu zülfə şanə vurar. 179 

Raci sevgilisini beləcə görmək istəyir. "Arizi-canam" zülfə 
bürünmüş halda. Bu zülflə zülf içində hərdən görünən yanaqları 
arasında rəngarəng bədii lövhələr yaradır. Gah: 

Nigar naz ilə zülfi-siyahə şanə vurar, 

Əbirdən rəhi-Maçinə bərxanə vurar. 

...Nə çürm edibdü könül bilmirəm o mahvəşə, 

Çəkib kəməndə o zülf ilə taziyanə vurar. 

Gah da pərişan könlünü yarın dağınıq zülfünə bənzədir: 

Bilsə əgər nə növ pərişandu bu könül, 

Xatircəm ol ki, sındıru məşşatə şanəsin. 

Yalvarır ki, o pərişan saçlar necə var, elə də qalsın. Çünki o 
saçlar ürək quşunun yuvası imiş. Bu saçlar şair üçün yeddi pad¬ 
şahın xəzinəsindən qiymətlidir. Ona görə də məşşatədən rica 
edir ki, "zülfü-mişkinini" dağıtmasın, çünki "Yığılur qaşi qətlüvə 
əlbir olunur". "Zülfü boynunda zəncir kimi görür. ...zəncirdə di¬ 
vanə əgləşsin"-deyir. 

Könlüm gərək o zülfdə zəncirə çəkilsün, 

Əmma özümü kuhü biyabanə yazublar. 180 

Gah da sevdiyi xalını zülfündə tələdəki dənə bənzədərək 
"navəki-müjganından" əlhəzər eyləyir, məşşatələr ona zib (bəzək) 
vuranda sanki aşiqin əyninə qəm libası geydirirlər. Bəzən isə saçı 
qaranlıq gecəyə, yanağını şamın şöləsinə, özünü pərvanəyə bən¬ 
zədir. 

Arizin meydən əgər ərəqriz olu, zülfə düzülür, 

O qara riştədə çün şəddeyi-mərcan görünür. 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 29 
Raci. Seçilmiş əsərləri, (tərtibçi Abıyev Hafiz). 

Bakı: Sabah,1992, səh. 28,35,39 


73 





Sədrəddin Hüseyn 


Aç pərü baluvi, ey dil quşu, pərvanə kimi, 

Şöleyi-arizi çün şəmi-şəbistan görünür. 181 

Vaqif yaradıcılığının bir hissəsini təşkil edən erotik duyğular 
və onların vəsfi az da olsa Raci qəzəllərində də yer almaqdadır. 
Fərq burasındadır ki, Raci daha qısqanc, daha kübardır, daha çox 
üstüörtülü-eyhamla yazmağı xoşlayır. Allahın bu lütfünə qarşı o 
qədər minnətdardır ki, sevgilisinin gözəlliyindən sadəcə zövq al¬ 
mağı daha üstün tutur. Zülfü ilə o qədər əylənir ki, bir də görür: 

Yarı gecə olunca deyər kakilün könül, 

Məşquli zülf olur, gecə çün yaridən keçə. 

Çünki bu "zülfi-mişkin ləli-şəkərbar üstünə dağıdılanda nə 
qönçə xəndan olar, nə sünbül mütərranələnər". Burada "yarı" sö¬ 
zündən çox incə bir cinas yaradıb: Bir yarını gecə olunca görmək, 
bir də gecə yarı olanda görmək mənalarında. 

Belinin incəliyini tari-zülflə müqayisə edir və bu anda bel 
o qədər incədir ki: 

Əzbəs ki, tari-zülfi kimi incədir beli, 

Təşxis vermək olmuri bir tar ilən belə. 

Klassik poeziyada bədii tapıntılar, orijinal təsvir və ifadə va¬ 
sitələri, bənzətmələr çox olub, ancaq saçları kipriklə daramaq 
istəyi Raciyə məxsusdur. 

Məşşatə, vurma şaneyi-şümşad o kakilə, 

Müjganım ilə, qoy edərəm yaxşı şanə mən. 182 

Kanon ədəbiyyatında İskəndərin dirilik suyu üçün zülmətə 
getdiyindən çox bəhs edilir. Buna müxtəlif mənalar verilir. Raci 
isə bu zülməti "zülfi-siyahda, abi-həyatı qönçə dəhanda" tapır. 
Gah da zülfü üzə örtülən niqaba bənzədərək sevgilisinin qara 
bağlaması, ona matəm saxlaması kimi mənalar verir: 


Yenə orada, səh. 48 

Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 56, 57, 60 

Ey zülf, ölübdü yoxsa bir istəkli aşiqün, 

Matəm tutub ona başuva qarə salmısan. 

Vaxt olur üzünün zülfə bürünməsindən də bezir "badi-sə¬ 
baya" yalvarır. Axır badi-səba rəhmə gəlir, açılan gül üzünə ta¬ 
maşa etməyə imkan tapır və buna şükr edir. 

Etdi səba o zülfüvi yüzdən kənarə, şükr, 

Etdim doyunca gül yüzünə mən nəzarə şükr. 

Heç nəyə əli yetməyəndə Füzulinin "bir ah ilə min Bisütu- 
nu badə verdiyi" kimi, Raci də ona hər gecə ilan olan 

O zülf ki, mənə hər tari mardir, Raci, 

Onun evin nə bir ah ilə tarü-mar elədim . 183 

- deyərək təsəlli tapır. Rəhmsiz yarı "sinəsini yaralayıb 
zülfünü dağıdır, sanki müşki-xütən görsənir." Göstərdiyi zülf 
içində xalın nə olduğunu anlaya bilmir, bəlkə də "könül mülkünə 
dam qurub dən göstərir." Onu elə bir tora salıb ki, "Eyləyib atəşi- 
rüxsarını hin-duyə behişt, Xaliqin hansı Xəlili belə icaz bilür" 
kimi misallarla yanağı içində xala möcüzə kimi baxır, bunları 
qaçılmaz birtilsi-mə bənzədir. 

Qaçammaz həlqeyi-zülfündən, ey dilbər, mənim könlüm, 

Qoyubsan üstünə xali siyahdan qərəvil sən 184 

Burada Aşıq Abbasın orijinal bənzətməəri yada düşür: "Dəs¬ 
tələ zülflərin yerə dəyməsin, Yollar qubarlanar, toz dəyər sənə ." 185 
Şair həm də çox ustalıqla "qərəvil" sözünü şeirə gətirməklə siyasi 
manevr edir. Racinin şeirlərindəki gözəlin saçları da topuğa dəyir, 
yerlə sürünür. Hətta o qədər uzundur ki, bütün bədənini örtə bi¬ 
ləcək paltar kimi nəzərə gəlir. 

Gözəlin saçlarını Zöhhakın çiynindəki ilanlara bənzədərək 
bir az da uzağa gedir. Möminlərin əmmamələri kəfəni əvəz ede- 


Raci. Seçilmiş əsərləri, (tərtibçi Abtyev Hafiz). Bakı: Sabah,1992, səh. 72, 82, 81 

184 Yenə orada, səh. 78 

185 Aşıqlar. Bakı: Gənclik, 1970, səh. 10 

cək ölçüdə olduğu kimi, Raci gözəllinin zülfləri də belə bir funk¬ 
siya daşıyır. Təkcə özünü deyil, hətta, hər ikisini bürüyə bilir. Çünki 
birinci şəxsin dili ilə danışır: 

Ölsəm əgər bu zülf ilə bir tari-muyi-zülf, 

Olsa kəfən, bu cism bir şəkikbardan keçər . 186 

Örtünmək, hicab, yad nəzərlərdən qorunmaq (oxu: bu gün 
sadəcə soyuqdan qorunmaq) insana xas bir illətdir. Hicab-təsət- 
tür son anda Allahın əmridir. Buna görə ayə nazil olunmuşdur. 
Pərdədə olan, görünməyən, görməyə can atılan var olanların, 
yaradılanların ən qiymətlisidir. İ. Nəsimi 

Bürqeyi üzündən açarsan məgər naməhrəmə, 

Gizli əsrarı əyan etmək dilərsən, etməgil . 187 

deyirsə, Raci biganənin xəyalının belə könül mülkünə girməsinə 
dözə bilmir: 

Yol vermə könül mülkünə biqanə xəyalin, 

Naməhrəmi qoyma hərəmi-eşqə, hicab et. 

Naz ilə dilbərim əgər üzdən niqab atar, 

Can nəqdini bu aşiqi-bisəbrü tab atar. 

Aç müshəfi-rüxsarun, ey yari-Məsihaləb, 

Rəhm eylə müsəlmansan, insaf eylə, tərsasan . 188 

deyərək bu məsələyə müxtəlif cəhətdən öz münasibətini 
bildirir. Göründüyü kimi, zahiri əlamətlər Racinin yaradıcılığında 
özünəxas şəkildə canlandırılır, şəxsləndirilir, nitqləndirilir və rən¬ 
garəng obrazlar silsiləsi yaradılır. Mina gərdəni, al yanağı, səri- 
kuyi, xalı, ləbləri, boyu, hətta libası belə qeyri-adi mənzərələr üçün 
sanki rəng çalarına dönür. Bu qədər dərin bədiiliklə bərabər həm 
də çox aydın və anlaşıqlı deyir. 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 56 

187 Klassik Aərbaycan ədəbiyyatı kitabxanası.5 c., Bakı: Elm, 1985, səh. 146 

188 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 18, 76, 78 

Şairin sevgilisi Günəşdən nur alan Ay kimi sübh qəsrdən çıxar. 
Qırmızı atlasdan paltar geyir. Bu əlamətlər şairin axıtdığı qanlı göz 
yaşlarına bənzəyir. 

Tifli-yətimi-əşkimi gör dövlətində ha, 

Ey şahi-hüsn, qırmızı ətlas libasıdır. 

Sübhdəm çün qəsrdən naz ilən ol ziba çıxar, 

Kəsfi-nur etməkliyə mehri cahanara çıxar. 

O həm də yaşıl paltardadır: Yaşıl qəba içində o muyi-miyan 
keçər, 

Guya miyani-səbzdə sərvi-rəvan keçər. 

Qəbayi-səbz ilə yaşıl əmmamə başində, 

Deyərsən tutidir bir sərvi xoşrəftar başində . 189 

"O sərvqamətin nərgisi-məstindən fitneyi-axirzaman, suri- 
qiya mət görsənir", "O bu qədd-qamətlə bağə getsə başinə qum- 
rilər dolanar, bülbüllər əfğanə gələr", "Arizin görən aşiqin quru¬ 
muş əşki-çeşmi car olur"-tam "bahar əyyamı"kimi. 

Şair onu tovuza bənzədərək "ruyindəki zülf ilən xalə təəccüb 
edir ki, tovus necə saziş edər mar yanında, rüxsarini görən heç 
kəs günə baxmaz, ayinə heyran qalar, tuti lal olar." "Cananın arizi- 
ərəqi-xəyali ümmanda tapılan düri-şəhvardu", zahid diqqətlə bax¬ 
sa, bu pəriçöhrədən rövzeyi-rizvanda tapılmayacağını" dərk edər. 

Lirik qəhrəmanın cigəri kipriklərinə kabab kimi düzülür, arizi 
aləmi yaxıb yandırır, yalvarır ki, xəncəri-xunrizi-qəmzəsi yerində 
dursun, onsuz da tiri-şəhabi-naz şairi həlak eləyib. 

Mənim bu əşhəbi-təbim gümüşdən sinəbənd istər, 

Qolun, ey siminbər, gəl boynuma eylə həmayil sən. 

- deyərək Fərhaddan, Manidən fərqli olaraq Şirininin rəsmini Bi- 
sütunda, bütxandə deyil, tişə ilə qazıb sinəsinə -canə nəqş edər. 
Hicran atəşi aşiqi o qədər ağladıb ki, göz yaşı onu görünməz edib. 


Yenə orada, səh. 31, 31, 30, 33 

Racinin sevgilisinin gözəllikdə misli yoxdur. Ona "Bu gözəl¬ 
lərin tacı deyillər", "ondan əl götür desələr də, bu şəhrdə ondan 
özgə dilbər yoxdur", "ancaq onun gül üzünün əndəlibidir","əgər 
Sənana namə yazsalar, gəlib bu gözələ baxsa, zünnarı yandırıb 
imana gələr.", "Günəş onunla rubəru gəlsə, asimandan ayağına 
düşər", "bu hüsn ilə ona nə aftab, nə də məhvi-nuri-mah demək 
olar. Raci o qədər aludə olur ki, xubsən, məhbubsan, məğrubsən, 
mətlubsən, zülf ilən, rüxsar ilən, qaşü gözü müjgan ilən, deyərək 
Züleyxanı şahid gətirir. 

Ey Züleyxa, bu pəriçöhrə gözəldir, Yusif, 

Gəl şəhadət elə bu barədə imanundan . 190 

Raci gözəlin zahiri aləmi qədər də bu aləmdən nəşət edən 
onun daxili dünyasına baş vurur və eyni zövq və istedadla hər 
ikisinin vəhdətini yaradır. "Racinin lirik qəhrəmanı aşiq olub yu¬ 
xusuz gecələr keçirməyə başlayandan sonra kamilləşir, dünyanı 
dərk, gizli sirləri kəşf etməyə... başlayır ." 191 Məhəbbət gözdə olur, 
yəni göz qəlbin aynası, tərcümanıdır, şairin qəlbində eşq atəşini 
yandıran sevgilisinin baxışları, sonra "kəman-əbrusunun" atdığı 
müjganlar, sonra işvəsi və nazıdır. Sinəsini paralayan müjgan 
onun üçün əzizdir, mehr salır ona. (Təbib, qurbanın ollam, çıxar¬ 
ma oxu cannan! - Kərkük bayatısı) 

Sinəmi qıl xəncəri-müjganuv ilə çak-çak, 

Ta sənin mehrindən özgə şey məvalənməsün. 

Qəribədir ki, Raci sevgilisinin yerinə qısqanır, baxmağı özü¬ 
nə rəva bilmir və bundan çıxış yolu arayır. Özgə kimsəni görmə¬ 
mək üçün "əşki-xunfəşan ilə gözünün rövzələrini tutur ki, ondan 
özgə mahruxsarə təmaşələnməsin". Könlü "xəyali-arizi-canan ilə, 
biruhu-qalibi genə bir can ilə dolan" aşiq "xədəngi-çeşmini şərhə- 


Raci. Seçilmiş əsərləri, (tərtibçi Abiyev Hafiz). Bakı: Sabah,1992, səh.40 
191 Azərbaycan ədəbiyyatı tarixi. 6 cilddə. IV с, Bakı: "Elm", 2011, səh. 649, 645 

şərhə sinəsinə basaraq bir nihali-tazə dikür baği-canə can ilən","... 
gözün aç ey kəmanəbru, Tiğin bağrımi yarsun, xədəngün canə 
əgləş- sün"deyir. Başqa yerdə: 

Göz-göz olmuş nəvəki müjganların zəxmilə, dil, 

Arizin görməkliyə, sana həzəran didədir. 

Nərgizi-məstin alur əzbəs ki, can yüz naz ilə, 

Can alınca aşiqi-biçarəni candan qoyar. 

Qaşı, kipriyi Rüstəmin oxları, özü qana bələnmiş İsfəndiyar 
kimidir. Ürəyə batan oxu çıxaranda can çıxan kimi sevgilisinin 
kiprikləri də onun ürəyinə elə saplanıb. Oxlar o qədər çoxdur ki, 
ətrafında istehkam yaradıb: 

Könüldən tiri-müjganın əgər çıxsa, çıxar canim, 

Vücudum qəsri müstəhkəm olub bir tiri-möhkəmlə . 192 

Onun sinəsi o qədər paralanmış, hər yerə səpilmiş ki, "səd¬ 
parə könlünü bir yerə cəm etmək üçün min il cüstçu gərəkdir". 
"Könlü fəsli-xəzan olduğundan ahu-nalə yeridür, dönüb əndəlib 
evinə." 

Racinin ilham mənbəyi tək bir gözəl deyil, gözəllərdir. Sa¬ 
bit deyil. Bu Təbrizli də ola bilər, Həmədanlı da, hətta kafər də, 
hər hansı bir cavan da. 

Ancaq bu gözəllərin hamısının nazü-qəmzəsi, cövri-cəfası 
eynidir. Yollarında o qədər göz yaşı axıdıb ki, özü onda qərq ola 
bilər: 

Qaldı cismim zövrəqi-girdabi-əşki hicrdə, 

Qərq edər badi-muradi-vəsl bu dərya məni. 

Şair bəzən Füzulinin Məcnunu kimi hicr qəmini vüsaldan 
üstün tutur, amma buna çox dözə bilmir, "vüsali-yardə nə xoş 


Raci. Seçilmiş əsərləri, (tərtibçi Abıyev Hafiz). 
Bakı: Sabah,1992, səh. 65, 70, 21,75 

olur ölmək", Allahdan istəyir ki, "onu bu hicrandan qurtarsın". Ver¬ 
diyi vədə əməl etməyəcəyindən qorxur, Allahı şahid çağırır: 

İlahi, sən özün axir, bu əhdü peymanə 
Mən ilə yar arasında gərək güvah olasan. 

"Dərdi-qəmi-eşqə dərmanı Ərəstüdə, Loğmanda" tapa bil¬ 
məyən şairin nəbzinə baxıb "buna çarə yox" deyəndə Raci buna 
bir çox çarə tapır: 

Min dərd ilə bu eşq mərizi şəfa tapar, 

Bir dəfə əmsə ləli-ləbi əbdaruvi. 

Dediyimiz kimi, Füzulidən sonra ədəbiyyatda tədricən eşqin 
xəyali deyil, real yaşantıları başlayır. Dekameronçuluq virusları 
şeir sətirlərinə yol tapır. Bu hallar Raci yaradıcılığında da görün¬ 
məkdədir. Oxucusunu busələrin - "kami-aləmi şirin edən ləblə¬ 
rin" dadından hali etməkdən özünü saxlaya bilmir. İnsafsız yarı 
bir busədən ötrü şairi başına dolandırır. "Bildir imanını bir busə¬ 
yə alıb, küsüb, bu il də canını verməyə hazırdı ki, bildirkinin ziyanı 
çıxsın," Bəzən heç imana, dinə də bir busə vermir, ancaq şair ye¬ 
nə canını verməyə hazırdı. Hərdən də zənəxdanı öpməklə kifa¬ 
yətlənir, bunu qənimət bilir. Sevgilisinin xalını Həcərə təşbeh 
edərək xalını öpməklə həddi-kəmalə yetişəcəyini, hacı olacağını 
düşünür. Bəzən də dialoqa girirlər: 

Dedi: - bir busəyə allam, - bəlakeş, o canın, 

Dedim: - ey məhliqa, çün belədür, bəs dəgsün . 193 

Ləbindən ötrü könlü qanə dönən şair onu dönə-dönə əm- 
mək istəyir. Ancaq bu da asan deyil, ucuz "satmaq" istəmir. Ara¬ 
larında hesab başlayır. 

Hesab olmaz mənim bir gündə yüz ölməyim, əmma 

Özü bir busə versə, tez hesab ol bihesab eylər. 


Raci. Seçilmiş əsərləri, (tərtibçi Abiyev Hafiz). Bakı: Sabah,1992, səh. 45, 40, 74 

Bütün bu istəklərə, nəhayət, vəslinə yetişmək üçün Raci "Eşq 
Fərhadı nədir, kuh nədir, tişə nədir? Sinəsini dırnaq ilə şirin-şirin 
qazar", çox şeylərdən keçər, çox şeylərə: ayağının altda döşən¬ 
məyə, toz olmağa hazırdır. 

Əgər qoyam yüzimi xaki-payinə bir də 

Götürmərəm dəxi mən bəxtiqarə yüz yerdən. 

Gər istəsən başun üstə, könül, gələ canan, 

Gərək ayağının altında xaki-rah olasan. 

Çəkdim əyaği başə, qoyum baş ayağuvə, 

Saqi, edüm bu nemətə mən bəxtiqarə şükr. 

Bir busə üçün imandan, candan keçsə də, ayağının altına 
döşənsə də, bir şey çıxmayanda Raci yalvarışa keçir. Bu vasitə ilə 
rəhmə gətirməyə çalışır. Riza rədifli qəzəlində İmam Rzaya and 
verir. 

Yoxumdu möhnəti-hicranuva mənim tabım, 

Gəl indi tərki-səfər et, səni imam Riza. 

Nə qədər yalvarum əcz ilə türkü-türkanə, 

Tərəhhüm eylə mənə, getmə vəssalam, riza. 

Deyin, ol bivafa az bu dili-əfkarı yandırsun ,... 194 

Raci qəlbə girməyin yolunu bunda gördüyündən könlünə 
yumşaq dillə danışmağı məsləhət bilir. 

Qeyz ilə az, könül, ruxi-dildarə baxgilən, 

Rüxsari-dildarə yalvarə-yalvarə baxgilən. 

Və ya 

Göstər dili-rüxsarini, canım sənə qurban. 

Bu qədər yalvarış, fəryadü nalə qəlbinə təsir eləyir, ahından 
"nərm səngi-xarə" olur və buna şükr eləyir. Heç bir təbibin dər¬ 
man tapa bilmədiyi dərdə vüsal dərman olur, çarə olur. 


Raci. Seçilmiş əsərləri, (tərtibçi Abıyev Hafiz). 

Könül vüsala yetəndə duyğularını "Bir saət" rədifli qəzəlin¬ 
də belə ifadə edir: 

Yetişdi çün könül, ey məh, vüsalə bir saət, 

Doyunca qoy baxım ol gül cəmalə bir saət. 

Fəraqi-saəti bir ilcədir yanimdə mənim, 

Vüsalin illəri gəlməz xəyalə bir saət. 

"Ney kimi ləbrizi-nalə olsa da, səsini çıxarmadan ah-nalə 
et, bu vüsal gecəsində nigar ilə o qədər əyləş ki, sübhə bircə saət 
qalsın",-deyir "bəxtəvər" Raci . 195 Racinin lirikasından söhbət açar¬ 
kən N.Rizvan onun baş qəhrəmanının "İnsan" olduğunu, aparıcı 
ideyanın "MƏHƏBBƏT", lirik mənin ətrafında dolanan üç əsas ob¬ 
razın isə "AŞİQ, MƏŞUQƏ və RƏQİB" obrazlarının olduğunu söy¬ 
ləyir . 196 

Bir çox şairlər kimi Raci də rəqibdən gileylidi, rəqibin əlin¬ 
dən göz aça bilmir. Sevgisi də vəfasızlıq edir. Əğyara bel bağlayır. 
O hamını atıb yarı tutur, yarı da gedib əğyarı tutur. Rəqibə mər- 
həm olandan aşiqinə kəmməhəl olur. Əgər yəqin eləsə ki, yarı 
əğyarə yar olub, bu yara ölüncə sinəsindən getməyəcək. Rəqib 
bunu bilir, ona görə də yarı Racinin sinəsində görcək (? S. H. ) 
qəlbinin imanla dolduğunu düşünür . 197 Xəzan yeli hüsnünə əsə¬ 
cək, qəddi əyiləcək, bütün bədnəzərlər üz çevirəcək, Raci də süb- 
hi-şam qalan deyil, -deyərək cəfasına dözmür. Ustadı Füzuli daim 
qəm və cəfa istədiyi halda, Raci artıq bezir. 

Əritdi büteyi-qəmdə bu cismi-natəvan, zalım, 
Cəfadur-həddən aşdı, imtəhandur bu əgər-bəsdi. 

"Ol cismi-məst gecələr rəqib ilən mey içir, gündüzlər sərkə- 
ran keçir". Raciyə görə nigarın özü şairə yaxşı-yaman deyə bilər, 
amma bu sözlərini əğyardan nihan tutsun. 


Raci. Seçilmiş əsərləri, (tərtibçi Abiyev Hafiz). Bakı: Sabah,1992, səh. 33, 248, 21 
Nazim Rizvan. Raci lirikasının bəzi xüsusiyyətləri // Azərbaycan SSR EA-nın 
xəbərləri. Ədəbiyyat. Dil və incəsənət seriyası. Bakı, 1990, N-2, səh. 35 
Raci. Seçilmiş əsərləri, (tərtibçi Abiyev Hafiz). Bakı: Sabah,1992, səh.129,53,70,4 

Aşiqlərlə rəqib arasında qeylü-qal olur. Bundan Raci təngə 
gəlib. O divsurətdən əl çəkməyini istəyir, çünki mələk şeytanla 
iltifat edə bilməz. "Yari-vəfadar ilən qərar qoyur ki, Mundan son¬ 
ra əğyar ilən oturmasın", deyərkən qısqanclıq son həddə çatır: 

Göstərmə o rüxsarun hər bisərü bipayə, 

Könlüm səni aləmdə hər gözdən İraq istər. 

Əğyardan cana doyan şair kafəri ondan üstün tutur. Belə 
ki, gündə min dəfə kafər üzünü görməyə razıdı, ancaq ildə bir yol 
əğyarı görmək istəmir. Yarı ilə rəqibin aşinalığını görəndə söyüş¬ 
dən belə çəkinmir. "Rəqib ləblərin əmdikcə mən baxıb yandım, 
dedim ki, çeşməyi-heyvanı qoyma it yalasın",-deyə Əğyarın yan¬ 
larında ol- masını istəmir. 

Cana, nə deyim, mən sənə əğyar yanında? 

Bülbül nə desin öz gülünə xar yanında? 

Görmək səni mümkün dögül əğyarın əlindən, 

Gəl yanimə bir indi ki biganə yatıbdur . 198 

AŞİQ, MƏŞUQ və RƏQİB Raci şeirlərinin də əsas qəhrəma¬ 
nıdır. Onun məşuquna qısqanclığı fərqli şəkildə büruzə verir. "İn¬ 
sana həyat eşqi aşılayan, şeirlərə canlılıq, həmişəyaşarlıq bəxş 
edən qısqanclığın duzlu məzəli ifadəsi Racini demək olar ki, 
bütün qəlb və qələm sahiblərindən fərqələndirir. Həm eşqin, həm 
də sənətkarlığın ucalıqlarına qaldırır ." 199 Qısqanclıq onda fərqli 
bir şəkildə təzahür edir. Yarını qarşısında durduğu ayinəyə, yarın 
özünə belə qısqanır. 

Raci niğarı vəsf etməkdən belə, ehtiyat edir ki, dilə-dişə dü¬ 
şər, rəqib duyar, dirilik suyu dediyi ağzına tamah salar, başına bə¬ 
la açar. Bu dirilik suyu deyil. 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh.27 

Çeşmeyi-heyvan görüb ağzun üçün rəqib etmiyə təm 

Çeşmeyi-heyvan deyil, söylə təmannələnməsin. 

Şair heç cür rəqibin başını tovlaya bilməyib. O, şairin sev¬ 
gilisi ilə illərlə bir yerdədir. Artıq tamahlanıb da... Raci üçün indi 
yalvarış obyekti dəyişir. Dilbərdən əl çəkib, indi rəqibə yalvarır. 

Sənindi neməti-vəsl, ey rəqib, illərnən, 

Verin macal mənə laməhalə bir saət . 200 

Heç bir əxlaq normasına sığmayan, milli dəyərlərdən uzaq 
olan bu özünüifadə, bu münasibətin açımı, yozumu nə imiş? Ney¬ 
ləyirmiş illərnən rəqiblə olanı Raci "bircə saət"? O, "Bir saət" rə¬ 
difli qəzəlində fikirlərini belə ümumiləşdirir: Doyunca tamaşa 
etmək, behiştdəki Tuba bunun sayəsi olduğundan bu Tubamisa- 
lın qamətinə bir baxan onun-tubanın arzusunu çəkməz, əli yetiş¬ 
sə, "ol danə xalə bir saət kəməndi-zülf ilə min könül" quşu tutar. 
Ney kimi dopdolu nalə olsa da, səsini çıxarmasa da, qarşısında 
bu fikirlərlə o qədər əyləşir ki, sübhə bir saət qalır. Yaxud başqa 
yerdə "Qoy başını mənim dizim üstə, səvab elə, Ol çeşmi-məstin 
indi ki xab arzusu var." Deməli, Racinin bu məqamdakı sevgisi 
çılğın hisslərdən, ehtiraslardan, qadına qarşı təmənnalardan uzaq, 
saf, tərtəmiz, Məcnunsayaq bir eşqdir. Allahın bu gözəl neməti¬ 
nə əl vurmadan, toxunmadan bu gözəllik qarşısında "Surəti-halın 
görən surət xəyal eylər"cəsinə Xaliqinə şükranlıqla, heyranlıqla 
baxmaq, xoş duyğular yaşamaq. Ancaq buna da əli çatmayanda 
küskün-küskün 

Könül, ol məhliqa bivəfadu qoy getsün, 

Həmişə aşiqə cövrü cəfadu, qoy getsün, 

Rizayə bir belə yalvarma, Raci, əl çək sən, 

Özü ki getməkliyə indi rizadu qoy getsün. 

- deyir. Ancaq bu getməkliyə də bir insan kimi çox dözə bilmir. 
Əlindən heç nə gəlməyəndə gücü bədduaya, qarğışa,üsyana çatır: 


RaciSeçilmiş əsərləri (tərtibçi Abryev Hafiz). Bakı:Sabah,1992,səh.65, 81 

Yetməsin mətlubinə, hicrankəşidə aşiqi, 

Cövr ilə dünyadə hər kim vəsli-canandan qoyar. 

Məni yandıri aləmdə bu növ atəşi-qəmdə 

Onu da görüm aləmdə mənim tək Tari yandursun. 201 

Göründüyü kimi, Racinin məhəbbət lirikası rəngarəngdir, 
əhatəlidir, səmimidir, həm də mürəkkəb və ziddiyyətlidir, insan 
qəlbinin poetik tərcümanıdır, eyni zamanda yüksək sənətkarlıqla 
yazılmış sənət əsərləridir, şeirimizin dəyərli incilərindəndir. 

2.2. Ə. Raci lirika sin da ictimai motivlər 

Racinin sevgi şeirləri ilə bağlı bir məsələ də şairlərin əksə¬ 
riyyətinin yaradıcılığında aparıcı mövzu olan eşqin predmetinin 
nə olmasıdır. Bu sadəcə sırf bir dünya gözəlidirmi? Raci "Divan"ı 
nın tərtibçisi Hafiz Abıyev kitabın müqəddiməsində yazır: "Raci 
qələminin əsasını saf, bəşəri məhəbbətin yüksək bədii tərənnümü 
tutur. Onun lirikasında şirin vüsal həsrəti ilə çırpınan bir qəlbin 
təbii həyəcan və sarsıntıları duyulmaqdadır". 

Deyilənlərdən də aydın olur ki, məsələ sadəcə bu deyil, eş¬ 
qin predmeti daha geniş və əhatəlidir. Bu baxımdan məhəbbət 
fəlsəfəsini bu təsnifatda incələmək olar: 

1. Sırf ilahi eşq. 

2. Peyğəmbər eşqi və əhli-beyt, səhabə eşqi. 

3. Dünya gözəllərinə qarşı məhəbbət. 

4. Dünyəvi eşq, yəni dünya nemətləri ilə, dünya ilə bağlı məhəb¬ 
bət. Bura daş-qaş, təbiət gözəlliyinə qarşı sevgidən tutmuş, 
dosta, qohuma, doğmalara, vətənə məhəbbətə qədər hər şeyi 
daxil etmək olar. 

5. Bu dördünün qarışıq şəkildə verilməsi. 

Məsələyə bu ölçülərlə yanaşdıqda görürük ki, Racinin dün¬ 
yəvi-lirik şerlərinin əksəriyyətində bu saydıqlarımız elə qaynayıb 

qarışır ki, konkret nədən bəhs etdiyi çox az şeirlərində bəlli olur. 
Misralar, beytlər ya Qurani-Kərimdən bir ayə ilə bağlı olur, ya ayə 
və hədislərdə nəyəsə işarə edilir, ya gəlib getmiş peyğəmbərlər¬ 
dən hansınınsa adı çəkilir, onunla bağlı qissələrə toxunulur, ya da 
əhli-beytdən kimlərsə xatırlanır, onlara müəyyən işarələr edilir. 
Deməli, eşqin predmeti müxtəlifdir. Yaradandan, onun Rəsulun¬ 
dan tutmuş meylimiz nəyədirsə, qəlbimizi riqqətə gətirən nədir¬ 
sə, eşqin predmeti də odur. Şairlərin toxunduğu mövzular da on¬ 
ların yaşantıları, dünyagörüşü, mühiti, əxlaqı və elmi səviyyəsin¬ 
dədir. 

H.Abıyevə görə "Onun nəzərində aşiq "xəlqən" və "xüiqən" 
pak bir vücud sahibi olmaqla, dünya və üqbadan əl çəkməli, öz 
meylini yalnız sevdiyi gözələ salmalıdır". Mərsiyələrində isə "...ata¬ 
nın oğula, qardaşın-qardaşa, bacının qardaşa və son nəticədə Al¬ 
laha olan məhəbbəti o qədər cazibəli təsvir edilmişdir ki, oxucu 
qəlbini kədərlə, gözünü yaşla doldurur" 202 , -deyir. 

"Öz xahişini tərk eləsin talibi-canan, Nə talibi dünyavü, nə 
üqba gərək olsun" deyən Raci isə "əgər aşiq Canana talibdirsə, dün¬ 
ya və üqbadan əl çəkməli, onları unutmalıdır" qənaəti hardasa 
Nəqşibəndilərin "tərki dünya, tərki ukba, tərki tərki, tərki həst" fəl¬ 
səfəsini xatırladır. 

Canan isə canı verən -Yaradan mənasındadır. 

Raci də Nəsimi kimi kainat kitabından ilahi sirləri oxumağın 
mümkünlüyünü qəbul edir və onu müxtəlif yerdə arayıb axtarır. 
Yəni hara baxsan yaradandan, hər sənət sənətkardan xəbər ve¬ 
rir, onu tanıdır. Bir gözəlin çöhrəsində 

Çöhreyi-camə içində ruxi-canan görünür, 

Sədəf içrə deyəsən mehri-dirəxşan görünür. 

Bu xalü xəti kim, ruxi cananda yazublar, 

Bənzər o hürufata ki, Quranda yazublar. 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 7, 7,13 

Şair kainat kitabının heç bir səhifəsində bir hərf xətasının 
belə olmadığını bildirir, Günəşi nümunə gətirir: 

Baxdım süturi-səfheyi-afaqə sərbəsər 
Bir hərf nəbaqaidə yox bu kitabda. 

Bu karxanada hər şey öz yerindədir. Kainat kitabında qeyd 
olunmamış heç nə yoxdur. Hər şey yazılıb, sadəcə oxuya bilmək 
lazımdır. Dünyəvi sevgisinin üzündəki xətti-xalın sirrini anlayan 
yoxdur. Onu anlayan aşiqin eşqi Müshəfinin (Quran səhifələrinin) 
də mütərcimi olmuşdur. 

Yüzündə xalü-xətin sirrini anliyən yox idi, 

O müshəfin də mütərcim edib mənim eşqim. 203 

"Surəti fərmani-həq, fərmanə bax, can gözün ac, surəti-yəz- 
danə bax" deyən sələfi Nəsimi kimi "Baxanda hər yerə, hər yana 
surətin görür", - deyə fəlsəfi görüşlərini dilə gətirir. Əslində isə 
hürufilərin əsas fikirləri də bu idi ki, yaradılanın hər biri xaliqindən 
xəbər verir. Bu sirri anlamaq üçün hürufat ən yaxşı açardır, vasi¬ 
tədir. Sənətkar yaratdığına imzasını qoymamış deyil. (Bu gün çox 
şeydə, o cümlədən insan orqanlarında Allah sözünü oxumağa 
cəhd geniş yayılıb və nəticələrə dair çoxlu faktlar aşkara çıxır.) 
Yaradılanların ən mükəmməli insan olduğundan ən çox ona tə- 
vəccöh edilir. 

Bir qaranlıq gecədir yarın saçı 
Surətində ol mahi-tabana bax. 

Nigari-səfheyi-ruyun nəzərəsi xət ilə 
Aparır göz işığın ruzixət kitab kimi. 

Hay - həyat, daim diri olan, yaşayan və yaşadan anlamına 
gəlir. Külli kainat bu sözü zikr edir. Mövləvi dərvişlərin dilində 
"Hay-hay", "hey-hey" şəklində virdi-zəban olmuşdur. Hətta xalq 
ifadəsi kimi, hay-huy, hay-küy şəklində daşlaşmışdır: 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 8,17, 20 

Gəlir bu "hay-huy", Raci, bu dəm meyxanə səmtindən, 

Ki, huşum uçdu başımdan, bu nə qovğa, bu nə səsdir. 

Şair bəzən bu səsi haraya çağırır: "Yetişsin nəreyi "hey-hey" 
fələkdən mahi pərvinə". Haq nurunun hər yerdə təcəllasını Raci 
də qəbul edir: 

Eylədi ayineyi-aləmdə nuru-haq zühur, 

Tapdı ayətində surət məniyi-əllahi-nur, 

Bundan artıq çeşmi-həqbinə degil ayət zərur, 

Sərasər bu ənfusi afaqi-ayətdür qərəz. 204 

Bu xüsusilə insan surətində görünür, yaradılanların ən mü¬ 
kəmməli olduğundan. 

"Baxıram, vəchi budur daim o rüxsarüvə, 

Var səvabı baxa hər kimsənə Quran yüzünə" 

- deyə hürufanə bir fikir yürüdür və bunun dalınca çox qəribə və 
orijinal birtəşbih işlədir: 

Dəstə-dəstə tökülüb gül yüzə bu zülf siyah, 

Deyəsən əbr düşübdür mahi-təban üzünə. 205 

Səni görən bilü tarını cəmalunda 
Yazubla bəs deyəsən la ilahə illəllah. 

Bu yazılanları oxumaq, Nəsiminin ifadəsilə, "quş dili" oldu¬ 
ğundan heç də asan deyil. 

Dedi, bir daneyi-xalilə könül vəsfi-ruxun, 

Kimdi bu nöqtədə təfsir edə Quranı dürüst. 

Bir xal dənəli ruxu vəsf etmək olar, amma bu nöqtədə Qu¬ 
ranı kimsə dürüst təfsir edə bilməz. Bu çətinliyi etiraf etsə də, şair 
bacardığı qədər "xət"dən danışır, təşbihlər işlədir, sifətdə "Qul hu 
vəllahi əhəd" surəsinin yazıldığını deyir. Ayrıca "Xətün" rədifli qə¬ 
zəl də yazır. 


Raci. Seçilmiş əsərləri, (tərtibçi Abiyev Hafiz). Bakı: Sabah,1992, səh.64,36, 29,180 
Raci.Seçilmiş əsərləri, (tərtibçi Abiyev Hafiz). Bakı: Sabah,1992, səh. 175 

Belə ki, eylədi gəlməkliyə təcil xətün, 

Dutacax səfheyi-rüxsarüvi bu il xətün. 
...Müshəfi-surətivə surəbəsurə məktub 
Bəiyinnat ayəsinə yazdilə təvil-xətün. 

Xəm qaşun səcdəgah eyləllə mələksimalər və s. 

və ya 

Nə deyim, xalü xətün vəsfini mundan artux, 

Oxur eşq əhli onu sureyi-Quran yerinə. 

-deyərək bu fikri davam etdirib elə bir həddə çatır ki, Tövhid (Al¬ 
lahın birliyi) nöqtəsini nigarın xalında görür. 

Axtarma sirri-nöqteyi-tohidi, zahida, 

Xali nigara bax, elə pərvərdigara şükr. 

Özünü dənə və suya həsrət qəfəs küncündə qalan bülbülə 
bənzədərək yalvarır ki, 

Həm xalü həm ləbə de bu künci qəfəsdə 
Biabü danə mürği-dili-zari saxlasın. 206 

Burada Nəsiminin 

"Ey bülbüli-qüdsi, nə giriftari qəfəssən, 

Sındır qəfəsi tazə ğülüstan tələb eylə." 207 

beytini əlavə etmədən keçə bilmədik. Sələfi kimi Raci hərdən Qu¬ 
ran ayələrindəki bəzi beytlərini elə bəzəyir ki, fikirlərin bundan 
gözəl ifadəsi təsəvvürə gəlmir: 

Cameyi-səbz ilə göstərdi ruxi-alini yar, 

Zahir oldu mənə sirri-şəcəri-əxdəri nar. 

Yasin surəsinin 80-ci ayəsinin məalı belədir: "O yaradan ki, 
sizin üçün yaşıl ağacdan od əmələ gətirdi. Budur siz indi ondan 

206 Raci. Seçilmiş əsərləri, (tərtibçi Abıyev Hafiz). 

Bakı: Sabah,1992, səh. 24, 26, 27, 40, 83, 25 

207 Klassik Aərbaycan ədəbiyyatı kitabxanası. V c., Bakı: Elm, 1985, səh. 230 

od alırsınız." Beytdə hər şey aydındır, bircə "cameyi-səbz"dən baş¬ 
qa. Əwəlcə ayənin rəmzlərinə nəzər salaq. Ərəbistanda yaşıl hal¬ 
da sındırılarkən od saçan ağacın mövcudluğu bu yaxınlarda bəlli 
olub. Quran qissələrindən bilindiyi kimi, İbrahimi (əs) Nəmrud oda 
atdırarkən od yandırmaq xislətinin ziddinə olaraq genişlənib bir 
yaşıllıq əmələ gətirir və Xəlilullah yanmır. Yaşıl ağacın xislətində 
od və ya odun içərisində yaşıllıq (yəni yanmamaqlıq), bunun hə¬ 
yatdakı əlaməti: 40, bəzən də 50-60 dərəcə istidə yarpaqların 
yaşıl qalması sirri. "Cameyi-səbzə" gəldikdə isə çox güman ki, 
cam (şam) ağacının yaşıllığı içərisindən odun-qızartının zühuru 
Allahın ğizli sifətlərindən biridir. Və bunu bir tərəfdən yaşıl örpə¬ 
yə bürünən, üzündə yaşıl niqab olan və bunların altından "ruxi- 
aIi"nin zühuruna təşbeh edirsə, diğər tərəfdən də içərisində ya- 
şıllaq olan Nəmrudun yandırdığı tonqala təşbeh edir: 

Həmişə xaneyi ümmid qalmaz, Raci, dərbəstə 

Olur bir gün ki, lütf ilə Yədullahi fəthi-bab eylər. 208 

Fəth surəsinin 10-cu ayəsi belədir: "Ey peyğəmbər, (s.ə.s.) 
Hüdeybiyyə səfəri zamanı bir ağacın (ridvan) altında sənə beyət 
edənlər şübhəsiz ki, Allaha beyət etmiş olurlar. Allahın (qüdrət) 
əli onların əllərinin üstündədir. Kim (beyəti) pozsa, ancaq öz 
əleyhinə pozmuş olur. Allaha etdiyi əhdi yetrinə yetirsə, Allah 
ona mükafat verər" 209 . Ayətdə Məkkənin fəthinə işarə edilir: 

Hübb ayəsi, zahid, sənə Quranda tapıldı, 

Mistaği mənə arizi-cananda tapıldı. 210 

Hübb ayəsinin məalı belədir: "Vəzirin övrəti cavan qızımızı 
tovlayıb yoldan çıxarmaq istəyir. Yusifin məhəbbəti onun bağrını 
qan etmişdir. Biz onun açıq-aşkar (doğru yoldan) çıxdığını görü- 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 69, 62 

209 Bünyadov Z, Məmmədəliyev V. Qur'an (tərcüməsi).Bakı, 1992. səh.510 

210 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 71 

211 Bünyadov Z., Məmmədəliyev V. Qur'an (tərcüməsi).Bakı, 1992. səh.204 

Şair özünü zahidlərlə müqaisə edir. Allah Yusifləri Züley¬ 
xalarla imtahana çəkir. Züleyxaların ğözəlliyi və eşqi qarşısında 
hər kəs duruş gətirə bilməz, bu imtahandan üzü ağ çıxa bilməz. 
Zahidlər bu hikməti Qurandan öyrəndikləri üçün zühdə qapılırlar. 
Racinin nəsibi (misdağı) arizi-canan oldu. Şairin sinəsi bir məsləki- 
ürfan viranəsidir ki, eşqin tilsimi də, həqq sirri də orada tapılır. 

Aşiqi-şüunati-zühurati-həqayiq, 

Əlhəq genə bu məsləki-ürfanda tapıldı. 

Sinəmdə əyan oldu tilsimati-məhəbbət 
Bir gəncdü məxfi ki, bu viranda tapıldı. 

Qurani-Kərimin yalnız "Nəmi" surəsində iki dəfə "bismillah" 
deyilir. Bir qayda olaraq surənin əvvəlində və 30-cu ayəsində. Sü¬ 
leymandan (ə.s) gələn məktub haqqında tabeliyində olanlara Bil- 
qeyis belə deyir: "İnnəhu min Süleyman və innəhü bismillahir- 
rəhmanirrəhim". (Bu məktub Süleymandandır və o bismillahla 
başlayır.) Bu qissə Raci şerində belə səslənir: 

Tutub xət səfheyi-ruxsaru alun, qaşların, guya, 

İki bismillaha bənzər yazılmış sureyi-"Nəmlə." 

Şair sevgilisini Süleymandan məktub alıb imana gələn Bil- 
qeyisəmi bənzədir? Və ya Nəsimi kimi Yaradanın isimlərini yarat¬ 
dıqlarının cizgilərində oxumaqmı istəyir? Müəmmalı sualların ca¬ 
vabı sonrakı beytlərdə aşkarlanır. 

Nəzər et səfheyi-ruyində xalu xəttə, ey zahid, 
Rümuzi-eşqi dərk eylə, bu Qurani-mütərcimlə. 212 

Racinin müasiri Səyid Əzim Şirvani də 

Rümuzi-eşqinin dərk etməmiş mənasını Seyyid, 

Gedib meyxanalar içrə laübali-meyküsar olma. 213 

-deyərkən rəmzlərlə danışdıqlarını, "bu quş dilini" (Nəsi¬ 
mi) dərk etməyin asan olmadığı, bunun açarının Quranda oldu- 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 75 
Şirvani S.Ə. Qəzəllər. Bakı, 1960, səh. 25 

ğu qənaətində olmuşlar. "Nəmi" surəsilə bağlı beytdən çıxan nə¬ 
ticə odur ki, şair sələfləri kimi insanı Allahın kainat kitabının mü¬ 
kəmməl bir səhifəsi kimi görür və ondakı mənaları oxumağa ça¬ 
lışırlar. Çünki "...bütün (rəmzi-metoforik) elementlər ilahi təcəllanı 
(teogonik sublimasiyanı, Allahın varlıq elementlərində təcəllisi- 
ni) inikas edir." 214 "La ilahə illəllah" rədifli qəzəlində bu məsələ 
açıq və kəskin şəkildə qoyulur. Bələ ki, hürufilər kimi insanın üzün¬ 
də Yaradanın isimlərini oxuyır. 

Səni görən bilü bir Tarıni cəmalında 
Yazıbla bəs deyəsən, La ilahə illəllah! 215 

Sonrakı beytdə üzünü görəndə yüz təsbeh "La ilahə illəllah" 
deməsəm, lənətə gəlim deməklə hər varlığın Xaliqi təsdiqlədiyini 
bildirir. Bu fikir o qədər dərinləşdirilir, sevgilisini o qədər iləhiləş- 
dirir ki, az qala şirkə düşür və 

Hər yerdə yüzün görsə düşər səcdəyə Raci, 

Kafər deyü kim, eyləyə inkar namazı 

- deyir. Bəzən həddi o qədər keçir ki, yarın xalını Həcərə bənzə¬ 
dərək onu öpənin hacı olacağına şübhə etmir: 

Xalın qoy öpüm, ta yetişim həddi kəmalə, 

Hər kim Həcəri öpsə ona həcı deyirlər. 

Lirik mənin sevğilisinə məftunluğu o qədərdir ki, "Məxluqa 
xaliq demək mümkün olsaydı, sənə Rəbbim deyərdim", demək¬ 
dən çəkinmir. 

Deyərdim mən sənə Rəbbimsən ey bimislü bihəmta 

Deməklik mümkün olsaydı əğər məxluqa xaliqdür. (Səni bu 
hüsni-cəmal içrə görüb, Qorxdular haq deməyə dönüb insan de¬ 
dilər. İş Nəsimi) 


214 Seyfəddin Rzasoy. Azərbaycan dastanlarmda şaman-qəhrəman arxetipi. 
Bakı: Elm və təhsil, 2015 səh. 68 

215 Raci. Seçilmiş əsərləri, (tərtibçi Abıyev Hafiz).Bakı: Sabah,1992, səh. 24 

Deməli, eşqin, məhəbbətin bir anlamı tanıdığına, bildiyinə 
qarşı meyildirsə, onun dərəcəsi hər zərrə vücudunda adının zikr 
edilməsi və nəhayət ona qovuşmaq istəyi, ondan "dərman istə¬ 
mək" anıdır. Vücudun vəhdətdə, cüzvün külldə əriməsi, onunla 
bütövləşməsi məqamıdır. 

Eşqində dolanbac yollardan keçən Raci də Həqqə qovuş¬ 
manın can verməklə mümkün olduğunu dərk edir və "Can ver¬ 
mək, üzün görmək əgər olsa müyəssər, Çox nəflü sevdadu bu, sev¬ 
da gərək olsun" deyərək "Mən"in mənlikdən çıxıb "Sən"ləşməsi 
qənaətinə gəlir: 

Sən ilə böylə doldu cəm, ey sənəm, 

Həqiqətlə baxsan əgər, mən sənəm. 216 

Bununla belə, bəşəri eşq də unudulmamış, müxtəlif forma¬ 
da ilahi eşqlə birgə ədəbiyyatın əsas mövzusu olmuşdur. Özünü 
"Eşqdir mehrabı uca göylərin, Eşqsiz, ey dünya, nədir dəyərin" de¬ 
yən Nizaminin mənəvi varisi sayan, iliyinə qədər ilahi eşqə müb¬ 
təla olan, "ağrını sevən" Füzuli belə, "Qəmim pünhan tutardım 
mən, dedilər yarə qıl rövşən, Desəm ol bivəfa bilməm inanarmı, 
inanamazmi?" deyəndə ilahi eşq fəzasından dünyəvi məhəbbətə 
enir. Əgər enməsə, ilahi eşqində "bivəfalıq" aramalı olurdu; bu 
da Füzuli üçün mümkünsüz idi. Halbuki Füzulidəki ilahi eşq ol¬ 
masaydı, onun Məcnunu İbn Salam öləndən sonra öz Leylisini 
qəbul edər, adamların biri olub, adam kimi yaşayırdı. Leylinin bu 
rəddi heç də Məcnunun əldən düşməsi və ya "hər şeyin öz vaxtı" 
fikri ilə bağlı deyildi. Ədəbiyyatşünas Yaşar Qarayevin fikrincə 
"...Sözün geniş, simvolik mənasında Leyli və Məcnun bir-birinə 
yox, ...ikisi birlikdə "mütləq hüsnə" aşiqdirlər, məhz zirvəyə-ka¬ 
millik, mərifət və həqiqət mərtəbəsinə yetəndə Leyli və Məcnun 
bir-birinə, ikisi birlikdə Tanrıya yetişirlər." 217 Başqa sözlə, "İnsanın 


Raci. Seçilmiş əsərləri, (tərtibçi Abıyev Hafiz). 

Bakı: Sabah,1992, səh. 56, 63, 248, 250 
217 Qarayev Yaşar. Füzulinin Tanrı sevgisi//"Cahan" jurnalı. Bakı, 2000, səh. 17 

Allaha aşiqliyində ifadə olunan həqiqi məhəbət İnsanın (aşiqin) 
İnsana (məşuqəyə) aşiqliyində ifadə olunan məcazi məhəbbət 
kodu ilə paralelləşir." 218 Füzulidə bu səviyyəyə qalxan haqq sev¬ 
gisi Füzulidən sonra getdikcə məcrasını dəyişir, Nəbatidə burul¬ 
ğana düşüb kursunu itirir, Vaqifdə sırf dünya gözəli və ondan 
alınan zövq-səfanın tərənnümü əsas yer tutur, S.Vurğun isə "yal¬ 
dan tək aşan qızın qarşısında atdan düşüb yol çaşır" 219 , ömrünün 
qürubunda isə ilk eşqinin Leylasını görməyi arzulayır. Ustad Şəh¬ 
riyar da qoca və xəstə olanda yanına ziyarətə gələn Leylasına- 
Sürəyyaya "Hala çera?" ("İndi niyə?") rədifli qəzəlini deyir. İzlərini 
Racidə də gördüyümüz Y.Qarayevin fikirlərinə nəzər salaq: 

"Füzuli sevgisi də ayrılıqda nə tanrı-insan, nə də qadın-kişi 
rəğbəti demək deyil. 

...Biz tək ölümümüzü yox, həm də ölməzliyimizi (əbədiyyəti) 
dərk edirik və bunun real gerçəkliyi kimi, sevgimizi (fərqi yoxdur, 
istər ilahi sevgi olsun, istər bəşəri) dərk edirik. Bu sevginin hər 
ikisi birlikdə ədəbiyyatımızın şərtini və zəminini təşkil edir: ailə 
yoxdursa, cismani irsiyyət və əbədiyyət yoxdur, ruh yoxdursa, 
mənəvi irsiyyət və əbədiyyət yoxdur. Çünki nəşə indikidir və fa¬ 
nidir, kədər-əbədi və sabit. Son məqsəd həqiqətə və əbədiyyitə 
yetməkdir. Bu məqsədə isə, müdrikliyə isə bizi iztirab aparır, 
nəşə yox... 

Füzuli hər bir ölümdən bir yox, iki dünyada əmələ gələn zəl¬ 
zələni təsvir edir və elan edir ki, ölüm aktı ilə yoxsullaşan, və...zən¬ 
ginləşən dünyalar var" 220 (41, 194). 

Deməli, bütün sevgilərin üstündə ilahi sevgi durur. Əgər o 
sevgi yoxdursa, hər şeydə Yaradanın sənətini görüb buna görə 

218 Seyfəddin Rzasoy. Azərbaycan dastanlarmda şaman-qəhrəman arxetipi. 

Bakı: Elm və təhsil, 2015, səh. 68 

219 Səməd Vurğun. Seçilmiş əsərləri. 2 cilddə. I с, Bakı: Azərnəşr, 1976, səh. 273 

220 Qarayev Yaşar. Meyar şəxsiyyətdir. Bakı: Yazıçı, 1988, səh. 194 

onu sevmir və bunları bizim üçün yaratdığını dərk edib buna gö¬ 
rə şükr etmiriksə, sevdiklərimizi də onun üçün sevmiriksə, başqa 
sevgilərin hamısı saxta və keçici olar."Xəlqi ifadələr, detallar, təş- 
behlər, obrazlar kimi, sufi motivlər və ideyalar da bu şeirə birbaşa 
elmi, dini, fəlsəfi mənbədən yox, Nizamidən, Nəsimidən, C. Ru¬ 
midən, Ş. Təbrizidən, Ş. M. Şəbüstəridən və Nəvaidən bu poezi¬ 
yaya gəlir." 221 

"Canı hər kim cananı üçün sevsə, canın sevər" deyən Füzu¬ 
limi doğru yoldadır, Vaqifmi, və ya ziddiyyətlər burulğanında kur¬ 
sunu itirən, "Gah ağıllı, gah divanə olan, gah kəlisalara rəhban 
olan, gah dərviş, gah meyxana süpürgəçisi"olan Nəbatinin axtar¬ 
dığı nədir? İnsanoğlunun axtardığı doğru yolun-haqqın kökünü 
yenə Qurani-Kərimdən tapmaq olar. "Nəbə"-(xəbər) surəsində 
(8-ci ayə) "Biz hər şeyi cütlər olaraq yaratdıq" 222 deyilir. Təfsirlər¬ 
də insanların da cüt yarandığı və biri digərinin yarısı, birləşdikdə 
tam olması, bütöv ləşməsi bildirilir. Ərəb dilində qadının bir mə¬ 
nası zövcə deməkdir. "Zövc bir-birini tamamlayan və ya tamam¬ 
lama durumu olan bir şeydir."Əgər bir-birinə zidd kimi gördüyü¬ 
müz şeylər bir-birinin zövcəsidirsə, acı şirinin, yoxuş enişin, izti¬ 
rab sevincin, ölüm də həyatın zövcəsidir. Deməli, insanın başqa 
cinsə olan meyli özünü tamamlamağa, bütövləşdirməyə olan cəh¬ 
didir. "Bu evlənmədə (ölümlə həyatın zövcündə) bütün evliliklərdə 
olduğu kimi nikah kəsilir və izdivac gerçəkləşdirilir... və bu nikah 
Allah qarşısında olur, orada əhd edilir. Və "insanoğlu ölmək üçün 
var olur, dirilmək üçün ölür və əbədiyyəti duyub yaşamaq üçün 
də dirilir." 223 

Bir az əvvəl deyildiyi kimi, insanlar (Leyli və Məcnun) bir- 
birinə deyil, ikisi birlikdə Hüsnü-mütləqə aşiqdir, bu aşiqliyin də 
sonu Allaha qovüşmaqdır. Yoxsa Füzulinin dərdi bir başqa dərd 

221 Qarayev Yaşar. Meyar şəxsiyyətdir. Bakı: Yazıçı, 1988, səh. 209 

222 Bünyadov Z, Məmmədəliyev V. Qur'an (tərcüməsi).Bakı, 1992.362 səh. 611 

223 "Sızıntı" dərgisi. istanbul, 2002, mart sayı, səh. 55 

deyilmiş ki "məni bimar sanmazmı?" deyib "dərdinə dəva" axtar¬ 
sın. Bu dərdin dəvası canana qovuşmaqdır ki, o da baqi dünyaya 
köç etməklə olur. "Tərki-can derlər bu dərdin mötəbər dərmanı¬ 
na", ona görə də "eşq dərdi ey müalic, qabili dərman degil." 224 
Bu da bu alış-veriş dünyasinda nə qazandığımızdan və bu qazan¬ 
cın orada nə qədər karımıza gələ biləcəyindən asılıdır. 

Raci Hz. Əlinin (ə.s) adını çəkdiyi bir qəzəlin sonunda 
"Məşhur idi qeytermeyi xurşidi fələkdən, 

Raci, onu gizlətmək olur, gün tək əyandır" deyərək Məhəm¬ 
məd peyğəmbərin (s.ə.s) Günəşi dayandırması ilə bağlı möcüzə¬ 
sini yada salır. Əslində bu hədislə bağlı qaynaqlarda fərqli fikirlər 
var. Mövzumuz bu olmadığından bu beyti Racinin Hz. Əliyə sev¬ 
gisinin ifadəsi kimi qəbul etməklə kifayətlənirik. 

Zahidliklə yanaşı rindanəlik və onunla bağlı rəmzlər də onun 
şeirlərinin əsas elementləri olaraq fəlsəfi estetik, sosial görüşlə¬ 
rinin açımına xidmət edir. M. Füzuli "saqi, kərəm eylə, cam gəz¬ 
dir" dediyi kimi Raci də: 

Götür, saqi, meyi-külfami, doldur cami-zərrinə, 

Əlimdən tut amandır, qərq oldum qüssə bəhrinə. - deyir. 
Şərabı artıq içdikcə nəşə necə artırsa, vəslə meyil etdikcə də eşq 
havasının artdığı qənaətinə gələn Raci hər ikisini çox vaxt birgə 
götürür və məsələyə müxtəlif baxış bucaqlarından yanaşır. 

Sufilikdə həqiqət mərtəbəsinə ulaşmaq üçün 40 gün riya- 
zət dövrü keçirirlər. Guşənişin olur, daim ibadət edir, heyvani qi¬ 
dalardan uzaq dururlar. Lirik şeirlərində 50-dən çox zahid sözü 
işlədən və əksəriyyətində tənqidi, ironik mövqedən yanaşan Raci 
bəzən birbaşa onların yolunu tutur, bu dəfə adi şərab deyil, vəh¬ 
dət meyi içir. 


224 Məhəmməd Füzuti. Seçilmiş əsərləri. Bakı: Yazıçı, 1984, 269 səh. 218 

Saqiyi-qeyb əlindən meyi-vəhdətdən içüb, 
Süturi-məst kimi bari-şəriət çəkirəm. 225 

Həmişə tənqid etdiyi "əfsürdəmaq" zahidlərin şairi belə gö¬ 
rəndə rişxənd edib güləcəklərini bildiyindən onları qabaqlayır. 

Vurma tənə mənə ey zahidi-əfsürdəmaq, 

Mən'i-nəfs eyləmişəm, rənci-təriqət çəkirəm. 

-Nəfsi mə'n etmək onu cilovlayıb aşa və susdura bilmək¬ 
dir. Başqa bir yerdə onları saya salmır. "Zahidin pəndü mənə ey¬ 
ləməz əsla təsir. Qulağım gündə mənim yüz belə dastan eşidir. 
", - deyir. Və nəhayət güşənişinlik və riyazət anları: 

Sufiyi-eşqəmü xəlvətgahi-qəm içrə müqim, 

Yar adı virdi-zəbənimdə, riyazət çəkirəm. 

Əlbəttə, vəziyyət bu həddə çatanda "yar" rəmzi artıq dün¬ 
yəvi deyil, ilahi mahiyyət daşıyır. Füzulinin "bir günah edəndə 
min bir gün ah edib" günahlardan münəzzəh olduğu kimi, Raci 
də bu möhnətin nəticəsiz qalmayacağını düşünür. 

Raci, şikva eləyib dəxi demə çoxdu qəmim, 

Tari şahiddi ki, mən yüz belə möhnət çəkirəm. 

Özünü bu səviyyədə təqdim edən şair başqa şerlərində adi 
şərabı meyi-vəhdətdən, meyxanəni xəlvətdən üstün tutur, hətta 
o həddə çatır ki, şərab ilə dəstəmaz alır. Müsəlman olmazdan əv¬ 
vəl öz qız uşaqlarını diri-diri basdıranlar imana gələndən sonra 
qarışqanı belə tapdamaqdan qorxardılar. Raciyə görə belə zahid¬ 
dən qorxmağa dəyməz. "Bircə cami-mey"lə salik yol üstündəki 
muru görməz olar. 

Başqa bir yerdə: Min zəhmət ilə Kəbəyə bir hacı yetməsün, 

Gəlsin təvaf etsin o zair bu məclisi, və ya bu bəzmə, saqiya, 
meyxanədən mey nəhr ilən gəlsin 226 deməklə yenə məclisi Kəbə¬ 
dən üstün tutur, çünki saqiyə bəzən "piri-muğan" deyir və o qa¬ 
nını mey tək halal edən bir fitva verir. 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 16, 31 
Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 31, 74, 49 

Güldü, danışdı yar, dur, ey eşq müflisi. 

Doldurdu ləli-dürrü cəvahir bu məclisi - və axır ki, 
Hicran çölündə Raci əgərçi dolandi çox, 

Tapdı, həzar şükr, o müsafir bu məclisi. 

Zahid deyər haramdu dəgsə dilə şərab, 

Qoymaz dəgə dilə, odu Raci şərab atar! 

deməkdə iki fikir anlaşılır. 

1. Zahid şərabı haram bilir, odur ki, Raci də şərabı atır. 2. Bu 
şərabın haramlığı elə bir yanğıdır ki, o odu ançaq şərabla atmaq- 
söndürmək olar. 

Meyxanədə şərab ilə al, Raci, dəstəmaz, 

Bir öylə səcdəgahdə böylə vüzu gərək. 

Nümunələrdən göründüyü kimi, şair şərabla dəstəmaz al¬ 
maqla həm də ləli-ləbini şərabdan üstün tutur, bir yerdə hətta 
İsa möcüzəsi kimi ölüləri diriltməyə qadir olduğunu göstərərək 
Qurandakı Yasin surəsinin 78-ci ayəsindəki "Öz yaradılışını unu¬ 
dur: "Çürümüş sümükləri kim dirildə bilər? -deyə bizə bir misal 
da çəkir." fikrinə işarə edir. Yarın ləbinin İsa möcüzəsinə-dirilt¬ 
məyə qadir olduğunu bildirir. 

Təkəmmül qıl, əyan olsun dəmündən möcüzi-İsa, 
Ləbün icazı çün dəviyi "mən-yühyilizam" eylər. 227 

"Yar sinəsində olan şairin qəlbi imanla dolur.", "Zahid eşqin 
dərd-qüssəsilə aşiqi qorxutmasın, eşqin dərdi dərman, qüssəsi 
şadlıq, rənci rahatlıq gətirir.", "Eşq əhli halını bir hal ilə keçirir.", 
"Nisyə yerə qiyamətə göz dikməsinlər. O, hurisini bu cahanda 
tapıb.", "Raci kimi hamı sənə dil versə, pirü cəvandan bir nəfər 
xudapərəst qalmaz", - deyə sevgilisinin yolunda lirik qəhrəman 
dinini belə dəyişməyə hazırdır. O bu dərsini piri-muğandan al¬ 
mışdır. Raciyə görə, Zahid özü də, Sənan da belə edərdi: 


Raci. Seçilmiş əsərləri, (tərtibçi Abiyev Hafiz). Вакс Sabah,1992, səh. 75, 76, 69,27 

Təsbehi zahid əlindən atar, görsə xaluvi, 

Sənan da zülfüvə zünnardan keçər. 

Təsbeh möminlər üçün Yaradanı zikr etmə vasitəsi, zünnar 
isə xristiyanların və ya zahidlərin belinə bağladıqları simvolik bel 
bağıdır. "Xalı görəndə şair təsadüfən təsbehi atmayıb. Min dəfə 
istixarə eləyib". 

Nəticədə "Rəbbim", "qibləm"deməkdən, "yüzünə and iç¬ 
məkdən" özünü mə'n edə bilmir. 

Mənim imanü, dinü məzhəbü qibləm bu gün sənsən, 

Yüzün aç, and içüm, kafər, əgər Quranə qailsən? 

Deməli, sadəcə "bu gün". Yəni başqa gün başqa birisinə 
təvəccöh edə bilər. Üstəlik, qəribə məntiqsizklik. Əgər bu kafər- 
dirsə, o, Qurana necə qail ola bilər, əgər Quranə qaildirsə, o necə 
kafərdir? "Əzmi-rəmimi-aşiqin ehya olur əgər, 

Ey İsanəfəs, eyliyəsən bir dəm iltifat". Yəni bir dəmcə iltifat 
göstərsə aşiqin ölmüş sümükləri dirilir. Bütün bunlarla bərabər 
xərabətdə kəramət görür, "İxlas" surəsini dilə gətirir. 

Ey müdərris, bu mədarisdə, məgər küfrü zəlal, 

Gəl xərabata ki, yüz kəşfü kəramət görsənir. 

Dur, eylə sureyi-ixlasi həzərxan, Raci, 

Müdərris ol ruxi-ümmülkitabə baxmaqdan 228 

Şair ziddiyyətlərin gətirdiyi mənəvi boşluqdan, iki yol ayrı¬ 
cında qalaraq fikir döyüşlərindən xilas olub çıxış yolu tapa bilmir. 
Bu dünyadan yetərincə kam ala bilməyən şair "Nə eşq olaydı, nə 
aşiq" mətləli məşhur qəzəli ilə səsləşən başqa bir qəzəlində belə 
deyir: 

Nə döndü bu fələki kəcmədar kamimcə, 

Nə mümkün oldu mənə vəsli-yar kamimcə. 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 55,60,78, 66. 

...Nə təngə gəldi gözüm intizar çəkməkdən, 

Nəticə verdi nə bu intizar kamimcə. 

Nə bü zəmanəyə mən bağladım bel, ey Raci, 

Nə saziş eylədi bu rüzigar kamimcə. 

Allah yaratdığı qullarını bağışlayır. Onun arınması üçün çe¬ 
şidli yollar açır. Tövbə qapısı həmişə açıq olduğundan Raci də töv¬ 
bə edir. Ayrıca "Tövbə" rədifli qəzəl də yazır. Ancaq qəribədir ki, 
bu qəzəlin özü də ziddiyyətlə doludur. Çıxılmaz vəziyyətdə qala¬ 
nın yol aramasından çox, tövbə ilə bağlı fikir mübadiləsinə bən¬ 
zəyir: 

...Demişəm içmərəm mey, ey saqi, əmma keç günahimdən, 

Səni mən görməmişəm, eyləmişəm bixəbər tövbə. 

Nə mən bu eşqdə iczü-niyaz etməkdən əl çəkdim, 

Nə sən naz eyləməkdən əl çəkdin, ey zibapəsər, tövbə 

Həqiqi dost rahində başun ver, Raci,"uf" demə, 

Məcazi aşinadan tövbə, tövbə, müxtəsər tövbə 229 

Göründüyü kimi, Raci Allah qarşısında tövbəyə meyllidir 
və günahı da "məcazi aşinaya" meyl etməklə və ya 
"badəgunluqla" bağlıdır. 

Əgər gətirilən nümunələrə dərindən diqqət etsək, bu, sa¬ 
dəcə sevgilinin qaşını mehraba təşbeh, ona "Rəbbim", demək 
"yüzünü görəndə yüz təsbeh lailahə illəllah" çevirməsi və s. deyil. 
Nümunələr Allaha şərik qoşmağı göstərir ki, bu da günahların 
ən böyüyüdür. Ömrü boyu bir müsəlman həyatı yaşayan, həccə 
gedən bir şair, görəsən, bu sözləri necə işlədir, necə bu qənaətə 
gəlir? Şeirlərin çoxunda müşahidə olunan ziddiyyətlərin kökü 
nədədir? Necə oldu, bu antiklerikal görüşlər Nizamidə, Nəsimi 
və Füzulidə görünmədi və ya görünməz dərəcədə az oldu, Füzu¬ 
lidən sonrakı ədəbiyyatımızda məsələlərə bu qədər fərqli qütb- 

229 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 66, 49 

dən yanaşıldı, bir insanın daxili dünyasında bir-birinə zidd bir 
neçə dünya yaşandı? Baxmayaraq ki, Nizaminin özünün belə 
"tövbə evini" hərdən "eşq xərab etmədə, aşiq iftarına sevda me- 
yi-nab etmədədir." 

Əslində ümumilikdə götürsək, bu bəşər övladına xas xüsu¬ 
siyyətdir. Hər kəsin həyat boyu yaşantıları dolanbac olur, fəlsəfi 
düşüncələri, dünyadərki də həmçinin. Şairləri də insan qəlbinin 
tərcümanı kimi qəbul etsək, əwəla bu fikri götürməliyik ki, bütün 
bunlar insanoğlunun qəlb aləminin şair qələmində bədii əksidir. 
Onda şairlərin həm də daha həssas, daha dərin və duyarlı yaşa¬ 
dıqlarını, mənən daha zəngin və ilhamlı olduqlarını, yaza bilmək 
qabiliyyətlərinin də olduğunu qəbul etməliyik və deməliyik ki, 
bunlar insanların yaşantılarının, duyğu və düşüncələrinin bədii 
əksi olmaqla bərabər, həm də şairin iç dünyasının bədii inikası¬ 
dır. Deməli, "niyələrdən" nə insanlar, nə də şairlər yaxa qurtara 
bilir. Əsas sirr isə yenə insanın yaradılışının hikmətində, sirrində- 
dir. İnsanın iç dünyasında imanla nəfs baş-başadır. Şeytanın vəs¬ 
vəsəsi daim insana haramları gözəl göstərir və insan dünyaya 
meyilli olur, imanın ittihamlarından qurtarmaq üçün inkar yolunu 
belə tutur. 

Əgər Məhəmməd peyğəmbər (s.ə.s.) bir hədisində "Alla¬ 
hım, məni göz açıb yumuncaya qədər nəfsimlə baş-başa qoy¬ 
ma", -deyirsə, onda başqaları hər an nəfsinin əsiri ola bilər. Dün¬ 
yada hər şey bir-birinə qarışıb, zəmanədən baş açmaq olmur. 

Rindü, şeyxü, salikü, zahid qarışmış bir yerə, 

Çeşmi həqbin yox seçə namərd ilə mərdanəni . 230 

Qeyd olunan ziddiyyətlər də bundan sonra baş verir, onun 
bədii ifadəsi də. Nə qədər ki, nəfs var, şeytana uymaq var, günah 
da var, suç da, ziddiyyətlər də. Belə ziddiyyətləri Racinin də bütün 
yaradıcılığı boyu müşahidə edəcəyik. Onların digər mühüm sə¬ 
bəbləri də vardır. 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 71 

Danılmaz həqiqətdir ki, "şairin vəzifəsi həqiqətən olub 
keçənlərdən deyil, ...ehtimala və ya zərurətə görə mümkün 
ola bilən hadisələrdən bəhs etməkdir." 231 Dögrudan da heç 
kəs deyə bilməz ki, şairlərin (o cümlədən Racinin) yazdıqları bü¬ 
tünlüklə yaşantılarının bədii ifadəsidir. Bunlar sadəcə həm bəşər 
övladının, həm də özlərinin duyğu və düşüncələrinin məhsulu, 
xəyallarından keçənlərin bədii ifadəsidir. Həmişə gələcək zama¬ 
na aid olur. Felin arzu, əmr, ya da şərt şəklindədir. Həqiqət deyil, 
xəyalidir. "Aldanmayın, şair sözü, əlbəttə, yalandır" (M.Füzuli). An¬ 
caq hər nə qədər bədii yalan olsa da, qəribə görünən və bizi hey¬ 
rətdə qoyan Racinin yaradıcılığı boyu müşahidə olunan elə zid¬ 
diyyətli fikirləridir ki, bunu elə bir imanlı adamın, Əhli-beyt aşiqi¬ 
nin, "məcazi eşqindən" tövbə edən, həqiqi dostunu tapıb yolun¬ 
da "uf" demədən başını verməyə hazır olan şairin dilindən deyil- 
məsi təəssüf doğurur. "İymanında xələllər görünməyinə" (S.Ə.Şİr- 
vani) acıyırsan. Şairin bu halbahalının içərisində məskunlaşan ne¬ 
qativ cəhətlər oxucuya da sirayət edir, onu da nəfsin çəkdiyi gir¬ 
daba "şirin-şirin" (Raci) sürükləyir. Bu hisslər, duyğu və düşəncə- 
lər Raci yaradıcılığında da nəşət edir. Ziddiyyətlərin kökünü ax¬ 
tarmaq üçün çox uzağa getmək lazım deyil. Quranın Nəcm surə¬ 
sində deyilir: "Müşriklər Allahı qoyub yalnız qadın bütlərə (La¬ 
ta, Mənafa, Uzzəya, Nailəyə) tapınır və yalnız asi şeytana iba¬ 
dət edirlər" 232 , "Şeytan müşrik- lərə vədlər verir, ürəklərdə 
arzular oyadır. Lakin ...yalnız yalan vədlər verir." 233 Bu ayələr¬ 
dən çıxan nəticə belədir ki, müşriklərin könül verib yalvardıqları 
və ya adına dəvət etdikləri məbutları dişilər olur. Bunların nəzə¬ 
rində ilahi məfhum və mabut təsəvvürü hər şeydən əvvəl bir qa¬ 
dın xəyalıdır. Və bunun üçündür ki, bütlərin əksəriyyəti qadın su¬ 
rətində və qadın ismindədir. O bütün zövqünü və bütün ilhamını 
qadından almaq istəyir. Ona görə də xəyallarında canlandırdıq- 


231 Aristotel. Poetika. Bakı, 1974, səh.63 

232 Quran. Səudiyyə Ərəbistanı. Əl-Mədinə Əl-Münəvvərə. 1305, Nisə surəsi, ayə 20 

233 Yenə orada. Nisə surəsi, ayə 4/117-120). 

lari qadınları az qala ilahiləşdirilir və bunların qarşısında əsil qa¬ 
dınlar təhqir edilir, zövq vasitəsinə çevrilir. Mabudunu qadun 
təsəvvür edən müşriklərin əlində həqiqi qadınlar elə alçaldılır ki, 
hörmət bir yana, onlar ən bəsit insan haqlarından belə məhrum 
edilirlər. Bu müşriklər nəyə baxsalar, onu qadın təsəvvür edirlər 
və bu surətdə bütün ibadət zövqünü şəhvətdə toplayıb haq və 
həqiqətləri xəyallara fəda edərək, qadın rəsmləri, heykəlləri qar¬ 
şısında gerçək qadınları ayaqlar altında süründürürlər. Belə hal¬ 
lar mifik təfəkkürdə də özünü göstərmiş, ağac, balıq, canavar 
və s. arxetiplər kulta çevriləndə qadın şəklində düşünülmüş, yəni 
mifik qəhrəmanlar onlardan doğulmuşdur. Ənənə sonralar da 
davam etmiş, bu gün yarıçılpaq şəkillərin sərgilənməsi, reklama 
alət kimi hallar qadına münasibətin yeni bir formada təzahürüdür. 
Real həyatdakı bu hallar ədəbiyyat müstəvisində sənəmləri ila- 
hiləşdirməyə və ilahi eşqin dünyəviləşməyinə səbəb olmuşdur. 

Bunun başqa bir izahı da sevdiyində fani olmaq, onun priz¬ 
masından əsl sevgilini görə bilməkdir. Haqqa qovuşmaq üçün 
gül bülbülə, Leyli Məcnuna bir vəsilədir. Nəqşibəndilərdə Haqqa 
qovuşmanın yolu fənafil şeyx, fənafil Rəsul, fənafil Allah olmaqla 
mümkündür. Bu vəsilələri Seyid Əzim Şirvani belə mənalandırır: 

Kimi Kəbədə, kimi deyr içrə görər, 

Hərə bir növ gəzir, axtarır ol canani. 

Dağə Fərhad çalıb tişəni şirin-şirin, 

Gördü Şirində həq nurunu verdi cani. 

Gördü Məcnun əsəri-Xaliqini Leyladə, 

Düşdü vadilərə, mənzil etdi səhrani . 234 

Məcnunun İbn-Səlamdan sonrakı Leyliyə münasibətinin sirri 
də məncə bundadır və bu haqda bu günə qədər deyilənlərdən 
daha tutarlı və daha məntiqi dəlildir. 

Nizami və Füzulilərin yaradıcılığında isə özlərindən sonrakı¬ 
larda olan belə ziddiyyətlərin görünməməsi imanlarının kamilli- 

234 Köçərli F. Azərbaycan ədəbiyyatı. II c., Bakı: Elm, 1981, səh. 84 

yində, nəfsi yenmələrində, Allaha qulluqda qüsursuzluqlarında 
idi, yüksəldikləri məqamda dura bilmələrində idi. Sonrakı düşün¬ 
cə dünyamızda nə qədər dəyişmələr olsa da, ""Füzuli şair deyil" 
deyən M.F.Axundzadə öz avropaçı modern konsepsiyası ilə sufiz¬ 
mə zərbə vursa da...sufizmi məhv etmək olmazdı. Nə qədər ki 
ALLAH var, İNSANIN ona ilahi-mistik məhəbbəti var, sufizm ola¬ 
caq " 235 və ilahi eşq də olacaq, onun tərənnümü də. 

İnsanın ictimai görüşləri onun dünyaya, cəmiyyətə qarşı 
münasibətindən doğur. O nə istəyir? İstədiyini əldə etmək, arzu¬ 
larını reallaşdırmaq üçün qarşısını kəsən nədir? -Qarşısını kəsən, 
mane olan qüvvələri dəf etmək üçün yollar aranır. Bu axtarışda 
meydana gələn fikirlər sosial görüşləri formalaşdırır. İnsan xarak¬ 
terinə görə üsyankar olur, mübariz olur, şikayətçi olur, ağlayır, 
sızlayır, heç nəyə əli çatmayanda hər şeydən üz döndərir, ya asi 
olur, ya da Allaha təvəccöh edir, dua edir, yalvarır. Bəs Racinin 
istəyi, bu dünyadan umacağı nədir? Əslində onun həyat tərzi za¬ 
hidlərin, dərvişlərin, təsəvvüf əhlinin həyat tərzinə çox bənzəyir. 
Onlar kimi Racini də bu dünyanın nazü nemətləri maraqlandırmır. 

Nə zəmanəsindən, nə insanlardan, nə quruluşdan, nə hökm¬ 
darlardan, nə onların haqsızlıqlarından açıq şəkildə heç nə deyil¬ 
mir. "Bir sınıq qəlyan ilən hökmdarları saymayan" şair minnətsiz, 
sadə yaşamağı üstün tutur. Belə çıxır ki, mövcud vəziyyəti ilə ra¬ 
zıdır. Onu nə vətənin taleyi, gələcəyi, nə həmvətənlərinin acına¬ 
caqlı, faciəli halları, nə şah rejimində əzilmələri, milli varlığının 
təhlükə qarşısında qalması, nə də bəşərin taleyi maraqlandırır. 
Tək bir mürəbbesində din adamlarının dinə pozğunluq gətirmə¬ 
lərindən, hərə özünü bir Bayazid Bistami hesab edərək fitva və 
hökmlər verməklə bidətçiliyi yaymalarından şikayətlənir, dinin 
təəssübkeşi kimi çıxış edir. Qalan hallarda isə onun istədiyi niga¬ 
rıdır. Onun zülf içində hərdən görünən yanağına, xalına, qaş-gö¬ 
zünə doyunca tamaşa etməsidir. Çox uzağa gedəndə xalını öp- 

235 Şəmsizadə Nizaməddin. Ədəbiyyat nəzəriyyəsi. Bakı, 1912, səh. 345 

mək, ləblərin əmmək istəyir. Bu dünya onun nəzərində sevgilisi¬ 
nin hicranı və vüsalına bürünərək hicran-vüsal şərbətini dada- 
dada, onun ağrı-acısını yaşaya-yaşaya, rəqibdən gileyli bir ömür 
yoludur. Bununla belə misralarda, sətiraltı deyimlərdə sosial gö¬ 
rüşləri də öz əksini tapmaqdadır. "Doğrudur, Raci nə inqilab xa¬ 
dimi, nə də ateist idi. Lakin o, yeri gəldikcə ədalətsiz dövlət qu¬ 
ruluşuna, soyğunçu hakim təbəqələrə, xalqı cəhalətdə saxlayıb 
kor etməyə, dünyadan əl çəkdirməyə çağıran saxta mollalara qarşı 
haqq sözünü deməkdən çəkinmirdi " 236 

Şikayəti rəqibdəndir, əğyardandır, nigarın vəfasızlığıdır, dün¬ 
yanın fani olmasıdır. Raci "Gah sufi kimi dünyadan və onun varın¬ 
dan üz döndərən, gah da doqquz axçadan ötrü az qala dünyaya 
və dünyadakı bütün övqaflara lənət oxuyan " 237 gah da "bivəfa 
dünyada gördüklərini bivəfa görən " 238 "salamı rüşvət deyil deyə 
alınmayan", "aşiqi-sadiq" olan, tam birzühd, takva həyatı yaşa¬ 
yan ustadı Füzulidən fərqli olaraq bu dünya əzabının imtahan 
olduğunu yəqin etsə də, ona axıra qədər səbri çatmır. 

Əritdi buteyi-qəmdə bu cismi-natəvan zalım, 

Cəfadur-həddən aşdı, imtəhandur bu əğər-bəsdir . 239 

Onun bu halını görkəmli ədəbiyyatşünas F.Köçərli çox gö¬ 
zəl xarakterizə edir: "Atidə yazılan qəzəlində Raci insanın başına 
eşqdən gələn bəlaları bir-bir tədad edib, onların olmağını, filcüm- 
lə dünyada insanın zövq-səfası və eyş-işrəti üçün xəlq olunmuş 
əsbabü əlamətlərin yoxluğunu və hüsn aləmin, qəm-qüssəsinin 
nəfyini arzu edib əsil mətləb və təmənnasın nə olduğunu gizli 
saxlayır. Rus şairi Lermontov kimi bizim Racimiz də nə ölmək is¬ 
təyir və nə sağ qalmaq, nə şirinliyə meyl edir, nə acılığa, nə hic¬ 
rin zəhri-həlahilini və nə vəslin şəkəri-safini tələb edir ." 240 


Cənubi Azərbaycan Ədəbiyyatı tarixi I c. Bakı: Nuriar nəşriyyatı, 2009, 480 səh. 249 

237 Qaraxan Ə. Füzuli mühiti, həyatı və şəxsiyyəti. Bakı, 1989, səh. 200 

238 Məhəmməd Füzuli. Seçilmiş əsərləri. Bakı: Yazıçı, 1984, səh. 213 

239 Raci. Seçilmiş əsərləri, (tərtibçi Abıyev Fiafız). Bakı: Sabah,1992, səh.29 

240 Köçərli F. Azərbaycan ədəbiyyatı. II c., Bakı: Elm, 1981, səh. 352 

M. İbrahimov da bu məsələdə F. Köçərli ilə təqribən eyni fi¬ 
kirdədir:"...şairin çox zaman dərin düşüncələrə daldığını, həyat¬ 
da rast gəldiyi dönüklük və vəfasızlıqdan kədərləndiyini, həyatın 
təzadları barədə dərin fikirlərə cumduğunu, bu təzadlardan bə¬ 
zən baş aça bilmədiyini göstərən şeirləri də var: 

İmtahan eylədim, ey dil, hamı xubanı dürüst, 
Tapmadım bircə nəfər ədldə peymanı dürüst. 

Nakam eşqin iztirablarından, əhdi-peymanını pozan gözəl¬ 
lərdən, amansız hökm edən şahlardan və onların qan axıtmağa 
hazır olan qoşunlarından, iti qılıncdan və baş kəsən cəlladların¬ 
dan, ürəklə ruhun təzadlarından yorulmuş, onların nə səfasından, 
nə də cəfa və əzablarından baş aça bilməyən şair məşhur "Nə 
eşq olaydı"... şerini yazır ." 241 

Raci konkret olmasa da, ümumi şəkildə gizli eyhamlar iş¬ 
lədir. "Nə şah, nə mülk, nə bu fövc-fövc ləşkər olaydı", "Nə tiğ 
olaydı, nə cəllad, nə bu xəncər olaydı", "Nə tifl olaydı, nə məktəb, 
nə dərs olaydı, nə elm." "Ustad sənətkar dövrün cəza aparatından 
yaxa qurtarmaq üçün gözəl ədəbi vasitəyə əl atır. Elə məcazlar 
işlədir ki, heç kim onu şaha, cəlladlarına, qoşun ləşkərinə nifrət¬ 
də təqsirləndirməyi bacarmır." 

Şairin ictimai-fəlsəfi motivlərlə zəngin olan "Nə eşq olay¬ 
dı..." şeiri "...mütəfəkkir novator bir sənətkarın qələmindən çıx¬ 
mış qiymətli poeziya incisidir. Təqrubən yüz iyirmi ildən bəri dil¬ 
lərdə əzbər deyilən, Natəvan, M.Ə.Sabir, H.Cavid, "...Ş.M.Xİyaba- 
ninin yaxın dostu və silahdaşı..." M.Səfvət kimi şeir sənət sahiblə¬ 
rinə ilham verən bu əsər bənzərzisliyi və ecazkarlığı, təzadlar, kon¬ 
fliktlər silsiləsi, üsyan ruhu ilə lirikamızda xüsusi iz qoymuşdur ." 242 

241 Cənubi Azərbaycan Ədəbiyyatı tarixi I c., 

Bakı: Nurtar nəşriyyatı, 2009, 480 səh.29 

242 Nazim Rizvan. Raci lirikasının bəzi xüsusiyyətləri // Azərbaycan SSR EA-nın 
xəbərləri. Ədəbiyyat. Dil və incəsənət seriyası. Bakı, 1990, N-2, səh. 40 

Nə yari-kuyi qoyub xəlq edəydi meyli-behişt, 

Nə şeyx olaydı, nə məscid, nə vəzi- minbər olaydı. 243 

Raci başqa şeirlərində dövlətə, orduya işarələr edir, özü də 
çox qəribə, özünəməxsus təşbehlərlə: 

Dolanda sinəmə fikri-müjan ürək döyünür, 

Sipihi-fəth kimi təbi şadyanə vurar. 

Qaçammaz həlqeyi-zülfündən, ey dilbər, mənim könlüm, 
Qoyubsan üstünə xali-siyahdən qəravil sən. 

01 gün ki, fövci-hüsnüvə tərtib verdilər, 

Qaşun sipahi-kiprigə sərtib verdilər. 244 

Yeri gəlmişkən, qaşın sərkərdəyə, kipriklərin əsgərə bənzə¬ 
dilməsi, qaşın üstündəki qara xalın qəravii adlandırılması ədəbiy¬ 
yatımızda Raciyəxas orijinal bədii ifadələrdir. 

Qeyd edildiyi kimi, bədbinləşən, bu dünyadan nəsibini ala 
bilməyən Raci şikayətlənməyə başlayır: 

Nə döndü bu fələki-kəcmədar kamimcə. 

Nə mümkün oldu mənə vəsli yar kamimcə. 

Nə künci-qəmdə tükəndi fəğanü naləvü ah, 

Nə qoydu xəlq eləyim ahu- zar kamimcə. 

Nə bu zəmanəyə bağladım bel, ey Raci, 

Nə saziş eylədi bu ruzigar kamimcə. 245 

Bu cür düşüncələrə qapılan şair həyatdan küsür, özündən 
imtina həddinə çatır hər şeydən əl çəkir: 

Kəsilməz didədən gördüm, sirişki-tərdən əl çəkdim, 

Nisar olsun səri-hanundə, bu gövhərdən əl çəkdim. 

... Sərü can verdüm, əmma yetmədim həm sirri-cənanə, 
Əbəs həm canidən keçdim, qayət həm şərdən əl çəkdim. 

243 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh.37 

244 Raci Seçilmiş əsərləri (tərtibçi Abıyev Hafiz). Bakı: Sabah,1992, səh. 29, 78,41 

245 Raci.Seçilmiş əsərləri, (tərtibçi Abıyev Hafiz). Bakı: Sabah,1992, səh. 64 

Hər yerdən ümidi kəsiləndə, hər şeydən əli üzüləndə, öz dər¬ 
dini belə kamincə ahu-zar eləməyə imkan verilmədiyi bir mühit¬ 
də yeganə yolun Haq dərgahı olduğunu, nəhayət, qəbul edir və 
bu etirafı belə dilə gətirir: 

YapLşdLm həlqeyi-babi-niyazə, Raci icz ilə, 

Onu hər dərdə gördüm çarə mən, hər dərdən əl çəkdim. 246 

Raci lirikasından söhbət açılanda onda duzlu yumorun ol¬ 
ması, satirik ruhu ilə seçildiyi də qeyd edilir. 247 Başqa mənbələr¬ 
də onda yumor və satira ruhunun olduğuna dair bir qeydə rast 
gəlmədik. Qəzəllərini, digər şerlərini də incələyərkən bu element¬ 
lər (xüsusən satirik) görünmədi. Əgər bunların varlığını qəbul et¬ 
sək də, sosial mənada deyil, bunun ancaq yalançı din adamlarına, 
xüsusən zahidlərə, bir də rəqibə qarşı yönəldiyini deyə bilərik. 
Əslində qəzəllərinin əsas mövzusu məhəbbətdir, eşqin tərənnü¬ 
müdür. Bu dünya onun nəzərində sevgilisinin hicranı və vüsalına 
bürünərək hicran-vüsal şərbətini dada-dada onun ağrı-acısını 
yaşaya-yaşaya gileyli bir ömür yolu olmuşdur. Bir tərəfdən ilahi 
eşqə bağlı olan, hələ ondan qopa bilməyən, bir tərəfdən də za¬ 
hidliyin mənasız olduğunu qəbul edən rindanəliyə meyillənən, 
dünya gözəlinə qarşı biganə qalmayan, amma ondan da M.P.Va- 
qif kimi nəsibini ala bilməyən, bu hisslərdən uzaq, təbiri caizsə, 
abırlı bir şairdir. 

Raciyə görə bu sənət-yaradılış bir sənətkarın əsəridir. Qeyb 
aləmindən zühur edib, xalq əbəs yerə yaranmayıb və bunun sirri 
"zühuri-sirri-vəhdətdir". 

İstədi səna edə məsnuə sünin aşikar, 

Eylədi qeyb aləmindən bu şühudi ixtiyar. 

Bir belə xəlqi əbəs xəlq etmayib pərvərdigar, 

Kim bu kəsrətdən zühuri-sirri-vəhdətdür qərəz. 248 


Raci. Seçilmiş əsərləri, (tərtibçi Abiyev Hafiz). Bakı: Sabah,1992, səh. 77 
Nazim Rizvan. Raci lirikasının bəzi xüsusiyyətləri // Azərbaycan SSR EA-nın 
xəbərləri. Ədəbiyyat. Dil və incəsənət seriyası. Bakı, 1990, N-2, səh. 42-43 
Raci.Seçilmiş əsərləri, (tərtibçi Abiyev Hafiz).Bakı: Sabah,1992, səh. 180 

Dünyaya gəldiyi gündən dünyaya talib olan, ondan nəsibsiz 
qalan haqsızlığı haq, haqqı haqsızlıq kimi görən; yəni haqsız ki¬ 
mi görünənin pərdə arxasındakı sirri aça bilməyən insan bu dün¬ 
yanın faniliyini "dərk edir" və acı-acı şikayətlənir; 

Ver saqiya, şərab ki, ömrün baharə yox, 

Heç etibar bu fələki kəcmədarə yox, 

Bir sağər ilə dəfi-ğəmi qüssə eylədün. 

Ver cami-mey dübarə ki, ömrüm dübarə yox. 

Bu cür düşüncəli insanlarin qəlbindəkilər Racinin yaradıcı¬ 
lığı boyu izlənir. 

Gözəlliyinlə çox qürurlanma, badi-xəzan əsə bilər. Heç bir 
gül çəməndə əbədi qalmir. Onun faniliyini dərk edəndə "övraqi- 
cəmal"inin dağıldığını görəndə, onu saxlamaq üçün süni yollara 
əl atır. Saqiyə yalvarır, cami-mey istəyir. 

Dünyanın, növü-bəşərin etibarsızlğım görəndə güşeyi-vira- 
nəni məskən etməyi məsləhət bilir: 

Ey dil, əl çək, yox bəni-növi-bəşərdə etibar, 

Məskən et bayqusifət bir guşeyi viranəni. 

Ona görə də yaşanan anın qədrini bilib, onu dəyərləndir¬ 
məyi məsləhət görür; 

Çəməndə aç gözün ey bağiban, qənimət bil, 

Xəzan yeliylə solar rəngi lalə bir saət. 

Lakin yaşanan an da, dünyadan alınan ləzzət də keçicidir: 

O ləbləri ki edir kami-aləmi şirin 
Mənim kimi olu bir vaxt təlxkəm qalur, 

Gedər şu zəhməti-mey, zəhməti xumar gəlir, 

Həmişə başda haçan nəşeyi-müdam qalur?! 249 

- deməklə təkcə maddi aləmin deyil, yaşantıların, ruh alə¬ 
minin acılı-şirinli anlarının da keçici olduğunu qəbul edir. Sevin- 


Raci Seçilmiş əsərləri, (tərtibçi Abıyev Hafiz). Bakı: Sabah,1992, səh. 56,71, 81, 28 

cin, nəşənin, məstliyin belə yerini bir boşluq, qəlb rahatsızlığı dol¬ 
durur. Gözəlin "çeşmi-məstinin naz-nazı" da gedir və "cümlə bəd¬ 
nəzər üz çevirir". 

Əsər xəzan yeli gülzari-hüsnünə bir gün, 

Nə yüzdə rəng, nə zülfündə bir nizam qalur, 

Nə çeşmi-məstün edər böylə naz-naz, nigar, 

Səhi qədim nə bu no ilə xoş xürram qalur. 

O vəqtə yüz çevirir cümlə bədnəzər səndən 
Məgər bu Raciyi-biçarə sübhü şam qalur. 

"Bütün bunları dərk eləyən, ürəklə ruhun təzadlarından yo¬ 
rulmuş, onların ...səfa... və cəfasından baş aça bilməyən" şair 

Nə hüsn olaydı, nə könlüm, nə dəstə-dəstə bu zülf, 

Nə şah, nə mülk, nə fövc-fövc bu ləşkər olaydı. 

Nə əbruyi-xəm olaydı, nə çeşm, nə müjgan, 

Nə tiğ olaydı, nə cəllad, nə bu xəncər olaydı. 

beytləri ilə səsləşən "Əl çəkdüm" rədifli qəzəlində "Gözünün cə¬ 
mini şərabi-əşki-gülgün" ilə doldurur, meyxanədən və sagərdən 
keçir və 

Kəsilməz didədən gördüm, şirişki tərdən 

Nisar olsun səri-rahində, bu gövhərdən əl çəkdim. 250 

- deyir. 

Raci çox ustalıqla lirik şeirin içində "şah", "mülk", "fövc-fövc 
ləşkər", "əhli-bazar", "mədaxil" və s. kimi ifadələrdən öz ictimai 
fikirlərini sətiraltı məna biçimi ilə verə bilir. Sevgilisinin güldürüb 
ağlatmağını "dirhənY'ə təşbeh etməklə məişət üslubuna aid söz¬ 
ləri məharətlə şeirə gətirir. 

İki dünyanı qəbul edən Raci "kilidi-cənnəti həqi Heydəri- 
kərrarə" tapşırdığını güman etdiyindən özünü əhli-beytin xidmə¬ 
tinə vermiş, yazdığı mərsiyələrdə onların dastanını yaratmışdır. 
Ancaq yenə də rahat ola bilmir, zəmanəsinin dilindən: 


Raci. Seçilmiş əsərləri, (tərtibçi Abiyev Hafiz). Bakı: Sabah,1992, səh. 28, 37, 77 

Hərçənd günah ilə səzavari-bəlayux, 

Lütf eylə, xuda, bizlərə möhnətü-ətayux. 251 

Əta qəzanın dəf edilməsidir. Bu da Allahın əlindədir. Qəza¬ 
nı yalnız Allah əta edə bilər. Bu barədə ayə və hədislərdə 252 (17, 
s.214, ayələr: 13,39, s. 65, ayə 80, s.76, 216, 217) açıq deyilir. Janrca 
mərsiyə olsa da çox ciddi sosial tutuma malik olan bu şeirdə Raci 
"başdan ayağa büxli-riyavü həsəd, hər nə qədr desən ondan da 
bəd" olduğumuzu bildiyindən "ətaya sığınmaqdan", duadan, yal¬ 
varışdan başqa bir yol bilmir. 

İmdad elə, ya rəb, sən özün, bimədəduğ biz, 

Başdan əyağə büxlü riyavü həsədüğ biz. 

...Hər qədr təsəvvür edək, ondan da bədüx biz. 253 

Göründüyü kimi, şair sırf ictimai məzmunlu şeirlər yazmasa 
da, sadəcə bu şeirində həm dövrün reallığını, həm də mənsub 
olduğu millətin real-tarixi xarakterini görə bilirik. O, şeilərində 
yeri gəldikcə sosial məsələlərə toxunur və mütəfəkkür şair kimi, 
öz münasibətini, mövqeyini ifadə edir. Qəbul edək ki, "Raci qə- 
zəllərindəki lirik "Mən"in incə ruhu, mərsiyələrindəki yanar ürək, 
rübailərindəki müdriklik, mütəfərriqələrindəki sağlam, nikbin əh¬ 
val, müxtəlif şeirlərindəki vətənpərvərlik, dosta sədaqət duyğu¬ 
ları şairin mənəviyyatının bədii əksidir." 254 

Qəzəllərdən əlavə Racinin "Seçilmiş əsərlərin"də 255 "Heka¬ 
yəti-İbrahim Ədhəm" mənzuməsi, mürəbbe (16 bənd), mütəfər- 
riqə və rübailəri, Cənub nəşrində iki qəsidə, "Hekayəti-İbrafim 
Ədhəm", iki "Kərbəla səfəri" mənzuməsi, "Dər mədhi samovar" 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 88 

252 Bünyadov Z, Məmmədəliyev V. Qur'an (tərcüməsi). 

Bakı, 1992. səh. s.214, ayə: 13,39, s. 65, ayə 80, s.76, 216, 217 

253 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 88 

254 Cənubi Azərbaycan Ədəbiyyatı tarixi I c., Bakı: 

Nurlar nəşriyyatı, 2009, 480 səh. 250 

255 Raci. Seçilmiş əsərləri, (tərtibçi Abıyev Hafiz). Bakı: Sabah,1992,278 səh 


111 



Sədrəddin Hüseyn 


müstəzadı, mürəbbelər (18 bənd), dördlüklər (б bənd), fərdlər 
(29), mütəfərriqələr (2), və 182 beytlik təcnisi (Bakı nəşrində 40 
beyt) onun zəngin yaradıcılığından xəbər verir. 

Bu şeirlər onun qəzəl yaradıcılığının inkişafı və məntiqi da¬ 
vamıdır. Bunlarla və mərsiyələrlə Raci bir sənətkar kimi bütövləşir. 
Bunu "Görürəm" rədifli qəzəlində özü belə açıqlayır: "Qəsidə, mər¬ 
siyə mundan sonro da yaz, Raci, Mizaci-yarə müvafiq dögül qəzəl, 
görürəm". Bunları oxuyanda qəzəllərində nədən söhbət gedəcəyi 
hiss olunur. Onun məhəbbət fəlsəfəsi, gözəllərin vəsfi, aşiq-mə- 
şuq, rəqib, meyxanə və xərabət, mey və saqi, zahid, can və canan 
və s. rəmzlər, obrazlar eynən qəzəllərində olduğu kimidir. Ancaq 
daha yığcam, daha ümumidir. 

Bəzilərinə aydınlıq gətirək: 

Yeri var olmasa zülfi-siyah bu sərvi-qamətdə, 

Bu söz məşhuri aləmdir gecə olmaz qiyamətdə. 

mətləli qəsidəsində "məlamət oxlarına" bürünən, "məhəbbətin 
təsirindən vücudu yarpağa dönən", "eşq kəhrəbasının vücudunu 
yerdən götürülməsini istəyən", "eşqin ləzzətini dərk edib möh¬ 
nətdən inciməyən" şair qan-yaşla Qurandansa vəsfi-xali-xəti-ruyi- 
yari zikr etməyi üstün tutur. Zahidi xərabətə çağırır. Hər şeyin 
orada olduğunu bildirir və Həzrət Əlinin vəsfinə, şəhadətinə, əhli- 
beytə dair fikirlərə kəçərək, deyir: 

Bu əsrari-şəhadət nüktəsin, Raci, sual etmə, 

Bu bir şövqi-vüsali-həqqdür əhli-məhəbbətdə. 

Həmin fikri: 

Eşq əhli bu afaqdə rüsva gərək olsun, 

Məcnun kimi sərkəşteyi-səhra gərək olsun mətləli qəsidə¬ 
sində inkişaf etdirərək: 

Öz canını qurban eləsün dust yolunda, 

Lazımdı təbərrada təvəlla gərək olsun. 


112 




Azərbaycan mərsiyə ədəbiyyatı və Əbülhəsən Racinin poetik dünyası 


Başdan ayağa yarsala tiğ ilə ğər aşiq, 

Məşuq ilə məmlüw sərəpa gərək olsun 256 qənaətinə gəlir. 

Məcnunun, Vamiqin, Leylanın, Üveysi-Qərəninin, Yəqubun, 
İsanın, Xızrın adlarını çəkir. "Mövt" -ölüm deyəndə hər şeyi fani 
edən, "Qum"-qalx deyəndə hər şəyi dirildən uca Allahı vəsf edir 
və ona qovuşmağın, onun üzünü görməyin yeganə çarəsini can 
verməkdə görür və sonda yenə Hz. Əlinin (əs) mədhini yazmağı 
qərarlaşdırır. 

Cinaslı şeir əsasən heca vəznində çox yayılmışdır. Əruz vəz¬ 
nində ayrıca təcnis yazılmamış, klassik şerimizdə yalnız cinaslı 
qafiyələrə rast gəlmək mümkündür. Raci isə əruz vəznində ayrıca 
təcnislər yazmışdır. "Şairin "Divan"ındakı üç yüz altmış misralıq 
təcnisi isə öz ölçüsünə görə özündən əvvəlki, çağdaş və sonrakı 
təcnislərin hamısından böyükdür" 257 , "Racinin fünuni-şeirdə ma¬ 
hir olmağına onun təcnisləri dəxi şəhadət verir" 258 . Şair təcnislə- 
rində də müxtəlif məsələlərə toxunur. Ən çox da məhəbbətin tə¬ 
rənnümünə yer verir: 

Gəl ey aşiqin atəşə yanduran, 

Məni yanə-yanə qoyub yan duran. 

Yarın bu sözü səngi-mərmərdə siz, 

Qoyun fərq mərd ilə namərdə siz. 

Sən ilə böylə doldu cəm ey sənəm, 

Həqiqətlə baxsan əgər mən sənəm. 259 

"Mən"in "sən"ləşməsi, "SƏN"ə qovuşması, "SƏN"də bütöv- 
ləşməsi vəhdəti-vücuda, Haqqa qovuşmağa gedən yolun baş¬ 
lanğıcıdır. 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 22, 243, 
245, 247, 248 

257 Nazim Rizvan. Raci lirikasının bəzi xüsusiyyətləri // Azərbaycan SSR EA-nın 
xəbərləri Ədəbiyyat. Dil və incəsənət seriyası. Bakı, 1990, N-2, səh. 42 

258 Köçərli F. Azərbaycan ədəbiyyatı. II c., Bakı: Elm, 1981, səh. 354 

259 Raci Seçilmiş əsərləri (tərtibçi Abıyev Hafiz). Bakı: Sabah,1992, səh. 249,250 

"Hekayəti-İbrahim Ədhəmi" mənzuməsində İbrahim Ədhəm 
başda mərifət tacını gördükdən sonra bütün imkanlarından, sər¬ 
vət və sultanlığından əl çəkir, Həccə gedir. Raci də "biri qəlbən 
olsa azim ona" fikriylə İ.Ədhəmlə birgə xəyalən ziyarət edir və 
güman edir ki, özünün də həcci qəbul olub. 

Mütəfərriqə və rübailərinin də əksəriyyəti məhəbbət möv¬ 
zusundadır. Ancaq bir-ikisində sosial məsələlərə toxunur: 

Külahın satgilən, xərc et, tüfeyli olma namərdə, 

Cahanda kəllə sağ olsun, külah əskik deyil mərdə. 260 

Mürəbbelərində isə daha çox sosial məsələlərə toxunur. Ya¬ 
lançı din adamlarının bidətçiliklərindən, bir çox məsələləri öz xe¬ 
yirləri üçün din adından dində varmış kimi təqdim etmələrindən 
şikayətlənir. Hətta iş o yerə çatır ki, müxtəlif təriqətçilər "namaz 
qılma, oruc tutma, sahibi əmr ol" hökmlərini təriqət şeyxlərinin 
adına bağlayır. "Hər biri bir Bayazid Bistami olub". "Bu sözü ha¬ 
çan deyib Bayazid Bistami?" 261 ,-deyərək orta çağ təriqət başçıla¬ 
rından birinin adından danışmağı pisləyir. Öz mürşidinin isə 14 
məsum olduğunu bəyan edir. 

Raci "Divan"ının farsca bölümündə 168 qəzəl, 32 beytlik bir 
qəsidə, 3 rübai, 1 fərd verilmişdi. 262 Burada da türkcədə olduğu ki¬ 
mi qəzəllərin çoxu məhəbbət mövzusundadır. Bu qəzəllərdə aşiq, 
məşuq, rəqib, mey, meyxana, xərabat, saqi, zahid, behişt, kövsər 
və s. kimi detallar obrazlaşdırılır, bu rəmzlərdən fikrin ifadəsi üçün 
istifadə olunur. Nümunə üçün: 

Ta tora ləle-ləb ey dust, ze mey rəngin əst 
Həmeye-omr-məra mouseme-fərvərdin əst. 

Və ya 


Raci. Seçilmiş əsərləri.(tərtibçi Abıyev Hafiz). Bakı: Sabah,1992, səh. 257 
Raci. Seçilmiş əsərləri, (tərtibçi Abıyev Hafiz). Bakı: Sabah, 1992, səh. 255, 256 
Divani-Raci Təbrizi, (tərtibçi Əbülfəzi Əhmədlu). 

Təbriz: Fəxr'ı-Azər nəşriyyatı.1377,516 səh. 

Ey şəhne biya bər kef-e mən bin mey-e nab əst 
Azad əst neqori bexorəm mey ke səvabəst. 263 

mətləli qəzəllərinə nəzər salsaq, deyilənləri aydın görərik. Hər iki¬ 
sində zahidə müraciət var, behişti ona, dünyanı özünə götürür. 
Birincidə qartal əlində əsir olan göyərçin kimi özünün eşqin əsiri 
olduğu və bu eşqin onun dini olduğu, ikincidə isə gecələr xəlvət¬ 
də, meyxanada nigarla, saqi və mütriblə günün xoş keçirdiyini 
bildirir. 

2.3. Əbülhəsən Racinin dini-motivli şeirləri 

Mövzusu məşhur Kərbəla hadisəsindən alınan mərsiyələr¬ 
dən söhbət gedirsə, mütləq bu hadisələrin arxasındakı səbəblər¬ 
dən, onun xarici və daxili köklərindən, pərdəarxası gizli niyyətlər¬ 
dən və onların xronologiyasından söz açmaq lazım gəlir. Tarix bo¬ 
yu dünya malı üstündə çəkişmə gedərkən bəzən dünyagörüşlər, 
dini baxışlar və bunlar arasındakı fərqlər də vuruşmalara səbəb 
olmuşdur. Təəssübkeşliklərin arxasında çox vaxt siyasi maraqlar 
durmuş, son anda açıq-gizli hər hansı niyyət güdülmüşdür. Ən¬ 
ənəvi olaraq bunun adına xeyir və şərin mübarizəsi deyilmiş, heç 
bir tərəf özünü haqsız, günahkar saymamış, haqqın məhz özün¬ 
də olduğunu iddia etmişdir. Qarşıdurmalar islam dininin nəşət 
etdiyi və genişləndiyi sonrakı dövrlərdə də davam etmişdir. 

Məhəmməd peyğəmbərin (s.ə.s.) həyatda olduğu müddət¬ 
də haqq dini uğrunda mübarizə gedərkən tərəflərin kimliyi bəlli 
idi. Möminlərlə kafirlər, müşriklər arasında gedən çəkişmələrə 
xəlifəlik dövründə daxili ziddiyyətlər də əlavə olundu. Bu zaman 
islamiyyətin coğrafi ərazisi çox genişlənmişdi. Peyğəmbərimizin 
(s.ə.s.) ortaya çıxan hər hansı suala özü cavab verirdi. Ondan son¬ 
ra suallara səhabələr cavab verəsi, problemləri onlar çözəsi oldu¬ 
lar. İslamiyyətin yayıldığı ərazilərdə vəzifələndirilmiş səhabələr 


Heyət Cavad. Azərbaycan ədəbiyyatına bir baxış. 

hər hansı problemi həll edərkən əwəl "Peyğəmbər sizə nəyi əmr 
edibsə, qəbul edin, nəyi qadağan edibsə, ondan çəkinin" 264 şək¬ 
lində Allahın hökmünə əməl edirdilər. Qurana, sonra hədislərə, 
sünnətə (Peyğəmbərimizin sözlərinə, əməllərinə uyğun olaraq) 
əsaslanır, cavabını bu iki mötəbər mənbədən tapa bilməyəndə 
bunlara zidd, müxalif olmamaq şərtilə məsələni özləri həll edir, 
müvafiq fitva və ya hökm verirdilər. Üstəlik səhabələr özləri də 
tələbə yetişdirir, onlara Quran və hədis dərsi keçirdilər. Belə tələ¬ 
bələrə tabiin deyilirdi. Tabiinlər də bir məsələdə əvvəl Qurana, 
sonra hədisə müraciət edirdi. Cavabı tapılmayanda müəllimi, mür¬ 
şidi olan səhabədən fitva alırdı. Sonra tabiinlər də tələbə yetişdir¬ 
dilər. Onlara da təbə-i-tabiin deyildi. 

"Tabiin alimləri səhabələrin fitvalarını topladıqları kimi, təbə- 
i-tabiin olan alimlər də təbiinin fitvalarını topladılar. Ayrıca özləri 
də fitva verdilər... yəni məsələlərdə islama uyğun bir hökm verə 
bilmək üçün yeni əsaslar ortaya qoydular. 

İstər səhabələrin, istər təbiinin, istərsə də təbe-i-tabiinin fit¬ 
vaları arasında... müxtəlif səbəblərdən fərqli hökmlər ortaya çıxır¬ 
dı. Müsəlmanlar öz bölgələrində yaşayan imamın fitvalarını bilir, 
onu üstün bilir və ona görə də əməl edirdi. Bax bu seçmə tərəf- 
darlıq zamanında "gedilən yol" mənasında "məzhəblər" ortaya 
çıxdı." 265 Bunlar fiqhi məzhəblər idi. İmamları sırf elm adamı idi¬ 
lər. Quran hafizi olmaqla, minlərlə hədisi əzbər bilməklə özlərinə 
qədərki fitvaları da dərindən bilir və elmi araşdırmalar aparır, 
müvafiq hökm çıxarırdılar. Belələrinin nə dərəcədə başqalarından 
fərqləndiyini və üstün olduğunu bilmək üçün bir-iki fakta nəzər 
salaq. İmam Əzəm tam 40 il fasiləsiz gecə namazının dəstəmazı 
ilə sübh namazını qılır. Aradakı vaxtı elmlə məşğul olur. 55 dəfə 
həccə gedir. 266 İmam Malikdən bir məsələ soruşulanda "sən get, 


264 BünyadovZ.,Məmmədəliyev V.Qur'an (tərcüməsi).Bakı,1992.17,Həşr s. ayə 7 

265 Mutlu ismayıl. Mazhebler nasıl ortaya çıktı. Istabul, 1997, səh.12 

mən bu məsələni araşdırım" deyərdi. "Niyə belə eləyirsən?" -deyə 
soruşanlara cavabı bu olurdu: "Mən bu fitvanın hesabını verəcə¬ 
yəm. Çox çətin olan qiyamət günündən qorxuram". 

Hələ 20 yaşında fitva verə biləcək səviyyəyə yüksələn, "əli¬ 
nə kağiz-qələm alan hər kəsin borclu olduğu" İmam Şafi 300 min¬ 
dən artıq hədis bilirdi. Öyrəndiyini və öyrətdiyini sırf Allah rizası 
üçün edərdi. "Bunun savabını Allahdan gözləyirəm, insanlar məni 
öyməsinlər", -deyərdi. 267 

Xəlifə Məmunun mötəzilərə önəm verərək Quranın Allah 
kəlamı deyil, insanların yazdığı fikrini gerçəkləşdirməyə qarşı Əh¬ 
məd bin Hanbəl tam 14 illik bir dövrdə sinə gərmiş və hər cür iş¬ 
gəncələrə dözmüşdür. Belə məzhəblərin və məzhəb başçılarının 
sayı çox olsa da, onlardan ancaq dördünün İmam Əzəm əbu Hə¬ 
nifə (Kufə), İmam Malik bin Ənəs (Mədinə), İmam Şafi (Şam), İmam 
Əhməd bin Hanbəl (Bağdad) məzhəbləri, yazdığı kitablar bu gü¬ 
nə qədər yaşadı. 

İsmayıl Mutlu məzhəblər arasında əmələ gələn fərqlərin sə¬ 
bəblərini ayətlərdən, hədislərdən, adət-ənənələrin təsirindən və 
başqa şeylərdən olduğunu söyləyir. Bunları ətraflı açıqlamağa eh¬ 
tiyac görmədiyimizdən mövzumuzla birbaşa əlaqəsi olan etiqad 
məzhəblərinin üzərində duraq. 

Peyğəmbərimizdən (s.ə.s.) sonra xəlifə seçmək ciddi fikir ay¬ 
rılığına, ixtilaflara səbəb oldu. Sonrakı dövrlərdə ixtilaflar dərinlə¬ 
şərək etiqad məsələsində bir çox batil məzhəblərin ortaya çıxma¬ 
sına səbəb oldu. Ancaq buna qədər etiqad məzhəblərində fərq¬ 
liliklərə səbəb olacaq bir çox mövzular vardır. İnancla bağlı bu 
məsələlər Allahın sifətlərini, peyğəmbərlik, mələklər, qəza və qə¬ 
dər, axirət, cənnət və cəhənnəm, möcüzə və kəramət, böyük gü¬ 
nah, xəlifəlik, "Allahın əli", "Allahın üzü" və s.-ni əhatə edir. Bunla¬ 
ra münasibətdə də etiqad məzhəbi iki yerə ayrılır. 1, Əhli-sünnət 

məzhəbi, 2. Əhli-bida məzhəbi. Birinciyə aid olanlar Rəsulillahın, 
səhabələrin yolunda gedənlərdir. İkincilər isə dində olmayanı 
dində olan kimi qəbul edənlərdir. Hz. Əli ilə Hz. Aişə arasındakı 
Cəməl və Hz. Əli ilə Müaviyə arasında olan Siffin vuruşmalarından 
sonra bu hadisələrlə bağlı müxtəlif görüşlər ortaya çıxdı. Bu gö¬ 
rüşlər xaricilik, cəbriyə, mütəzilə, mərciyə, şiə kimi məzhəblərin 
yaranması üçün əsas oldu. 268 Bu baxımdan etiqad-inanc məzhəb¬ 
lərinin də ortaya çıxmasının bir çox səbəbləri vardır. l.İslamın ma¬ 
hiyyətindən doğan, 2. Siyasi çəkişmələr, 3. Xarici amillər. 4. Başqa 
səbəblər. 

Xarici amillər belə idi ki, islamiyyətin ərazisi genişləndikcə 
müsəlman olanların bir qismi "islamiyyətin nurlu aydınlığı sayə¬ 
sində səmimi olaraq bu dini qəbul edərkən, bəziləri də ya cizyə- 
dən (vergi) qurtulmaq, ya qaliblər səfinə keçib onlarla birgə izzət 
və ehtiram görmək, ya da islam inancına fəsad qata bilmək üçün 
müsəlman olurdular. 

Belə adamlardan biri yəhudi Abdullah ibn Səbə idi. Onun 
uydurmalarına görə Məhəmməd peyğəmbər ölsə də, geri dönə¬ 
cək, əmrlərinə itaət etməyənləri cəzalandıracaq. Bu əmrlərin biri 
də Hz. Əli (əs) haqqında vəsiyyətidir. Mühacir və ənsar Peyğəm¬ 
bərin vəfatından istifadə edərək Hz.Əlini xəlifəlik haqqından məh¬ 
rum etdilər. İndi bu haqsızlığı aradan götürmək üçün səfərbər 
olmaq lazımdır. 

Aldanan adamlar "Səbəiyyə" adlanan qrupda toplandılar... 
və Hz. Osmana (ra) qarşı fəaliyyətə başladılar. 

Xarici amillərdən digər bir mühümü də islamiyyətin gəlişi 
ilə digər bəzi millətlərin dağılan dövlətləri, əldən gedən hakimiy¬ 
yətləri və dədə-baba dini idi. Bu məsələyə N.Gəncəvi də toxuna¬ 
raq "Xosrov və Şirin" əsərində Xosrovun "dədə-baba dinindən" 
əl çəkmək istəməməsinin səbəbini göstərir. Məsələyə aydınlıq 

268 Mutiu ismayıl. Mazhebler nasıl ortaya çıktı. Istabul, 1997, səh. 125-126 

gətirmək üçün Hz. Osmanın şəhid edilməsindən İmam Hüseynin 
şəhadətinə və oradan da Təwabın hərəkatına qədərki dövrün xra- 
nologiyasına qısa bir nəzər salaq. 

Yəhudi əsilli Abdullah ibn Səbənin təbliğatı öz işini görmüş¬ 
dü: "Hicrətin 37-ci ilində Misir, Kufə və Bəsrədən yola çıxan 300 
nəfərlik aldanmışlar Mədinəyə gələrək Hz. Osmanı şəhid etdilər. 
Müsəlmanların əksəriyyəti Hz.Əlini xəlifə seçsələr də, Şam valisi 
Müaviyə biət eləmədi, hətta qarşı çıxdı." 269 

Xarici amillərdən biri də onların anti-islam təbliğat aparatı 
və yazdıqları əsərlər idi. Son illər az qala stolüstü kitabımıza çev¬ 
rilən "İslam" kitabının müəllifi A.Masse Çingiz xanın yürüşünə 
"monqol yürüşü" deyərək yazır: "1259-cu ildə bir xristian sərkər¬ 
dəsinin (? S.H.) başçılığı ilə monqol qoşunu Dəməşqi və Hələbi 
işğal etdi. Müsəlmanları məhv etmək üçün səlib əhlinə (? S.H.) 
yalnız monqollarla birləşmək lazım idi." 270 

Hz.Əlinin Müaviyə ilə qarşılaşdığı vuruşmada Hz.Əli (ə.s.) 
qalib gəlsə də, problem həll olunmamış qaldı. Vuruş əsnasında 
ortaya çıxan "hakimlik" əhvalatından sonra Hz. Əli ilə razılaşma¬ 
yan bir dəstə adam xaricilər adlandı və bunlardan ibn Mülcəm 
ramazanın 17-də məscidin önündə namaz qılan Hz. Əlini ağır 
yaraladı. Hz. Əli şəhid olarkən bir vəsiyyət etdi. "Haqqı ararkən 
xəta edən ilə batili arayıb ona qovuşan bir deyil." 271 Haqqı arayıb 
xata edənlər deyəndə xaricilər, batili arayıb ona qovuşanlar de¬ 
yəndə əməvilər nəzərdə tutulurdu. 

Hz. Əlidən (ə.s.) sonra onun böyük oğlu İmam Həsənin (r.a.) 
xəlifəliyi б ay çəkdi. O, Müaviyənin qoşunları qarşısında islamın 
birliyini və bütövlüyünü qorumaq xatirinə xəlifəlikdən könüllü əl 
çəkdi. Ancaq çox keçmədən Müaviyənin sifarişi ilə zəhərləndirilib 
şəhid edildi. 


269 Mutlu ismayıl. Mazhebler naşıl ortaya çıktı. Istabul, 1997, səh. 135 

İmam Həsənin kiçik qardaşı İmam Hüseyn Müaviyəyə biət 
etməmişdi. Tərəfdarlarının təkidi ilə onlarla birləşmək üçün Mək¬ 
kədən çıxıb Kufəyə gedərkən Yəzidin çoxsaylı ordusu ilə qarşılaş¬ 
dı və Kərbəlada qeyri-bərabər döyüşdə qohumları ilə birgə şə¬ 
hid oldu. "Öldürülənlərin 29-u İmam Hüseynin ailəsindən idi. 
Cəsədlər Qadiriyyə kəndində, İmamın mübarək başı Mədinədə 
"Baki" məzar- lığında dəfn edilir." 272 Bu hadisədən az sonra "Təv- 
vabin hərəkatı" deyilən bir hərəkat başladı. "Təvvabin hərəkatı" 
665-684-cü illərdə felən ortaya çıxaraq Hz.Hüseynin intiqamını 
almaq üzrə toplanan və onların yardımına gəlmədikləri üçün dö¬ 
yünərək tövbə edən kimsələrin oluşdurduğu bir hərəkatdır." 273 

İ.Mutlunun Təbərinin "İbn kəsir əl-Bidayə" əsərinə istinad 
edərək ümumiləşdirdiyi fikir yığcam şəkildə belədir: İmam Hüsey¬ 
nin şəhadətindən sonra xalqda Əməvilərə qarşı nifrət artdı. Xü¬ 
susən də vaxtilə İmam Hüseyni Kufəyə dəvət edənlər və savaş 
anında vədə xilaf çıxıb gəlməyənlər özlərini günahkar bilir, tövbə 
edib əvəzində düşməndən intiqam almaqları ilə günahlarının 
bağışlanacağını düşünürdülər. Qurani-Kərimdə Musanın (ə.s.) öz 
qövmünə dediyi "tövbə edin və buzovu tanrı bilənləri öldürün. 
Belə etsəniz, Yaradanınız yanında sizin üçün xeyirlidir" sözlərini 
özlərinə bayraq edirlər. 680-ci ildən bir qrup toplaşaraq ətrafa 
məktublar göndərir, intiqama hazırlaşırlar. 93 yaşlı Süleyman bin 
Suradı özlərinə başçı seçirlər. 683-cü ildə Yəzid ölərkən daha da 
fəallaşırlar və Kufə valisini vəzifədən uzaqlaşdırır, Məkkədə xəli¬ 
fəliyi elan edən səhabə Abdullah bin Zübeyrə biət edirlər. 684-cü 
ilin qasım ayında Kərbəlaya İmam Hüseynin qəbri üstə gəldilər. 
Ağladılar, özlərini döydülər, fəryad etdilər və Allah qarşısında and 
içdilər ki, bu yolda öləcək və öldürəcəklər. 

Sonra vuruşa gedirlər və Ubeydullah bin Ziyadın 12 minlik 
ordusu ilə qanlı vuruşmada az bir qismi xilas ola bilir. 93 yaşlı 

272 Mehmet Arslan (Prof.dr.), Mehmet Erdoğan. Kerbela mersiyeleri. Tunceli 
Universitesi. Qrafikler yayinevi. Ankara, 2009, səh. 56 
272 Mutlu ismayıl. Mazhebler nasıl ortaya çıktı. Istabul, 1997, səh. 199 

Surad da şəhid olur. Bu məğlubiyyətin dalınca Muxtar əs-Şəkafi 
ortaya çıxaraq Hz. Əlinin oğlu Məhəmməd bin Hənəfiyyə tərəfin¬ 
dən imam Hüseynin intiqamını almaq üçün göndərildiyini bəyan 
edir. Qısa müddətdə ordu toplayaraq vuruşa atılır. Gedən vuruş¬ 
malarda İmam Hüseynə qarşı vuruşanların bir çoxu, o cümlədən 
qatili və ordu başçısı Ömər bin Səd, bir də Təwabın döyüşündəki 
Übeydullah bin Ziyad da öldürülür. Lakin məsələ bununla səngi¬ 
mir. Sonralar müxtəlif adda, daha çox da şiəlik pərdəsinə bürü¬ 
nərək müxtəlif məqsədlə ortaya çıxır və bu günə qədər davam 
edib gəlməkdədir. Ortaya çıxan şiə məzhəblərinin önündə Zey- 
dilik gəlir. 

İmam Hüseynin oğlu Əli tam bir inziva həyatı yaşadığından, 
Mədinədə həyatını zühd və ibadətlə keçirdiyindən "abidlərin gö¬ 
zəli" -"Zeynül Abidin" adı ilə məşhur olmuşdur. İmam Zeyd, İmam 
Zeynalabdinin oğludur. Yüksək səviyyədə elm əxlaq və mənəviy- 
yət imamıdır. İmam Əzəm Əbu Hənifə onun elmini yüksək dəyər¬ 
ləndirmiş və Zeyd hərəkata başlayarkən "əgər insanların onun 
babasını (imam Hüseyni) tək qoyduqları kimi, onu da tək qoy- 
mayacaqlarını bilsəydim, onunla mütləq cihada qoşulardım. Çün- 
kü o haqq imamıdır. Ancaq bu düşüncə ilə ona sadəcə maddi 
yardım elədim" deyərək on min dirhəm göndərmişdir. 

740-cı ildə xəlifə Hüsamın ordusu ilə vuruşda şəhid olan 
Zeyddən sonra Zeydilik bir çox qollara ayrıldı. Cabiriyyə, Salihiy- 
yə və ya Butiriyyə, Süleymaniyyə, Qasimiyyə və s. 

Əslində kökü uzaqlara gedən və bünövrəsində Hz. Əli-Əhli- 
beyt sevgisi dayanan bu hadisələr Hz.Hüseynin Kərbəla müsibə¬ 
tindən sonra tarixə çevrildi və zaman keçdikcə xatırlandı, nəha¬ 
yət, necə deyərlər, buna siyasi-hüquqi qiymət verildi. "352-(963)- 
cü ildə ilk dəfə olaraq Buveyhilərin əmrilə Məhərrəmin 10-u ma¬ 
təm və göz yaşları günü olaraq qəbul edilmişdi. 

Bağdadda çarşılar qapanmış, qadınlar saçları pərişan bir hal¬ 
da küçələrə tökülmüşlərdi. Acı-acı bağırışaraq Kərbala faciəsini 

yad etmişlərdi. Zilhəccə ayının 18-də isə Qadiri-Hum bayramı ke¬ 
çirilmişdi." Katib Çələbinin "Təqvim-üt-Təvarix" əsərinə istinad 
edən Ə.Qaraxan "Füzuli mühiti, həyatı və şəxsiyyəti" əsərində gös¬ 
tərir ki, sonrakı illərdə hər məhərrəm ayının onu mərasim keçirən¬ 
lər bununla kifayətlənmədi, sünni məhəllələrinə, evlərinə hücum 
çəkərək dağıntılar, qətllər törətdilər. 

Sünnilər də boş oturmadı. Onlar da Musab bin Zübeyrin 
qətli gününə rast gələn 18 məhərrəmi matəm və hicrət əsnasın¬ 
da Peyğəmbərin mağarada Hz. Əbu Bəkr(ra) ilə qaldığı 28 zülhəc- 
cəni də bayram günü kimi tanıdılar. Bu qarşılıqlı nümayişlər ara¬ 
dakı uyuşmazlığı sönməz bir kin halında yaşadır, insanlar öldürü¬ 
lür, məhəllələr dağıdılırdı. 

"Sonrakı çağlarda Qaraqoyunlular şiəliyi, Ağqoyunlular isə 
sünnülüyü müdafiə edirdilər." 274 

Şah İsmayıl Xətayinin dövrünə A. Massenin məsələyə müna¬ 
sibəti belədir: "1501-ci ildə o özünü İranın şahı elan etdi və şiəliyi 
dövlət dininə çevirdi." 275 

Məzhəb ayrılığı Nadir şahı da məşğul etmiş və o bu barədə 
1736-cı il martın 16-da belə bir fərman imzalayaraq "Hənəfilik və 
Cəfəriliyin yollarının bir olduqları, dörd xəlifəni tanıdıqları, bundan 
sonra dörd xəlifənin sayğı ilə anılması, sünnilər ilə şiələrin arasını 
açacaq sözlərin sərf edilməməsini" istədi. 276 

Sonrakı dövrlərdə də dövlətin dinlə, məzhəblə bağlı rəsmi 
münasibətləri olub. Belə ki İran İslam Respublikası Ana yasasın- 
da belə bir maddəyə yer verilmişdir: "İranın rəsmi dini İslam və 
İsnaaşəri Cəfəri məzhəbidir və bu maddə əbədiyyən dəyişdirilə 
bilməz. Hənəfi, Şafi, Maliki, Hanbəli və Zeydi kimi digər islam məz¬ 
həblərinə də tam bir sayğı göstərilir." 277 Azərbaycan ictimai fakir 


274 Mutlu ismayıl. Mazhebler naşıl ortaya çıktı. Istabul, 1997, səh. 49 

275 Masse A. İslam. Bakı, AE-nin baş redaksiyası, 1992, səh. 214 

276 Mutlu ismayıl. Mazhebler nasıl ortaya çıktı. Istabul, 1997, səh. 225 

277 İsmayıl Aka. (Prof.Dr.) Çağımızda etiqad, islam məzhəbləri. 
İstanbul, 1998.səh. 107-120 

tarixində də Kərbəla olaylarına münasibət birmənalı olmamışdır. 
M.F.Axundovun, Z.Marağayinin əsərlərində, "Əkinçi"nin səhifələ¬ 
rində, "Molla Nəsrəddin" və digər mətbuat orqanlarında, Mirzə 
Cəlil, M.Ə. Sabir və digərləri və sovet əsarəti dövrünün fikir sahib¬ 
ləri hadisələrə müxtəlif mövqedən yanaşsalar da, bir necə məsə¬ 
lədə həmfikirdirlər: 

1. Şiəlik pərdəsi altında keçirilən məhərrəmlik mərasimləri əsa¬ 
sən siyasi məqsədlərə xidmət etmişdir; 

2. Bir neçə ərəbin bir neçə ərəbi qirmasından bizə nə? 

3. Bunlar cəhalətin, elmsizliyin nəticəsidir; 

4. Bir sira din xadimlərinin qazanc vasitəsidir; 

5. Özünü döymək, baş yarmaq haramdır; 

6. Şiəliyin qabardılması müsəlman dünyasını parçalamaq üçün 
Qərbin əlində çox kəsərli bir silahdır. 

7. "Azərbaycan ədəbiyyatı tarixində ilk dəfə Xətai və Füzuli ya¬ 
radıcılığında Osmanlı təzyiqlərinə qarşı çevrilmiş mərsiyə şeiri 
çar istilasından sonra Azərbaycanda yenidən canlanmağa 
başladı." 278 M.F.Axundov Kəmalüddövlənin dili ilə yazırdı: 
"Bundan əlavə xalq bir belə nadandır ki, bu növ bəlaların vü¬ 
cudunu hərgiz dərk etməyib küçələrdə başına və gözünə dö- 
yə-döyə gəzir, şaxsey-vaxsey naləsin ərşə bülənd edir... (nə 
var ki) min iki yüz bir neçə il bundan irəli beş-on ərəbi beş 
on ərəb Kufə səhrasında qırıblar." 279 

"Əvvəl binayi-təziyədarlığı səlatini-Dəyalimə qoydular ki, 
şiə-məzhəb idilər, sonra səlatini-Səfaviyyə ki, Sadatı-ələviyyədən 
sayılırdılar, xüruc etdilər və öz politikasırıın xatiri üçün (S. H.) tə- 
ziyədarlığa rəvac verdilər... Amma İranda təziyədarlıq Səfəviyyə 
zamanından da ziyadə rəvac tapıbdır. Yalnız məhərrəmin əşəreyi- 
ulasında təziyədarlıqla məşğul olsalar, yenə şəhidir; hər yerə ge¬ 
dirsən, təziyədir, hər məsciddə həftədə ləəqqəl bir gün təziyə məc¬ 
lisidir... Tehranda hər gün təkyələrin birində təziyə məclisi var." 280 


278 Müxtəsər Azərbaycan ədəbiyyatı tarixi. II c.EAAzF. Bakı: 1944, səh. 73 

279 Axundov M.F. Əsərləri. 3 cilddə. I с, Bakı: Azər nəşr, 1951, səh. 23 

280 Axundov M.F. Əsərləri. 3 cilddə. I с, Bakı: Azərnəşr, 1951, səh. 88 

Bu işlərin artıq ifrata yetdiyini, "hər kəsin öz dərdi özünə bəs 
deyilmiş" deyən Axundovla Z. Marağayi də həmfikirdir: "İranın 
bir çox şəhərlərində əhali arasında heydəri, neməti davası olur... 
heç özləri də bilmir ki, Heydər kimdir, Nemət kimdir. Amma hər 
il bu iki adın tərəfgirliyi üstündə vuruşmalar olur, qanlar axıdılır... 
Gərək şəhərin üləması... bunları başa salsın. Təəssüflər olsun ki, 
İnsafsızlar... bu fitnə ocağına odun qoyurlar... Tərəflərdən hər biri 
elə güman edir ki, o biri tərəfə qarşı nə qədər düşmənçilik eləsə, 
dünya və axirətdə o qədər xoşbəxt olacaqdır." 281 

Yolları kəsib min oyundan çıxan bu adamların "halına yanan¬ 
dan" sonra müəllif Kərbala facəsinin mahiyyətini açıqlayır: "Hələ 
pis-pis də öz əməllərində imam Hüseyn Əleyhüssəlamın boynu¬ 
na əbləhcəsinə böyük bir minnət də qoyurlar. Daha bilmirlər ki, 
o həzrət şəhadəti və öz pak övladının müsibətini cəddi-büzür- 
güvarınırı pak dininə xələl toxunmaması və bidətin aradan götü¬ 
rülməsi xatirinə qəbul etdi. Bunlar isə o cür mühüm bir təlimi kor¬ 
layır,(kursiv bizimdir) ...heç utanmayıb hələ bir xilaf üçün üstünə 
bir ibadət adı da qoyurlar. 

İmam Hüseyndən, onun qiyamət ğünü hamının bağışlan¬ 
masını Allahdan xahiş edən böyük cəddindən xəcalət çəkmirlər." 282 

"Əkinçi"nin səhifələrində təziyədarlıqla bağlı bir-birinə zidd 
yazılar getmiş, bu məsələ mübahisə mövzusu olmuşdur. S. Ə. Şir- 
vaninin "yövmi-aşurada cühəlanın baş yarmasına" qarşı çıxışına 
Hadi təxəllüslü Qudyal sakini kapitan Sultanov zidd gedərək 
"dini təəssübkeşlik" edir və S.Ə.Şİrvaniyə öz cəddini xatırladar 
və onu həcv edir. Seyid Əzim isə həcvə həcvlə cavab verir. Onu 
"əyri oturub düz danışmağa" dəvət edərək "şəriətdə buna hüccət, 
bürhan" varsa, "biz də baş çapmağa qarışaq", - deyir. 

Bu məsələyə münasibət bildirən F. Köçərli də qeyd edirdi 
ki, bədənə işgəncə vermək mənfəət versəydi, bunu buyuran din 


Marağayi Z. ibrahim bəyin səyahətnaməsi. Bakı: Elm, 1982, səh. 191 
Yenə orada, səh. 192 

xadimlərinin özləri də edərdilər "...halbuki onları... Yaşsız gözlə¬ 
rinin nəmini hiyləvi və dəsmalı ilə silən görürük... bədənlərinə... 
əziyyət yetirən yenə əlsiz-ayaqsızlar, biçarə və sadədil əvamün- 
nas olur ." 283 Müəllif S.Ə.Şİrvani ilə həmrəy olaraq fikrini belə 
davam etdirir: "...Əgər dini-mübini-nəbəvidə hifzi-bədən əmri 
sadir olmasaydı, onda baş çapmaq filini, bədənə nizə, ox, qıfıl, 
at nalı, qılınc, gorda, palanduz sünbəsi kimi ağır şeylər taxıb, ona 
...təsəvvürə gəlməyən əziyyətlər verməyi bir növ eşqi-ali-əbaya 
və məhəbbəti-şühədayi-Kərbəlaya isnad edib sakit qalmaq olar¬ 
dı. Amma ...şə'rən nəhyi qadağan buyrulan bu fe'li icra etmək 
...peyğəmbərin buyruğuna əməl etməmək və onun əmrini inkar 
etmək kimidir ." 284 

M. İbrahimov da eyni mövqedə durarkən "Əkinçi"yə istinad 
edir: "Seyid Rza Sabir hərarətlə "Əkinçi"nin mövqeyini, məramını, 
məqsədlərini alqışlayır. Sinə döymək və zəncir vurmaq, baş yar¬ 
maq kimi halları tənqid etdiyi üçün Zərdabiyə hücum edənləri 
pisləyir. 

Abdulla Surda bu məsələdən danışarkən "Artıq vaxtdır ki, 
moizələrə, mərsiyəxanlıqlara xitamə çəkilsin" deyir ." 285 

Təziyədarlığa qarşı bu neqativ münasibətlər sovet əsarəti 
dövrü son həddə çatdı və qəti qadağa qoyuldu. Din xadimləri 
tutuldu, sürgün edildi, güllələndi, dini kitablar yandırıldı. Bu kam¬ 
paniya o həddə çatdı ki, ərəb əlifbası ilə yazılan nə vardısa, o da 
məhv edildi. Yəni bunu adamlar özləri yandırmağa, məhv etmə¬ 
yə məcbur dildilər. 

Qeyd etdiyimiz kimi, məzhəb ayrılıqları çox halda siyasi məq¬ 
sədə xidmət etdirilmişdir. Bir çox dövlətlər və din xadimləri də, 
yadellilər də istifadə edib faydalanmışdır. I Pyotr vəsiyyətində 


283 Köçərli F. Azərbaycan ədəbiyyatı. II c., Bakı: Elm, 1981, səh. 63-65 

284 Köçərli F. Azərbaycan ədəbiyyatı. II c., Bakı: Elm, 1981, səh. 64 

285 Talıbzadə Kamal. Azərbaycan ədəbi tənqidinin tarixi. 

Bakı: Maarif, 1984,səh.23 

yazırdı: "Həm Türkiyə, həm də İran din xadimlərini ələ almaq 
və onlar vasitəsilə sünni-şiə ixtilaflarını qızışdırmaq lazımdır. 
İslam əqidəsini Asiyadan uzaqlaşdırmaq, xristian dini əqidə¬ 
sini və mədəniyyətini orada tətbiq etmək lazımdır ." 286 

Bu hadisələrdən öz xeyirləri üçün istifadə etmək istəyənlər 
hər vasitəyə əl atırdılar. Xüsusən İranda yetişib Qafqaza göndə¬ 
rilən dərvişlər, mərsiyəxanlar və s. "din xadimləri" çox halda fitnə- 
fəsad törədirdilər. Onların barəsində Azərbaycan ədibləri kifayət 
qədər yazmış, bədii obrazlarını yaratmışdır. 

Biz bu gün onsuz da düşmənin həddindən artıq və güclü 
olduğu bir zamanda hər nə qədər məzhəb ayrılığı söhbətindən 
uzaq qaçmaq istəsək də, bu mümkün olmur. Mərsiyə ədəbiyya¬ 
tından söhbət gedirsə, orada şiə sözü başda gəlir. Ə. Raci də növ- 
hələrində bu sözü işlədir, onlara xitab edir. 

Əslində bu söhbətlərdən qaçmaqdansa, onun köklərini araş¬ 
dırıb hər kəsə bir fikir aydınlığı gətirmək, Allahı bir, Peyğəmbəri 
bir, kitabı bir, qibləsi bir olan bu ümmətin cüzi, əhəmiyyətsiz fərq¬ 
lərə görə ixtilaflarına qarşı durmaq lazımdır. Çaldıran bu ixtilafla¬ 
rın zirvəsidir və hər müsəlmanın damarı kəsilsə, oradan Çaldıran 
qanı tökülər; bu bizim ağlamalı dərdimiz, şirin və əziz yaramızdır 
və bizcə, bu qədər bəsdir, artığını Allah göstərməsin. Bu da ayrı 
bir mövzu olduğundan bununla bağlı ədəbiyyatımızın qaynaq¬ 
larından bir-ikisinə ( 287 , 288 , 289 ) nəzər salmaq yetər. Həm "Kitabi- 
Dədə Qorqud"da 290 , həm Nizami Gəncəvidə, həm də "Dastani- 
Əhməd Hərami"də dörd rəşid xəlifənin dördü də, hətta hz. Aişə 
ilə hz. Fatimə fərq qoyulmadan hörmətlə yad edilir. 


286 "Dirilik" jurnalı. Bakı, 16 noyabr, 1916, N 5, səh. 47 

287 Klassik Azərbaycan ədəbiyyatı kitabxanası.20 cilddə. III с, 
Bakı: Elm, 1984, 543 səh. 16 

288 Onu ilahi S. XIII-XVII əsrlərdə Təbriz. Bakı, 1982, səh. 237 

289 Dastanı Əhməd Harami. Bakı: Gənclik, 1978, səh. 17 

290 Kitabi Dədə Qorqud. Bakı: Gənclik, 1987, 282 səh. 26,15,16 

Əlbəttə, buna yetəricə nümunə vermək olar, ancaq bunlar 
bəs edir deyək ki, bu rəşid xəlifələrə fərq qoymaq düz deyil. On¬ 
ları ayırmaq istəyənlər müəyyən dəlillərə əsaslanmış və bundan 
öz məqsədləri üçün istifadə etmişlər. Məsələn, bir hədisdə Mə¬ 
həmməd (s.ə.s.) peyğəmbər Hz. Əliyə (əs) belə deyir: "Ya Əli, hər 
peyğəmbərin nəsli özündən davam etmiş, mənim nəslimi isə sən 
davam etdirəcəksən" və ya "Mən sizə iki şey əmanət edirəm. 
Biri Qurani-kərim, ikincisi əhli-beytimdir." 291 Bu fikri Raci belə 
ifadə edir: 

Çıxmasin yaddan bu vəsiyyətim 
Var sizə iki zad əmanətim, 

Bir kitabi-həq, bir də itrətim. 

Yetdi rehlətə-həzrəti Rəsul . 292 

Əhli-beyt və ya Ali beyt deyiləndə isə Hz. Əli və Hz. Fatimə¬ 
nin soyundan gələnlər-imam Həsən və imam Hüseyn(ra) və on¬ 
ların soyunu davam etdirənlər nəzərdə tutulur. Başqa sözlə, "Hz. 
Əliyə itaət eynən Allah Rəsuluna itaətdir. Allah Rəsuluna itaət isə 
Allaha itaət deməkdir." 

Könül, qəm çəkmə, müflislər pənahi 
Vəliyyül-həqq, Əliyyül-Mürtəzadır. 

Yetiş fəryadına ey şahi-Xeybər- 
Ki, Seyyid bir qulami-rusiyadır . 293 

deyən Seyid Əzim Şirvani də Hz. Əliyə sevgisini bəyan edirdi. 

Bütün bəlaların mərkəzində də elə bu fikir- Əhli-beyt sev¬ 
gisi durur. Bu səbəbdən əhli-dünya-siyasət adamlari Əhli-beytin 
nüfuzundan həmişə qorxmuş, çəkinmiş, ümmətin onlara qarşı sev¬ 
gisini bildiklərindən hakimiyyətə-xilafətə gələcəklərindən ehtiyat 
etmişlər. Çıxış yolunu onları öldürməkdə, təqib etməkdə, zəiflət- 

291 Ahmet Lütfi Kazarıçı. Peyğemberler lahikası. istanbul,1997.126 

29л Raci Seçilmiş əsərləri, (tərtibçi Abıyev Hafiz). Bakı: Sabah,1992, səh. 216, 225 

293 Köçərli F. Azərbaycan ədəbiyyatı. II с, Bakı: Elm, 1981, səh. 71 

məkdə görmüşlər. Hz. Əli Heydəri-kərrar, Əmirəlmöminin, övli¬ 
yaların babası idi. Bu nəsildən olanların böyük din alimi, övliyaul- 
lah olduqlarını bildiklərindən ən yaxşı halda onlara ehtiram bəs¬ 
ləmiş, amma saraydan uzaqda saxlamışlar. Şəhid edilən 11 ima¬ 
mın başına gələnlərin səbəbi bunlardır. 12-ci imam Mehdi Sahi- 
bəzzamanın isə qeybə çəkildeiyi və axır zamanda zühur edəcəyi 
söylənilir. Bir dini rəvayətdə "Hər yüz ildən bir Əhli-beytdən bir 
mücəddid gələcək və..."İmam Hüseyn də peyğəmbərimizin (s.ə.s.) 
nəvəsi idi və xəlifəliyə ən yaxşı, ən real namizəd idi. Qarşı tərəf 
də bu təhlükəni sovuşdurmaq üçün Kərbəla müsibətini törətdi. 
Əslində həm imam Həsən, həm imam Hüseyn xilafətdən çox, 
ruhani hakimiyyəti qoruyurdu və dinimizin qorunmasinda, 
təhrif olunma təhlükəsindən qurtarmasında gördükləri və 
görəcəkləri iş xəlifəlikdən daha üstün və daha şərəfli idi. Bu 
məsələyə başqa yöndən də yanaşanlar var idi. "Şiələr ( Ali beyt 
deməli idi S.H.) hər şeydən əvvəl təqiblərdən və qırğından xilas 
olmağa çalışırdılar." 294 

Şiəliyin mahiyyətində hardasa gizli şəkildə ərəb dünyasına, 
əməvilərə, xəlifə Hz. Ömər ibn Xəttaba (ra), başqa sözlə, sünnilərə 
qarşı bir qərəz, nifrət vardır. Təsadüfi deyil ki, Axundov da Kəma- 
lüddövlənin dili ilə "Əhli-İranın bu günə bədbəxtliyinə səbəb ərəb¬ 
lər oldu",-deyir. 295 Ərəblər və sünnilik üzdə görünənlərdir. Pərdə 
arxasında Sasanilər xanədanlığının darmadağın edilməsi, Kəsra 
sarayının süqutudur. Bu işi də xəlifə Hz. Ömər (ra) görüb. İslamiy¬ 
yət İrana Hz. Ömərin vaxtında gəlib. İkinci bir Ömər adı da var ki, 
çox vaxt bunlar səhv salınır. Bu, Kərbəlada orduya başçılıq edən 
və 72 məsumə olmazın müsibətlər verən, Yəzidin əmri ilə Kufə 
əmiri Ubeydullah bin Ziyadın göndərdiyi qoşunun başçısı Ömər 
ibn Səddir. Bu Ömərlə ikinci xəlifə Ömər bin Xəttabı qarışdırırlar, 
təssüf ki tənqid hədəfi çox vaxt xəlifə Ömər olur. Ömər bin Sədlə 


Masse A. İslam. Bakı, AE-nin baş redaksiyast, 1992, səh. 165 
295 Axundov M.F. Əsərləri. 3 cilddə. I c, Вакс Azərnəşr, 1951, 334 səh. 17 

Səd bin əbu Vəqqasın adlarındakı "Səd"lər də fikri qarışdırır ki, 
bunları da eyniləşdirmək olmaz. 

Üçüncü ən mühüm amil yenə siyasətlə bağlıdır. "İranda möv¬ 
cud olan bir rəvayətə görə, Əlinin oğlu Hüseyn İranın sonuncu 
Sasani şahının qızını almış, bu qadın isə istila zamanı əsir düşmüş¬ 
dür. Beləliklə, Əli nəslindən olanların hakimiyyətinin qanuniliyinə 
inamı iki qat artırmışdır." 296 Deməli, İmam Hüseynin sasani qızın¬ 
dan olan övladı bir gün hakimiyyətə gələr və xəlifə ola bilər. Bu 
gizli niyyətin baş tutmaması və əvvəlki, yəni Kəsra hadisəsinin 
quyruq acısı o dövr İranını şiə pərdəsinə bürünməyə vadar edən 
ən mühüm amillərdəndir. İşin ən ağrılı tərəfi isə bu məsələnin 
daha çox türk əsilli hökmdarlar tərəfindən qabardılmasıdır. "Şiə¬ 
lik bir ideoloji silah olaraq Səfəvilərə lazım olduğu kimi, Azərbay¬ 
can türkləri olan Qacarlara da lazım oldu." 297 (Bəlkə də buna görə 
mərsiyə ədəbiyyatı məhz Qacarlar dövründə bu qədər vüsət aldı.) 
Bu səbəbdən də məhərrəmlik mərasimlərində şiələr səfərbərliyə 
çağrılır və sünnilərə, Yəzid və Şümrlə birgə Ömərə də lənət yağ¬ 
dırılır, onlara qarşı nifrət oyadılırdı. Məsələnin əsil mahiyyəti isə 
yuxarıda deyildiyi kimi, unudulur, yada salmaq belə ağla gəlmirdi. 

Təziyədarlığın cəmiyyət həyatında tutduğu yer və ona mü¬ 
nasibət qədər də təziyədarlıq ədəbiyyatının tədqiq və araşdırıl¬ 
masına ehtiyacı var. Mərsiyə ədəbiyyatının mənşəyi, xronologi¬ 
yası, mövcudluğu və ona münasibət də müxtəlif tarixi dövrlərdə 
müxtəlif olmuşdur. Çox vaxt bu ədəbiyyat bir sənət əsəri kimi 
kənarda qalmış, əvəzində siyasi mübarizə və fikir döyüşlərinin 
obyektinə çevrilmişdir. Bu mövzunun xranologiyasına, hər millə¬ 
tin adət və ayinlərində oynadığı rola toxunmazdan əvvəl məsə¬ 
ləyə iki asbektdən yanaşmağı lazım bilirik : 

1. Mərsiyə ədəbiyyatının siyasi, ideoloji xüsusiyyətləri; 

2. Mərsiyə ədəbiyyatının bir ədəbi nümunə kimi bədii-estetik 
prinsipləri. 


Mosse A. İslam. Bakı, AE-nin baş redaksiyast, 1992, səh. 169 
297 Nadirov Özbəy. Hacı Rza Sərrafın yaradıcılq yotu. Bakı: Elm, 2005,səh. 74 

Vaxtilə M. F. Axundov mərsiyəçiliyi İranın zərərli bir təsiri 
kimi pisləyərdi. Ona görə "Mərsiyəçilik məhərrəmlik təziyədarlığı 
ilə əlaqədar idi. Təziyədarlıq ilk dəfə şiə padşahlarının əli ilə süni 
surətdə Azərbaycan xalqına bağlanmış, ruhanilərin əlində gəlir 
mənbəyinə çevrilmiş, bu sahədə yazılan əsərlər isə uydurulmuş 
yalanlardan ibarətdir." 298 

Ədəbiyyatşünas Feyzulla Qasımzadəyə ğörə isə "Mərsiyə 
ədəbiyyatı 19-cu əsr boyunca qizğın inkişaf yolu keçərək geniş 
yayılmış və onun Raci, Qumri, Şüai, Süpehri, Ahi, Mirzə Həbib Qüdsi 
kimi tanınmış nümayəndələri yetişmiş və yüzlərcə mərsiyə kitab¬ 
ları yazılmışdır. Bunun əsas səbəbi odur ki, cəmiyyətin hakim 
feodal-mülkədar sinifləri və ruhanilər öz hakimiyyətlərini qoru¬ 
maq, xalq kütlələrini məhkum vəziyyətdə saxlamaq üçün mərsi¬ 
yə ədəbiyyatından, məhərrəmlik təziyədarlığından geniş istifadə 
edir və bunları inkişaf etməkdə olan yeniliyə... qarşı bir irtica kimi 
alovlandırmağa çalışırdılar. Məhərrəmlik təziyədarlığı və onunla 
əlaqədər yaranan mərsiyə ədbiyyatı Azərbaycan xalqının həyatın¬ 
dan, onun milli zərurətindən doğmamışdır. Bu ədəbiyyat onun 
ruhuna zidd və yabançıdır." 299 

İnsanlar yaranışından itkiləri sarsıntıyla, çaşqınlıqla qəbul 
etmiş, hisslərini göz yaşı ilə, bacara bildiyi qədər sözlə (oxşama 
ilə) ifadə etmişdir. Sonralar bu sözlər bədii forma almış, bizim 
şifahi xalq ədəbiyyatında ağılar formasında özünü göstərmişdir. 
"Azərbaycan xalqının keçmiş tarixi və onun milli qəhrəmanlıq 
həyatı ilə əlaqədər olan matəm şeriləri "yuğ" adlanan lirik par¬ 
çalardır ki, bunlar bizə şifahi xalq ədəbiyyatından məlumdur",- 
deyən F. Qasımzadə "yuğ"ların həyat tərzimiz, tariximiz, milli xü- 
susiyyətlərimizlə bir- başa bağlı olduğunu," göstərirdi: "Lakin 19- 
cu əsr ədəbiyyatımızda özünü göstərən mərsiyə şeiri "yuğ"lardan 
tamamilə fərqli olaraq dini bir xarakter daşıyır və islam cəhalət- 
pərəstliyini yayırdı." 300 F. Qa- sımzadə daha sonra "yuğ"larin yas 


298 Axundov M.F. Əsərləri. II с, Bakı: Azər nəşr, 1958, səh. 238 

299 Qasımzadə F.Azərbaycan ədəbiyyatı tarixi. Bakı, 1974, səh. 16 
800 Yenə orada, səh. 17 

mərasəmlərində bu gün də qadınlarımızın oxuduğunu, ağıların 
isə həmin yuğların qalıqları olduğunu qeyd edir. Türk ədəbiyya¬ 
tında ayinlərə yuğ, ağıt, saqu, mərsiyə, məhərrəmiyyə, yas yemə¬ 
yinə yuğbasan deyilir. Şivən, sızlama və s. kmi əlliyə qədər istilah 
işlənir. 301 Ağıların yazılı nümunəsinə M. Kaşğarinin "Divani- 
lüğət-it türk" əsərində rast gəlirik. Bunlar dördlük şəklindədir. 

Alp-ər Tonqa öldümü, 

İsuz ajun kaldımı, 

Ödlək öcün aldımı 
İmdi yürək yırtılur. 302 

"Kitabi Dədə Qorqud" dastanında qadınlar "Oğul, oğul, ay 
oğul" naləsilə, nişanlı qızlar "vay göz açıb gürdüyüm! Könül verib 
sevdiyim! Vay al duvağımın ayası!" 303 və s. şəklində ağı deyir. 

Yazılı ədəbiyyatda Davdağın mərsiyəsi məlumdur. Sonra 
Xaqanidən, Nizamidən başlayıb günümüzə qədər gələn mərsi¬ 
yələrdə ya öz qohumları, ya da ölən hökmdar, sərkərdə anılmış, 
onun müsbət keyfiyyətləri sadalanaraq, kədərli bir dillə oxşanıl- 
mışdır. Bu mövzuya dünya ədəbiyyatı da biganə deyil və elegiya 
janrında müxtəlif əsərlər yazılmaqdadır. Kərbəla mövzusu isə bu 
çərçivələrdən çıxıb, tarixi, bəşəri, dini səciyyə daşıyaraq ölməzlik 
qazanmışdır. Bu mövzuya Nəsimidə, sonra Ş.İ.Xətayidə rast gəli¬ 
rik. Gəraylı formasında olan Xətayinin bu şeiri İmam Hüseynə 
həsr olunub. 

Bu gün matəm günü gəldi, Kərbəlanın yaziləri, 

Ah Hüseynü va Hüseyn. Şəhid düşdü qaziləri, 

Sənin dərdin bağrım dəldi, Fatma ana quzuları, 

Ah Hüseynü va Hüseyn. Ah Hüseynü va Hüseyn. 304 

301 Ahmet Lütfi Kazarıçı. Peyğemberler lahikası. istanbul, 1997. səh 56 

302 Özdək Rafik. Türkün qızıl kitabı.(tərcümə edənlər L.Şüküroğlu, N.Yaqublu) 

2 cilddə. I c, Bakı: Yazıçı,1992, səh. 44 

303 Kitabi Dədə Qorqud. Bakı: Gənclik, 1987, səh. 39 

304 Samin Abdullayev Gün Az. http://www.gun.az/religion/89269 səhl 

M.Füzuli isə "Hədiqətüs-süəda"əsəri ilə ilk dəfə geniş və 
əhatəli şəkildə o hadisələrin salnaməsini yaratmışdır. Ona qədər 
ərəb, fars və türk ədəbiyyatında bu mövzuda xeyli əsər yazılmış¬ 
dır. Füzuli öz əsərində bunlara toxunsa da, daha çox İran şairi 
Hüseyn Vaiz Kaşifinin "Rövzətüş-şühəda" əsərinə istinad edir. 
"Bu, əcəmdə məşhur olan "Rövzətüş-şühəda" kitabıdır ki, Mövla¬ 
na Vaiz tərəfindən tarixdən faydalanmaqla onu şərh və təfsir edib 
diqqətlə yazmış, rəvayətləri yenidən canlandırmışdır. Mən biça¬ 
rənin niyyəti odur ki, gerçək təlifdə "Rövzətüş-şühəda"ya təqlid 
edib başqa kitablarda olan qəribə mənaları mümkün olduqca 
ona əlavə qılam və "Hədiqətüs-süəda" adlandırıb on fəsil və bir 
nəticədə tərtib edib tamamlayam" 305 deyən şair əsərin bir qis¬ 
mində peyğəmbərlərin həyatından qissələr vermiş, qalan hissə¬ 
sini Ali beytin şəhadətinə və Kərbəla faciəsinə həsr etmişdir. Əsər 
mötəbər bir tarixi mənbə olmaqla yüksək sənət əsəri kimi şöhrət¬ 
lənmiş, başqa dillərə də tərcümə olunmuşdur. Ancaq bu mövzu¬ 
da mərsiyə ənənəsi xeyli sonra yarandı. Belə ki, şiəlik XVI əsrdə 
bir ideoloji siyasi silaha çevrilsə də, Kərbəla hadisəsi ilə bağlı mər¬ 
siyə ədəbiyyatı XIX əsrdə rəvac tapdı və dini-fəlsəfi poeziya kimi 
müəyyən mənada ədəbi hadisəyə çevrildi. "Dini-fəlsəfi poeziya¬ 
nın əsas qolunu mərsiyələr təşkil edir. Azərbaycan türkcəsində 
mərsiyələr əsasən Səfəvi hakimiyyəti zamanından (XVI əsr) şiəli¬ 
yin təbliği ilə bağlı inkişaf tapmağa başlamış, Qacarlar hakimiy¬ 
yəti (XVIII əsrin sonu, XIX əsr) dövründə ən yüksək mərhələyə 
çatmışdır. Məzmunca bəzi məqamlarda ağıya yaxın olub qəm, 
kədər, yas, ölümlə bağlı motivləri özündə yaşadan mərsiyə for¬ 
ma baxımdan ağıdan tamamilə fərqlənir. Konkret ədəbi forması 
olmayan mərsiyə Azərbaycan şeirinin müxtəlif şəkillərində yazıl¬ 
mışdır. Hər il keçirilən məhərrəmlik mərasimlərindən istifadə edən 
şairlər hiss və həyəcanlarını, bəşər və onun haqqında düşüncələ¬ 
rini xalqa çatdırmaq üçün bu ədəbi növə üstünlük vermiş, Kər¬ 
bəla faciəsi kimi tarixi hadisələrə müasir rəng verməklə dinləyi- 

305 Məhəmməd Füzuli. Hədiqətüs-süəda. Bakı, 1993, səh. 8 

cini və oxucunu düşündürməyə çalışmışlar." 306 Mərsiyə ədəbiyya¬ 
tına sonralar başqa mövqelərdən də yanaşıldı. "Mərsiyə şeirində- 
ki dünyəvilik və tarixilik humanizm ideyaları ilə bağlı idi.... mər¬ 
siyə şairləri də insanın azadlığı ideyasını müdafiə edirdilər." 307 

Məsələyə sinfilik nöqteyi-nəzərindən yanaşan F.Qasımzadə 
mərsiyə ədəbiyyatını ruhumuza zidd və yabançı hesab edərək 
onu həm də siyasi alət kimi dəyərləndirir. Onu keçmişin qalığı, 
mürtəce ruhlu, epiqonçu ədəbiyyat da adlandıran Kamal Talıb- 
zadə öz araşdırmalarında o dövrün ədəbi prosesini incələyərək 
müxtəlif baxışları nəzərə çatdıraraq daha çox sovet dövrünün 
nöqteyi-nəzərini əks etdirir: "Ziya"da həyatla, yeniliklə səsləşən 
bəzi yazıların çap olunmasına baxmayaraq, o öz səhifələrində fe¬ 
odal-mülkədar quruluşuna, ruhanilərə rəğbət oyadan məqalələr 
çap edir. ..."Ziya"nın səhifələrində Bixud, Qumri, Fazil Dərbəndi, 
Müşfiq kimi "köhnə şeir" tərəfdarlarına geniş meydan verən qə¬ 
zet redaktoru Səid Ünsüzadə də... dini, epiqonçu ədəbiyyatın qatı 
tərəfdarlarından biri idi." 308 

Bu "tərəfdarlıq" sonrakı dövrlərdə də davam etmişdir. "Əgər 
türkcə mərsiyə olmasa, türk şeir və nəzmi də bu dərəcə ümumiləş¬ 
məyəcək və Azərbaycan xalqı ehtimal ki, bir çox zaman daha doğ¬ 
ma ədəbiyyat üzü görməyəcəkdi... Mərsiyənin xidmət və əhəmiy¬ 
yəti yalnız ağlatmaqla qalmamışdır. Yeni türk ədəbiyyatımızın 
qaidiəri deyib Seyid Əzimləri, Hophopları təqdir edərkən sakın! 
Ağlamaqdan bıkan və buna görə də mərsiyələrdən əzilən cavan¬ 
larımız Racilərə Araz çayını addamış bəzi rozəxənlara baxan kimi 
baxmasınlar. Onların Azərbaycan ədəbiyyatındakı mövqeyi ehti- 
ramsız bir mövqe deyildir. Şeyx Nizami nə qədər dahi, nə qədər 
böyük bir şairi-binəzir olsa da, azərbaycanlıları doğma türkcələ¬ 
rinə qaytarmaq nöqteyi nəzərdən, məncə, Raci, Dəxii, və Qumrinin 

306 Küliıyati-Divani-Raci, (t.S.Qəməri)Təbr'ız,Firdos kitabxanası,1364.səh. 3 

307 Azərbaycan ədəbiyyatı tarixi. 6 cilddə. 4 с, Bakı: "Elm", 2011, səh. 299 

308 Talıbzadə Kamal. Azərbaycan ədəbi tənqidinin tar'ıxi. Bakı: Maarif, 1984, səh. 87 

mövqeyini ehraz edəməz... Əcəba, Şeyx Nizamiyə abidə tikmək 
həvəsində olan nəslimiz Racisini unudacaq, Qumrisinə xor baxa¬ 
caq, Daxilini atacaqmı?" 309 

Kamal Talıbzadə mərsiyə ədəbiyyatına qarşı çıxan ədibləri 
belə siralayır. "H. Zərdabi, N. Vəzirov, Əhsənül-Qəvaid, F. Köşərli, 
M.T.Sİdqi, S.M. Qənizadə, R.Əfəndiyev, N. Nərimanov... "köhnə" 
şerin qeyri-ictimai, intim (?) keyfiyyətlərini tənqid edərək onun 
yeni tələb və ehtiyaclara cavab vermədiyini göstərir... Bütün bun¬ 
lar... öz mahiyyəti etibarilə epiqonçu şeirin əleyhinə çevrilmişdi" 310 

Müəllif sonra tənqidçi A. Şurdan danışarkən "intim duyğu¬ 
ların tərənnümçüsü kimi dərk edən epiqonçuları başa salaraq 
...şairin (Füzuli nəzərdə tutulur. S.H.) erotik, parnoqrafik əsərlər 
yazmadığını..." və s. kimi ifadələr işlədir. Özü də bu ifadələr (ero¬ 
tik və s.) deyəndə birbaşa həm də mərsiyə yazan, yeni şeirin 
"açarını tapa bilməyən" Raci kimilər nəzərdə tutulur. Bura qədər 
Racinin lirikasından danışarkən onda “intim hisslərin ifadəsinin" 
nə dərəcədə olduğunu gördük. Təəssüf ki, epiqonçu dedikləri 
şairlərdə belə şeylər axtarıla-axtarıla Vaqifin (Zakirdə də qismən) 
yaradıcılığındakı o məlum hisslərin tərənnümü gözdən qaçıb, bu 
günə qədər heç fərqində olmadan o "sinəsi meydan" gözəllər or¬ 
ta məkəb dərsliklərində hələ də təqdim edilməkdədir. 

Üstəlik, həm o dövr şairlərinin, həm də tənqidçilərinin bizə 
ziddiyyətli görünən cəhətlərinin sirrini açmaq da bu gün yeni və 
ciddi araşdırma tələb edir. Eyni ziddiyyəti Abdulla Surda da gör¬ 
mək mümkündür. O bir tərəfdən cəmiyyətdəki ictimai xəstəlikləri, 
cəhalət və mədəniyyətsizliyi cəsarətlə tənqid edir, xalqı maarifə, 
elmə səsləyirsə, digər tərəfdən "həqiqi m ədə niyyət-islamiyyət 
deməkdir, əsil mədəniyyət nə isə islamiyyət də odur" kimi fikirlər 
irəli sürür, elmlə dini eyniləşdirir... "zaman elm və hünər zamanı- 


Talıbzadə Kamal. Azərbaycan ədəbi tənqidinin tarbd. Вакс Maarif, 1984, səh. 207 
Yenə orada, səh. 207-209 

dır", -deyə xalqı qabağa gedən millətlərə çatmağa... çağırıb "ba¬ 
balarımızdan qalmış qəbih-qəbih köhnə və qədim adətlərdən" əl 
çəkməyi təklif edirsə, digər tərəfdən, "cənabi-həqdən şəfa və mər¬ 
həmət" gözləyir, -deyirsə, başqa bir yerdə "Artıq vaxtdır ki, moi¬ 
zələrə, mərsiyəxanlıqlara xitamə çəkilsin" fikrini irəli sürür. 311 

Bu ziddiyyətli görüşlər M. İbrahimovu da təəccübləndirir: 
"Küll halında Azərbaycanın 19-cu əsr ədəbiyyatında ilk nəzərdə 
anlaşılmaz və qəribə görünən bir hal müşahidə olunmaqdadır. 
Nəinki Dəxil və Qumri kimi dindar, məhdud dünyagörüşlü (? S. 
H.) şairlər, hətta Bakıxanov, Seyid Əzim Şirvani, Ləli, Raci və Ha- 
dici kimi dar təəssübkeşliyi pisləyən, fanatik görüşlərin əleyhinə 
olan və bütün bunları xalqın tərəqqisinə, zəmanə ilə ayaqlaşma- 
sına mane olduğu üçün tənqid edən, meyi, meyxanəni ehkamçı- 
lığa qarşı qoyaraq azad düşüncə rəmzi kimi vəsf eləyən şairlərin 
bir qismi mərsiyə yazmışdır. Bunu nə ilə izah etməli. Bizcə, bu 
əvvəla o zamankı ictimai həyatın hələ billurlaşmaması, bulanıq 
vəziyyəti ilə bağlı idi. Bir yandan mövhumi görüşlər dumanı çox 
qəliz idi. 

O biri yandan da İran dövlətinin Osmanlı imperiyasına qarşı 
rəqabətli mübarizələri, şiəliyi bayraq etməsi ilə əlaqədar olaraq 
sünnü-şiə ədavətləri hakim dairələrin və qaragüruh xadimlərin 
əlində xalqı qızışdırmaq, itaətdə saxlamaq, soyub talan etmək 
üçün güclü propaqanda vasitəsi olmuşdur". Müəllifə görə elə 
bu səbəbdən təziyədarlığa rəvac verilmiş və bu da mərsiyə ədə¬ 
biyyatının yaranmasına zəmin hazırlamış, az-çox istedadı olanlar 
buna sövq edilmişdir. Bəzi şairlər mədrəsə təhsili almış, mollaxa- 
nada böyümüş və mərsiyə şeirləri yazmışdır, amma əvvəlkilərin 
mərsiyə yazmağına yox, bu sonra qeyd olunanların "dünyəvi 
hissləri, işıqlı fikirləri tərənnüm edən, hətta xarabatı təriflə¬ 
yən şeirlər yaratmasına təəccüb etmək lazımdır." 312 


311 Talıbzadə Kamal. Azərbaycan ədəbi tənqidinin tarixi. 

Bakı: Maarif, 1984, səh. 226, 231 

312 Cənubi Azərbaycan Ədəbiyyatı tar'ıxi I с, Bakı: Nurlar nəşriyyatı, 2009, səh. 22, 24 

Zaman Əsgərli məsələyə başqa prizmadan yanaşır: "...Azər¬ 
baycan şeirində mərsiyənin intişarı dini motivlərin geniş yayılma¬ 
sı,...ədəbi gedişatın, mədəni-tarixi prosesin səciyyəsi...ilə bağlı idi. 
Bu şeir sırf dini ədəbiyyat deyildi. Onun məzmununda, daxili ma¬ 
yasında həyatilik, tarixilik var idi." 313 

Göründüyü kimi, istər təziyədarlığa, istər, mərsiyə ədəbiy¬ 
yatına, istərsə də onların yaranmasına münasibət tarixən birmə¬ 
nalı olmayıb. Mərsiyəçilik müxtəlif təzyiqlərlə, müqavimətlərlə 
üzləşsə də, ictimai həyatımıza daxil oldu və bir ədəbi hadisə ki¬ 
mi özünü təsdiq etdi. Xüsusilə də XIX əsrdə inkişaf edib formalaş¬ 
dı, bir ədəbi məktəbə çevrildi, adı ədəbiyyat tarixində qalacaq 
mərsiyə şairləri yetişdirdi. M. İbrahimovun dediyi kimi, "...onların 
açıq görüşləri və əsil istedad sahibi olanları insanlara nəcib hiss¬ 
lər, işıqlı fikirlər aşılayan gözəl şeirlər yazmışlar və məhz belələri 
ədəbiyyat tarixində hörmətlə yad edilir" 314 

Firidun bəy Köçərli onların ilkin nümayəndəsi olaraq "...bu 
dəstgaha cümlədən artıq rövnəq verən şüəra üç nəfərdir: Mirzə 
Kərim Şüai, Mirzə Cəbrail Süpehri və Mirzə Məhəmmədtağı Qum- 
ri"ni göstərir. 315 Müəllif həm də şəbihin binasının 100 ildən artıq 
əvvəl Dərbənddə qoyuldyğu və hər əsrdə "bu şəbih üməratına 
mübaşir olan şairlər" olduğunu qeyd edir. 

Qüzey Azərbaycanındakı şairlərdən mərsiyə yazanlar və 
mərsiyə şairləri A.Bakıxanov ("Riyazül-Qüds") Abdulla bəy Asi və 
Mirzə Ələsgər Növrəs olsa da, Dərbənddən sonra bu məktəb 
Güney Azərbaycanında intişar tapmış, inkişaf etmişdir. Ahi, Mirzə 
Həbib Qüdsi, Pürqəm, Dəxil, Dilsuz, Sərraf kimi mərsiyə şairləri 
hər nə qədər bir-birindən fərqlənsələr də, (Məsələn, Qumrinin 
"Kənzül-məsaib "ində hadisələr ardıcıllıqla verilir, digərlərində 
ayrı-ayrı növhələrdə hadisələrin müxtəlif cəhətləri qabarıq təsvir 


313 Azərbaycan ədəbiyyatı tarixi. 6 cilddə. IV с, Bakı: "Elm", 2011, 856 səh. 297,298 

314 Cənubi Azərbaycan Ədəbiyyatı tarbd I c., Bakı: Nurlar nəşriyyatı, 2009, 480 səh. 25 

315 Köçərli F. Azərbaycan ədəbiyyatı. II c., Bakı: Elm, 1981, səh. 308 

olunur.) hadisələrə və obrazlara münasibətdə hamısı həmfikirdir. 
Yəni düşmən tərəf lənətlənir, qarşı tərəfin faciəsi yanıqlı bir dillə 
təsvir olunur. Bu məsələdə hətta əski Osmanlı, indiki Türkiyə əra¬ 
zisindəki şairlər bir-birinə və bizimkilərə (bəzi janr istisnası ilə) 
çox yaxındır. Hətta dillərində də ciddi fərq hiss olunmur. Orada 
da mərsiyəçilik daha çox XIX əsrdə geniş yayılıb. Nümunə üçün 
Sidqi Babanın bir mərsiyəsinə qısaca diqqət edək: 

Geldi çün mah-i Muharrem aşikar ağlar bu gün, 

Karalar bağlar melayik asiman ağlar bu gün. 

...Səd həzəran, lənət olsun ol Yəzidin canına, 

Kildi zalım-i sariha həp cihan ağlar bu gün. 

Dəmbədəm ah eylə Sıdkı naləvü fəryad ilə, 

Mərkadində dərd ilə peğəmbəran ağlar bu gün. 316 

Ə. Racinin əldə olan "Divan" larında mərsiyələr, qəzəllər və 
digər şeirlərlə birgə verilir. Ə.Əhmədlunun növhələr" Divan" ın- 
da isə sadəcə mərsiyələrdir və səh. 1-dən 310-a qədər hər mər¬ 
siyəyə farsca ad verilir. "Şəhadəti-Əli Əkbər və zəbanhale həzrət 
əba Abdulla", "Zəbanhale həzrəti-Səkinə və həzrəti-Zeynəb" 317 
və s. Nüsxə fərqi olaraq Bakı nəşrindəki 83 mərsiyənin 79-u Cə¬ 
nub nəşrindədir. Deməli, necə olmuşsa, 4 mərsiyə buradan, 4-ü 
də xalqdan. 318 əlimizə gələn 8 mərsiyə Cənub nəşrlərinə düşmə¬ 
mişdir. 

Əvvəlki fəsillərdə gördüyümüz Raci, mərsiyələrində yoxdur. 
Burada tamam başqa bir şair görürük : ziddiyyətlərdən uzaq, san¬ 
ki ruhuna Allah, Peyğəmbər, Əhli-beyt sevgisi üfürülmüş Racinin 

316 Mehmet Arslan (Prof.dr.), Mehmet Erdoğan. Kerbela mersiyeleri. Tunceli 
Universitesi. Qrafik ler yayın evi. Ankara, 2009, 809 səh. 659 

317 Raci Təbrizinin novhələri və mərsiyələri, (tərtibçi Əbülfəzi Əhmədlu) 
"Fəxri-Azəri". Təbriz,1389, səh. 42, 50 

318 Hüseyn Sədrəddin. Hacı Əbülhəsən Racinin yeni üzə çıxan mərsiyələri // 
Filologiya məsələləri.N 4.AMEA M.Füzuli adına Əlyazmalar institutu, Bakı: 
Elm və təhsil. 2014.(313-320), səh. 313-320 

sevgisi safdır, təmizdir, səmimi və siyasətdən uzaqdir, birməna¬ 
lıdır. Burada şair axtardığını tapıb. Nə istədiyini, kimi və nə üçün 
sevdiyini çox gözəl bilir. 

F. Köçərli Racinin mərsiyə yaradıcılığından danışarkən onu 
"Daxildən sonra Kərbəla gülşəninin ən fəsih bülbüli-xoşəlhanı" 
hesab edir. Onu "təziyələrin rövnəqi və matəmlərin şəfəqi" adlan¬ 
dıran ədib "Racinin növhələrində olan təsir çox rövzəxanların 
mərsiyələrindən artıqdır. Əzbəs ki, rövzəxanların əksəri oxuduqları 
əhvalatda bəzi kərə o qədər mübaliğə edirlər ki, o qədər fəhmi id¬ 
raka sığışmayan və ağıl qəbul etməyən sözlər və hekayə söyləyir¬ 
lər ki, əhli-məclis onlara inanmayıb, bir növ qövllərindən ikrah 
edirlər. Oxuduqları mərsiyələrə meyli-rəğbət göstərmirlər", -deyir. 319 
"Divan"ın tərtibçisi Hafiz Abıyev də qeyd edir ki, "Raci Dəxil və 
Qumri kimi Kərbəla faciəsini ardıcıllıqla təsvir etməmişdir. O, əh¬ 
valatın ən qabarıq hissəsini seçmiş və onları yanıqlı bir dillə nəz¬ 
mə çəkmişdir" 320 (96,12). 

Buna görə də şairin az qala hər bir novhəsində Kərbəla ha¬ 
disəsinin ümumi məzmununu görmək olar. Bunlardan bəlli olur 
ki. "Şahi-cəhan Kərbəladan Mədinəyə əzm edir." 321 və gedərkən 
"Canan ilə əhd edən və bu əhdi, peymanı ilə var olan" İmam Hü¬ 
seyn bacısına məsələni açıq şəkildə izah edir: 

Belə əhd eyləmişəm , ey bacı, cananım ilən, 
Ərseyi-Kərbübəlada boyanım qanım ilən. 

Kərbəlaya "72 qurban ilə" gələn dəstəni orada Ömər ibn Sə¬ 
din 140 minlik ordusu qarşılayır. Bu dəstədə Yəzıd kimi, Şümr 
kimi sitəmkarlar var və onlar öldürdüklərini Kərbəlanın isti səhra¬ 
sında susuz qoyurlar. Fərata su gətirməyə gedən Hz. Abbasın 
qollarını kəsirlər. 322 Ağzında tutduğu su məşkini oxla vururlar ki, 


319 Köçərli F. Azərbaycan ədəbiyyatı. II c., Bakı: Elm, 1981, səh. 355 

320 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 12 

321 Yenə orada, səh. 126,161 

322 Raci.Seçilmiş əsərləri, (tərtibçi Abıyev Hafiz).Bakı: Sabah,1992. 104,145 

Əli Əsgərə su çatdıra bilməsin. Bu əhvalat novruz gününə düşür. 
Düşmən yaralılarla və əsirlərlə amansız rəftar edir. Qadına, uşağa, 
yaralıya məhəl qoymur, hansını istəsələr, döyür, incidirlər. İmam 
Hüseynin başını kəsib nizəyə taxır və əsirlərlə birgə Şama aparır¬ 
lar. Səkinə orada çəkdiyi zülmlərdən təngə gəlir, yuxuda babasını 
görür və Şümrün zülmündən ona şikayət edir və əsirlikdə də və¬ 
fat edir. 323 

Yuxarıda deyildiyi kimi, Kərbəla hadisəsinə baxışlar müxt¬ 
əlifdir. Bundan müxtəlif dövrlərdə müxtəlif məqsədlər üçün isti¬ 
fadə edilmişdir. Ancaq Racinin məsələyə öz baxışı var. O az qala 
hər şeirin sonunda mövzuya öz münasibətini bildirir. Düşmənə 
nifrətini, əhli-beytə rəğbərini dilə gətirir. Özünün də orada olma¬ 
ğını, o torpağı göz yaşı ilə suvarmağını, bu rahi-eşqdə həmrahi 
təriq istəyir, heyrət vadisində olan dili (ürəyi) Allahdan bir rəhbər 
niyaz edərək deyir: 

Tofviqi-Xudadan bu könül mürği-tər istər, 

Səhni-səməni Kərbübəlada güzər istər. 324 

Aləmin icadında məqsəd itaətdir. Sənətkar yaratdıqları ilə 
sənətini aşkar etmək istəyib. Qeyb aləmindən bu dünyaya ixtiyar 
verdi və bir belə xəlqi əbəs yerə xəlq etmədi. Kəsrətin-bolluğun, 
növbənövlüyün sirri vəhdətin zühurudur. Allahın bütün sirləri iki 
kitabda: kainat kitabında və Qurani-Kərimdə yazılıdır. Kainatdan bir 
nümunə olaraq sadəcə bunlara məktub gözüylə diqqətlə baxan 
orada Allahın Sani, Rəzzaq, Qadir, Şafi və s. isimlərini oxuya, çox 
sirlərdən agah ola bilər. Ancaq zamanında "Quran və islam silahı... 
yalnız rəqibə-ehkamçı ekstremist dini irticaya təslim edilmişdir." 325 
Halbuki kainat kitabını oxumaq üçün də Quran bir məktəb, bir 
mürşid, bir açar mənziləsindədir. Həqqi görən göz bunu rahat 
anlaya bilər çünki, "ayineyi-aləmdə nuri-həq zühur" etmişdir. 


323 Yenə orada. 114-115 

324 Raci. Seçilmiş əsərləri, (tərtibçi Abıyev Hafiz). Bakı: Sabah,1992, 90 

325 Qarayev Yaşar. Meyar şəxsiyyətdir. Bakı: Yazıçı, 1988, səh. 88 

Şair "aləmi-bəlada" bir hüma quşu olan ürəyini "cifeyi-dün- 
yaya talib" olmamağa çağırır. Alcaq dünya sevgisi peşmançılıq 
toru olduğundan bu sevgidən uzaqlaşmağa çağırır. Allahı tanı¬ 
mağın (müvəhhidlik) mənsəbi bütün mənsəblərdən üstündür 
və bu məsələdə bəni-ali-Nəbiyə (s.ə.s) çatan olmaz. Ona görə də 
yazır: 

Yaxşı kəşf etdi Hüseyn ibn-Əli bu mətləbi, 

Gördü iqrari-şəhadətdən şəhadətdir qərəz. 

İstədi can vermək ilə həqqi isbat eyləsün, 

Ta mivəhhidlər onun həqqin müraat eyləsün, 

Nizə başında kəsik başı münacat eyləsün, 

Bir münacati ki, Qurandan tilavətdür qərəz. 326 

Bir hədisdə Allah yolunda, din, vətən, ...yolunda ölənlərin 
şəhid olduğu göstərilir. Məhz bu baxımdan Həq yolunda necə 
şəhid olmağın, canı canana necə tapşırmağın nümunəsini isə 
İmam Hüseyn və Kərbəlada şəhid olanlar qədər heç kim göstər¬ 
məyib. Yuxarıda deyildiyi kimi, Z. Marağayinin də İbrahim bəyin 
dilindən söylədiyi fikirlər F. Köçərlinin fikirləri üst-üstə düşür: "Əgər 
iradi-səfa olunsa ki, kədər ilə səfa və qəm ilə sürur və yaş ilə nur 
bir yerdə ola bilməz, bunlar bir-biri ilə zidd olduğu halda uyuş¬ 
maz, onda deyə bilərik, bəli İmam Hüseyn müsibətində bu fəyz 
vardır, bır yandan ağladır, bir yandan nuraniyyət bəxş edib şad 
qılır; bir yandan qəmləndirir, bir yandan qəmü qüssədən azad 
edir. Bir yandan şikəstəvü pərişanhal edir, bir yandan uca məqam¬ 
larda dövr etməyə pərü bal verir. Bu feyzü bərəkət, bu qeyri-adi 
halət və xüsusiyyət ancaq seyidüş-şühəda müsibəti əsasına müq- 
təsdir, ancaq mahi-məhərrəmdə tərtib olunan mərsiyələrdə hiss 
olunur." 327 

Bunun bir sirri peyğəmbər nəvəsi, İmam Hüseyn kimi bir 
ali məqamın ruhu, şəhidlik məqamı ilə bağlıdırsa, bir sirri də ora- 


RaciSeçilmiş əsərləri.ftərtibçi Abıyev Hafiz). Bakı: Sabah,1992, səh. 180 
327 Köçərli F. Azərbaycan ədəbiyyatı. II c., Bakı: Elm, 1981, səh. 355 


140 



Azərbaycan mərsiyə ədəbiyyatı və Əbülhəsən Racinin poetik dünyası 


da oxunan mərsiyələrin təsir gücündədir ki, "Mərhum Hacı Əbül¬ 
həsən Racinin qönçeyi-təhi-lətifi xüsusən facieyi-Kərbəlanı zikr 
etdikdə gül kimi açılıb, hər tərəf hüznü ələm gətirici ətirlər saçıb 
vəlcümlənin ürəklərini qəmü qüssə ilə doldurur. Və lakin bu qə- 
mü ələm və bu göz yaşı insanı məyüsü təzyiq etmir, bəlkə onun 
qəlbini saflandırıb, gözünə işıq gətirir" 328 

Şəhidlikdə məqsəd əhdə vəfanın sübutu, canı canana tap¬ 
şırmağın nümunəsini göstərmək idi. İmam Hüseyn hər şeydən 
əvvəl dini rəhbər, Peyğəmbər nəvəsi idi. Allahın dininə, haqqa, 
ədalətə zərrə qədər xələl gəlməsinə öncə o dözə bilməzdi. Canı 
ilə də olsa ona qarşı durmağı "Yəzidin zülm büsatını dağıtmaq 
üçün idi". Başqa sözlə, "İnsanlar islamın zülm qarşısında tutduğu 
mövqeyi dərk etməli və azadlıq yolunu canlı hadisələrdə görməli 
idilər." 329 

Kərbəla hadisələri sonrakı dövrlərdə ədəbiyyata mövzu, şair¬ 
lərə ilham qaynağı olmuş, bu günə qədər davam etməkdədir. Bu 
elə bir hadisə idi ki, "...ümumxalq mədəni həyatı baxımından də¬ 
rindən mənalananda milli və ümumbəşəri əxlaqi həqiqət gücü 
kəsb edir. ...bu zaman yazıçının fərdi bədii təfəkkürü ümumxalq 
və ümummilli təfəkkürlə sintez təşkil edə, onun qanuni davamı¬ 
na çevrilə bilər." 330 Elə bu baxımdan bir çox şairlər bu mövzuya 
müraciət edirlər. O cümlədən M. H.Şəhriyar Dilirişin "Hüseyni yer¬ 
lər ağlar, göylər ağlar, Mətülü Mürtəza, Peyğəmbər ağlar" beytli 
şeirinə "Tənzim" başlıqlı mərsiyə yazıb. 

Novhələrdə bir çox şühəda obrazı canlandırılır. Bunların ha¬ 
mısı dolğun, real, təbii obrazlardır. Haqlarında bir cümlə deyilsə 
belə. Bunların da başında hadisənin baş verdiyi ərazi və İmam 
Hüseyn gəlir. Hadisələr Fərat çayının yaxınlığında, Kərbəla səhra¬ 
sında baş verir. İmam Hüseynin adamlarının bir çoxu gecə ikən 


Yenə orada, səh. 355 

329 Qarayev Yaşar. Füzutinin Tanrı sevgisi //Cahan jurnalı. Bakı, 2000,12 səh. 217 

330 Qarayev Yaşar. Tarix yaxından və uzaqdan. Bakı: Sabah, 1996, səh. 400 

çıxıb getmiş, ətrafında 72 nəfər qalmış və bunlar 140 minlik düş¬ 
mən ordusunun əhatəsindədir. Bu səhra susuzdur, köməksizdir, 
istidir. Od kimi yandırır, qarsıb qovurur. Müəllif çox halda Kərbü- 
bəla yazır. Belə yazmaq şeirin ahəngi ilə bağlı olsa da, əslində 
oradakı "bəla" sözünü qabarıq vermək məqsədi güdülür. Kərbəla 
bu qüdsi, bu əziz insanların qanının axıdıldığı bir yer, bu qanla 
suvarılan, bəhrəsi cənnətdə göyərəcək bir səhradır. Qasimin üryan 
nəşi burada qalanda müəllifin "Bağrına bas, yaxşı saxla can sə¬ 
nin, can Qasimin." 331 deməsi ən əziz adamının ən güvənilən yerə 
əmanət edilməsi kimi yadda qalır. 

Vətənini fəxrlə Kərbəla adlandıran Füzuli "Kərbəla bir bü- 
qeyi-şərifdir ki, canibi-Həqdən onda rütbeyi-ehtirami-xanədani- 
rəsalət və təzimi-dudmani nübüvvət kəmalə yetmiş və həqiqəti- 
zülmi-əşqiya və səbri-övliyada olan əsrari-hikmət zühurə yetmiş" 
deyərək fikrini bu rübai ilə tamamlayır: 

Göydən endikdə bəla bilməzdi mənzil qonmağa, 
Olmasaydı ərseyi-aləmdə xaki-Kərbəla. 

Kərbəladan qeyr yoxdur bir mübarək bürqə kim, 

Ola anın əksəri-əczayi-tərkibi-bəla. 332 

Deməli, Kərbəla göydən enən bəlaların ən gözəl mənzilidir. 
Bu bəlaların da ən böyüyü, müsəlmanlar üçün ən əzizi İmam Hü¬ 
seyn müsibətidir ki, burada qərar tutub. Və tarix boyu haqla haq¬ 
sızlığın, zalımla zülmün, ədalətlə ədalətsizliyin ölüm-qalım sava¬ 
şının canlı nümunəsi oldu. Haq yolunda, Allah yolunda candan 
keçməyin örnəyinə çevrildi. "Bu həmin Kərbübəladır ki, ahi-vavey- 
la, şurişü qovğa səsi ərşi-kibriyaya çıxır", burada növərüs (gəlin) 
"bəzmi-vüsalə yetməmiş hicranun qəmin çəkir", bu "bəxtiqarə" 
"Qasimin nəşini gördükdə zarə gəlir". Bura İmam Hüseynin şəhid 
olduğu, yerdir. Əkbərin nəşini görəndə dünyanı yandırıb yaxan 


Raci Təbrizinin novhəiəri və mərsiyəiəri.(tərtibçi Əbuifəzi Əhmədtu) 
"Fəxri-Azəri". Təbriz,1389, səh. 295 
332 Məhəmməd Füzuli. Hədiqətüs-süəda. Bakı, 1993, 365 səh. 284 

Leylanın səsi şəhid qanı ilə yoğrulub burada. "Buna görə də bura 
şair üçün müqəddəsdir, cənnətə aparan yoldur. Bura "həzihi-cən- 
nəti-ədndir". Bura"baği-İrəmdən dilgüşa, gülzari-firdövsi-bərin- 
dən ruhəfzadı.", Bura "dəmbədəm şöleyi-Sina kimi təcəlla etdi¬ 
yindən şairin köylü Musa (əs) kimi az qalır ki, məhv olsun." 333 Mə¬ 
hərrəm ayının 10-da şəhid olanların hər birinin taleyi Kərbəla 
ilə bağlıdır. Onlara əbədi mədfəndir, cənnətə aparan yoldur. O 
gündən bu günə qədər mü- səlmanların ziyarətgahı, Racinin də 
yana-yana, sızlaya-sızlaya gəzib dolaşdığı məkandır. "Kərbəladur... 
busərzəmini-dilnişin, Hazihi-cənnəti-ədnin, fədxüluha xalidin". 
Kərbəla İmam Hüseyn və ətrafındakıların başına gələn tarixdə 
analoqu olmayan invariant bir hadisənin olduğu yerdir. 

Kərbəla hadisələri İmam Hüseynlə bağlı olsa da, hadisələrin 
kökü onun atası Həzrət Əliyə gedib çıxır. İmam Əli, Heydəri Kər- 
rar, Əmirəlmömin, imamətin atası, "elmin qapısı", sahibi-Zülfüqar 
və s. sifətlərin daşıyıcısı. Ali-beyt də deyilir. Əhli-beyt, yəni beyt 
əhli. Bura daxil olan Hz.Əli, Hz.Fatimə, İmam Həsən və İmam Hü¬ 
seyndir. Peyğəmbər (s.ə.s.) nəslinin davamı bu dörd müqəddəs¬ 
lə bağlıdır. Əhli-beytlə "Ali-əba" ifadələri çox vaxt qoşa işlənir. 
Bir-birini əvəz edən ifadələrdir. Peyğəmbərimiz (s.ə.s.) əbasını 
bu dörd nəfərin üstünə örtərək "bunlar mənim Ali-beytimdir" 
demişdir. Bundan sonra "Ali-əba" müqəddəs olmuş, bədii ədə¬ 
biyyatda da ən çox işlənən obraza çevrilmişdir. 

Raci Əhli-beytə çəkdirilən zülmə qarşı özlərinin kimliyini 
xatırladan Zeynəbin dilindən belə deyir: 

Şərm eyləyün, ey qövm ki, biz Ali-əbayux, 

Biz Ali-Rəsulə nə münasibdi bu təsəddüq? 334 

Şair onların bu qədər zülmə qarşı səbrlərinə heyran qalır: 

Nə hövsələdir onda, nə səbr Ali-əbadə 
Ol növ kim itrətini dərbədər istər? 335 


Yenə orada, səh. 134 

Raci. Seçitmiş əsərləri, (tərtibçi Abıyev Hafiz). Bakı: Sabah,1992, səh. 88 

Vuruş ərəfəsində "Ali-əba" Şahi-Kərbəlanın əbasından tu- 
tub getməyə qoymur. Bacısı Zeynəb yalvarır ki, "gəl meydana 
getmə ey əxi, bircə bax bu əhli-beytin naləvü əfqanına", lakin bu 
meydanda 

Ey baba, əhli cəfa başın bədənsiz qoydular, 

Əhli-beytin zülm ilə aləmdə tənsiz qoydular. 336 

Əli Əkbər şəhid olanda bibisi Səkinə yenə əhli-beytin dilin¬ 
dən və anasına xitabən belə deyir: 

Onda görxeyməyə nə şivənü, nə nalə düşər, 
Əhli-beytin gözü ol qanlu xətü-xalə düşər. 337 

Başqa bir növhədə Kərbəlaya yetişənləri yenə ali-əba kimi 
mənalandırır. 

Ali-əba yetişdi çün Kərbəla diyarinə, 

Batdıla sərbəsər o dəm möhnətü qəm qübarinə 338 

Zülmdən Allahın böyük adlarına əl açıb yalvarırkən Ali-əba 
xatirinə deyilir. 

Verrüx səni sövgənd bu əsmai-Əzimə 
Əfv eylə bizi Pənctəni-ali-əbayə 339 

Bir növhədə Rəsulillahın " Bir Kitabi-həq, bir də itrətim" 340 
dediyi vəsiyyətini xatırladır. 

Şair Ali-beytə ali-Rəsul dediyi kimi, Ali-Peyəmbər də, Ali- 
Mustafa da deyir. Bəzən Ali-beyt əvəzinə "övladi-Əli", "Ali-Əli" 


Yenə orada, səh. 91 

Raci Təbrizinin novhəiəri və mərsiyəiəri.ftərtibçi Əbuifəzi Əhmədiu) 
"Fəxri-Azəri". Təbriz,1389, səh. 92 

Raci.Seçiimiş əsəriəri.(tərtibçi Abıyev Hafiz). Bakı: Sabah,1992, səh. 100 
Raci Təbrizinin novhəiəri və mərsiyəiəri.ftərtibçi Əbuifəzi Əhmədiu) 
"Fəxri-Azəri". Təbriz,1389, səh. 107 
Yenə orada, səh. 285 

Raci.Seçiimiş əsəriəri. (tərtibçi Abıyev Hafiz). Bakı: Sabah,1992, səh. 175 

kimi ifadələr işlətməklə həm Hz. Əliyə olan sevgisini, həm də bü¬ 
tün imamların, övliyaların, əhli-beytin babası olduğunu xatırladır. 
O Həzrət Əli ki, "O, Allah və Rəsulunu sevər, Allah və Rəsulu da 
onu sevərdi. 341 Ali-əbanın başında Hz. Əli durur. O, Peyğəmbərin 
əmisi Əbu-Talibin oğlu, doğularkən adını Peyğəmbərin (s.ə.s.) 
özü ve- rən 342 , kiçik yaşlarından müsəlmanlığı qəbul edənlərin 
ilki, Xeybər və Xəndək döyüşlərinin əfsanəvi qəhrəmanıdır, "elmin 
qapısı" və 4-cü xəlifədir. Peyğəmbərimiz Mədinədə hicrətdə olar¬ 
kən hər mühaciri bir mədinəli ənsarla qardaş edir, Hz.Əliyə isə 
"Sənin qardaşın mənəm" deyir. Hz.Əlinin Kərbəla ilə əlaqəsi ol¬ 
masa da, Raci yeri gəldikcə adını çəkir, bu müqəddəs imama öz 
sevgisini bəyan edir. Müaviyənin xəlifəliyi zəbt etməsinə mü¬ 
nasibətini belə bildirir: 

...lə'nət belə dünyaya gələ 

Ali-Süfyanı qoyar zadeyi-Heydər yerinə. 343 

Səkinə babası Hüseynin başını qucaqlayıb, sızlarkən Ali-beyt 
onları dövrəyə alıb Hz. Əliyə xitab edir. 

Həlqeyi-zənciri hülqindən açub Ali-Rəsul, 
Həlqeyi-matəm vurub dövrində məhzuni-məlul, 

Ərz ediblər: Qeyrətün aya buni eylər qəbul, 

Ya Əli, çəksün belə bu tifli-biyavər bəla. 344 

Ayrıca Hz. Əliyə həsr etdiyi növhələrin birində İbn Mülcə- 
min əli ilə şəhid olan xəlifəni oğlu Hüseynin şəhadəti ilə müqa¬ 
yisə edir: 

Sənə hərçənd cəfa eylədilər, döymədilər, 

Götdülər nəşüvi, biqüsli kəfən qoymadilər, 

341 Kandehtevi M.Y. Həyatüs-Sahabe. (4 c.də) II с, istanbul,1994, səh. 9,38 

342 Məhəmməd Füzuli. Hədiqətüs-süəda. Bakı, 1993, səh. 125 

343 Raci Təbrizinin novhələri və mərsiyələri.(tərtibçi Əbülfəzi Əhmədlu) 
"Fəxri-Azəri". Təbriz,1389, səh. 38 

344 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 97 

Ya Əli, cismün Hüseyn cismi kimi söymədilər, 

Kərbəlada quri yer üstə qalub gül bədəni. 345 

Bu qədər zülmə dözə bilməyən şair ümidini Allaha bağla¬ 
yaraq yenə Əmirəlmöminə xitab edir. "Ya Əli, həqq özü divan 
edə bu hümmət ilən". Başqa bir novhədə deyilir ki, "Yezidi-bihə¬ 
ya" "Əli əyalinə" elədiyi zülmdən özü də dəhşətə gəlir, bunu öz 
şəninə xələl gətirəcəyini görür və sanki öz əməlindən "peşman 
olur": 

Cövrü cəfanı tərk edüb düşdi vəfa xəyalinə, 

Gördü ki, az qalub gələ Şamdə canə əhli-beyt. 346 

Bir nöfhədə Məhəmməd Peyğəmbərin (s.ə.s.) dövründən 
Hz. Əlinin şəhidliyinə və oradan Kərbalaya-İmam Hüseynin mü¬ 
sibətinə qədərki dövrü təsvir edir. Ona mənsub olan 11 naibdən 
söz açır. İmam Həsənlə İmam Hüseynin başına gətirilənlərdən 
şikayət edir. Başda Şümr olmaqla ruzi-qiyamətdə Hz. Əlinin üzü¬ 
nə necə baxacaqlarını düşünür. 347 

Raci Hz.Abbası da Hz.Əli ilə müqayisə edir. Su gətirmək 
üçün göndəriləndə cəng alətin yerə tökür. Cəddi kimi haldan- 
hala düşür. 

Qeyzindən olub rəngi gahi sürxü, gahi zərd, 

Heydər kimi təğyirtapub haləti-Abbas. 348 

Başqa bir yerdə oğlu Əli Əkbər döyüşə göndərilərkən "Al¬ 
laha tapşıran" Leyla onu babası kimi vuruşmağa çağırır: 

Çək qılınc Heydər kimi, bir həmlə et bu ləşkərə. 349 

Bu müsibətlərdə başı ən çox bəlalar çəkən Zeynəb də Hü¬ 
seyni vuruşdan çəkindirmək istərkən deyir: "İmdi atası Heydərün 


Raci Təbrizinin novhəiəri və mərsiyəiəri.(tərtibçi Əbuifəzi Əhmədtu) "Fəxr'ı- 
Azəri". Təbriz,1389, səh. 274 

Raci.Seçitmiş əsəriəri.(tərtibçi Abıyev Hafiz). Bakı: Sabah,1992, səh. 182 
Yenə orada, səh.216-218 
Yenə orada, səh. 114 

səndən iyin alur bacun." 350 Ümidi hər yerdən kəsilən Zeynəb bu 
halı görməyə bir müsəlman axtarır. "Bir müsəlman yoxdu baxsun 
hali-ali-Heydərə." 351 

Raci Hz. Əlinin də şəhadətinə Allahla qulu arasında əhdə 
vəfanın rəmzi kimi baxır. 

Çün qiyam eylədi Əmirəlmöminin qılsun nəmaz, 

Niyyət eylüb can verə məbudə bu iczü niyaz, 

Bəzmi-xas ol xasə baxdı, gördü ol Şahi-Hicaz, 

Tərki-can canan yolunda eyni taətdir bu gün. 352 

deyən şair qəhrəmanına müştaqdır, özünü ziyarətdə görməklə 
xoşbəxt sayır. 

Çün təvafi-kuyi-canan Kəbeyi-üşşaqdür, 

Ya Əli, Raci təvafi -qəbrüvə müştaqdür, 

Taqətim ol taqi-eyvanundan ötri taqdür, 

Ey xoş ol zair ki, məşğuli-ziyarətdür bu gün. 353 

Raci imamların müsibətinə ağlamaqla bərabər, həm də on¬ 
ların çəkdikləri bu zülmlə, bu müsibətlə, bu əhdə vəfalıqla, axıt¬ 
dıqları bu şəhidlik qanları ilə çatdıqları elə bir məqamı görür ki, 
möhnət çəkməyi mənasız sayır. Çünki "Aşiqi-sadiq gərək mütləq 
fənafillah ola." Fənafillah olmaq -yəni Allahda fani olmaq sufilərin, 
haqq aşiqlərinin son arzusu, fəth edə biləcəkləri son zirvədir ki, 
imamlarımız o məqama yüksəliblər, "ənbiyalar belə buna həsrət 
çəkər". 

Raci sadəcə mərsiyələrdə deyil, digər şeirlərində də Hz. 
Əlinin (ə.s) adını çəkir, sevgisini bildirir. Ona arxalanır."Göz yaşı 
ilə Hey- dəri-Kərrarə ərizə yazır." 354 


Raci Təbrizinin novhəiəri və mərsiyəiəri.(tərtibçi Əbuifəzi Əhmədtu) 
"Fəxri-Azəri". Təbriz,1389, səh. 187 

Raci.Seçilmiş əsəriəri.(tərtibçi Abıyev Hafiz). Bakı: Sabah,1992, səh. 208 
Raci Təbrizinin novhəiəri və mərsiyələri.ftərtibçi Əbülfəzi Əhmədlu) 
"Fəxri-Azəri". Təbriz,1389, səh. 278 

Raci.Seçitmiş əsəriəri.(tərtibçi Abıyev Hafiz). Bakı: Sabah,1992, səh. 224 

Dini kitablarda imamlıq məqamında Hz. Əlidən sonra İmam 
Həsənin adı gəlir. O, hicrətin üçüncü ilində anadan olur və adını 
da babası Peyğəmbər (s.ə.s.) qoyur. Babası onu cox sevər, oyna¬ 
dar, oxşar, öpərmiş. Bir dəfə bu nəvəsinin islam aləmində böyük 
bir ixtilafı yatıracağına dair xəbər də vermişdi. Tarix bunu təsdiq 
etdi. Atasından sonra 6 ay xəlifəlik edən İmam Həsən Şamda ha¬ 
kimiyyəti ələ alan Müaviyənin qoşunu ilə üz-üzə gələndə birliyi 
qorumaq xatirinə hakimiyətdən könüllü əl çəkdi və çox keçmədi 
ki, zəhərləndirilib öldürüldü. 

Raci İmam Həsənin adını müxtəlif hadisələrlə bağlı xatırla¬ 
yır. Hz.Əlidən sonra ona zəhər verilməsini, Həsənlə Hüseynin ye¬ 
tim qalmasını, şəhadət gecəsi oğlu Qasımın toyunu, şiələrin "bür 
tərəf Həsən, bir tərəf Hüseyn" olub ağlamalarını təsvir edərkən 
İmam Həsənin adını ancaq bir şeirdə bir dəfə çəkir. Butun mər¬ 
siyələrdə İmam Həsənin adını cəmi beş-altı dəfə çəksə də bunu 
hadisələrlə elə məharətlə bağlayır, əlaqələndirir ki, Hz. Həsənin 
dolğun və yadda qalan obrazı canlandırılar. 

Şeirlərdə Həsənlə Hüseynin qardaş olması, İmam Həsənin 
zəhərlənməsi, Kərbəla faciəsində oğlu Qasimin qardaşı qızı ilə 
evlənməsi kimi faktlar yığcam şəkildə qələmə alımır. 

Kərbəla hadisələrinin və bu mövzuda yazılan əsərlərin baş 
qəhrəmanı İmam Hüseyn hicrətin dördüncü ilində şəban ayının 
beşinci günü anadan olur. Onun da adını babası qoyur. İmam 
Həsən kimi onun da şəhid olacağını qabaqcadan xəbər verir. 355 
Və hər kəsin ona hörmətlə yanaşmalı olduğunu bəyan edir. Ter- 
mizidən gətirilən hədisdə deyilir: "Mən Hüseyndənəm və Hüseyn 
məndən. İzzədi-təala sevsin anı ki, Hüseyni sevər." 356 "O, 58 illik 
bir parıltı idi." 357 Göstərilən hədisdən çıxış edən şair "Hərçənd 
günah ilə səzavari-bəlayux. Lütf eylə, Xuda, bizlərə möhtaci-əta- 


355 Məhəmməd Füzuli. Hədiqətüs-süəda. Bakı, 1993, 365 səh. 162-163 

356 Kandehlevi M.Y. Həyatüs-Sahabe. (4 c.də) II c, İstanbul,1994. səh. 165 

357 "Dirilik" jurnalı. Bakı, 16 noyabr, 1916, N 5, səh. 179 

yux" mətləli novhəsində öz günahları ilə "ətaya möhtac" olduğu¬ 
nu, "rahi-müsibətin özümüzdən" olduğunu, özünün acizliyini, 
bimarlığım bəyan edərək 

İmdad elə, yarəb, sən özün, bimədədüğ biz, 

Başdan əyağə büxlü riyavü həsədüğ biz, 

Hər qədər təsəvvür edax, ondan da bəduğ biz, 

Əmma ki, əzadari-şəhi-Kərbübəlayux. 

- deyə Allahın Hüseynə "meyilinin çox olduğunu" bilir və bu sə¬ 
bəbdən də "Hər sali sərasər odu kim novhəsərayux" deyir. Allah¬ 
dan qanad istəyir ki, Kərbəlaya getsin, göz yaşı ilə o səhranı su¬ 
lasın, "ol mərqədi-şeşgüşəni ağuşə" bassın. Bununçün yenə də 
Xaliqinə üz tutur: 

Tövfiqüvi, yarəb, bizə həmvarə rəfiq et, 
Daviyi-təvəllayi-Hüseynidə sədiq et, 

Lütfün bu rəhi-eşqdə həmrahi-təriq et, 

Dil vadiyi-heyrətdədü, bir rəhbər istər. 358 

Raciyə görə Hüseyn matəmində hər bəla dəf olur. Ona görə 
də "Ağla, hər gün ruzi-aşuradu, hər yer Kərbəla". "Bəzli-can ca¬ 
nan yolunda bu cür olur". Çünki: 

Ya Hüseyn, heç kim cəhanda sən kimi məst olmuyub. 

Mey bəla, məclis bəla, saqi bəla, sağər bəla. 

"Belə əhd eyləmişəm ey bacı cananım ilə 

"Ərseyi-Kərbübəladə boyanım qanım ilən." 359 

- deyə hardasa manifestini elan edən İmam Hüseyn öz qanını 
oğlu Əkbərin qanına qatmağa, təşnə halda can verməyə, isti qum 
üstə yatmağa, bu meydanda öz qanı ilə dəstəmaz alıb namaz qıl¬ 
mağa hazır olan, İbrahim (əs) Minayi-eşqə bir qurban ilə gəldiyi 


Raci. Seçilmiş əsərləri, (t.çi Abıyev Hafiz). Bakı: Sabah,1992, səh. 88, 90 
Raci Təbrizinin novhətəri və mərsiyələri.ftərtibçi Əbülfəzi Əhmədlu) 

halda, 72 qurbanla gələn və bu qurbanların içində başda öz öv¬ 
ladları olan bır qəhrəmandır, bir cəfakeşdir, qiyamətə qədər nə¬ 
sillərə nümunə olacaq bir imamdır. Şair onun öz dilindən bacısı 
Zeynəbə belə deyir: 

Həq yolunda susuz ölmək demə zəhmətdi mənə, 
Gözümə ox dəgə gər eyni-məhəbbətdi mənə, 
Aləmi-eşqdə hər zəhməti rahətdi mənə, 

Dözərəm yüz belə zəhmətlərə bir canım ilən. 

"Olsun" rədifli növhədə "qəm atəşini nəzmində şöləvar" is¬ 
təyən şair Kərbəla səfərinin yığcam və dəqiq mənzərəsini verir. 
İmam Hüseyn Yasribdən İraqa səfər əmrini verəndə əhli-beytdən 
hər kəs buna bir cür yanaşır. Qızı Fatimə xəstə imiş. Ona xəbər 
verirlər ki, "öz qapısın bağlar atan öz-öz əlilə". Hər kəsin səfərə 
hazır olduüunu görüb kədərlənir. Zeynəb "əl hökmü illəllah, Qar¬ 
daşlarımın canını sag eyləsin Allah", deyib təslim olur. Əli Əkbər 
atasının daim "Kərbübəla adını zikr etdiyini" deyərək bibisi Zey¬ 
nəbi Gülsümün Şam içrə xuncigərü didətər" olacağını billdirir. 
Hz. Abbas qardaşı İmam Hüseynin "hüznü məlalü"nü görüb bu 
səfərdə fəthi-zəfərin müşküllüyünü başa düşür. O, şövq ilə atları 
hazırlayır. Yola düşmə əsnasında bu agır anda belə bəzi islami 
dəyərləri qoruyur, ona hörmətlə yanaşırlar. Zeynəbi Kübra çad¬ 
raya bürünüb çıxarkən Hz. Abbas və Əli Əkbər qabağa çıxır və 

Zeynəb gəlür, övladi Əli baxəbər olsın. 

Əl verdi cəvanani-bəni-Haşimə qeyrət, 

Söylirdilə: - Durmun, çəkilün yanə, cəmaət, 

Salmışdı vəhalonki, başa çadiri-ismət, 

Qoymazdilə qəddi genə məddi-nəzər olsun. 360 deyir. 

Qeyd edildiyi kimi, İmam Hüseyn əhdə vafalıqda hər kəsə 
nümunədir. Yola düşərkən bunu bacısına bir daha xatırladır, "şövq 
ilə can verməyə" getdiyini bildirərək belə deyir: 

Ölməgə zülm ilən, bacı, təşnə Əliyyi Əkbəri, 

Verməgə həsrət ilə can Qasimü Övnü Cəfəri, 

Ta aparam gərək bu gin oğlum Əliyyi Əsğəri, 

Hərmələ etməgə onu tirə nişan Mədinədən. 361 

Xəbəri Fatimə çox kədərlə qarşılayır, atasına çox yalvarır ki, 
getməsinlər, getsələr onu da aparsınlar. "Ayırma" rədifli bir nov- 
hədə Zeynəb də "bu rahi-səfərdən qan iyi gəldiyi" üçün qarda¬ 
şına (Hüseynə) çox yalvarır ki, onları Yasribdən ayırmasın. O, Mə¬ 
dinədə olduğu kimi, Kərbəlada da qardaşına yalvarır. Ümidin hər 
yerdən kəsildiyini bilsə də, bir bacı kimi onu qorumağa, son bor¬ 
cunu verməyə çalışır. 

Şiə, ver bir guş-huşun Zeynəbün əfqaninə, 

Aç bəsirət çeşmüvi, bax Kərbəla meydaninə. 

İmdi guya əzm edər meydanə şahi-Kərbəla, 

Qoymuri getsün əbəsindən dutub ali-əba, 

Zeynəb ərz eylər ki, gəl, meydanə getmə, ey əxa, 

Bircə bax bu əhli-beytün naləvü əfganinə. 362 

Raci ravinin dilindən onun körpəliyini yada salır. Cəddi (s. 
ə.s.) namaz qılarkən Hüseyn qolunu boynuna salıb "mane" olan¬ 
da vəhy gəlir ki, "ver öz səcdövə tül, Düşsə gətfündən Hüseyn 
oğlun, olur zari-məlul, O qədər səbr elə ta qəlbi onun xoştər ola. 
İndi necə rəvadır ki, onun "peykəri pamal olsun". Bir Hüseyn ki, 
onu Fatimə sinəsi üstə bəsləyə, onu "Şümri-dəğa öldürə təşnə, 
quri yerlər ona bəstər ola" 

Olmadı əhli-cəfa zülmü sitəmdən doyalar, 

Nə rəvadur ki, onun rəxtini yeksər soyalar, 

Fatimə bəslədigi başı gül üstə qoyalar, 

Şiələr, vay bizim başimizə küllər ola. 363 

Şair yeri gəldikcə müəyyən məsələlərə öz münasibətini bil¬ 
dirir, insanın yaradılış qayəsini, açmağa çalışır, bu zaman dövrü¬ 
nün mövcud dini-elmi görüşlərinə istinad edir. Sonda da bu fi¬ 
kirləri İmam Hüseynə və onun şəhadətinə bağlayır. Ona görə 
"bu icadi-aləmdən itaətdür, qərəz, Aləmü adəm vücudundan iba- 
rətdür, qərəz." Qeyb aləmindən xəbər gəlir ki, sənətkar sənətini 
aşkar eləsin. Bir belə xəlqi Pərvərdigar əbəs yerə xəlq eləməyib. 
"Bu kəsrətdən zühuri-sirri-vəhdətdür, qərəz." Aləm ayinəsində 
Haqq nuru zühur edir, ayətinə Allahın nurunun mənaları görünür. 

Eylədi ayineyi-aləmdə nuri-həq zühur, 

Tapdı ayətində surət məniyi-əllahi-nur, 

Bundan artuq çeşmi-həqbinə degül ayət zərur, 
Sərbəsər bu ənfüsü afaqi-ayətdür qərəz. 364 

Bu alçaq dünyanın sevdası peşmançılıq olduğuna görə şah¬ 
baz olan kəs "cifeyi-dünyaya" talib olmaz, "arizuyi-hirsü azun tərk 
qılar" Çünki bütün inanclardan üstün "müvəhhid" (tovhid) mən¬ 
səbidir. Bunun da ən üstün məqamı şəhidlik mərtəbəsidir. 

Yuxarıda da deyildiyi kimi, hamı bu səfərin sonunu gözəl 
bilir. Oğlu Əli Əkbər atasının Kərbübəla sözünü "kərratla" zikr 
etdiyini bildirir, Hz.Abbas kimi düşmənlərin bağrını yaran cəsur 
döyüşçü belə Hüseyndəki halı görüb bu səfərdə zəfərinin müş- 
küllüyünü hiss edirdi. Ancaq hər kəs "əl-hökmü-illəllah" düsturu 
ilə İmam Hüseynin "Yasribdən İraqa səfər olsun" əmrinə təslim 
olaraq yola hazırlanırlar. 

Müəllif bəzən birbaşa İmam Hüseynə xitab edir, onu mədh 
edərək verdiyi ritorik sualın cavabını sanki özü verir: 

Ya Hüseyn, kim sən kimi öz xanimanından keçər? 

Kim sənin tək haq yolunda baş, canından keçər? 

Kim sənin tək tərk edər cahü cəlalin, ya Hüseyn? 

Kim verər yəğmayə sən tək mülkü malin, ya Hüseyn? 

Kim verər zillətlə öz əhli əyalin, ya Hüseyn? 

Kim Əli Əkbər kimi növrəs cəvanından keçər? 

Əlbəttə, heç kim. Əhli-dünyanın - dünyapərəstlərin nəzə¬ 
rincə kimsə nə bu dünyadan, nə onun zövqü-səfasından əl çək¬ 
məz. Üstəlik bu qədər şeyi və özünü heç kəs qurban verməz. 
Ancaq İmam Hüseyn dünyapərəst deyildi. O çoxdan özünü Xali¬ 
qinə təslim etmişdi. "Məşuqəsinin (belə ağır) imtahanından" an¬ 
caq o keçə bilər. Ancaq Haqq aşiqi olanlar edə bilər bunu. Şair 
belə cəfa və vəfa qəhrəmanlarını yada salır. Onu ancaq Yusif (əs) 
üçün ağlamaqdan gözü tutulan Yaqubla, (əs) övladını qurban ver¬ 
məyə aparan İbrahimlə (əs) müqayüsə edür. Ancaq o, bir İsma¬ 
yılı (əs) apardığı halda, İmam Hüseyn 72 qurbanla gedir. 365 

Hər nə ki, zülmü sitəm etdi sənə əhli-cəfa, 

Tab edib cövrü cəfaya birbəbir oldun riza, 

Hansı aşiq sən kimi, ey padişahi-Kərbəla, 

Birbəbir məşuqəsinin imtəhanından keçər? 366 

Raciyə görə "çoxları eşq meydanına qədəm qoyub, ancaq 
heç kəs meydanə Hüseyn kimi mərdanə gəlməyib." 367 Şair, Hü¬ 
seyni Musa (əs) peyğəmbərlə də müqayisə edir. 

Tur dağında görünən nurdan peyğəmbərin təsirlənməsini, 
Kərbəla səfəri ərəfəsində Hüseynlə qızı Fatimənin görüşməsinə 
təşbih edir: 

Vəqt o vəqt olub ki, gəlsün Fatimə çün nəvayə. 

Ol mərizə gördü nagah cilvələndi pərtövi-nur, 


Raci. Seçilmiş əsərləri, (tərtibçi Abıyev Hafiz). 

Səhni-xaneyi-Peyəmbər oldu rəşki-vadıyı-Tur, 

Çün Kəlim ol nuru görcək ğəşş edüb o zari-rəncur, 

Huşə gəldi misli-Musa, təkyə eylədi əsayə. 368 

Füzulinin "Hədiqətüs-süəda"sında da deyildiyi kimi, hər kəs 
bir-bir Hüseyndən vuruş üçün izn istəyir, gedir, vuruşur, saysız 
düşmən öldürür, nəhayət, Haqq uğrunda şəhid olur. Ən sonda 
savaşa Hüseyn özü gedir. Racidə də ümuni şəkildə bu xətt göz¬ 
lənilir. Yükün bütün ağırlığını, dərdin, müsibətin bütün yaşantı¬ 
sını Hüseyn öz çiyinlərində çəkir. Düşərgədəkilərin hər biri onun 
qohumu, yaxını, əzizi idi, hər biri üçün o cavabdeh idi. Hər birinin 
şəhadətini mərdliklə, əsil müsəlman imamına, peyğəmbər nəvə¬ 
sinə xas bir şəkildə qarşılayır. Bununla belə bir insan olaraq şəf¬ 
qətlidir. Faciəyə çox vaxt gizli-gizli ağlasa da, bəzən bunu büru- 
zə verir. Oğlu Əli Əkbər şəhid olanda bacısı Zeynəblə bir-birinə 
sarılıb ağlayır. Şair bu incə və həssas məqamdan düşmənin kim¬ 
liyini daha qabarıq vermək üçün məharətlə istifadə edir. Şümrlə 
İbn Səd sinəsinə bala dağı çəkdirdiyi qardaş-bacını qamçılayıb 
bir-birindən ayırmaq istəyir. Başqa vaxt Hüseynlə üz-üzə gəlmə¬ 
yə cəsarətləri olmadığından bu anı fürsət bilirlir. Və bilirlər ki, 
bu məqamda öldürsələr belə Hüseyn onlara cavab verməyəcək. 
O, balasının dərdini bölüşən bacısını ovundurur. 

Etdi xitab Şümrə İbn Səd məl'un, 

Çəkməz Səkinədən əl, vurma Hüseyni, ey dun, 

Vur bu Səkinəni əl çəksin ol cigərxun, 

Rəhm etməyüb vurardi giryani-Kərbəlani. 369 

Bütün yaxınları şəhid olanda, vuruşa gedəcək bir adam qal¬ 
mayanda Hüseyn özü vuruş meydanına çıxır və həm düşmənə, 
həm də bəşər tarixinə dərs verəcək, örnək olacaq bır qəhrəman¬ 
lıq göstərir. Düşmən tərəfdən saysız adam öldürür. Öldürülən 

düşmənin sayı mənbələrdə mübaliğəli şəkildə müxtəlif cür gös¬ 
tərilir. Əlbəttə burada mübaliğə ola bilər, amma saysız düşmən 
ordusuna qarşı təkbaşına çıxıb 58 yaşında belə bir döyüşə atılmaq 
bir həqiqətdir. Füzuli göstərir ki, İmama yaxın düşməyə cəsarət 
etmədiklərindən onu dəfələrlə ox yağmuruna tuturlar. Ən son¬ 
da "Həzrəti-İmam namaza məşğul olub səcdədə ikən Şümri-bəd- 
bəxt baş qaldırmağa möhlət verməyib şərbəti-şəhadət içirdi." 370 
Racidə kədər yükü ağır olduğundan hadisənin müsibət rəngini 
daha qabarıq verir. Onun aldığı yaraları, susuz, pəjmürdə halını 
oxşayıb ağlayır. Yaranın sayını qərıibə bir rəqəmlə 1950 olaraq 
göstərir. Onu namaz üstdə qətlə yetirən "Şümri-ləin" də görür: 

Gördi min doqquz yüz əlli yarə suzan sinəsi, 

On iki zərbətlə kəsdi başini Şümri-ləin. 371 

Şair bir növhəsində İmam Hüseynin öz dilindən danışır. 

"Ey cəmaət, vurmuyun çox nızəvi xəncər mənə, 

Bəsdü bu sinəmdəki daği-Əli-Əkbər mənə" 

deyərək hər tərəfdən "ləşkəri-ənduhun, fövci-əşki-dideyi-pürr- 
nəmin, sipahi-qəmin" hücum etdiyini bildirir. "Əbbası qanını su 
kimi tökdünüz, Övn ilə Cəfəri zülm ilə öldürdünüz, məhşər günü 
Əkbərin qanını almaram, Kərbəlanı mənə ərseyi-məhşər etməyin. 
Vurmuyun, öldürmüyün, rəhm edin, insaf edin, xeymələrdə qırx 
qara məcər mənə göz tikib. Yol verin, gedərəm Ruma, Firəngə, 
yol verin" deməklə bu diyardan uzaqlaşacağını bidirir və "qəbti- 
Peyğəmbərin" ona nişiman olmağa qoymadıqlarını dərdli-dərdli 
ifadə edir: 

...Eşq ilə təxmir olubdur əsli-bünyadim mənim, 

Eşqdür bu abü xakü atəşü badim mənim. 

Məktəbi-qəmdə şəhadət dərsin ustadim mənim, 
Hərf-hərfü nöqtə-nöqtə eyləyüb əzbər mənə. 372 


370 Məhəmməd Füzuli. Hədiqətüs-süəda. Bakı, 1993, səh. 181 

Hədislərdə və başqa qaynaqlarda Peyğəmbərimizin (s.ə.s.) 
İmam Hüseynin (ra) şəhid olacağına dair işarələr var. Və vaxtı ça¬ 
tanda bu gerçəkləşir. Hətta iş o yerə çatır ki, siyasət düşkünü in¬ 
sanlar əhli-beytə əl qaldırmaq bir yana, onları vəhşicəsinə qətlə 
yetirir və öldürdüklərinin başını heç bir insani dəyərə sığmayan 
şəkildə xalqa göstərib qorxu yaradır. Haq sevgisi qorxu üzərində 
qurulan hakimiyyətlə əvəz olunur. Şam əhli əsirləri görəndə bilir 
ki, Kərbəlada "toy olub". 

Şümr zülmünü başa çatdırıb əsirləri Şama gətirir. Görənlər¬ 
dən kədərlənən də var, sevinən də. Bu zaman Hüseynin ağ saq¬ 
qalını pürxun görən Zeynəbin əhvalı digərgun olur. Şair burada 
dözə bilməyib qarğışa keçir. "Lal olsun o dillər ki, Ruyi-üsəradan 
aparıb feyzi-tamaşa", -deyərək fikrini belə tamamlayır. 

Olseydi gər ol taifədə çeşmi-bəsirət, 

Etməzdilə ol Seyyidi-səccadə şəmatət. 

Qoymazdilə Zeynəb çəkə viranədə möhnət, 
Verməzdilə bifərş yer ol ərşməqamə. 373 

Novhələrdə İmam Hüseynin ətrafında olanların da dolğun 
obrazı yaradılıb. Ayrı-ayrı obrazlardan bəzən bir bənddə, hətta 
bir misrada danışılsa belə, dolğun və yadda qalan şəkildə təsvir 
edilir. Bir də bunların ümumi obrazı canlandırılır. 72 nəfərlik bir 
dəstə neçə min nəfərlə ölüm-qalım savaşına çıxır. Bir tərəfdə Allah 
eşqi və bu eşqin yolunda şəhidlik mərtəbəsi, digər tərəfdə əmrə 
tabe olan, qarşısındakının kimliyinə varmadan ona düşmən kimi 
baxan, bu cəhətdən də ağlagəlməz qəddarlıq göstərən dünya¬ 
pərəstlər, mal və rəyasət düşkinləri. Bu 72 nəfər İmam Hüseynin 
xanımı, qardaş-bacıları, övladları, ən yaxın qohumları və əhli-beyt 
aşiqləridir. Burada hətta Müslümi-Azərbaycani 374 kimilər də var. 
Səfərdə yalnız xəstə olduğu üçün İmam Hüseynin qızı Fatimə 

iştirak edə bilmir. Bu "72 qurban"dan biri Hz. Əlinin qızı Zeynəb¬ 
dir. O, "yetimlərin anası", "Banuyi-müəddəb"dir. 375 Yeddi qarda¬ 
şını qurban verən, təkcə Bimarla qalan Zeynəbdir. O, dözüm ira¬ 
də, mərdlik simvoludur. İmam Hüseyn Kərbəlaya gedərkən məhz 
Zeynəblə dərdləşir. Zeynəb "...Cümlə ümmətə şəfaət edərəm 
mən mən ilən" deyərək qiyamətdə Şümrün yaxasından tutaca- 
ğım bildirir. 376 Hər işin Allahın iradəsi ilə olduğunu bildiyindən 
"Əl-hökmi-iləllah" deyərək təslim olur. 377 Zeynəb döyüş vaxtı aram 
ola bilmir. Şəriətdə qadın üçün vuruşmaq caiz olsaydı, savaşma¬ 
ğa hazır olduğunu bildirir; şühəda qızlarına təsəlli verir 378 (96, 98). 
Ali-əba Kərbəlaya qədəm qoyanda Zeynəbin rəvani-təxtini endi¬ 
rirlər. Qadınlar onun başına toplaşır: 

Gördilə Zeynəbi o dəm zarü şikəstə əgləşüb, 
Dövri-bərində əhli-beyt dəstəbədəstə əgləşüb, 

Bircə Səkinə adlı qız həm dizi üstə əgləşüb, 

Hərdəm əlin çəkər onun türreyi-tabidarinə. 379 

Zeynəb Yasribdən yeddi qardaş ilə çıxır. Ancaq "Bircə Bi- 
ma ri qalub yeddi bəradər yerinə". Başqa bir yerdə bu rəqəm 
Səkinənin dilindən deyilir. "Qalmiyə bircə qardaşım-yeddi cəvan 
ilən gəlüm? Əmmə, (bibisi Zeynəb S.H.) rəvadu bu çölə təxti- 
rəvan ilən gəlüm..." Şair onun Kərbəla şəhidlərinin bütün müsi¬ 
bətlərinə şahid olduğunu, sağ qalanları və kəsik başları Şama 
qədər apardıqlarını, Şümrün Hüseynin kəsik başına qamçı vurdu¬ 
ğunu, onları daşa tutanların tənələrinə dözdüyünü, yanındakılara 
həmişə təsəlli verib ovundurduğunu yanıqlı bir dillə qələmə alır, 
üstəlik ona ayrıca iki növhə də həsr edir. 380 Zeynəb əsirlərlə birgə 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 152-153 
Yenə orada, səh. 104 
Yenə orada, səh. 202 
Yenə orada, səh. 89 

Şamda altı ay qalır. Orada hər saatı bir il olur. Yasribə gələndən 
sonra da "Hüseyndən sonra" Zeynəbin üzü gülmür. Çünki: 

...Gəlmibdü bu dünyayə o növi bacı-qardaş, 

Zeynəb ona maildi, o da maili-Zeynəb. 381 

Racinin təsvirində Zeynəbin məqamı çox yüksəkdir. Bu bü¬ 
tün növhələr boyu nəzərə çarpır. Bu məqam məhşərdə Tur da¬ 
ğının onun cəmalına həsəd aparacağı qədər yüksəkdir. 

Kərbəladakı qadınlardan biri də Leyladır. O, İmam Hüseynin 
xanımıdır. İmam Hüseyn kimi ərini, Əli Əkbər, Əli Əsğər kimi oğul¬ 
larını Haqq yolunda qurban verən bir qadın. Şair "Ana gər oğlun 
o gündə görə, nə halə düşər, O da Əkbər tək oğul, Leyla kimi 
madər ola" deməklə diqqəti toplayır, sanki kimdən söhbət get¬ 
diyinə oxucunu səfərbər edir. Əlbəttə bir ana kimi, o da dərd 
çəkir, fəryad edir. Oğlunun əlindən getdiyini görüb səbr edə bil¬ 
mir. Ona "zinəti-Peyğəmbər" vuracağını bildirir, zülfünə öz əlilə 
şanə çəkir, sonra da əli qoynunda arxasınca baxır. 382 Novhələrdə 
canlandırılan Leyla obrazı qarşısında adamın dili topuq çalır. Fü¬ 
zulinin "Heyrət, ey büt, surətin gördükdə lal eylər məni" sözün¬ 
də daşa dönür, daşlaşırsan. Bu necə fədakarlıq, necə metafizik 
gərilmədi? İslamın gücünü onda dərk edir, islamiyyətin bu vaxta 
qədər, yaşamağının və özünütəsdiqinin sirrini onda anlayırsan. 
Peyğəmbərimizin (s.ə.s.) "Mənim ümmətimin alimləri Bəni İsrai¬ 
lin peyğəmbərləri kimidir" hədisinin sirri onda aşkar olur. Raci 
Hacərin İsmayılin (əs) qurbanlığı ilə bağlı məlum əhvalatını dəfə¬ 
lərlə müqayisə edir. 

Hacər İsmaili göndərdi Minayə qurban, 

Zində gördi oni, eylərdi yenə ahü fəğan, 

Eylədüm mən səni baş verməyə meydanə rəvan, 

Vardu yerdən göyətək fərqim, oğul, Hacər ilən. 383 


Yenə orada, səh. 185 
Yenə orada, səh. 234 

Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 102, 234, 235 


158 





Azərbaycan mərsiyə ədəbiyyatı və Əbülhəsən Racinin poetik dünyası 


Hacər İbrahim (əs) peyğəmbərin xanımı, İsmayıl (əs) pey¬ 
ğəmbərin də anası idi. Leylanın qurbanlıq oğlanlarına və bu qə- 
zavü qədərə münasibətinə nəzər salaq. 

Ey oğul, batmıyasan qanuva, razi degüləm, 

Verməsən can, qəsəm ol canuva, razi degüləm. 

İndiki vermiş icazə sənə şahi-şühəda, 

Olmusan bəzmgəhə getməgüvə sən də riza, 

Yekdilü yekcəhət olmuş həm oğul, həm də ata, 

Deyə bilməz ana: - Hicranuva razi degüləm. 384 

Və ya "Bilüsən, bəsləmişəm mən səni bu gindən ötür", "Ol¬ 
salar mane əgər getməgüvə etmə qəbul", "İstərəm can verəsən 
mən səni bu növ susuz, Dəgə gər ləbi-ətşanuva, razi degüləm". 
Sanki bunlar azmış kimi Leyla ikinci oğlunu da qurban verməyə 
hazırlaşır. "Qətlgəhdə şühəda hər biri bir yanə düşər, Əsğəri al¬ 
masan öz yanuva razi degüləm", -deyə Leyla bundan sonra ikin¬ 
ci oğlunu da uğurlayır, düşmənə qan uddurmağını istəyərək onu 
Allaha tapşırıraraq "Raziyəm mən də kəfən bu sərvi-qəddə biç- 
məgə", deyir. 385 O, bir ana kimi, haldan-hala düşür, vədə sadiq 
qalsa da, analıq hisslərinin təsiri ilə oğlunu oxşayır, Azərbaycan 
qadınlarının ənənəvi "Anan ölsün" nidasilə "canan yolunu get- 
məgi gözləyən", "ayineyi-surəti-Peyğəmbərinə" mərsiyə deyir: 

Başuvü qoy sinəmə bu dəmdə bir, 

Olgilən asudə bu sinəmdə bir, 

Bəlkə mənim də oğul aləmdə bir, 

Sakit ola bu dili-qəmpərvərim, 

Əkbərim. 

Novhələrdə İmam Hüseynin qızları Gülsümlə Səkinə, Ruqiy¬ 
yə və Fatimə də var. Onlar da bu faciənin bütün ağrı-acılarını çi- 

yinlərində çəkmiş, Şümrün sitəmlərinə, əsirliyə dözmüş, gözləri 
önündə əzizlərinin başlarına gətirilən müsibətlərin şahidi olmuş, 
bala dağı, qardaş dağı görmüş, döyüş meydanında toy edib əli 
xınalı şəhidliyin şərbətini içmişlər. Növhələrdə daha çox "ərus" 
(gəlin) sözü işlənir. Fatimə əmisi oğlu Qasımla evlənir, lakin çox 
keçmir, ərinin, atasının, əmisi Hz. Abbasın nizədə olan başları ilə 
Şama qədər getmək faciəsini yaşamalı olur: 

Kərbəlada eşidibsüz ki, Hüseyn ibn Əli, 

Şiələr, Fatiməvü Qasimə toy tutdi, vəli, 

Necə toy qanə batub Qasimü damadun əli, 

Necə toy, Fatiməyə hiclə sınıx məhmil imiş. 386 

Səkinə atası Hüseyni tez-tez yuxuda görür, ona şikayət edir. 
Bir şeirdə "əmmə"sinə (bibisi Zeynəb) xitabən həm dərdini danı¬ 
şır, həm babası ilə bağlı yuxusunu, həm də suallar verir; Mədinə¬ 
yə dönəndə bu olub keçənləri özünün "kafirlərdən" çəkdiyi zülm¬ 
ləri bacısı Fatiməyə necə deyəcəyini soruşur. 

Şair İmam Həsənin oğlu Qasimlə bağlı nöqtələrə də çox həs¬ 
sas yanaşır. Onu da eyni sevgi və istedadla təsvir və tərənnüm 
edir, "nəş'i üstə at çapılan" Qasimi sanki Kərbəlaya əmanət edir. 

"Qaldı səndə, Kərbəla, çün nəşi üryan Qasimün, 
Bağruva bas, yaxşı saxla, can sənün, can Qasimün" 

mətləli növhəsində bitkin obrazı yaradılmaqla yanaşı, şeirlərdə 
də yeri gəldikcə onun adı çəkilir. Əsirlər Şama gələrkən "damad 
başını növk-cidada, tazə gəlini məhmildə nalə" edən görənlər bi¬ 
lir ki, Kərbəlada "toy olub". Amma Şümrün sitəmindən kamə yet¬ 
məyiblər. "Bu tazə gəlin" "sevgilisinin" qanlı üzünə həsrətdir, "ağ¬ 
lar gözünün" bu "qurbanı olduğunun" nizədəki qanlı üzünə belə 
baxmağa qoymurlar. "Bircə qoymazla doyunca baxa canan üzü¬ 
nə". Qasim Hüseynə qardaş yerində idi. "Hüsni-Həsən ilə var idi 

şöhrəti Qasim"; bu "fərzəndi-Həsən"di. Şairə görə "çeşmi-zəma- 
nə" belə toy görməyib. "Toyda bu cavandur batan öz əlləri qanə" 
və s. kimi ifadələrlə Qasimin obrazı canlandırılır: 

"Çün ərus etdi nəzər Qasimi-ətşan üzünə, 

Gördü zülfündən axubdur, tökülüb qan üzünə"; 

"Ey əmoğlu, qəmi-hicrün mənə çox müşkil olur, 

Bir günüm şami-fərağündə sənün bir il olur" 

mətləli novhələr isə öz üslubu, deyim tərzi, ifadə vasitələri baxı¬ 
mından ədəbiyyatımızda orijinal və təkrarsız sənət nümunəsidir. 
Vuruşda İmam Hüseynlə "birlikdə 6 qardaşını şəhid edirlər". On¬ 
ların öndə gedəni, "...kiçik qoşunun ələmdarı, ərəb aləmində öz 
şücaəti ilə şöhrət qazanmış' 387 , bir çox şairlərin ilham qaynağına 
çevrilən əfsanəvi qəhrəman Hz. Abbasdır. Düşmənlərin bağrını 
yaran Hz. Abbasa çox vaxt "qolsuz ələmdar" da deyirlər. Şair bə¬ 
zən bu şəhidlərin adlarını birgə çəkir. Əbbas, Qasim, Övnü Cəfər, 
Əli Əkbər, Əli Əsğər. 388 

Hz. Abbas çox vaxt "Əbbasi-Ələmdar-Əlinin qəzəb oğlu" 
şəklində anılır. "Əbbas" rədifli mərsiyəsində təsvir olunur ki, düş¬ 
mən Əlqəmə (Fərat) nəhrini tutub yaralıları suya həsrət qoyub. 
Hz. Əbbas düşmən qoşununu dağıdıb çaya yaxınlaşır, məşki su 
ilə doldurub geri dönür. Düşmən həlqəsini yararkən qollarını itirir, 
məşki dişilə tutub irəliləyir, lakin düşmən məşki oxla deşib özünü 
də ölümcül yaralayır. Onun nərəsini eşidən Hüseyn "Belimi bük- 
di, bacı, firqəti-Əbbas"-deyir. "Çün çak-çak olubdur, tiğ ilə cismi- 
Əbbas". Zeynəb görəndə ki, "olmadı mümkün gətirsün xeyməyə 
bir curə si", "Əliyyi-Əsğər içmüb su can verir", qardaşına deyir: 
"Qaldı Əbbasim xəcalət bu Səkinədən sənün" Abbasa əzadarlığı 
bacısı Gülsüm eləyir: 


387 Dahilərin göz yaşı mərsiyələr (tərtibçilər M. I. Əliyev, 
A.F.Ramazanov). Bakı:Elm,1990, səh. 3 

388 Raci. Seçilmiş əsərləri, (tərtibçi Abıyev Hafiz). 

Yüz tutub cənab Gülsüm əhli-beytə: -əyyühənnas, 
Söylədi: -Amandu, qoymun, xar ola əzayi-Əbbas, 
Kərbəladə yox anası, ta tuta öz oğluna yas, 

Eyləyə fəğanü şivən ol Şəhidi-namidarə. 389 

Gülsüm tapıb başsız Ələmdari, töküb yaş, 

Gördi ki, həmi qol kəsilüb zülm ilə həm baş, 

Ərz eylədi: -Nə kül sovurum başimə, qardaş, 

Başsız bədən axir olu, qolsuz bədən olmaz. 

Raci İmam Hüseynin oğlanları Əli Əkbərlə Əli Əsğərin ob¬ 
razını da məharətlə canlandırmış. Onların da əhdə sadiq olmala¬ 
rını, canan yolunda can nisar etməyə hazır olduqlarını qürur hissi 
ilə təsvir etməklə bərabər, bu on altı, on səkkiz yaşlı yeniyetmə¬ 
lərin düşmən əlində susuz can vemələrini yanıqlı bir dillə təsvir 
etmiş, üstəlik, düşmənə qarşı necə qəhrəmancasına, mərdliklə 
vuruşmalarını da ustalıqla qələmə almışdır. Leyla onları vuruşa 
göndərəndə "Allaha tapşırır", on səkkiz il zəhmətini çəkdiyini söy¬ 
ləyir. 390 Şair anasının dilindən ayrıca bır oxşama-mərsiyə deyir. 
Burada "Əkbərim" sozü hər dörd misralıq bəndin sonunda nəqa- 
rət şəklində təkrar olunur ki, bu da onu ağı kimi avazla və nəqa- 
rəti xorla deməyə imkan verir. Əli Əkbərə düşmənlər yaxın düşə 
bilməyəndə uzaqdan ox və nizə yağdırırlar. Uqab adlı atın boy¬ 
nunu qucaqlayıb, döyüş meydanından çıxır. Bu mənzərəyə dözə 
bilməyən atası Hüseynin dilindən Şair bu sözləri deyir: 

...Yaxşi belimi bükdi bu hicranın, oğul, 

Ola kül başinə səndən sora dünyanun, oğul, 

Gözi yollarda qalub xeymədə Leylanun, oğul, 

İntizarun çəkər ol Zeynəbi-qəmpərvər ilən. 391 

389 Raci Təbrizinin novhələri və mərsiyələri.(tərtibçi Əbutfəzt Əhmədlu) 
"Fəxri-Azəri". Təbriz,1389, səh. 222 

Oğlunu qana bulaşmış görən Leyla zülfünə toz qonmağa 
dözmədiyi halda, indi bu hala necə dözəcəyini bildirir. Eyni sözü 
Əli Əkbərin kəsik başını görən Yəzid də deyir və öz sözləri ilə 
onun böyüklüyünü təsdiq edir. 

- Olseydi mənə bir belə fərzəndi-dilara, 

Qoymazdum onun zülfünə bir toz qona əsla. 

Raci Əli Əkbəri çox yüksək qiymətləndirir. Yusifin (əs), Yaqu¬ 
bun (əs), İsmayılın (əs), Hacərin adlarını çəkir, onlarla müqayisə 
edir ("Misli olmaz nə Əli Əkbərə, nə Ley lay ə, Yüz min İsmayıl ola, 
yüz min əgər Hacər ola".) və üstünlüyü əhli-beytə verir. (Bu, əl¬ 
bəttə, əhli-beyt sevgisi ilə bağlıdır. Əslində hərənin öz yeri, öz 
məqamı var). 

Növhələrdə susuzluqdan əzab çəkən yaralı "6 aylıq südə¬ 
mər Əli Əsğərə bacısı əza saxlayır, yeganə təsəllisi zəncirə vurul¬ 
muş qardaşı Bimar olur. Bimar yeddi qardaşdan biridir. Xəstə ol¬ 
duğuna görə döyüşə çıxa bilməyən və buna görə də sağ qalan 
əsil adı Əli (Əlövsət 25, 3) olan İmam Zeynülabidin (əs) (abidlə¬ 
rin gözəli. Həyatını zühd və təkva ilə keçirmiş böyük islam alimi, 
dördüncü imam). Bu "Abidi-Bimarın" sağ qalacağı və islam dini 
üçün böyük işlər görəcəyi sanki oradakiların çoxuna bəlli idi. Əli 
Əkbər can verən anda, atasından xahiş edir ki: 

Bir sözüm var sənə, tapşur onu Bimarə, baba, 
Xaki-payündə mənim nəşimi dəfn eyliyə ta, 

Qoya zəvvarun əyaq sinəmə çeşmi-tər ilən. 392 

Bundan əlavə Həbib ibn Məzahirin, Bəşirin, İmam Hüseynin 
(ə.s) oğlanları Övnlə Cəfərin də adları çəkilir. Fərat-Əlqəmə çayı, 
İmam Hüseynin atı Zülcənah, Hz. Əbbasın atı Üqab, mərkəb ob- 
razlaşdırılır. Müxtəlif münasibətlə nəbilərin, Hz. Əlidən əvvəlki 
üç böyük xəlifənin adları çəkilir, hadisələrlə əlaqələndirilir. 

392 Raci Seçilmiş əsərləri, (tərtibçi Abıyev Hafiz). Bakı: Sabah,1992, səh. 95,102 

Həm Kərbəla, həm də orada şəhid olanlar şərq, o cümədən 
Azərbaycan ədəbiyyatında əsrlər boyu qələm əhlinin sevə-sevə 
müraciət elədiyi mövzu olub. Bunların hamısı əhli-beytə yanmaq¬ 
da, yas tutub ağlamaqda, düşmənə tənə və lənət etmədə birləşir. 
Ancaq bu yanaşmalar yerinə, zamanına və şəxsinə görə hərədə 
bir cür təzahür edir. Racidə isə xəyalımızda şəhidlərin timsalında 
başda İmam Hüseyn olmaqla haq din uğrunda, Allah yolunda ne¬ 
cə şəhid olmağın, qəhrəmanlığın, mərdliyin, ərliyin, döyüş mey¬ 
danında belə Peyğəmbər əxlaqının təcəllisinin nümunəsi canla¬ 
nır. İmam Həsənlə İmam Hüseyn babalarının "reyhanım" dediyi 
bu cənnət güllərinin hələ uşaqlıqdan gələcəyi haqqında Xaliqi 
tərəfindən xəbər verilmişdi. Hədislərdən bəlli olur ki, bir qurban 
bayramında babaları onları hədiyyə almaq üçün bazara aparır. 
İmkanı ancaq ağ parçadan paltar almağa çatır. Nəvələrinin kefi 
yoxdur. Cəbrayıl (ə.s.) nazil olur. Niyə kefsiz olduqlarını soruşur. 
Sonra bir ovuc suya nəsə oxuyub İmam Həsənin üstünə üfürür, 
onun paltarı sarı olur. İmam Həsən sevinir. İmam Hüseyn deyir 
ki, mənimkini də rənglə. Bu dəfə onun paltarı qırmızıya boyanır. 
Nəvələr sevinir, ancaq Peyğəmbərlə (s.ə.s.) Cəbrayıl (ə.s.) kədər¬ 
lidir. Çünki gələcəkdə birinin zəhərlə, birinin də qılıncla şəhid ola¬ 
cağının xəbəri verilmişdi. 

İmam Həsən haqqında babası bir dəfə "mənim bu nəvəm 
böyük bir ixtilafın önünü kəsəcək" deyir. Vaxtı gələndə 6 aylıq 
xilafəti dövrü müsəlmanları bir-birinə qırdırmamaq üçün Müavi¬ 
yəyə biət edərək xəlifəlikdən əl çəkir. İmam Hüseyn isə haqsızlı¬ 
ğın, əldən getməkdə olan dini dəyərlərin önünü kəsmək üçün haq 
yolunda bu şəkildə candan keçməyin nümunəsini göstərir. Əhli- 
beytə mənsub olan qadınlar isə qədərə təslim olub bu müsibəti 
mərdlikə qarşılayır, sevə-sevə ən əzizlərini şəhidliyə uğurlayır. Kər¬ 
bəla səhrası, Əlqəmə çayı dünyada bu qədər məşhurlaşmaz, əsər¬ 
lərə mövzu olmazdı, əgər o şəhadətə şahidlik etməsəydi, qucaq 
açmasaydı. Bunlar olmasaydı, Kərbala bu cür obrazlaşa bilməzdi. 
Bütün bunlara görədir ki, Bədirdən, Uhuddan sonra Kərbəla da 

əziz və müqəddəs yerlərdən biridir. Çünki oranın torpağı şəhid 
qanları ilə suvarılıb. Özü də bu şəhidlərin çoxu Peyğəmbər ailə- 
sindəndir. Allah qatında din, vətən, namus, can uğrunda vuruşub 
ölənlər şəhid olur. Onlar Allah yolunda-dini ihya eləmək üçün vu¬ 
ruşub şəhid oldular. Kərbəla onlar üçün bu dünyada cəhənnəm, 
Fərat əl çatmaz su idisə, axirətdə cənnətə, Əlqəmə isə kövsər su¬ 
yuna dönəcək. Onları qətl edənlərə isə cəhənnəm yuvasına, zək- 
kuma. 

Raci mərsiyələr boyu düşmən obrazlarını da dolğun, inan¬ 
dırıcı təsvir edir. Şəhidlərə qarşı sevgisi qədər, qarşı tərəfə nifrət 
edir, onları gah öz dili ilə, gah obrazların dili ilə lənətləyir. Qəd¬ 
darlıqlarını, zülmünü, haqsızlığını zorun, zorbalığın tüğyan elə¬ 
diyi bir dövrün simvolu kimi qələmə alır. Müsəlmanlığa sitəmlər 
çəkdirmiş boykotun təşəbbüsçüsü və hicrətin səbəbkarı Bədr, 
Ühüd və Xəndək savaşlarının təşkilatçısı və ilhamvericisi Əbu Süf¬ 
yandır. Əbu Süfyan varisləri sonradan islama təfriqə salmış və Əhli- 
beytə sitəm çəkdirmişlər. Başda Müaviyə və onun oğlu Yəzid ol¬ 
maqla Əməvilər sülaləsini şair Ali-Süfyan adlandırır. Onları qövmi- 
Nəmruda təşbeh edir. Xaricilərdən Hz. Əlini qətlə yetirən İbn Mül- 
cəmin cinayətkar obrazını yaradır. Yəzidin Kufəyə vali təyin etdiyi 
Übeydullah Ziyadın Kərbəlaya göndərdiyi qoşunun başında Ömər 
Səd durur. O, xeymələrə od vurur, Şamda Zeynəb onun zülmün¬ 
dən şikayət edir. Ən böyük qəddarlığı isə Şümr eləyir. Bu qoşu¬ 
nun sayı 5 mindən 140 min arasıdır. Burada mübaliğə ola bilər, 
amma mənbələr 5 mindən az olmadığını göstərir. Bu rəqəm belə, 
72 nəfərə qarşı həddən artıqdır və İmam Hüseynin (əs) və onun 
timsalında Əhli-beytin gücünün nə demək olduğunu göstərir. 
Düşmən rəhmsizdi, qəddardı. Yaralıya su verilməsin deyə bütün 
su mənbələrinin yolunu kəsir. Su üçün gedən Əbbası şəhid edir, 
son anda məşki oxlayır. 

Şümr Səkinəni qamçılayır. Buna görə Zeynəb yalvarası olur 
ki, "onu vurma, məni vur". İmam Hüseynə vurulan yaraların sayı 
1950-dir. Xeyməgaha qırx min sitəmkar daxil olur və bunların zül- 

mü ərşə dirənir. Şümr əmr edir ki, "fövti-fürsət olmağa qoyma¬ 
sınlar". Qarət eləyib talasınlar. Gözü səccadədə olan Səkinəyə de¬ 
yir: Hüseyndən gözünü kəs, çün başını kəsmişəm. Şümrün alça¬ 
qlığı o yerə çatır ki, Hüseynin kəsik başını qamçı ilə vurur. Dözə 
bilməyən Zeynəbü Gülsümü Səkinə şur ilə: - "Vurmazla kəsik başi, 
bu nə dindü, nə məzhəb", -deyirlər. Zülmlər o həddə çatır ki, Şüm- 
rə belə təsir eləyir. "Ağladı haluva ol vəqtdə düşmən də sənün." 393 

Bədiiliyin şərti kimi bəzi mübaliğələr nəzərə alınmazsa, təs¬ 
vir olunan hadisələr tarixi həqiqtlərlə üst-üstə düşür. Bu düşmən 
obrazlarının hərəsinin öz marağı var. Mərsiyələrdə də lənət ob¬ 
yekti Şümrdür, Ömər Səddir və Yeziddir. "Yezidin evin Allah özü 
yıxsın" şəklində qarğış edilir. Əslində bütün məsələlərin başında 
elə Yezid durur. "Müaviyənin oğlu Yezid... İslam aləminə xəlifə 
olmaq fikrinə düşdü. Odur ki, islamın həqiqi varisləri olan bəni- 
Haşim övladlarını... ələlxüsus Hüseyn ibn Əlini ya biət etdirməli, 
ya da qətlə yetirməli idi." Kufə valisi Übeydullah Ziyad ondan əmr 
alır ki, əgər biət eləməsələr, tutulub gətirilsinlər və ya məhv edil¬ 
sinlər. O da eyni əmri Ömər Sədə verir. Deyək ki, bu ikisi əmri icra 
edir. Qətldə iştirak edən Şümrün də zülmü intiqam hissindən və 
qəddarlıq xislətindən irəli gəlir. Bəs Yəzid niyə müsəlman ola- 
ola Peyğəmbərimizin (s.ə.s.) əmanətinə qarşı bu cür xəyanət edir? 
Çünki onun babası Əbu Süfyandır. Atası Müaviyə hələ Şam valisi 
olanda xəlifə Hz. Əliyə biyət eləməmişdi, hətta ona qarşı üsyan 
etmiş, aralarında əvvəl qeyd etdiyimiz müharibə olmuşdur. Hz. 
Əli qətlə yetirildikdən sonra Xəlifə olan İmam Həsənə biət etmə¬ 
miş, əksinə üstünə qoşun çəkmişdir. İxtilaf olmasın deyə hakimiy¬ 
yətdən əl çəkib biət edən İmam Həsəni zəhərlədib öldürtmüşdür. 
Müaviyə üçün dava hakimiyyət, xilafət davasıdır. Ona görə də 
"Kindən əl götürmüri toifeyi-Müaviyə" (96, 168). Bu davada qar¬ 
şılarında ən böyük güc olan "Peğəmbər itrətidir". Bu səbəbdən 
biət etsə belə məhv etməkdən əl çəkmir. Bu da bəs eləmir, xalq 

arasında onları "xarici məzhəb" adlandırırlar. "Zülmü kin ilən fir- 
qeyi-Ləhəb, Ad qoyar sizə: "xarici-məzhəb". Bunu bildiyindən şair 
sanki İmam Hüseyni müdafiə edir, "əzəl gündən şəhadət əmrini 
qəbul edən, cananı ilə əhdini yerinə yetirməyə hazır olan" İmamın 
dilindən "Həqq imamın öldürürsüz, neyləyib nahəq yerə, Mən ki 
həq-həq söylərəm, kim xarici söylər mənə" 394 , -deyir, imam Hüsey¬ 
nin davası, hakimiyyət deyil, həqq davası, din davası idi. Bilə-bilə 
mərdanə ölümə getməkdə bircə məqsədi vardı, o da "Hakimiy¬ 
yəti bu şəkildə qəsb etmək olmaz, bələ xəlifəyə biət olunmaz və 
əsil Haqq aşiqləri Allah yolunda candan belə keçərlər, bu mey¬ 
dan Yezidlərin meydanı deyil, bu Əhli-beytin meydanıdır" fikrini 
yaradıb formalaşdırmaq və yaşatmaq idi. Bunu təkcə Kərbəlada 
şəhid olanlar isbat etmir, bunu sağ qalanlar, xüsusən Zeynəb və 
İmam Zeynülabidin Kərbəladan xəbərsiz aldanan müsəlmanlara 
Şamda, Kufədə sübut edir, həqiqəti aşkara çıxarır. İmam Zeynül¬ 
abidin bir imam kimi, böyük bir din alimi kimi öz elmi, təkvası, züh- 
dü ilə, yaşantısı ilə, şəxsiyyəti ilə dinə xidmət etdi, onu qoruyub 
saxladı, təhrif olunmağa qoymadı. Onun başladığı işi sonrakı imam¬ 
lar davam etdirdilər, imam Mehdi Sahibəzzamana kimi hər biri 
sonsuz zülmlərə mərüz qaldı, amma dini qoruyub saxladı. 

Burada nə bədii, nə də elmi əsərlərdən sirrini tapa bilmədi¬ 
yimiz bir sual da cavabsız qalır. Düşmən cəbhədə əmr verənləri 
anlamaq olur, ancaq bu zülmü icra adən əsgərlərin durumunu, 
bunun psixologiyasını və fəlsəfəsini anlamaq mümkün deyil. Bun¬ 
lar da müsəlman idi, kimin üzərinə getdiklərini bilirdilər. Əmrə 
itaət fəlsəfəsinin yanında bir də bu əmrin zülm olduğunu, zülmün 
də necə bir günah olduğunu bilməmiş deyildilər. Kütlə psixolo¬ 
giyası da desək, döyüş meydanının psixologiyası və fəlsəfəsi də 
desək, bunlar ya savaşdan əvvəl, ya da sonra namaz da qılırdılar. 
İçlərində verilən əmrin zülmə səbəb, ona itaətin, icrasının da za¬ 
lımlıq olduğunu bilənlər yox deyildi. Amma vuruşurdular. Tədqi- 

qatda bu məsələyə münasibətə və bu zülmə düşmən cəbhədən 
etiraz edilən bir fakta belə rast gəlmədik. Bu tam başqa və möv¬ 
zumuzdan kənar bir məsələ olduğundan cavabını açıq qoyub de¬ 
yilənlərlə kifayətlənirik. 

Nəticə etibarilə "Uzun illər... yasaq olsa da, xalqın yaddaşın¬ 
dan silinməyən" 395 (40.) digər mərsiyə nümunələri kimi Racinin 
mərsiyələri də ədəbiyyatımızda hadisədir, və müsbət hadisədir. 
Həm dini-ideoloji, həm ədəbi və dil baxımından müsbət təsirini 
qorumaqdadır. "Mərsiyə şeiri Azərbaycan ədəbiyyatında süjetli 
lirikanın inkişafına xeyirli təsir göstərmiş, insanın daxili dünyasının, 
subyektiv hisslərinin canlı və təsirli təcəssüm etdirilməsində, po¬ 
etik dilin orta əsrlərə məxsus qəliz ərəb-fars tərkiblərindən təmiz¬ 
lənməsində və sadələşməsində əhəmiyyətli rol oynamışdır. Bu 
əsərlər poetik-struktur baxımdan bəzi keyfiyyətlər qazanmışdı. 
Növhə və sinəzənlərin bir çoxu yüksək bədiiliyi və şeiriyyəti ilə 
fərqlənirdi." 396 

Kərbəla mövzusu Azərbaycan hüdudlarını aşaraq islam dün¬ 
yasının yayıldığı coğrafiyada bu gün üçün də aktuallıq kəsb et¬ 
məkdədir. İstər Osmanlı, istər indiki Türkiyədə də bu mövzuya 
müraciət edən şairlər yüzlərlədir. 397 Hər il məhərrəm ayında dün¬ 
yanın bir çox telekanallarında bu mövzu ilə bağlı verilişlər gedir, 
mərsiyələr səsləndirilir, bunların hamısında da müsbət əxlaqi də¬ 
yərlər təlqin edilir. 

Bütövlükdə mərsiyə ədəbiyyatına mövcud olan mənfi mü¬ 
nasibətə gəldikdə isə deyə bilərik ki, Kərbəla mövzusunda yazılan 
bəzi zəif, ideoloji, siyasi məqsəd güdən, bıqdırıcı mübaliğələrlə 
süslənən şeirlərdən başqa, haqqında söhbət gedən mərsiyə ədə¬ 
biyyatı göz ardı edilə, diqqətdən kənarda qala bilməz. Bu olaylara 

395 Qarayev Yaşar. Meyar şəxsiyyətdir. Bakı: Yazıçı, 1988, 452 səh. 

396 Azərbaycan ədəbiyyatı tarixi. 6 cilddə. IV с, Bakı: "Elm", 2011, səh. 299 

397 Mehmet Arslan (Prof.dr.), Mehmet Erdoğan. Kerbela mersiyeleri. Tunceli 
Universitesi. Qrafikler yayinevi. Ankara, 2009, 809 səh. 118 

qarşı çıxanlar isə iki məsələdə haqlı idilər: Bu hadisələrdən və ona 
həsr olunan əsərlərdən öz çirkin məqsədi üçün istifadə edənlərin 
əlində vasitə olması, bir də rituallardakı yaşantı, mərasimlərdəki 
icraat. Bunlar həqiqətən yol verilən və qəbul edilən deyil və biz də 
bu məsələdə M.F.Axundovla, Seid Əzim və s.-lə eyni fikirdəyik. 

Bu məslələrin özü və ona münsibətin ən dəqiq ifadəsi isə 
Racinin öz sözləri ilə yekunlaşdırıla bilər: 

İmdad elə, ya Rəbb, sən özün bimədədüğ biz, 

Başdan əyağə büxlü riyavü həsədüğ biz, 

Hər qədər təsəffür edax ondan da bəduğ biz, 

Əmma ki əzadari-şəhi-Kərbübəlayux. 

Ə.RACİ POEZİYASININ SƏNƏTKARLIQ 
XÜSUSİYYƏTLƏRİ 

Ə.Racinin sənətkarlığı haqda danışmazdan əvvəl onun şeir 
və sənət haqqında fikirlərinə nəzər salmaq lazımdır. Raci alim de¬ 
yil, ədəbiyyatşünas deyil. Bu baxımdan onda sistemli şəkildə fəl¬ 
səfi və ya estetik görüşlər aramaq doğru olmazdı. Bununla belə, 
bir çox sənətkarlar kimi o da yeri gəldikcə, bəzi sənət məsələlə¬ 
rinə öz münasibətini bildirmişdir. Raci şeirə həssas yanaşır, ona 
çox incə məsələ kimi baxır. Yüksək sənətin yüksək elmlə, savadla 
ola biləcəyi fikrindədir. Bunun üçün elmlərin əsas qaynağı kimi 
Qurana əsaslanır. Hər şeyi idrakın yolunun burdan keçdiyini bil¬ 
dirir. Bunsuz haqqı dərk etmək mümkün olmadığı kimi, Racini 
də anlamaq çətin olacaqdır. 

Qəşr ilə annamaz bu sözün, Raci, məğzini, 

Dərrakə yox bu şəhrdə ləbbü ləbbadə. 

"Annamaq" üçün "rümuzi-eşqi dərk etmək" lazımdır. Rümu- 
zi-eşqi dərk etmək üçün eşqə düşmək lazımdır. Çünki "bu" eşq 
ilə "Hüsnün mətalibin kəşf etmək" olur. "Kəşfi-raz etməyə zəbanı 
olmasa da, yarə dərdini yenə də rəmz ilə bildirir". Raci dərk olun- 
mayacağından, ustadı Füzuli kimi şeirlərinin təhrif olunacağından 
qorxur: 

Bir hərfin bu şeirlərin salsa nəzərdən, 

Raci, görüm ol katibin əli qələm olsun. 

Şair "hər "əlif-bey" oxuyan"ın üzündən "rümuzi-eşqin dillərə 
düşməyini" istəmir, "tiflin, dərsin, məktəbin, elmin" olmasına eti¬ 
raz edir. Bu eşqin nə olduğunu anlatmaq üçün Həllac Mənsuru 
yada salır: 

Şərabi-eşqdən bir cürə içdi, ey zahid. 

Dedi məstanə-məstanə "ənəlhəq", dar başində. 

Şairə görə bunları anlamaq üçün kitaba üz tutmaq lazımdır. 
Kitab deyəndə Raci Quranı, kainat kitabını (yaradılan nə varsa), 
onun içində də "xalü xətti" nəzərdə tutur. Bu kitaba "gözünə qa¬ 
ra su gələnə qədər" baxacaq. 

Dur eylə sureyi-ixlası həzərxan, Raci, 

Müdərris ol ruxi-ümmülkitabə baxmaqdan. 

Müdərris olmaq-mədrəsə təhsili görmək və ümmülkitabə 
baxmaq. Racinin aləmində insanın qayəsi və vəzifəsi budur. Alla¬ 
hın "ikra"-oxu 398 əmrinə əməl etməsidir. O zaman "xalü xəttin" də 
sirrim anlamaq olar: 

Nəzər et, səfheyi-ruyində xalü xəttə, əy zahid, 

Rümuzi-eşqi dərk eylə bu Qurani mütərcimlə. 399 

Bütün bunlardan sonra "əfvaci-süturə hökmrəvan olan, qə¬ 
ləmi nur saçan nəzmi ilə şair əzmi-Füzulini ehya edəcəkdir". "Mə' 
ni-nəfs olan" şair "namü nişanı çıxsın" deyə həm də "simü zəri tərk 
eyləyib, əşari-qəzəli cəm eləməyi", indi kitab vəqti" olduğundan 
"vəsfi-nigari cəm eləməyi" lazım bilir. 

Şeir dünyasında özünü təsdiqləyən, öz səsi, öz sözü, öz yeri 
olan şair "fünuni-şeirdə həddə, kəmalə yetdiyini" 400 ,"vahidliyini" 
bilir. Buna görə də məsələyə çox həssas, duyğu və düşüncə ilə 
yanaşır. Ənəniyyətindən, qürurundan, boşboğazlığından qorxur: 

Raci, fünuni-şeirdə gərçi vahidsən, 

Dəm vurma çox ki, baisi-lafi-gəzaf olur. 

"Xeyli nazik məsələdür, bunda diqqət yaxşıdır", -deyir. O, 
"yarın təsvirini cana nəqş edən" sənətkardır. Bunun üçün şairə 
"dimağ" gərəkdir: 


Quran. Səudiyyə Ərəbistanı. Əl-Mədinə Əl-Münəwərə. 1305,səh. Alak surəsi, 96-cı ayə 

Cana, şəbi-hicranun təqriri dimağ istər, 

Bu barədə söz çoxdur bir miri çirağ istər. 401 

İki dildə gözəl əsərlər yazan Raci türki dilini üstün tutur. Bu 
"türki qəzəlində rümuzi-eşqə bələd olmaq" mümkündür. Klassik 
ədəbiyyatımızda vulqarizmlər adətən başqa dildən alınan söz¬ 
lərlə ifadə edilmişdir. Öz dilimizdə ədəbsiz söz işlətmək ədəbdən 
kənar hesab olunmuşdur. Mənasını açmağı ədəbdən kənar he¬ 
sab etdiyimiz "Dədə Qorqud"dakı "qavat" sözü də başqa dildə- 
ərəbcədir. Bu, Q.Zakirdə də belədir, digərlərində də. Raci də yal¬ 
varanda türkü-türkanə yalvarır, söyəndə başqa dildə "səgsifət" 
deyir. 

Şair forma baxımından da dolğun sənətkardır. Klassik ədə¬ 
biyyatın qəzəl, qəsidə, rübai, mütəfərriqə, mürəbbe, hekayət, növ- 
hə və sinəzən formalarında gözəl əsərlər yazmışdır. Daha çox qə¬ 
zələ üstünlük versə də,"əşari-qəzəl cəm elə"sə də, mərsiyəni də 
unutmur və 

Qəsidə, mərsiyə mundan sonra da yaz, Raci, 

Micazi-yarə müvafiq dögül qəzəl görürəm, 402 -deyir. 

Şeirə, sənətə belə dəyər verib onun məsuliyytinin fərqində 
olduğunu Raci əsərlərindəki yüksək sənətkarlıqla sübut etmişdir. 

Raci ustad sənətkardır. Ustadlarından aldığı dərsi layiqincə 
mənimsədiyi kimi, özündən sonrakılara da təsir edəcək, örnək 
olacaq qədər yüksək qələm əhlidir. Onun yaradıcılığında bütöv¬ 
lük və tamlıq var. İstər mövzular, istər hadisələr, istərsə də obraz¬ 
lar bir-biri ilə intellektual vəhdətdədir. Yəni bir şairin qələmindən 
çıxması, özünəxas dili və üslubi ilə seçilir. Bədii-estetik idealın ten¬ 
densiyasının ölçüləri ilə hesablansa, Ə. Raci sənətkarlıq baxımdan 
orijinal şairdir. Onun şeirlərində hər nə qədər alınma söz, iqtibas, 
başqa şairlərəxas izlər görünsə də, yetərincə özünəməxsus fikir- 

lərə, bədii tapıntılara, yeni deyimlərə -poetik füqurlara rast gəl¬ 
mək mümkündür. Racinin tədqiqatçılarından N. Rizvana görə 
"Raci lirikasına gözəllik verən, ...amillər sırasında bıdii tsvir vasi¬ 
tələrinin xüsusi yeri vardır. Məqaminda, mövqeyində işlətdikdə 
şeirə təravət, zəriflik, şirinlik gətirən bu vasitələrdən Raci zərgər 
məharətilə istifadə etmişdir." 403 Məşuqənin məhəbbət telləri 
vasitəsilə aşiqin gizli sirlərini bilmək fikri Raciyə qədər işlənmiş 
ola bilər. "Könüldən könülə yollar var" ifadəsi kimi. Ancaq teleq¬ 
raf sözünün ilk dəfə bu şəkildə şeirə gətirilməsi Raciyəxas yeni¬ 
likdir. 

Məşuqə aşiqin bilü razi-nihanini 
Bu rişteyi-məhəbbət ona telqiraf olur. 

Və ya hərb aləmində barıtın, fitilin kəşfini, istifadəsini şair 
qeyri-adi şəkildə şeirə gətirir: 

Yarəsində gecələr işlər fitilə sübhə tək, 

Sinəsin amac edəndə navəki-müjganə şəm 404 

"Bu bəzmə" rədifli qəzəlində zahidə xitabən "bəzmi-tərəbi- 
eşqdən ibarət olan ərş və fərşə hər ləngin gələ bilməyəcəyini" 
bildirir və yenə də gözlənilməz halda "sərhəng" sözünü şeirə da¬ 
xil edir. Eşq əhlinin ayaq üstə durub nizam ilə sərhəngi gözlədik¬ 
ləri vaxt kimsəsiz, biçarə Raci yalvarır ki, 

Bir kimsəsi yox rəhm edə, biçarədü Raci, 

Qaşun-gözün oynatma, düşər səng bu bəzmə. 

Cünki Eşq əhli nizam ilə ayaq üstə durublar, 

Çün gəlməlidir bu gecə sərhəng bu bəzmə. 

Ədəbiyyatımızda "bağıra basmaq" ifadəsi müxtəlif məqam¬ 
larda işlədilir. Racidə isə bu məqam tamamilə yeni məna kəsb edir. 


Nazim Rizvan. Raci lirikasinm bəzi xüsusiyyətləri // Azərbaycan SSR EA-nm 
xəbərləri. Ədəbiyyat. Dil və incəsənət seriyası. Bakı, 1990, N-2, səh. 41 

Söylə cananə sənin dərdü qəmin sübhə kimi, 

Basaram bağrıma mən hər gecələr can yerinə. 

Ehtiyacım sənə bu dərdilə yox, ey loğman, 

Yar dərdin basaram bağrıma dərmən yerinə. 

Racidə şəxsləndirmə də yenidir, "pənceyi-müjganı" ov qu¬ 
şunun pəncəsinə təşbih edilir. Quş necə şahinin pəncəsində tit¬ 
rəyirsə, özü də "pənceyi-müjgan"da elə titrəyir: 

Necə ki, çəngəli şahbazdə tuhiyi-tətər, 

Titrərol pənceyi-müjganda bu mürği-dili-zar. 

və ya 

Dolanda sinəmə fikri-müjən ürək döyünür, 

Sipihi-fəth kimi təbi şadyanə vurar . 405 

Racidə inzibati-hərbi istilahlarla ənənəvi bədii simvollar iç- 
içədir. Ədəbiyyatımızda adətən qaş yaya, kiprik oxa bənzədilir. 
Racidə bu elementlər ayrı mahiyyətdədir. Hətta çox incə şəkildə 
ictimai motivlərə meydan verilir. "Qaşun sipahi-kiprigə sərtib ve¬ 
rilir", "Nərdi-eşq üstündə gahi sülhü, gahi cəng olur", Üstünə "həl- 
qeyi-zülfdən qəravil" qoyduğu üçün könlü heç yerə qaça bilmir. 
"Könüllər mülkünə müjganlar elə səfbəsəf düzülüb ki, sanki sər- 
baz məşq eləyir". -Sərtibin, sərbazın xalqa və müəllifin onlara mü¬ 
nasibəti bu şəkildə üstüörtülü bildirilir. Əgər "zəmanənin dolaşıq 
kələfini zərəfşan zülfə" təşbih edir desək, onda bu dolaşıqlığı kip- 
riyin oxla atdığı "qətrə-qətrə" göz yaşı damlalar bombaları ilə 
açmaq istəyir. 

Zərəfşan zülfüvə lazımdu inci dişli bir şanə, 

Düzüm qoy qətrə-qətrə əşki-çeşmi növki-müjganə. 

Məşşatə, vurma şaneyi-şümşad o kakilə, 

Müjganım ilə qoy edərəm yaxşı şanə mən. 

Racinin göz yaşı, qaş və kiprik ilə bağlı beytlərinə nəzər salaq: 

Su səpmək ilə şöleyi-atəş xamuş olur, 

Əmma sirişkün artıru könlüm zəbanəsin. 

...Yolların şilləm, supurrim qaş ilən, müjgan ilən. 

Racinin şeirlərində Günəş və Ay obrazlaşır. Sevgilisinin qaşı- 
gözü ilə müqayisələr aparılır. "Xurşid rubəru dursa, asimandan 
ayağına düşər", "Qaşları altından tülu edən yanaqlarını qövsdən 
Günəşin doğmasına bənzədir", "Bu məhvəşin gün ilə hüsndə fərqi 
budur ki, Əbr ilə tar olu gün, zülf ilə pürnurdu bu", "Hüsnünün 
şüası günəş kimi gözünü qamaşdırıb onu görməyə mane olur." 

Raci zülflə bağlı çox qəribə ifadələr işlədir. Az qala hər şe¬ 
irində ona toxunur: 

Zahiddən etdim üqbeyi-zülfün sual, 

Saldım hərifi bəndə, dügüldü cavabdə. 

Ey badi-səba , rəhm elə, mümkün dögü görmək, 

Yarın yizini zülfi-siyahkari tututbdu 406 
Sayeyi-zülfi-siyahində könül daldalanur, 

Ay aman, qoyma, ona rəhm elə, bir kəs dəgsün. 

Nizaminin Fərhadı Şirinin rəsmini qayalara rəsm edir, Raci 
öz ürəyinə. Özü də bunu elə "şirin" ifadələrlə nəqş edir ki, bu ifa¬ 
dələrə ancaq Raci şirinliyi demək olar. 

Qazaram sinəmi dırnaq ilə şirin-şirin, 

Eşq Fərhadı nədür, kuh nədür, tişə nədür? 

Qazaram tişeyi-həsrətlə dildə nəqşi rüxsarun, 

Məni Fərhada nisbət etmə, ey Şirin şəmayil sən. 

Şair təkcə Fərhadla deyil, digər rəmzlərlə də qarşılaşdırır və 
üstünlüyü yenə öz sevgisinə, öz sevgilisinə aid olanlara verir, onu 
tərənnüm edir. 


Raci. Seçilmiş əsərləri, (tərtibçi Abiyev Hafiz). Bakı: Sabah, 

Qələtdir, ey mələk, nisbət gülə bu arizi-alun, 

Məlahət güldə zaildir, vəli səndə dəvam eylər. 

Bülbül gülün vüsalini bilmərrə tərk edər, 

Görsə səni çəməndə bu rüxsar ilən belə. 

Çünki arizi-canan ilən fərqi budur ayinənin, 
Arizi-cananda məni, onda sürət görsənir. 

Bu rəftari-qədü rüxsar ilə yarım nə çox bənzər, 

Otursa şəmə, dursa sərvə, getsə mahi-tabanə . 407 

Ayinə ilə sevgilisinin üzü müqayisə olunan beytdə Raci əs¬ 
lində dünyagörüşünü ortaya qoyur. Ayinədənsə sevgilisinin üzü 
ilə güzgülənməyi üstün tutur. Çünki güzgüdə surət, camalda 
isə məna-Yaradanın Camal isminin təcəllisi var. 

Sevgilisini bu cür mədh edən Raci ona qarşı bir təmənnada 
olanda qaş-gözünü şəxsləndirir, metaforik fonda güclü bir təzad 
yaradır. 

Ləli-ləbindən istədi bir busə Raci çün, 

Çeşmün dedi: gəl al, -qaşun etdi işarə: yox-yox! 

Raci yaradıcılığının ən böyük gücü, özəlliyi onun poetizmin- 
də, bədii təsvir və ifadə vasitələrindən yaradıcılıqla, orijinal şəkil¬ 
də istifadə etməsindədir. Bunlar üslubu, sənətkarlıq təzədir, Ra¬ 
ciyə məxsusdur. "Raci təqliddən uzaq, orijinal xüsusiyyətləri ilə 
seçilən ustad şairdir. Onun şeirlərində deyiliş tərzi də təfəkkürü 
kimi bənzərsizdir." Məcazi söz Raci yaradıcılığının ayrılmaz tər¬ 
kib hissəsidir. Onun yaradıcılığı üçün normadır. Raci üçün şairlik 
qafiyə tapmaqdan ibarət deyil. O, qeyri-adi, ağır fikir tutumu ilə 
birgə, güclü poetizmi ilə də seçilir. Şair leksik səviyyədə metafo¬ 
ra, təşbih, mübaliğə, litota, fonetik səviyyədə alletirasiya, assonans, 
təkrir, anafora, epifora və s.-dən, sintaktik səviyyədə poetikləşən, 


Raci. Seçilmiş əsərləri, (tərtibçi Abıyev Hafiz). Bakı: Sabah, 

aforizmləşən deyimlərdən,sintaktik konstruksiyalardan gen-bol 
və yerində istifadə etmişdir. 

Metaforalar. 

Göstərdi Kəlimi-dilə nəxli qələmim nur, 

Sinəm genə Sinayə dönüb pürlməandır 408 

Xurma ağacından olan qələmi həmsöhbəti olan ürəyə nur 
göstərdi. Sinəsi Sina dağına dönüb, çoxmənalıdır. Qələmin nur 
göstərməsi metaforadır. Sinənin Sina dağı kimi oxunması müm¬ 
kün olmayan pürlməan (çoxmənalı) sirlərlə doludur, (təşbeh, 
mübaliğə). Əslində burada Musa (əs) peyğəmbərlə bağlı bir əh¬ 
valata işarə olunur. Allahın (cc) üzünü görmək istəyən Musa pey¬ 
ğəmbərə Xaliqimiz dağa baxmağı məsləhət görür və o baxarkən 
elə qeyri-adi bir nur görür ki, özündən gedir. Əlbəttə, burada nur 
Allahın təcəlli sifətlərindən olmaqla həm də insan ağlının (peyğəm¬ 
bər olsa belə) irişə bilməyəcəyi müəmma ilə dolu olmasına işa¬ 
rədir. Şair bir beytdə həm, metafora, həm təşbeh, həm də mü¬ 
baliğə işlətməklə bərabər belə dərin fikir ifadə edir. 

Nə cürm edibdü könül bilmirəm o məhvəşə, 

Çəküb kəməndə o zülf ilə tazyanə vurar. 

Könlün məhvəşə cürm etməsi metaforadır, məhvəşin də 
əvəzində könülü kəməndə çəkib zülf ilə təzyanə vurması ilə zülfü 
həm kəməndə, həm də sazın tellərinə təşbeh edir. Üstəlik, bu adi 
tora salma deyil, adi təzyanə vurma deyil, kəməndə düşüb aşiq 
olanlara çəkilən dağdır, sitəmdir, zülmdür. 

Eşq bir divanxana, hicran bir qazidir, o da aşiqin qətlinə gün¬ 
də bir fitva çıxarır. 

Eşq divanxanəsində qaziyi-hicrandən 
Aşiqin qətlinə nahəq gündə bir fitva çıxar. 

Bilsə əgər nə növ pərişandu bu könül, 

Xətircəm ol ki, sındıru məşşatə şanəsün. 

Məşşatə adətən zülfə daraq çəkər. Amma burada pərişan 
könülə. Könlün pərişanlığı da şanə sındıracaq qədərdədir: 

Padişaha dövlətindən bu yetimü tifli-əşk, 

Yolların silləm-süpürrəm qaş ilən, müjgan ilən. 

Şərhə-şərhə sinəmə basdum xədəngi-çeşmuvi, 

Bir nihali-tazə tikdüm baği-canə can ilən . 409 

Birinci beytdə dəsmalla süpürgəyə xas əlamət kipriklə qa¬ 
şın, ikinci beytdə isə gülə, bostana xas əlamət kipriklə canın üzə¬ 
rinə köçürülüb. Başqa nümunələrdə söz çuşə gətirir, yaşla dolan 
göz nizədəki başla mükalimə edir. "Əmdən bizi qəmdan gətirir 
söz niyə cuşə", "Zeynəbin ağlayan gözü doldu dübarə yaş ilən, 
Eylər idi mükalimə nizədə qanlı baş ilən". 

Raci poeziyasını zənginləşdirən elementlərdən biri də bən¬ 
zətmələr, təşbehlərdir. 

Təşbehlər Raci yaradıcılığının tərkib hissəsidir. Şairdəki ori¬ 
jinallıq ondadır ki, başqalarında məşuqənin müjganları aşiqə ox 
olursa, bunda bədənin müxtəlif üzvləri şəxsləndirilir: "Göz göz 
eləyir, göz müjgan atır," "gözlərim gözlər, oğul". Racidə çox vaxt 
ritmik vahidlər iç-içədir. Bir nümunədə bir neçəsi iştirak edir. Mü¬ 
qayisə, təzad, təşbeh, mübaliğə bir yerdə verilir. "Göz gəl deyir, 
qaş yox işarəsi verir". 

Gözün bu könlümə müjgan oxun vurar bir-bir, 

Vuralla yarə məgər bir şikarə yüz yerdən. 

Nədəndi bəs mənə təsir eyləməz, dağılur, 

Mənim bu ahim ilə səngi-xarə yüz yerdən. 

Baxma bu çeşmi-naz ilə çox məst-məst kim, 
Sixi-müjgəndə oldu cigərlər kababi-nar. 


Raci. Seçilmiş əsərləri, (tərtibçi Abıyev Hafiz). 

Raci, göz yaşi əgərəskildü cövri-düşməni, 

Şöleyi-atəş kabab əşkinə əfsanələnməsün. 

Raci gah müjganını darağa təşbeh edərək onunla zülfə şa- 
nə çəkmək istəyir, gah qara zülfünü qara yaylığa, gah da səbanı 
məşşatəyə, könlünü aynaya bənzədir. Bəzən çox incə və gizli şə¬ 
kildə siyasi manevrlər edir. Özünə qədər olmayan bir gedişlə şah 
rejiminə toxunur, ustalıqla qaşı sərkərdəyə, kibrikləri sərbaza bən¬ 
zədir: 

Düzülmüş dəstə-dəstə, səfbəsəf müjganların guya, 
Könüllər mülkünün təsxirinə sərbaz məşq eylər . 410 

"Nə eşq olaydı..." qəzəlində Sərbaz məsələsini N.Rizvan be¬ 
lə izah edir: "...üsyançılara divan tutumuş şah cəlladlarına da cə¬ 
sarətlə etirazını bildirir: 

Nə hüsn olaydı, nə könlüm, nə dəstə-dəstə bu zülf. 

Nə şah nə mülk, nə bu fövc-fövc ləşkər olaydı. 

Nə əbruyu-xəm olaydı, nə çeşmü, nə müjgan, 

Nə tiğ olaydı, nə cəllad, nə də bu xəncər olaydı! 

Ustad sənətkar dövlətin cəza aparatından yaxa qurtarmaq 
üçün gözəl ədəbi vasitəyə əl atır. Elə məcazlar işlədir ki, heç kim 
onu şaha, cəlladlarına, qoşun-ləşkərinə nifrətdə təqsirləndirmə¬ 
yi bacarmır " 411 

Pərvanələr özlərini şama vurub onda fani olur, onu bürüyür, 
niqaba çevrilir. Şairin sevgilisinin yüzündən şəmi-məclis hicab 
eylər. Hilal onun qaşı ilə bəhsə girməsin, onun kəsikcə dırnağına 
tay ola bilməz. 

Mərsiyələrdə isə bənzətmələrin forma və məzmunu tamam 
dəyişir. Kərbəlanı Sinaya, şəhidləri İsmayıla, Leylanı Hacərə, Ab- 


Raci. Seçilmiş əsərləri (tərtibçi Abiyev Hafiz). Bakı: Sabah,1992, səh. 36, 72, 65, 73 
Nazim Rizvan. Raci lirikasının bəzi xüsusiyyətləri // Azərbaycan SSR EA-nın 
xəbərləri Ədəbiyyat. Dil və incəsənət seriyası. Bakı, 1990, N-2, səh. 41 

basın halətini Heydərə, məlul, məhzun çöllərə dağılan "silsileyi- 
ali-Rəsul"u "həlqeyi-silsilə"yə təşbeh edir. Fatimə Qasimə xitabən 
"... Afitabındən görülmüb ayrıla cahanda sayə", -deyir. 

Bu dərd, ələm içərisində dəyişməyən təkcə sevgidir və ona 
xas bənzətmədir. Belə ki, Qasim sevgilisininin üzünə baxanda 
görür ki, 

Dəstə-dəstə tökülüb gül yüzə bu zülfi-siyah, 

Deyəsən əbr düşübdür məhi-taban üzünə. 

Raci yaradıcılığı boyu metonimiya, təzad, mübaliğə, epitet, 
bədii sual kimi digər bədii təsvir və ifadə vasitələrindən də usta¬ 
lıqla istifadə etmişdir: 

Su səpmək ilə şöleyi-atəş xamuş olur. 

Əmma sirişkin arturu könlüm zəbanəsin. 412 

Burada könlünün zəbanəsi şöleyi-atəşə təşbih edilməklə 
həm iki beyt arasında təzad, həm də göz yaşının könül zəbanə- 
sini artırması ilə metafora yaradır. Sirişk sevgilisinin ona çəkdir¬ 
diyi sitəmin əlamətidir. Əslində isə zəbanəni artıran sirişk deyil, 
sevgilisidir. Sirişk onu qismən əvəz edir-metonimiyadır. "Dil va- 
diyi-heyrətdədü bir rəhbər istər"də olduğu kimi. 

Racidə ah Füzuli kimi asimanə bülənd olur, əflakı yandırır, 
göz yaşı səhralar suvarır, sel olur. Cami-eşqdən bir zərrə içən aşi¬ 
qin göz yaşından dərya çıxır. Düşmən 140 minlədi, şəhidlər ye¬ 
nilməz. Ərşə bülənd olan zülmə təhəmmül edə bilər. İmam Hü¬ 
seyn 1950 yara alır. Burda qan cuşə gəlib ümmana dönür. Belə 
mübaliğələr istənilən qədərdir. Bəzilərinə nəzər salaq: 

Qoydum qədəm fəqan ilə bu asitanəyə, 

Çıxdım kəməndi-ahim ilə asimanə mən. 

Göz yaşım indi eylər bu Kərbəlanı tufan. 

Göz yaşim dəryayi-ümman tək vurar bu çöldə mövc, 

Səfbəsəf, dəstəbədəstə, beyt-beyt, fövc-fövc və s. 

412 Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh.175, 35 

Təzadlar. 

Racidə "bülbüllə zağü zəğən," "sübhi-vüsalla şəbi-hicran" 
bir yerdədir; məşuqə covr elədikcə, aşiq səbr eləyir, onun çoxlu 
zoru, bunun təkcə Tanrısı var. Gülçöhrələr günbəgün lətafətdən 
düşür, Ra- cinin nigarının hüsnü günbəgün artır. 

Hər kimsə görər zaği gülşəndə qovar, ey şux, 

Gülzari -cəmalundan bilməm niyə zağ istər 413 

Burada küfr ilə iman bir yerdədir. Ərus cameyi-gülgün ge¬ 
yəcəyi halda, başına qara məcər salır. Adətən qurbana su veril¬ 
diyi halda, bunlar 72 qurbanı susuz qoyur, bir çox halda kiçik bir 
parçada təzadlı səhnələr, antitezalar yaradılır. Leyla Əli Əkbərin 
zülfünə toz qonmağına dözmədiyi halda, indi qana bələnən zül¬ 
fünə sığal çəkib təhəmmül edir. 

O yanda Şümri-dunun var başında sövqi-mülki-Rey, 

Bu yanda binəva Zeynəb sızıldar dəmbədəm çün ney, 

O yanda əhli-Şamü Kufə eylərzülm peydərpey, 

Bu yanda yalvarur Ali-Əli üdvanə meydanda. 

Əlavə olaraq onu da deyək ki, Racidə təzadlar sadəcə ayrı- 
ayrı misraların, beytlərin içində deyil, bütünlükdə yaradıcılığında- 
dır. 


Divanda bu dil şikəstə mən, bu bəxti qara mən, sərv qədd, 
qəmxanə cahan, əbr tək zülf, lalə rəng, gül cəmal, xəstə könül və 
s. kimi epitetlərdən ustalıqla istifadə edilmişdir. Burada Saqi, bu 
şəkər ləb ki, sənin vardı, kimin var? Bu cami-ləbaləb ki, sənin var¬ 
dı, kimin var? mətləli büsbütün bədii sualdan ibarət qəzəlindən 
əlavə çox sayda bədii sual işlətmişdir. 

...Leyla necə görə, ya mən necə görüm, 

Gəlmiş bu nizədə cövlanə başuvi? 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 61,124, 214, 53 


182 



Azərbaycan mərsiyə ədəbiyyatı və Əbülhəsən Racinin poetik dünyası 


Gördüz bir o xatuni, necə qəddi var axir, 

Olsun ona manənd, kimün həddi var axir? 

Ya Hüseyn, eylədün aya necə bu zülmü qəbul, 

Vurala itrətüvə silsiləvü kündə sənün? 

Misalların sayını artırmaq mümkündür, ancaq bəzilərinə bir- 
iki nümunə verməklə kifayətlənirik. Şair görün hüsn ilə günü, əbr 
ilə zülfü, tar ilə nuru necə ustalıqla qarşılaşdırır, müqayisə edir, 
necə gözəl poetik mənzərə yaradır. 

Gün ilə hüsndə bu məhvəşin fərqi budur, 

Əbr ilə tar olu gün, zülf ilə pürnurdu bu 414 

Təkrir: 

"Misraların səs naxışları şeir dilinin poetik gücünü, səslərlə 
maneralar bədii mətnin elastikliyini nümayiş etdirir. Təkrarlan¬ 
maqla səslərin formalaşdırdığı obraz fonoloji vahidlərin linqvo- 
poetik imkanlarından xəbər verir" 415 . Bu baxımdan Racinin yara¬ 
dıcılığında fonetik səviyyədə poetizmlər də mühüm yer tutur. 
Misallara nəzər salaq. "Bu ada şəkk eyliyən zatində bişəkk vardu 
şəkk". "Ümmətə cümlə şəfaət edərəm mən mən ilə". Cinas təkrir: 
"Sən məgər üz verüsən aşiqüvə, yoxdur üzi, Ta ayaqüvə qoya bu 
müztər üzin". "Yüz verüb viranədə yüz dərdi möhnət Zeynəbə". 
"Onu hər dərdə gördüm çarə mən, hər dərdən əl çəkdim". Yeri 
gəlmiş deyək ki, Racidə cinas qafiyələr çoxdur, üstəlik ayrica bir 
məsnəvisi cinaslı qafiyələrdən ibarət olduğundan onu "Təcnis" 
adlandırmışdır. 

"Gül kimi gül xilas ola könlüm gümandən". "Gülsən, yara- 
şusən gülə sən, ey gül üzlü, gül üzlü, gəl", nümunələrində g səs¬ 
ləri; "Nineyvada ney kimi eylər nəva bu binəva"da n səsləri; "Ta¬ 
qətim ol taqi eyvanundan ötri taqdür"-də t səsləri; "dəstə-dəstə, 


Raci. Seçilmiş əsərləri, (tərtibçi Abıyev Hafiz). 

Bakı: Sabah,1992, səh. 186, 212, 217, 230, 55 

Hüseynov Məhərrəm. Dil və poeziya. Bakı: Elm, 2008, səh. 15 

naqə üstə eyləyüm əfğan, gedüm"-də s və t səsləri, "sənsən gərib, 
mən də qərib, qəriblər gedə gərək daim qərib evinə", "Gülsən 
yaraşusən gülə sən, ey gül üzlü gül, mən bülbüləm gərək gələm 
ahü fəğanə mən" nümunələrində g,q,l səsləri orijinal alletirasiya- 
lar yaradır. "Könül, könül, nə könül; Biçarə mən, fələkzadə mən 
bəxtiqarə mən" kimi anaforalar və təkrirlər işlədir. "Təbibi-eşqi 
gedün başim üstə bir gətirin, Bu dərd ilə gedə bilməm dəxi təbib 
evinə" kimi litotadan istifadə edir. Bu kimi poetizmlərin qaynağı 
əlbəttə sözdür, sözün sahibi də dildir, şairlər üçün poetik dil. Raci 
söz sərrafıdır, dilin-cənub ləhcəsinin poetik imkanlarından mə¬ 
harətlə istifadə edən qüdrətli bir söz sərrafıdır. 

Hər bir "...şairin poetik təfəkkürünün açarı, oxucuya təsir et¬ 
mə vasitəsi onun dilidir." 416 "Dil millətin kodlaşmış yaddaşı, mə¬ 
nalı işarələr sistemidir. Bədii mətn harmoniyası tapılmış dil işarə¬ 
ləri sistemidir." 417 Əbulhəsən Racinin ədəbi dilimizin inkişafında, 
onun xəlqiləşməsində və milliləşməsində, yeni poetik füqurlarla 
zəngin- ləşməsində, bədii mətnin harmonik inkişafında, oxucu 
zövqünün formalamasında xüsusi yeri və rolu vardır. Müxtəlif ob¬ 
razların canlandırılmasında onun fərqli üslubu ortaya çıxır. Çox 
incə, bəzən yumoristik, bəzən ritorik, bəzən kinayəli şəkildə mü¬ 
nasibət bildirilir. Rəqibə qarşı münasibəti heç kəsə bənzəmir, 
"...şeirlərə canlılıq və həmişəyaşarlıq bəxş edən qısqanclığın duz¬ 
lu, məzəli ifadəsi Racini demək olar ki, bütün qələm sahiblərindən 
fərqləndirir...: Razı deyiləm yar ilə əğyar danışsın, Əğyar hələ cəhl- 
di, istər dədəm olsun." 418 

Şair farsca divan bağlasa da, türkcəyə üstünlük verir və bir 
yerdə "De bir türki qəzəl, Raci, oxusun bu gözəl Raci",-deyə türk¬ 
cənin yerini bildirir. "Ana dilinin dadı-tamı şeir dilində daha şirin, 


Hüseynov Məhərrəm. "Sözün poetikası". Bakı: Elm, 2010, səh. 15 

417 Şəmsizadə Nizaməddin.Ədəbiyyat nəzəriyyəsi. Bakı, 1912, səh. 118-119 

418 Nazim Rizvan. Raci lirikasının bəzi xüsusiyyətləri // Azərbaycan SSR EA-nın 

daha mənalı əks olunur. Onun qüdrəti, əzəməti poeziya fonunda 
daha füsunkar görünür. ...şeir ancaq bədii istedad sahibinin xalq 
dilini mükəmməl bilməsi və poetik mədəniyyət səviyyəsi ilə ...ara¬ 
ya-ərsəyə gəlir". Racinin dili sadədir, aydındır, xəlqidir, poetikdir. 
Şirin Cənub dialektinə xas bir çox xüsusiyyətlər qorunub saxlan¬ 
mışdır. Cənub şairlərinin (Q. Təbrizidən Şəhriyayadək) çap olunan 
əsərlərində cənub dialektinəxas xüsusiyyətlər ya yoxdur, ya da çox 
az hiss olunur. Racidə isə bu özünü qabarıq şəkildə göstərmək¬ 
dədir. 

Onun şeirlərində çoxlu müxtəlif ifadələrə, deyimlərə də tez- 
tez rast gəlmək olur, "qan tutmaq", "tükətdi ömrümü", "Bahar 
ayında oruc tutmaq deyil insaf", "Boyun bəlasun alım", "gözdən 
salmaq, mən kimi bir bəxti qarə yox", "döndərdi gözün, vurdi mə¬ 
nim sinəmə bir ox, Dəydi o oxun adinə qıyqaci deyillər", "üzü 
qara olmaq", "ey zalım oğlu", "əl mənim, damən sənin", "şami- 
şum eləmək, əlim əldən üzüldü", "boyun bəlasın alum", "zülfü 
yolub açma başın", "sənə qurban", "qurbana su verəllər başin kə¬ 
sən zamanda", "qoymazdım onun zülfünə toz qona əsla", "baran 
tək olub ox-oxa peyvəstə havadə." 

Cana, bu hüsn ilən gecə ayı gün eylisən, 

Qurban olum cəmaluva yoxsa güneylisən? 419 
İstəsən puli siyəh ilə uşaq aldadasan, 

Raci sərrafdu bu çox görüb simü zər üzün. 420 

"Gözə qara su gəlmək", "qolun sal boynuma", "gözün qur¬ 
banı", "bir gül ilə yaz, insaf tərəzisi", "vay mənim halimə" kimi de¬ 
yimlər Raci poeziyazını zənginləşdirən ifadələrdir. 

Qışda insan ağ qara çox baxarkən gözləri ağrıyır, sulanır, 
xəstəhal olur. Onda "gözünü qara salıb və ya gözünə qar düşüb" 


Raci. Seçilmiş əsərləri, (tərtibçi Abıyev Hafiz). Bakı: Sabah,1992, səh. 63 
Divani-Raci Təbrizi, (tərtibçi Əbülfəzi Əhmədlu). 

deyirlər. Şair sevgilisinin sinəsini o qarla müqayisə edir və gözün¬ 
dən "əşki-tər" gətirdiyini bildirir:"Da/m gözüm sinən görəli əşki- 
tər tökər, Biçarə Racinin gözünü qarə salmısan". Badi-səba ilə 
dərdlərini bölüşən, onunla sevdiklərinə, dərdi-dilini ərz edən şair¬ 
lərdən fərqli olaraq, Racinin istəyi başqadır. Özü də bəzən güclə 
hiss olunan zərif və incə yumor tərzində deyir fikrini. 

Dəgüb ahəstə tərpət ol nigarın zülfi-pürçinün 
Sənə, badi-səba, yüz yol bu bəxtiqarə tapşırmuş 421 

Racidə klassik ədəbiyyatda çox az rastlanan söz, hətta he¬ 
ca və səs oyunları da müşahidə olunur. Nəsimidə rast gəldiyimiz 
"Gə, gə, gə, gəl ki, sevirəm, sə, sə, sə, sən Mahi-Cini, Za, za, za, zar 
olubam mən qə, qə, qə, qəndi nişini." 422 kimi ritmik vahidlərin Tərzi 
Əfşarda daha çox işlədildiyini görən Ə.Əhmədlu söz törəmələ¬ 
rinə nümunə kimi verdiyi 

Pərvazlandı dil yenə bağdalanmağa, 

Ol bürcü-övliyaya qonub şadlanmağa... beytindən sonra 
diqqəti məhz buraya çəkərək bildirir ki, bu cür söz oyunları Ra¬ 
ciyə də təsir etmiş... dir". 

Laləyə göstər yüzün gülşəndə həmrələnməsun, 

Nitqə gəl, bülübl çəməndə birdə şeydalanmasun, 

Dur gözün qurbanı səhni-gülşənə qoy bir qədəm, 

Sərv bəlalanmasun, nərgiz də şəhlalanmasun. 423 

Şeirlərin qrammatikasına diqqət yetirərkən bunları müşa¬ 
hidə edirik: Fellərdə 3-cü şəxsin cəmini bildirən lar 2 " şəkilçisi çox 
vaxt "-la 2 " şəklində işlənir. Məs: "açıbla, eylüblə, versəllə, yazmub- 
la, vuralla, salulla" və s. İnkar ədatı "deyil" sözündə bəzən son sa¬ 
mit ixtisar olunur. "Degü" şəklində. Bəzən indiki zamanın 3-cü 


Raci Seçilmiş əsərləri, (tərtibçi Abıyev Hafiz). Bakı: Sabah,1992, səh. 83 

422 Klassik Aərbaycan ədəbiyyatı kitabxanası.V с, Bakı: Elm.1985, səh. 243 

423 Divanı-Raci Təbrizi, (tərtibçi Əbülfəzi Əhmədlu). 

şəxsin təkində bir "н 4 " səsi əlavə olunur. "Olmur" əvəzinə "olmu¬ 
ru" şəklində. Bəzən də indiki zaman şəkilçisindən "-r" ixtisar olu¬ 
nur. "Öldürür"- "öldürü", "çəkdilər-çəkdilə", "-ma 2 " inkar çəkilçisi 
"-me", "-ıb 4 " zaman çəkilçisi "-üb" şəklində. Qalmayıb-qalmeyüb. 
"-ın 4 " mənsubiyyət şəkilçisi "-ün", "-ım 4 , -ın 4 " şəxs şəkilçisi "-üm, 
-ün" şəklində. "Arüzün, ləbün, çəkün, baxdum" və s. Yiyəlik halın¬ 
da çox vaxt "-ın,-in,"əvəzinə, "-un,-ün" variantı işlənir. Şəkilçilər¬ 
də ahəng qanununun pozulması Raci yaradıcılığında normaya 
dönür ki, bunlar cənub -Təbriz dialektinin əsas xüsusiyyətləridir. 
Məs: "güzaruvi, aruvi, ölməqimü, dəgsün, getməsün." 

Sonu "k"ilə bitən sözlərə saitlə başlayan şəkilçi artırdıqda |k| 
|g|-yə keçir. Bu hal cənub dialektinəxas formalarda Racidə də yer 
alır. "Ölməyimi" - "ölməgimü" və s. 

Dilimizdə II şəxsin tək və cəminin mənsubiyyəti (-ın 4 , -ımız 4 ) 
Racidə "güzaruvi, aruvi, xumaruvi, canuvi, cananuva, hüsnüvün" 
və s. şəklindədir. Racidə "y", "g" əvəzlənməsi də özünü göstərir, 
"deyil-dögü". Bu gün M. Şəhriyarda da "-maq" məsdər şəkilçisi¬ 
nin tələffüzdəki özünü göstərən "-max 2 " forması Racidə də mü¬ 
şahidə olunur, "vurmax", "ayırmax", "bəlayux, edax, keçmax", və 
s. (-lar 2 ) cəm şəkilçisinin təsiri ilə geri assimilasiya müşahidə olu¬ 
nur. Yəni tələffüzdəki kimi yazılır. "Deyirlər"- "deyillər", "eylərlər- 
eyləllə", "olur-olu", və s. 

Bir sıra sözlərdə orfaqrafik norma pozulur. Dialektəxas şə¬ 
kildə işlədilir: növ-nov bu qədər-bu qədri, gündüz-günüz, müftə- 
müf, sonra-sora və s. 

M-b əvəzlənməsi. Bundan sonra-munnan sora. 

Felin şəkillərində eləməyin -eləmün, qoymayın-qoymun, tut- 
mayın-tutmun (Füzulidə olan kimi), bax-baxgilən ("Dədə Qorqud" 
da baxgil.), söyləyib-söylüb, eyləyibsiz-eylübsüz, qoymayıb-qoy- 
mub, oxşayırsan-oxşisən və s. Cənubaxas ən mühüm cəhət indiki 
zaman fellərində (-ır 4) şəkilçisinin sonuna (-İ) səsinin artırılması¬ 
dır: qoymuri, gəliri, gediri və s. 

Felin inkarında m-n əvəzlənməsi, ayağa duranmadı; 

İndiki zamanda bilirsən-bilüsən, sındırır-sındıru, artırır-artıru, 
qoymur-qoymuri 

Başqa sözlərdə: isti-issi, könlüm-köylüm, kimsə-kmsənə, 
qiyamətədək-qiyamətətən, indiyədək-indiyətən, yüz minətən, tut- 
maq-dutmaq, peygəmbər-peyəmbər, stəkan-istəkan kimi əlamət¬ 
lərə rast gəlirik. Sonradan o, ki, ilə, vaxt, qərar vermək şəklinə dü¬ 
şən ol, kim, ilən, vəqt, qərar qoymaq və s. kimi söz və ifadələr Ra¬ 
cidə də klassik ədəbiyyatda olduğu kimidir. Qut, nəsnə, banu, 
qübar, əyağ, yəğma, us, dişrə kimi çox az miqdar arxaik sözlərə 
rast gəlinir. "Divan"da təqribən iki-üç yüzə qədər söz var ki, on¬ 
ların tərcüməsini verməyə ehtiyac hiss olunur. Amma bunun da 
çoxu klassik ədəbiyyatda sıx-sıx işlədilən bildiyimiz ərəb-fars tər¬ 
kibli sözlərdir. Mənasını bilmədiyimiz yüzə qədər sözün də çoxusu 
mətmin məzmunundan aydın olur. Bu baxımdan Racinin dili bu 
günkü oxucu üçün Vaqif qədər, Aşıq Ələsgər qədər aydındır, oxu¬ 
naqlıdır. Yalnız mərsiyələ- rində bəzən "düçari-qəzəbi-dəhri-xu- 
dayux", "Mirati-füyuzati-ilahiy-yə", "Səltənəti-ruyi-zəmin", "əyali- 
şahi-mərdan", "mövsümi-fəsli-bəhari-Kərbəla", "Ey xaki-dəri-şöv- 
kəti-Əbbas", "dudi-ahi-dili-yeti-man" və s. kimi çox az miqdarda 
mürəkkəb quruluşlu söz birləşmələri-zəncirləmələr işlədilmişdir 
ki, bunların da tərkibindəki sözlərin çoxu anlaşılandır. 

Bəzən izafət birləşmələri dilimizdəki II və III növ təyini söz 
birləşməsi şəklində işlədilir. "Bələd olsun əzəl Raci rümuzi-eşq(in) 
dərdinə" cümləsindəki "rümuzi-eşq" izafəti başqa yerdə "Naqis¬ 
lərə təklif eləmün eşq rümuzin" şəklində milliləşdirilir ki, bu, dili¬ 
mizin inkişaf tarixində mühüm tarixi dil faktıdır. Yad kəlmə¬ 
ləri alıb özəlləşdirmək, onu dilin qanunlarına uyğunlaşdırmaq, dil¬ 
də əritmək mümkündür, amma söz birləşmələrini bu şəklə sal¬ 
maq sintaksislə bağlı məsələdir ki bu, XIX əsr ədəbiyyatında Ra¬ 
cinin timsalında özünü büruzə verir. 

Racidə vətən və millət anlayışı da geniş yer tutur. O, 5-6 yer¬ 
də türk və türki sözləri işlədib. Təbriz, vətən kəlmələrini dilə gətirib. 

Çox az hallarda rəqibi yamanlarkən (səgsifət), (zahidi-əbləh) 
və mərsiyələrində düşmənə qarşı (ləin, bihəya, Şümri-dəğa) kimi 
vulqar ifadələr işlədilir. Qarğışlardan istifadə edilir. Bunlar çox 
halda poetik mənin rəqibinə, mərsiyələrdə zəmanəyə, gərdişə, 
düşmənə qarşı yönəldilib: "Tuf belə gərdişə", "lənət gələ dünya- 
yə!", "Axir Yezidin evin Allah özü yıxsun", "Şümri-bipərvaya lənət 
ya Hüseyn" və s. 

Xitablardan daha çox növhələrdə istifadə olunur. Kərbəla, 
Əmmə, Ya Zeynəba, Ya Hüseyn, Əkbərim, Ey şəhidi-sitəmi-əhli- 
cəfa, qardaş, bacı, şiələr və s. şairin tez-tez müraciət etdiyi ünvan¬ 
lardır. 

"Divan"da İran, Şam, Məkkə, Mədinə-Yasrib, Kufə, Kərbəla, 
Fərat-Əlqəmə kimi coğrafi adlar, adı bəlli peyğəmbərlər, Fərhad, 
Şirin,Yusif, Züleyxa, Leyli, Məcnun, Sənan kimi aşiqlər tez-tez xa¬ 
tırlanır. 

Nümunələr Racinin bir şair kimi sözə necə hakim olduğunu, 
xalq dilini dərindən bildiyini, onu klassik poetizmlərlə necə uzlaş¬ 
dırdığını, poetik dilimizi necə zənginləşdirdiyini göstərir və onun 
necə qüdrətli bir qələm əhli olduğuna dəlalət edir. Onun poezi¬ 
yası sənətkarlıq cəhətdən mükəmməldir; klassik poeziyanın bü¬ 
tün özəlliklərini özündə daşıyan şair dövrün, zamanın ruhunu da 
əsərlərində əks elətdirir. Racinin əsərlərinin mövzusu, problema- 
tikası ənənəvi olsa da, ona yanaşma, təsvir üsulu, poetizmlər ye¬ 
nidir, özünəxasdır. Bunlar da Raci poeziyasını yaşadan amillərdən¬ 
dir. 

NƏTİCƏ 

Nəticə olaraq deyə bilərik ki, Racinin yaradıcılığını tədqiq 
edərkən bir tərəfdən onun dövrü, həyatı ilə bağlı tarixi material¬ 
ların öyrənilməsinə, digər tərəfdən də yaradıcılığına dəxli olan 
başqa mənbələrə istinad edildi. Özündən əvvəlki və sonrakı ədəbi 
nümunələrə də istinad edilərək varislik əlaqələri işığında araşdı¬ 
rıldı. Mümkün qədər sərbəst olmağa, müstəqil təhlil yolu tutmağa 
çalışdıq. Tədqiqatın yekunu bu qənaətlərə gəlməyə əsas verir: 

1. Yaradıcılığında müşahidə etdiyimiz üç mərhələdən poetik 
mənin prototipi -şairin özü görünür. Yəni öz həyatı ilə sanki 
əsərlərindəki şair mənini tamamlayır. Belə ki yazmağa "bis- 
millah"la başlayıb ilahi eşqin bir çox pərdələrində gəzişən 
şair bəşər övladının (yəqin ki özünün də) bağışlanmaz gü¬ 
nahlara batdığını görür, tövbə edir, Allahdan mədəd diləyə¬ 
rək "Kərbəla əzadarı"na dönür. Lakin bu da onu xilas edə 
bilmir. Küskünlük, az qala inkar kimi görünən özündənimtina 
"Nə eşq olaydı..." və bu məzmunlu başqa şeirlərində sabitlə¬ 
şir. Bunun da sonunda dünyanın faniliyini dərk edir və qə¬ 
bul edir. Nəticədə həyatın əsil qayəsini haqqa qovuşmaqda 
görür. Öz həyatı ilə də kredosunu təsdiq edir. 

2. Raci Azərbaycan klassik şairləri içərisində öz yerini tutmağa 
layiq sənətkardır. Ancaq az çap, az tədqiq olunmuşdur. Yal¬ 
nız mərsiyəxanlar arasında tanınmış, məhərrəmlik mərasim¬ 
lərində yada düşmüşdür. O da mərsiyəxan kimi daha çox 
Qumrinin adı hallandığından burada da Racinin "bəxti gəti¬ 
rməmişdir". Bununla belə dəfələrlə "Divan"ı basılmış, bir qis¬ 
mi kitabxanalara düşmüş, bir qismi də Racisevərlərin şəxsi 
kitabxanalarında qorunub saxlanmışdır. Onun "Divan"ları 
hazırda Əlyazmalar İnstitutunda, ME Akademiyasının kitab¬ 
xanasında və bəzi fiziki şəxslərdə mövcuddur. Cənubda di¬ 
vanı dəfələrlə çap olunmuşdur. Tehran 1340, Təbriz 1287, Təb- 

riz 1289, Təbriz 1295, Təbriz 1364. Əsərlərini ana dilində və 
farsca yazmışdır. 

3. Şairin yaşadığı dövr Azərbaycanın və Yaxın Şərqin ən qarışıq, 
gərgin və bizim üçün arzuolunmaz olan, heç də xoş gələcək 
vəd etməyən bir dövr idi. Nəsrəddin şahın hakimiyyəti döv¬ 
ründə xalqın mənəvi və fiziki aşınması, assimilasiyası prosesi 
sürətlənmiş, Qüzey Azərbaycanı Rusiyanın, Güney isə İranın 
nüfuz dairəsində əzilməyə, əriməyə məhkum olunmuşdur. 
Belə bir şəraitdə sənətkarlar yaradıcılıqlarını dörd istiqamət¬ 
də davam etdirirdilər: 

a. Klassik ənənələr üzrə, 

b. Zülmə, istibdada, müstəmləkə rejiminə qarşı mübarizə hissləri 
oyandırmaqla, 

c. Avropadan Rusiyaya yayılan, oradan da Azərbaycana gələn, 
bir az da milli əsaslara söykənən maarifçiliyi yaymaqla, 

ç. Xalqın dərdi-bəlasını Kərbəla müsibəti fonunda dilə gətirmək¬ 
lə, Kərbəla dərdinə bürünüb özünü ağlamaq meylilərinin güc¬ 
ləndiyi vaxtda mərsiyə ədəbiyyatını inkişaf etdirməklə. 

4. Raci yaradıcılığı özünəxas şəkildə ortaya çıxdı və lirik şeirləri 
ilə ilahi eşqin tərənnümünü Füzuli səviyyəsində dilə gətir¬ 
məklə bərabər, həm də onu dünyəvi məhəbbətlə əlaqələn¬ 
dirdi. Bu ikisinin sintezindən ibarət zəngin bir poeziya yarat¬ 
dı. Bir də bunların içərisinə ictimai rıh qataraq bir çox məsə¬ 
lələrə özünün münasibətini ustalıqla və matnaltı ştrixlərlə 
verə bildi. 

5. Mərsiyə ədəbiyyatının zənginləşməsində, Kərbəla faciəsinin 
əsil məram və məqsədinin aşkarlanmasında misilsiz rol oy¬ 
nadı. Əbu Süfyandan tutmuş Şümrə qədər, Peyğəmbərimiz¬ 
dən (səs) tutmuş Zeynəlabidinə qədər, bu hadisələrlə bağlı 
olan digər elementlərin obrazlaşdırılmasına qədər zəngin 
bədii obrazlar silsiləsi yaratdı. 

6. Klassik ənənələri üzvi şəkildə özündə əks etdirməklə müasir¬ 
ləri və özündən sonrakıların yaradıcılığı arasında önəmli bağ- 
lantılar qurdu. Ədəbiyyatımızı yeni bədii keyfiyyətlərlə, de¬ 
yimlərlə, bədii təsvir və ifadə vasitələri ilə zənginləşdirdi. Ra¬ 
cinin dili poetikdir, şirindir, oxunaqlıdır, ahəngdardır. Şirin 
cənub ləhcəsində olmaqla dilimizin xəlqiləşməsində mühüm 
rol oynamışdır. Şeirlər əruzun ən oynaq və ədəbiyyatımızda 
da ən işlək olan rəməl, həzəc, rəcəz, səri bəhrlərində yazılmış¬ 
dır. Bundan əlavə az sözlə yığcam və dərin bədii fikirlər, qey- 
ri-adi deyimlər-Raci deyimləri deyilə biləcək beytlər, poetik 
lövhələr, bir beytlə bəzən bir misra ilə güclü bədii obrazlar 
yaratdı. Bütün bu deyilənlər və deyilə bilməyənlər əsas verir 
deyək ki, Racinin ədəbiyyatımız xəzinəsində öz dəyərli yeri, 
mövqeyi vardır. 

7. Onun tədqiqi göstərdi ki, bu iş klassik ədəbiyyatın, tarixin kon¬ 
tekstində, onunla əlaqəli görülməlidir. Əsərlərindən onun ha¬ 
ranın və hansı dövrün şairi olduğu qabarıq hiss olunmasa 
da, o, dövrü və mühitindən əlahiddə bir sənətkar deyil. Raci 
dinə çox bağlı şairdir. Bu baxımdan islam dini, onun tarixi, 
xüsusən Kərbəla əhvalatı, təriqətlər və məzhəblər, sufilik və 
onun qolları dərindən öyrənilməlidir. Məlum səbəblərdən 
bu sahələr üzrə bizdə ciddi və obyektiv tətqiqat işləri aparıl¬ 
mamışdır. Aparılanlar da yuxarıların məlum proqramı, çərçi¬ 
vəsi içərisində olmuş, onların plan və göstərişləri içərisində 
getmiş, o ideologiyaya bağlandırılmış, araşdırmalarda əsa¬ 
sən Moskvayönlü mənbələrə istinad edilmişdir. 

8. Raciyə Nəqşibəndi, Muhyiddin Ərəbi, Həllac Mənsur, Şəms 
Təbrizi, M.C.Rumi, hətta Yunis Əmrə kimi arif-ürəfa əhli de¬ 
mək, onu təsəffüf-sufi şairi adlandırmaq mümkün olmasa da, 
bu sayılan sifətlər "dərvişsifət" Racinin həm yaradıcılığında, 
həm də həyatında özünü göstərməkdə və haq yolunun yol¬ 
çusu etməkdədir. Çünki o, bir mürşidin yanında seyri-sülu- 
kunu tamamlayan bir mürid olmadı, onun nəzəri əsaslarına 

yiyələnə bilmək imkanına da sahib deyildi. Ona görə ara-sıra 
"Pir"indən danışdı və bacardığı qədər ustadlarının yolunu 
davam etdirərək müəyyən bir mərtəbəyə yüksələ bildi. 

9. Tədqiqat vaxtı o da aydın oldu ki, Racinin "Divan" nüsxələri 
bir-birini təkrar etsə də, eynisi deyil. Əlyazma və nüsxə fərq¬ 
ləri mövcuddur. Onların transliterasiyası və nəşri də ayrıca 
tədqiqat işləridir. Farsca divanının tərcüməsi və nəşri də ol¬ 
madan onun haqqında bütöv söz demək çətindir. Bununla 
Raci, xüsusən də mərsiyə ədəbiyyatı ilə bağlı görüləcək çox 
işlər var. Bu indiyə qədər görülən və bu sahədə görüləcək 
işlərin kiçik bir hissəsidir. 

Ədəbiyyatımızı həm bu sahələrdə, həm də tarixi keçmişimiz 
üzrə sistemli araşdırmalar aparılandan, reallıq, tarixi həqiqətlər 
obyektiv işıqlandırılandan sonra düzgün tədqiq etmək olar. Bu 
deyilənlər hələlik olmadığından bacara bildiyimiz qədər, mövzu¬ 
nun verdiyi imkanlar daxilində əlaqədar məsələlərə toxunmağa 
və bu sahədə əlimiz yetə bildiyi qədər mənbələrə istinad etməyə 
çalışdıq. Mümkün qədər obyektiv olmağa cəhd etdik. 

İmdad elə, ya Rəbb, sən özün bimədədüğ biz, 
Başdan əyağə büxlü riyavü həsədüğ biz, 

Hər qədər təsəffür edax ondan da bəduğ biz, 
Əmma ki əzadari-şəhi-Kərbübəlayux. 













